

శ్రీ

శ్రీకృష్ణావతారతత్వము

నార్తవ ప్రకరణము.

అయ్యో

కదియ మునిసిపల్ హాస్కూలు కమిషనరీ కార్యాలయము

కార్యస్థలం

జనమంచి శేషాద్రిశర్మ చే రచించబడి

శ్రీ

చెన్నై .

‘వావిళ్ల’ ముద్రాక్షరశాలయందు

ముద్రించబడినది.

1926

(సర్వస్వాధ్యక్షుల సంకల్పము)

విజ్ఞప్తి.

మహాశయులారా ! శ్రీకృష్ణావతారతత్వమున నాల్గవ ప్రకరణ మిద్ది తమకృపచే బయటికి రాఁ గల్గినది. పోషకుల సంఖ్య వృద్ధియగుచున్నజాడ కనుపట్టుచున్నది ఈ ప్రకరణమున ఇంద్రయాగభంజనము, గోపికావస్తాపహరణము, శరద్వేణుగానము, గోపిక లచ్చటికి రాత్రివేళ నందఱు చేరుట, రాసక్రీడ అను నీప్రధానగాథలు గలవు. ఈకథలను జదివియే శ్రీకృష్ణుని జోరజారశిఖామణి యందురు ఇంక నెన్నియో భంగుల దూషింతురు కాని యీకథలనుబట్టియే భగవంతుఁ డని స్పష్టమగును. ఆవిషయ మాకథలు వ్రాయునపుడే పురాణ శ్లోకములు వాని యర్థములు విశేషార్థములు వ్రాయఁబడినవి. అసూయమాని యించుక యోషికిఁజేరి బరించినచో నాయర్థము సుసంగతమా యసంగతమా యని తోఁచెడిని. మహాకవిపోతన గారి పద్యరత్నములవలన నట్టిభావము గోచరము కాదు ఏయే భక్తులేయే కోరికలనొండఁగోరుదురో వారి కాయావాంఛలఁ దీర్చుపని భగవంతుని దన్నభావము పోతనగారిదని స్పష్టమగుఁ గాని యీభావము మతాంతరు లంగీకరింపరు మూలమున చట్టి యసంగతార్థమే లేదని లక్ష్యలక్షణపురస్సరముగా వ్రాయఁ బడినది అందు లోపము లుండవచ్చును ఆలోపములు నావని

యే భావింపుడు మూలమున నేలోపములేకుండ భగవంతుని
 దివ్యచరిత్రము గలదనియే నమ్ముడు ఆయూయితావుల వ్రాయఁ
 బడినచర్చను జక్కగఁ దిలకింపుడు దాన నాచరిత్రమము ఫలిం
 చును భాగవతమునకు సరియగుభాషాంతరీకరణ ముండిన మే
 లని ప్రోచెడిని ఈశ్వరానుగ్రహముగలిగిన నది నెఱవేఱు
 గాక ఇంకను మీసాయ మెక్కువగాఁ గావలయు ననిస్థానిం
 చుచు నిందు విశేషించి వ్రాయఁబూనక విరమించెదను ఈ గ్రం
 థమును బరించి సంతోషమున నిరువదియైదురూప్యములు విరా
 శముగా దయచేయించిన కణేకల్లు నివాసులు వైశ్యరత్నములు
 సత్కార్యనిర్వాహకులు నగు మ-రా-రా-శ్రీ, అయ్యగారి
 బుస్సెట్టి గారికి హృదయపూర్వకమగు కృతజ్ఞతను దెలుపుకొను
 చున్నాడను ఈ గ్రంథమును బోషించుటయే ప్రధానకృత్య
 ముగా భావించి పోషకులను జేర్చి మిక్కిలి తోడ్పడుచున్న
 మువ్వరుభక్తులకు నాహృదయానుమోదము నేతన్తుఖమునఁ
 దెలుపుకొనుచున్నాడను వారిపేరులు యథార్థముగా పీరి
 కలోఁ బ్రకటించును

ల్లు విన్నవింతు భక్తజన పాదసేవకుడు,
 జనమంచి శేషాద్రి శర్మ

పోషకులు.

శ్రీకృష్ణావతారతత్వమును బోపించుపుణ్యపురుషులు.

క డ ప.

- మ. రా శ్రీ. శే గుండురావుగారు, బి. వి , బి యల్.
- ,, విరూరు పిచ్చయ్యగారు, బి వి , స్టీడరు.
- ,, సి. లక్ష్మీనారాయణశాస్త్రిలుగారు, బి వి., బి. యల్.
- ,, కాకూరు శ్రీనివాసరావుగారు, బి వి , బి. యల్
- ,, యస్ సుబ్బరావుగారు, బి. వి , బి. యల్.
- ,, సి. సుబ్బరావుగారు, బి. వి., బి యల్.
- ,, వి. రాధాకృష్ణయ్యగారు, బి వి., బి. యల్.
- ,, బి సి. దేవరాజులనాయడుగారు, బి వి., బి. యల్.
- ,, సి నారాయణరెడ్డిగారు, బి. వి , బి. యల్.
- ,, సి. సి. రామచంద్రరావుగారు, బి వి , బి. యల్.
- ,, శే. సూర్యనారాయణరావుగారు, స్టీడరు
- ,, భోగనాథము వేంకటసుబ్బయ్యశ్రేష్ఠిగారు.
- ,, వత్తి రాఘవులు శ్రేష్ఠిగారు.
- ,, కంచిరాజు లక్ష్మీనరసింహయ్యగారు.
- ,, సుంకేశుల సుబ్బయ్యగారు.
- ,, కామినెట్టి లక్ష్మీనరసయ్యశ్రేష్ఠిగారు.
- ,, దేవతి పిచ్చయ్యశ్రేష్ఠిగారు.
- ,, కామినెట్టి వేంకటేశము శ్రేష్ఠిగారు
- ,, మల్లెంకొండు రామలింగయ్యశ్రేష్ఠిగారు.
- ,, మాలేపాటి చిన్న వెంగన్నశ్రేష్ఠిగారు.
- ,, అన్నలూరు శేషగిరిరావుగారు.
- ,, డబ్బ్యు శ్యామయ్యగారు.
- ,, బి. శేషగిరిరావుగారు.

మ. రా. శ్రీ. యాదాటి వేంకటసుబ్బయ్యశాస్త్రిగారు.

- ,, శ్రీకంఠము నరసింహయ్యగారు
 ,, వేమగంటి శ్రీనివాసరావుగారు, బి. ఏ., ఎల్.టి.
 ,, పి. వీరభద్రరావుగారు.
 ,, పుష్పాల వేంకటస్వామినాయుడుగారు.
 ,, కాట్రపాటి చలపతిరావుగారు
 ,, బొందలకుంటవేంకట నారాయణరావుగారు.
 ,, ఆర్. గోవిందరావుగారు, బి. ఏ, తహసీల్దారు
 ,, బచ్చు వేంకటసుబ్బయ్యశ్రేష్ఠిగారు.
 ,, సకలా వేంకటసుబ్బయ్యగారు.
 ,, వీరబోయిన కొండయ్యగారు
 ,, చిట్టా వేంకటకొండయ్యగారు

శ్రీమతి. తలుపుల వేంకటసుబ్బయ్యగారు.

మ. రా. శ్రీ. మాకం జంగంశ్రేష్ఠిగారు, చీమలవెంట.

కామలాపురము.

- ,, కొమరగిరి వేంకటసుబ్బయ్యగారు, బి. ఏ, తహసీల్దారు.
 ,, బచ్చు రాఘవయ్యశ్రేష్ఠిగారు
 ,, జి. సుబ్బరావుగారు.
 ,, రాణువ ఫణిరావుగారు.
 ,, గంగవరము, వేంకటనారాయణరెడ్డిగారు, మిన్నాయగారి
 ,, హనుమనగుత్తి. చెంచిరెడ్డిగారు, గ్రామమునిసిఫ్. [బల్లె.
 ,, వల్లూరు
 ,, సముద్రాల రామస్వామిగారు.
 ,, బెస్తవేముల నరసయ్యశ్రేష్ఠిగారు
 ,, టంగుటూరు చెన్నయ్యశ్రేష్ఠిగారు.
 ,, పంకదారు మాచయ్యగారి మల్లయ్యకుమారుడు సుబ్బయ్య
 ,, శ్రేష్ఠిగారు. [గారు.
 ,, పోలేపల్లి వెంగన్నశ్రేష్ఠిగారు, ఆరణిపోలేపల్లి సుబ్బయ్యశ్రేష్ఠి

ఎఱ్ఱగుంట

- మ. రా. శ్రీ. ఎఱ్ఱగుంట వేంకటసుబ్బయ్యగారు, కరణము.
 ,, ఎఱ్ఱగుంట వేంకటసుబ్బయ్యగారు.
 ,, మాలేపాటి నాగయ్యగారు, తల్లము సుంకయ్యగారు
 ,, పేర్ల నాగిరెడ్డిగారు
 ,, ఏ. శ్రీనివాసులునాయుడుగారు.
 ,, ఆర్యదొరనాయుడుగారు.
 ,, యం. రంగనాయకులునాయుడుగారు.
 ,, శంకరయోగి సుబ్బరావుగారు, నిడుజువి.

పులివెందుల.

- ,, మద్దాల బోగాది శ్రేష్ఠిగారు, వేములక్రొత్తపల్లి. [పల్లి
 ,, పోలేపల్లి సుబ్బయ్యకుమారుడు సుబ్బయ్యశ్రేష్ఠిగారు. వేం
 ,, పుల్లసూర వేంకటశేషయ్యశ్రేష్ఠిగారు, వేంపల్లి.

ప్రాద్దుటూరు

- ,, కొప్పురపు సుబ్బయ్యశ్రేష్ఠిగారు.
 ,, నారాయణము సుబ్బయ్యశ్రేష్ఠిగారు.
 ,, నారాయణము సుబ్బరామయ్యశ్రేష్ఠిగారు
 ,, పంగిపురము శ్రీనివాసాచార్యులుగారు, బి. ఏ, పీడరు.
 ,, సి నరసరామ శాస్త్రిగారు, బి. ఏ, పీడరు.
 ,, యం. రామస్వామయ్యగారు, పీడరు.
 ,, రావులూరు సుబ్బరావుగారు, డిప్టీజాజర్.
 ,, ఉప్పలూరు భద్రయ్యగారు.
 ,, డి. రాజశేఖర కనిసింహులుగారు, శతావధానులు.

రాజుపేట.

- ,, ఆర్కాటు పరశరామరావుగారు, పీడరు. నందలూరు.
 ,, ఏమారు చెంచుసుబ్బయ్యగారు, శేషమాంబాపురము
 ,, మూకల వేంకటసుబ్బయ్యగారు, అప్పయరాజుపేట.

- మ. రా. శ్రీ పిడకల చిన్నవేంకటసుబ్బయ్యగారు, పెనగలూరు.
 ,, అమృతన్న రామచంద్రరావుగారు, టంగుటూరు.
 సిద్ధవటుము
 ,, చల్లా చెంచుపాపిరెడ్డిగారు, చంద్రవల్లి.
 ,, యాదాళ్ల వేంకటరామయ్యశ్రేష్ఠిగారు, చిన్నపురెడ్డిపల్లె.
 రాయచోటి.
 ,, కోట బాలయ్యకుమారుడు సుబ్బయ్యశ్రేష్ఠిగారు, నీల
 కంఠరావుపేట.
 ,, రేవులూరు సిద్ధయ్యశ్రేష్ఠిగారు, కస్తూరిరాజుగారిపల్లె.
 ,, చిన్నబయ్యన్నగారి లక్ష్మన్నగారు, ఎఱ్ఱిదొడ్డిపల్లె.
 ,, కర్నూతుల వేంకట రమణయ్యగారు, లక్ష్మిరెడ్డిపల్లె.
 ,, పర్వతరాజు వేంకటరమణయ్యగారు, సూలిపేడు
 అనంతపురమండలము.
 ,, కరణము కృష్ణరావుగారు, బేవినహల్లి
 ,, శ్రీరాము లిష్టయ్యశ్రేష్ఠిగారు.
 ,, పెద్దనరసప్పగారి హనుమంతుగారు.
 ,, వెలమకూరు ఆత్మారామయ్యగారు, పినాకినీముద్రాక్షరశాలా
 ధికారులు
 గుత్తి
 ,, పి. యం. శ్రీనివాసయ్యగారు బి. ఏ., యం. ఎల్.
 డి. సి. కృ. మునిసిపు
 ,, యన్. సుబ్బరావుగారు, బి. ఏ., స్టేషన్.
 ,, వై. రామస్వామిగారు, బి. ఏ. స్టేషన్
 ,, డి. యం. హనుమంతరావుగారు, భూస్వాములు
 ,, వై. శేషప్పగారు, స్టేషన్.
 ,, వై. కొండలరావుగారు
 ,, హనుమంతరావుగారు, బి. ఏ, కహనీల్ దారు

మ. రా. శ్రీ సి. సుందరరామయ్యగారు, హెడ్ క్లర్కు, మునిసిపల్ కోర్టు.

,, ఆర్కాటు గుండురావుగారు, స్టేషరు
,, సిద్ధపటము వెంకటసుబ్బయ్యగారు, బి. ఏ., స్టేషరు.
,, కోవూరు వేంకటరామరావుగారు, పెన్షనరీ

బల్లారి మండలము

,, విట్టా శేషప్పశ్రేష్ఠిగారు, ప్రజాసంఘకార్యదర్శులు.
,, రావుసాహెబు జే పాపయ్యశ్రేష్ఠిగారు.
,, ఆయ్యగారి బుస్సెట్టిగారు, కణేకల్లు.
,, ఏ. భీమరావుగారు, వ్యాపారస్థులు. అదవానీ

నెల్లూరు మండలము

,, వెలంపల్లి రామకృష్ణయ్యగారు.
,, ములుమూడి లక్ష్మీనరసింహయ్యగారు.
,, ఇడమకంటి వేంకటరామిరెడ్డిగారు, తాళ్లూరు
,, అల్లంపాటి పోలిరెడ్డిగారు, మంగుపల్లె.
,, పత్తి గురుమూర్తిశ్రేష్ఠిగారు, కుల్లూరు.

చెన్నపురము

,, వి. యస్. నరసింహాచార్యులుగారు, బి. యే., బి. యల్.
,, కట్టా. జోగయ్యగారు

కందనూలుమండలము

,, అక్రెస ప్రగడ లక్ష్మీనారాయణరావుగారు, బి. ఏ., బి. ఇ
,, డిస్ట్రిక్టు బోర్డు ఇంజనీయర్ గారు.
,, అవధానము వేంకటనరసయ్యగారు, ఉయ్యాలవాడ.
,, కానుగోవి. కృష్ణమూర్తిరావుగారు, రివిన్యూఇన్ స్పెక్టరు.
,, అవుకు.

గుంటూరు మండలము

,, మారుటూరు పుండరీ కాశ్యపుడుపంతులుగారు, వట్టిచెరుకూరు

గోదావరీ మండలము

మ. రా. శ్రీ. కలిదిండి వేంకటరాజుగారు.

„ బొడ్డు వల్లి కాస్తునరావుగారు, బాపిరాజుగారు. వీలూరు.

„ గిరిగ మాణిక్యముగారు „

„ పి. యస్. స్వామిగారు. „

విశాఖపట్టణ మండలము.

„ మాడుగుల వేంకటస్వామిగారు, జమీందారు. బొంతల
కోడూరు.

గంజామండలము

„ పుల్లెల వేంకట రమణయ్యపంతులుగారు, ఇచ్చాపురము

వి ష య సూ చి క.

విషయము	పుట.
ఇంద్రయాగవిఘ్నము	4
గోమాహాత్సల్యము	14
గోవర్ధనోద్ధరణము	33
నందుడు శ్రీకృష్ణుని వినుతించుట	54
దేవతలు	61
బ్రాహ్మణప్రశంస	67
గోప్రశంస	75
వనపర్వతములు	79
పర్వతము మాటలాడుట	83
దుర్వాసుడు కాముకుడై మరల భగవదనుగ్రహము నొందుట.	87
శిశువు దుర్వాసునకు హిత ముపదేశించుట	98
దుర్వాసునకు కాపము కల్గుట	107
అంటరిఘనిచరిత్రము	111
ఏకాదశీవ్రత మహిమము	150
ఉపచారములు	157
గోపికావస్త్రావహరణము	167
రాధాదేవి యొనరించిన గౌరీవ్రతవిధానము	216
గౌరీవ్రతకథ	219
రాధాంబికామంత్ర మహిమము	236
రాధాస్తుతి	239

మ.	మ.యము.	పుట
	శ్రీకృష్ణమూర్తి పరుణనిగరమునుండి నందుని గొనితెచ్చుట	244
	బాగానము	254
	గోపికలు శ్రీహరిని ప్రార్థించుట	... 275
	గోపికలు శ్రీకృష్ణుని వెదకుట	. 301
	భగవదవతారఫలము	312
	పాండవులజననము	.. 318
	గోపికాగీతలు	.. 328
	శ్రీకృష్ణమూర్తి గోపికలకుఁ బ్రత్యక్ష చుగుట	341
	గోపికలప్రశ్నము	347
	శ్రీహరిచెప్పినయంత్రరము	349
	రాసక్రీడావృత్తాంతము	355
	బృందావనవర్ణనము	359
	రాసమండలము	360
	శ్రీకృష్ణుఁడు గోపికలంగూడి యమునానది జలకేళి నల్పుట	380
	రాసమండలముఁజూడ దేవత లరుచెంచుట	400
	శ్రీకృష్ణమూర్తి అహైవక్రముని న్నగ్ధరించుట	410



శ్రీ రస్తు

శ్రీకృష్ణావతారతత్వము.

నాల్గవ ప్రకరణము



శ్లో మాధుర్యవారిధిమదాంధతరంగభంగీ
 శృంగారసంకలితశీతకిశోరవేషమ్,
 ఆమందహాసలలితాననచంద్రబింబ
 మానందసంప్లవమనుప్లవతామనోమే ౧౪
 అవ్యాజమంజులముఖాంబుజముగ్ధభావై
 రాస్వాద్యమాననిజవేణువినోదనాదమ్,
 ఆక్రీడతామరుణపాదసరోరుహాభ్యా
 మాద్దేమదీయహృదయే భవనార్ద్రమోజః. ౧౫
 తరుణారుణకరుణామయవిపులాయతనయనం
 కమలాకుచకలశీఢరవిపులీకృతపులకమ్,
 మురళీరవతరళీకృతమునిమానసనలినం
 మమభేలతి మదచేతసి మధురాధరమమృతం. ౧౬

శ్రీకృష్ణకర్తృమృతము.

శ్రీకృష్ణావతారతత్వము

శ్రీకృష్ణపరబ్రహ్మపాదారవిందమిశ్చిత్తద్విరేఘలై, సత్త
 ఘోశ్రవణకుతూహలులై తనరారు పుణ్యపురుషులారా!

మూఁడవ ప్రకరణమున శ్రీకృష్ణపరమాత్మ యద్భుతచ
 ర్యలు, భగవంతుఁడు తనసర్వవ్యాపిత్యమును దెలుపుటయు,
 దానిని గోపిక లెఱుంగఁజాలక మోసపోవుటయు, దుష్టదాన
 పులఁ జంపుటయు, బృందావన ప్రవేశము, కలావతీవృత్తాంతము,
 బ్రహ్మగర్వభంగము, కాళీయఘణిదర్పభంజనము లోనగుగా
 థలఁ బరించితెరి ఈ ప్రకరణమున సర్వదేవతాద్భుతజనకము లగు
 చర్యల భగవంతుఁడు విహరించుటయుఁ, గపటవేషమునఁ
 దిరుగు దనుజులఁ జంపుటయుఁ, దనమాయ బ్రహ్మేంద్రు లెఱుఁ
 గకుండఁ దాఁ బ్రవర్తించుటయు ననుపుణ్యతమకథలఁ జదువఁ
 దగు మఱియు ఈ ప్రకరణమున శ్రీకృష్ణపరబ్రహ్మము తనయ
 మానుషచర్యలను జూపుటయేగాక వానిమూలమున సకలధర్మ
 ములను, విమలజ్ఞానమును లోకులకు బోధించును మఱియు నిం
 దనేకస్తుతులు గలవు అవి సంసారసాగరతరణనౌకలనఁ దగియుం
 డును. కలికాలమున నన్నిధర్మములకంటె నిరపాయమైనది భగ
 వన్నామస్తరణమే యని యందఁ జింతించినవిషయముకదా?
 నామస్తరణము శ్రద్ధాభక్తులుగలిగి చేసిననే ఫలించును గాని
 లేకయున్న సంపూర్ణఫలము నీయఁజాల దనుటయు నిర్వివా
 దాంశము. ఇన్నింటికి మూలము చిత్తశుద్ధి. అది కలుగవలెనన్న
 యోగము నభ్యసింపవలయును. ఆయోగము పూర్వకర్తానుసా
 రముగా లభించును. అనఁగాఁ బ్రాణాయామయోగముచేతనే

కొందఱకు మనశ్శుద్ధి లభించును. మఱికొందఱకు హఠయోగాదు లభ్యసించినను గలుగదు కారణము పూర్వజన్మమునఁ గృషిచేయకుండుటయే కొందఱు తొలిజన్మమునఁ గృషి కొలఁదిగఁజేసి యుందురు అట్టివారి కీజన్మమునఁ జరకాలమునకు యోగాభ్యాసఫలము గలుగును యోగ మభ్యసించినఁగాని మనశ్శాంతిచల్యము తొలఁగదు చిత్తవృత్తినిరోధమే యోగమని పెద్దలభావము ఏజన్మమునఁగాని యోగమునఁ గృషిసల్పియుండుచోఁ జిత్తశుద్ధి గలుగదనుట నిర్వివాదాంశము అలసులు కొందఱు యోగాభ్యాసము నిరుపయోగమని వలకుచుందురు గాని అది పెద్దలతాత్పర్యమునకు నూఱుయోజనములంతదూరమున నుండఁదగినమాట చిత్తము శుద్ధముగ నుండినఁగాని భగవన్నామస్తరణము సంపూర్ణఫలము నీయఁజాలదు ఆనామస్తృతి కపటమూలమగు నేని నిరర్థకము యత్కించిత్ఫలము కలుగకపోవునా యనునలసులమాటలు విశ్వసనీయములుకావు. కాఁబట్టియే కలియుగమున నించుకనేపైనను నిర్మలమనస్సున భగవంతుం గీర్తించినఁ జాలునని మహర్షులు వాక్రుచ్చిరి. అట్టి నామస్తృతి హరికథాపఠనమునఁ గల్గును తత్పరనమునకుఁ బూర్వజన్మసుకృతము సహాయముచేసినఁగాని కొనసాగదు. కావున భక్తవరులారా! యీనాల్గవ ప్రకరణమును దృఢభక్తి మెయిం బరింపుఁడు. దీనియందలి కథావిశేషము లద్భుతావహములు. అవి ముందుముందు తమశక్తిసారమును దెలుపఁగలవు. ఆవిషయ మిట వ్రాయు టనవసరము. ఇంకఁ దత్కథా

విశేషముల ప్రక్కకు సీలేనిని ద్రిపుచున్నాను మీకెల్ల
శ్రీమన్నారాయణుండు భగవద్భక్తిని మిగుల దృఢమగునట్లు
చేయుంగాక.

— ఇంద్రయాగవిఘ్నము —

*ధేనుకాసురుం బొలియించి శ్రీకృష్ణబలరాములు బృం
దావనము చేరినపిదప దానవులబాధలు లేక కొంతకాలము హాయి
గాసాగెను గోపికలు గోపకులు నందాదు లగురాజకుటుంబము
వారునిశ్చింతగాఁ గాలముపుచ్చుచుఁగొంతయనుమాటనెఱుం
గకయుండిరి కాని భగవంతుఁడవతరించినది మానుషానంద మను
భవించుచుఁ గాలము గడపుటకుంఁగాదుకదా! కావున నవసరము
ననుసరించి యొకకార్యము చేయుచునే యుండును ఆవహత్త్యని
యుద్దేశానుసారము తదితరులుగా నెన్నఁబడువారందఱు కార్య
కరణమునఁ బ్రవర్తించుచుందురు కాని తమరు భగవత్సంకల్పా
నుసారమీకార్య మొనరింపఁ బూనితిమనిమాత్ర మూహింపరు
దూరమాలోచించి చేయుచున్న వారమనియే ఒక్కయహంకార
మునుబూనుదురు కాని సర్వాంతర్యామియగుభగవంతుఁ డీమూ

*ఈగాథ శ్రీకృష్ణజన్మఖండము ఇరుపదియొకటవయధ్యాయమునుండి
యు, బ్రహ్మపురాణము డెఱ్ఱదితోఁబ్దిదవయధ్యాయమునుండియు, హరివం
శము విష్ణుపర్వము పదునాఱవయధ్యాయమునుండియు, శ్రీభాగవతము దశమ
స్కంధము ఇరుపదిగాల్గవయధ్యాయమునుండియు వ్రాయఁబడినది. ఇందు
విఘ్నపురాణమునఁ గలవిశేషములగు గలుపఁబడును.

ర్థులంగాంచి పకపకనవ్వుచు నీచర్మప్రతిమలఁ ద్రిప్పుచుండును దానినిఁ ద్రాడుండవలదా యనుప్రశ్నము రావచ్చును. కర్మరూపములైన పాశములే వీరిం ద్రిప్పుట కుపయోగింపఁబడును కాఁబట్టియే యందఱొక్కరితిగాఁ బ్రవర్తింపక భిన్నగతులఁ బ్రవర్తిల్లుదురు ఇట్లుజరగఁ గారణం జేమనిమాత్ర మాలోచింపనివారే సంఖ్యయందధికులు అట్టి యహంకారముండినఁగాని ప్రపంచము సాగదని శ్రీపరాత్మరుని యూహయేమో తెలియదు దానిం దెలియఁజాలకయే బ్రహ్మదు ల్లాడుచున్నవారు. ఇంక మనమే పాటివారము? అట్టులగుటచేతనే కాఁబోలు దీనింగూర్చి యెవ్వారును గృషిసల్పకుండుట యని నాకుం దోఁచెడిని.

ఒక్కదినము మహానందమున నుప్పొంగుచు నందుఁడు శక్రయాగముచేయువేడుక మదిఁ బురికొలుప దుందుభిని మ్రోగఁజేయించెను గోపకులందఱు దెంచిరి కర్తవ్యమేమని నందునితో నాలోచించిరి, ఇది చేయఁదగినయజ్ఞమని నిశ్చయించిరి' దీని మేలుకలదని నమ్మిరి ప్రయత్నము లిట్టిట్లు చేయవలయునని యేర్పాటుచేసికొనిరి. తమతమగృహముల కరిగిరి మఱునాఁ డందఱు దుందుభినాదము వినఁబడఁగనే యరుదెంచి నందుని గలిసికొనిరి. వారిరాక నెఱింగి నందుఁడు గోపవరులారా! ఇంద్రయాగముచేయవలయునని నిశ్చయించితిమికదా దాని కనువగుపదార్థముల నేకరింపవలయును దధిక్షిరస్ఫుతతక్రనవసీతములు బెల్లము లేనెయు నను నీమొదలగుపదార్థములఁ గైకొని మనమందఱ మరిగి మహేంద్రుఁ బూజింపవలయునని

తెచ్చెను. అంతియగాక నగరమునఁగల గోపకులు, గోపికలు, బాలకులు, బాలికలు, ద్విజులు, వైశ్యులు, శూద్రులు భక్తియుక్తిమైఁ బయనము సాగింపుఁడనియు వీరెల్ల నట మహేంద్రుం బూజింపవలయుననియుఁ దానే యెల్లరు వినుచుండఁ జెప్పెను తానును బయనముసాగించి విశాలమై మనోహరమై సర్వదృఢస్పృహభూరుహవిరాజమానమై జలప్రవాహముల విలిసిల్లు నొకస్థలమున యష్టి నారోపించి త్నామవస్త్రమును బుష్పమాలికలను సర్వపరిమళవస్తుసముదంచితచందనద్రవమును నం దునుఁ బంచెను తాను స్నానమొనరించి ధౌతవస్త్రముల ధరించి సంధ్యావందనాదికృత్యముల నొనరించి స్వర్ణపీఠమున నాసీనుఁడయ్యెను నానావిధపాత్రజాలము లమర్చబడి యెను బ్రాహ్మణప్రవరులు పురోహితులు గోపికాగోపకులు బాలికాబాలకులు తన్వహోత్సవమునకై వేచి నందునిచెంత నుండిరి ఇట్టిసమయమున నగరమునఁగలవారెల్ల నరుదెంచి యందుఁ బ్రవేశించిరి నానావిధపదార్థములఁ గైకొని బహువిధోపహారములం దీసికొని వారెల్ల నరుదెంచిరి. బ్రహ్మతేజస్సుచే జ్వలించుమౌనులు శాంతరసం బుట్టిపడుచుండ శిష్యగణంబులు పరివేష్టించిరా వచ్చిరి వారెల్ల వేదవేదాంగపారంగతులు గర్గ, గాలవ, శాకల్య, శాకటాయన, గౌతమ, కరుశ, కణ్వ, వాత్స్య, కాత్యాయన, సౌభరి, వామదేవ, యాజ్ఞవల్క్య, పాణిని, ఋశ్యశృంగ, గౌరముఖ, భరద్వాజ, వామన, కృష్ణదైవపాయన, శృంగి, సుమంతు, జైమిని, కచ, పరాశరయ,

మైత్రేయ, వైశంపాయన ప్రభృతు లగుమును లాగుంపునందుం
డిరి అనేకవిధములఁ దపస్సుచేయు బ్రాహ్మణులు భిక్షుకులు వం
దిమాగధాదులు రాజులు వైశ్యులు శూద్రులు మహాత్మవ
దర్శనార్థమై వచ్చిరి

ఆమహర్షులను జూడఁగనే సువర్ణపీఠమునుండి నందుఁడు
లేచి భక్తియుక్తుడై యెదురుపోయెను గోపకులు నందునివెం
టఁ జనిరి నందుఁడు వారికి నమస్కరించి వినయమునఁ గుశల
ప్రశ్నపూర్వకంబుగా వారి సర్వపీఠంబులఁ గూరుచుండఁజే
సెను వారనుమతింపఁ దాను నాసీనుడయ్యెను యష్టిసమీప
మందే పాకముచేయ నాజ్ఞాపించెను. పాకశాస్త్రమునఁ బండితి
సంపాదించిన నూలుగురు బ్రాహ్మణులఁ బిలిపించి పాకమునేయ
నియమించెను రత్నప్రదీపము లందు వెలుఁగుచుండెను. సురభి
ధూపములచే నాక్రతుశాలయంతయుఁ జీకటిచే నావృతమై
నట్లుండెను నానావిధపావనకుసుమమాలికలు, నవ్యభవ్యపదార్థ
కల్పితనై వేద్యము, తిలలడ్డుకసహితమండకసహస్రములు సంసి
ద్ధములయ్యెను. ఆయష్టిసానము స్వస్తికపరిపూర్ణమయ్యెను
శర్కరచే నింపఁబడినకలశములు వేయి యం దగవడుచుం
డెను కొన్ని కలశములు యవగోధూమచూర్ణముచేతను, లడ్డు
కాదిమధురపదార్థములచేతను, ఘృతపక్ష్యములగు నితర
బహువిధభక్ష్యములచేతను నింపఁబడియె చెట్టుననే పండినరమ్య
పరిమళమిళితఫలములు, మనోహరమోచాఫలములు, తత్కా
లదేశోచితము లగునితరఫలములు నం దమర్పఁబడియుండెను.

క్షీరసంభృతకలశములు సహస్రము, దధిపూర్ణకలశములు సహస్రము, మధుపూరితకలశములు నూఱు, సర్పిఃపూరితకలశములు సహస్రము, తక్రసంపూరితకలశములు లక్షయు నందుండెను పంచలక్షఘటములు వలయువస్తువులచే నింపఁబడియందునుఁబడియై తైలము నింపినకలశములు వేయియు నందగపడుచుండెను భోగార్హద్రవ్యవాహకము లగువృషభేంద్రములు (గోనెపెద్దులు) బహువిధశృంగారములచేఁ దనరారుచుఁ జింతలువేయుచుండెను సువర్ణరజతాదిపాత్రములు సంసిద్ధముగ నుండెను స్వర్ణశీరములు యష్టసమీపమున నుపవేశార్థ మమరింపఁబడియుండెను మంచివస్త్రములు చారుతరాభరణములు, బహువిధవాద్యములు, సిద్ధపటుపఁబడియుండెను స్వరయంత్రములు వాయింపఁబడియెను. ఛాగలుసహస్రము, మహిషశతము, మేషనియుతము నందునుఁబడియై గండకమృగశతకముకూడ నచ్చటికిఁ దెప్పింపఁబడియెను. చూచువారల కనుకూలముగా స్థల మమర్పఁబడి రక్షకభటులచే రక్షితమగుచుండెను. బాలికాబాలకులయు, యువతీయువజనులయు సంఖ్య యంతయుని చెప్ప నలవిగాకుండెను గీతశాస్త్రవిశారదులయు, నర్తకులయుఁ బాటను, ఆటను విని చూచి జనులందఱు పరమానందభరితులైరి రంభయు, నూర్వాశియు, ఘృతాచియు, మేనకయు, మోహినియు, రతియు, బ్రభావతియు, భానుమతియు, విప్రచిత్తియు, చిలోత్తమయు, జంద్రప్రభయు, సుప్రభయు, రత్నమాలయు, మదాలసయు, రేణుకయు, రమణియు, సనునప్పరస లామహా

యాగమును జూడ నరుదెంచిరి వారి గీతము నృత్యము, రూపము నెల్లర నానందవారిరాశిమగ్నులఁ గావించెను. అన్నింటిని మించి వారికటాక్షవీక్షణము మానవుల మూర్ఖమునుంగఁ జేసెను.

అట్టితఱి శ్రీహరి గోపాలబాలకులంగూడి బలరామసహితుడై యచటికిఁ ద్వరితగతి నరుదెంచెను ఆసోదరుల నిర్వరంజూచి యచ్చటివారెల్ల హర్షవిహ్వలైరి భీతిఁజెందినవారివలె బులకాంచితవిగ్రహములై లేచిరి ఆశ్రీహరి క్రీడాస్థానము నుండి వచ్చెను ఆమహాత్మునిరూప మతిశాంతముగా నుండెను సౌందర్యమున కాటపట్టుగఁ గనఁబడుచుండెను. వినోదమురఱి వేణుశృంగశబ్దమల్లన వినవచ్చుచుండఁగా నామహాత్ముఁ డరుదెంచెను. సద్ద్రీత్తు సారభూషణము లాకృష్ణగాత్రస్పర్శనమున వెలుంగు చున్నట్లుండెను కౌస్తుభరత్నమామురాంతకహృదయాంతరమున నింతింతనరాని కళావితరినీనుచుఁ జూడఁజూడరెండుకన్నులు చాలవే యని యందఱకుఁ దోఁపఁజేయుచుండెను ఆగోపాలబాలుని శ్యామవిగ్రహము చందనాగురుపంకచర్పలచేఁ బరిమళించు చుండెను శరన్నభ్యాహ్నపంకజాభమై శ్రీపతియాస్య మొప్పారుచుండెను శ్రీహరి యత్తఱి బాలచేష్టలకుఁ జిక్కినవానివలెఁ గరముననున్న దర్పణమునఁ దనముఖపంకజమును దిలకించుచుండెను. మనోహరచందనమునఁ గస్తూరిమేళగించి బిందువుగా నొనరించి భాలవధ్యమున నుంచఁబడియుండెను. కావున నామహాత్మునిభాలభాగ మాకాశము చం

దునింగూడినట్లు వెలయుచుండెను మాలతీకుసుమమాల శ్రీకృష్ణనిశ్యామకంఠవక్షస్ఫలముల మెఱయుచుండ శరత్కాలమున నాకాశము బకపంక్తిఁ గూడియున్నట్లు కనుపట్టెను. పీత వస్త్ర మావరమాత్మ దేహమున నలరారుచుండెను. దానిచే విద్యుద్వ్రజంబుల వెలుంగునీలనీరదమా యనునట్లు తద్దేహ మొప్పుచుండెను మొల్లపూవులు గురివిందపూవులు సిగముడిఁ జొట్టఁబడి యుండుటం జూడఁగా ఇంద్రధనుస్సుతోఁగూడిన యాకాశము స్ఫుటికిం దగులుచుండెను రత్న కుండలదీప్తిచే సుస్థితవక్త్రము విలిసిల్లుటచే శరత్కాలమున వికసించినపంకజ ముపై రవికిరణములు ప్రసరించినప్పటిశోభ కనఁబడుచుండెను.

ఇట్లత్యద్భుతాకారముతోఁ జనుదెంచిన శ్రీకృష్ణపరబ్రహ్మమును జూచి విప్రక్షత్రియవైశ్యశూద్రులును మహర్షులును గోపాలురు నమస్కరించి శుభతమరత్న సింహాసనమున నుపవిష్టంజేసిరి రత్న పీఠమున నున్నశ్రీహరి నక్షత్రాంతరమున వెలయు శశాంకబింబమువలెఁ గనుపట్టెను జ్యోతిస్వరూపుడై సనాతనుడై తనరు శ్రీకృష్ణమూర్తి నెల్లరుఁగాంచి కరముహర్షిం చి కుశలప్రశ్నముగావించిరి మహర్షులు మనఃపంకజవాసునిగా థ్యానించిరి అంత శ్రీహరి యమృతహోతృవమును గాంచి విస్త్రయంబునఁ బొదలినట్లు లిట్లు ప్రశ్నించెను. ఆపల్కులు సర్వజన దుర్లభములై నీతిశాస్త్రసారము లనఁదగియుండెను

వల్లభ గాజేంద్రా! సువ్రతా! ఈమహోత్సవ మేల తల పెట్టఁబడియో? ఇం దారాధ్యుఁ డెవ్వఁడు? ఏమి యీపూజా

పద్ధతి? దీనఁగలుగుఫల మెద్ది? ఏదో యొకఫలముగల్గిన దాన సాధించు పురుషార్థ మేది? సాధనముచేత సాధింపఁదగుక్రియ యేది? ఈపూజకుఁ బ్రతిబంధముకల్గినచో నేదేవునకుఁ గ్రోధము గల్గును? ఆగ్రోధమునఁగల్గు ననర్థమేది? ఈపూజ కొనసాగినచో నాదేవుఁ డిచ్చుఫలమెద్ది? ఇహలోకఫలము దీనఁగల్గునా లేక ఆముష్మికఫలమా? కొందఁ జీహసుఖమునే యిాయఁగలరు కొందఁ జలుదేవత లాముష్మికఫలము నీయఁగల్గుదురు కొందఁ జీహపర సుఖముల రెండింటి నీయఁజాలరు కొందఁ జీరెండింటి నిత్తురు *వేదవిహితముకాని పూజ సర్వదుష్ఫలములబరణి యని చెప్పం బడును ఈపూజ యిప్పుడు కల్పింపఁబడినదియో, లేక పురుష క్రమమునఁ బూర్వకాలమునుండి వచ్చుచున్నయాచారాను సారము చేయఁబడుచున్నదియో ఈపూజ నీవుచేయఁగా దేవుఁ డగపడునా? ఇందు నీచే నీయఁబడునాహారములఁ దానే యా దైవము భక్షించునా లేక భక్షింపఁడా ఏపూజయందుఁ బ్రత్యక్షముగా దైవము భుజించునో యాపూజ యుత్తమోత్తమము విప్రరూపియగు జనార్దనుఁడు తానే నైవేద్యమును భక్షిం చును బ్రాహ్మణుఁడు పఠితుఁడయ్యెనేని దేవతలెల్లఁ దృప్తు లగుదురు ద్విజార్చనయందు నియుక్తుఁడగువాని కితరపూజలే? ఎవనిచే విప్రుఁడు పూజింపఁబడునో, వానిచే సర్వదేవతలు, పూజితు లగుదురు ఎవఁడు దైవతమునకు నైవేద్యమిచ్చి విప్ర

ఆవేదవిహితాపూజా సర్వహానికరండికా అని మూలము. శ్రీకృష్ణ.

ప్రవరు భుజింపఁజేయఁడాో ఆనై వేద్యము భస్మీభూతమగు. ఆపూజనము నిష్ఫలము దేవతానై వేద్యమును ద్విజున కర్పింప వలయును అట్లు చేసినయెడల భగవంతుఁ డానందించి వరము లొసంగి తనయింటికిం బోవును ఏమూఁడును దేవతలకు నై వేద్యమిచ్చి తాను భుజించునో దేవస్వము నపహరించినపాపము నొంది నరకమును బొందును. దేవదత్తనై వేద్యమును భుజింప రాదు. శ్రీహరి నై వేద్యమును మాత్రము భుజింపఁదగును సర్వ దేవతల నై వేద్యమును భుజించుటకన్న శ్రీవిష్ణునై వేద్యభోజన ముత్తమోత్తమము ఏయన్నము విష్ణువున కర్పింపఁ బడదో అది మేధ్యేతరము జలము మూత్రతుల్యము అందఱికిదియే క్రమము విశేషించి బ్రాహ్మణులకుఁ జెప్పఁబడినది ఏబుద్ధిమం తుఁడు దైవమునకు సమర్పింపక బ్రాహ్మణునకే సమర్పించునో దేవతలు విప్రముఖంబున దానిని భుజించి కర్తకు స్వర్గము నొసఁ గుదురు కావున సర్వప్రయత్నములచే బ్రాహ్మణపూజ చేయుము. ఇహలోకమందును బరలోకమునందును జపతపో దానపూజాయజ్ఞమహోత్సవములకన్న విప్రపూజయే యుత్త మము బ్రాహ్మణులశరీరములం దెల్ల దేవతలందురు. వారి పాదములయం దెల్లపుణ్యతీర్థము లుండును. పాదస్పృశలయం దెల్లపుణ్యము లుండును వారిపాదప్రక్షాళనోదకమందుఁ దీర్థ తోయములుండును. ఆపాదముల స్పృశింప సర్వతీర్థస్నాన ఫలము లభించును. భక్తిభావమున నాజలంబులం ద్రావ సర్వ రోగములు నశించును. అంతియగాక సప్తజన్మకృతపాపములు

నశించును సంశయములేదు పంచవిధమహాపాపముల నొనరించి
 సద్విప్రుల కెవఁడు నమస్కరించునో వాఁడు సర్వతీర్థస్నాన
 పుణ్యమునొంది పాపనిర్మక్తుఁడగును. బ్రాహ్మణస్పర్శమాత్ర
 మునఁ బాతక ముక్తుఁడగును విప్రదర్శనము పాపనిష్కర్తి
 హేతు వని వేదము నిర్ణయించుచున్నది అప్రాజ్ఞుఁడుగాని
 ప్రాజ్ఞుఁడుగాని బ్రాహ్మణుఁడు విష్ణువిగ్రహుఁడు హరిని నేమిం
 చు విప్రులను శ్రీహరి ప్రాణాధికులనుగాఁ దలంచును హరి
 భక్తులగు ద్విజుల ప్రభావము దుర్లభము. ద్విజులపాదారవింద
 ధూళి వసుంధరను బావనముచేయుచున్నది వారిపాదచిహ్నము
 పరమతీర్థమని పరికీర్తితము వారు స్మృశించినమాత్రమునఁ దీర్థ
 పాపము నశించును వారిని గౌఁగిలించుకొనుట, చక్కఁగా
 వారిచో మాటలాడుట, వారు భుజించినపిదప భుజించుట,
 వారిని దర్శించుట, స్మృశించుట యనునివి పాపములఁ బోఁగొ
 ట్టును వారికిఁ బ్రదక్షిణముచేసిన సర్వతీర్థస్నానపుణ్యము లభిం
 చును హరిదాసులగువిప్రు లెవరు శ్రీహరికి నై వేద్యమును
 దొలుత నర్పించి యవ్వల భుజింతురో వారిదర్శనమున హరిద
 ర్శనపుణ్యము లభించును. వారిపిదప భుజించిన హరిదాస్యము
 లభించును శ్రీహరికి సమర్పింపక ప్రమాదముననే నెవ్వఁడు
 భుజించునో ఆయన్న మపరిశుద్ధము జలముకూడ నట్టిదేయగు.
 హరిభక్తుఁడగుశూద్రుఁడు నై వేద్యమును భుజింప నిచ్చయించి
 నచో ఆమము హరి కర్పించి పిదప దానిని వండుకొని భుజింపఁ
 దగు. విప్రక్షత్రియవైశ్యులకు సాలగ్రామార్చనము దధికార

ముగలదు శూద్రులకు సాలగ్రామము నర్పించునధికారము. లేదు. *అన్నము సర్వజీవులకు సమర్పించి పుణ్యమునొందఁగలరు అందుఁ బరిశుద్ధజీవుల కిచ్చిన విశిష్టపుణ్యము లభించును. కావున మనుష్యులకు నన్న దానముచేసిన నెనిమిదంతలపుణ్యము లభించును శూద్రుఁడు వైశ్యున కన్న దాన మొసంగిన ద్విగుణపుణ్యము కల్గును వైశ్యుఁడు క్షత్రియున కన్న మిడి తద్విగుణ ఫలంబు నొందును క్షత్రియుఁడు బ్రాహ్మణున కన్న మిడిన శతగుణపుణ్యంబు గల్గును శాస్త్రజ్ఞుఁడగు బ్రాహ్మణున కన్న మిడిన శతగుణపుణ్యము లభించును శాస్త్రవేత్తయగు విప్రుఁడు భక్తుఁడగు బ్రాహ్మణున కిచ్చిన శతగుణితపూర్వోక్తఫలము కల్గును హరిభక్తుఁడు శ్రీహరి కన్నమును సమర్పించి తాను భుజించినచో విష్ణువునకు విష్ణుభక్తునకు దానమిచ్చినదాత కేఫలము గలుగునో ఆఫలమును బొందును భక్తుఁడు తృప్తినొందిన హరి తుష్టుఁడగు శ్రీహరి తృప్తినొందిన నెల్లదేవతలు తృప్తులగుదురు మూలములఁదడిపినఁ గొమ్ములు తృప్తిపడినట్లు ఒక్కభగవంతునకు సమర్పించినద్రవ్యములెల్లఁ బవిత్రములగు. సర్వదేవతలు రోషమొందిరేని ఎవ్వఁ డేమిచేయఁగలఁడు? మఱొక్కమాటవినుము

— ౧౧ గోమాహత్యము. ౧౧ —

ఈసంపాదించినవస్తువులలో సగము గోవర్ధనపర్వతమున

* అన్నంచ సర్వజీవేభ్యః పుణ్యార్థం దాతు మర్హతి, దత్వా విశుష్టజీవేభ్యః విశిష్టం పుణ్యమశ్నుతే. శ్రీకృష్ణ. ౭౯. శ్లో.

కిప్పు గోవులు వృద్ధినొందఁ గారణమేదో అది యాకారణమున గోవర్ధన మనంబడును భూలోకిమునందుఁ దండ్రీ! గోవర్ధనాద్రి వంటి పుణ్యపర్వతము వేటొండు లేదనుట నిక్కము ప్రతిదిన మాభూధరము నవీనతృణము గోవుల కిచ్చుచుండును తీర్థ స్నానముల నేపుణ్యముగల్గునో, విప్రభోజనమున నేసుకృతము లభించునో, సర్వవ్రతోపవాసంబుల సర్వవిధతపస్సుల శ్రీహరిసేవనమున భక్తజనసేవల నేపుణ్యము లభించునో, భూప్రదక్షిణమున నేఫలముగల్గునో, సత్యవాక్కుల సర్వయజ్ఞంబుల, దీక్షల, నేయేసత్ఫలములు లభించునో యాసత్ఫలములు గోవులకుఁ దృణదానముచేసినఁ గల్గును ఏయధముండు తృణమును దినుచుండఁగా నావును వలదని వారించునో వానికి బ్రహ్మహత్య కల్గును ప్రాయశ్చిత్తమును విధిమంతముగాఁ జేసినఁగాని యాపాపము తొలఁగదు సకలదేవతలు గోవు నంగముల నుందురు. సర్వతీర్థములు తత్పాదంబుల నివసించు. దాని గుహ్యములయందు లక్ష్మీ స్వయముగా నివసించును. గోవు పాదముల నంటియున్న మృత్తికచే నెవ్వఁడు ముఖమునఁ దిలకము రచించునో తీర్థస్నానఫల మాక్షణముననే కల్గును ప్రతిపదమం దాతనికి జయముకల్గును. ఎందు గోవులు నివసించునో యాచోటు తీర్థమనఁబడును అచ్చోట మృతి లభించెనేని వాఁడు ముక్తుడగు గోబ్రాహ్మణాంగముల నేయధముండు హింసించునో వానికి బ్రహ్మహత్య లభించును. సంశయములేదు. నారాయణాంశజనితులగు విప్రులను అట్టివగుగోవుల నెవరు హిం

సింతురో వారు కాలసూత్రనరకము నొందుదురు ఆనరకాను భవకాలము చంద్రసూర్యు లుండునంతకాల మని సిద్ధాంతము చేయఁబడినది అని యిట్లుపలికి శ్రీకృష్ణుఁ డూరకుండెను ఆనంద ముప్పొంగ నందనుం జూచి నందుఁ డిట్లు బదులుచెప్పెను

వత్సా! ఈపూజ వంశపరంపరాగతముగాని క్రొత్తది కాదు. ఇది మహేంద్రునిగురించి చేయఁబడునది సువృష్టి నొసంగుటకై శతమఘనిగూర్చి యీపూజచేయుట వాడుక సువృష్టి చే సస్యములు పండును భూదేవి కలంకారములు సస్యములు. సస్యములు ప్రాణులకుఁ బ్రాణములు జీవులు సస్యములవలన జీవించుదురకదా వ్రజమందు నివసించువారెల్ల మహేంద్రుని పూర్వకాలమునుండి పూజింతురు. సంవత్సరాంతమున సకల విఘ్నములు శాంతించి క్షేమముగలుగుటకై యీపూజ చేయఁ బడుచునుండును.* ఇంద్రుఁడు మేఘములకు జలములకుఁ బ్రభువు. ఆయింద్రునియాజ్ఞగొనియే మేఘములు వర్షించును ఆవృష్టి నుండి గల్గినసస్యములను మనము నితరప్రాణులు భక్షించి బ్రదుకుచున్నవారము దేవతల నారాధించుచున్నవారము. ఈగోవులు పాలిచ్చుట ఆవృష్టిచేతనేకదా వత్సలంగూడి హాయిగా గోవులుండుటకుం బ్రధానకారణ మావృష్టియే యని యెఱుంగఁదగు ఆవృష్టిచేతనే యందలు హృష్టప్రప్తాంగు లైయుందురు. వృష్టిగురియుటచేతనే సస్యములు ఫలించుట, తృణములు మొలుచుట, ఆకలిచే జనులు బాధింపఁబడకుండుట జరగుచు

* బ్రహ్మరూపాభిప్రాయము.

న్నది ఏ దేశమున మేఘములు వర్షించుచు సంబరమున వెలయునో ఆ దేశమునఁ బైయట్లు ఫలములు కలుగును ¹మేఘము భూమియందున్న నీటిని సూర్యకిరణములచే భరించును పర్జన్యఁడు భూలోకము జీవించియుండుటకొఱకే వర్షించుచున్నవాఁడు కాబట్టి గాజులు ప్రావృట్కాలంబున మహాహర్షమున నుత్సవరూపమున దేవేంద్రుని బూజింతురు మనమును వారియట్లే శతమఘుని బూజింపవలయును ఇంద్రభుక్తశేషము చేతనే మనుజులు జీవింపవలయుననఁగా ముందింద్రున కొసంగి యావల మనము భుజింపవలయునని సిద్ధాంతము దానఁ ద్రివర్గఫలములు గలుగు పురుషకారులగు పురుషులకు ఫలభావ నుండు పర్జన్యఁడు ²ఏవఁడు పారంపర్యాగతమగు నీధర్మమును విడుచునో అట్లు విడుచుట కామముననొండె లోభముననొండె ద్వేషముననొండె భయముననొండె అగునో వాఁడు మంగళములనొందఁడు కుమారా! మఱొక్కమాట వినుము త్రిలోకాధిపతి శతమఘుడు ఆతని యానతిలేక మేఘములు వర్షింపవు ఇంద్రుఁడు గోపతి యగునుగదా? మేఘము లాతనికిం గోవులవంటివి వలసినపుడు పరిశుద్ధపయస్సుల నాతఁడు పిండి భూదేవిని దృపురాలుగా నొనరించుజుమీ వాతేరితమగు తఱి మేఘమున నొకధ్వనిగల్గును దానినే జనులు గర్జితమం

1 'యాభిరాదిక్యస్తపతిరశ్చిభిస్తాభిఃపర్జన్యోవర్షతి' అని శ్రుతి. 2 య ఏవం విప్రశేధర్షం పారంపర్యాగతం నరః, కామార్జుభాద్రయాద్వేషాత్స వై నాహ్నీతిశోభనః, శ్రీభాగవతము ౧౦ స్కం. ౧౪ ఆధ్య ౧౧ శ్లో.

దురు అట్టిదేవేంద్రుని నీయజ్ఞమునఁ దృప్తిచేయవలయునని యీ ప్రయత్నము చేసితిని

అని యిట్లు నందుఁడు తన ప్రయత్నమునకుఁ గారణము తెలుపఁగాఁ బలరామునింగూడిన శ్రీకృష్ణమూర్తి పక్కన నవ్వితండ్రింగాంచి యిట్లు పలికెను. నాయనా! పరమాద్భుతమగు వచనము నీవలన వింటిని. ఈలోకశాస్త్ర ముపహాస్యమని వేదములయందే నిందింపఁబడినది ఏశాస్త్రమునందైన నింద్రునినుండి వృష్టికల్గునని నిర్ణయింపఁబడలేదు. అపూర్వమగు నీ నీతివచనము నేఁడు నీవలన వింటిని తండ్రీ! శ్రుతివిదులనీతిని వినుము. శ్రుతి సమ్మతముకానిదానిని నే వచింపను. సామవేదమునఁ జెప్పఁబడిన దానిని సజ్జనులు గ్రహింతురు. మంత్రములు వివిధములు ఏ మంత్రమునుండిగాని యింద్రునినుండి వృష్టికల్గుననుసిద్ధాంతము లేదు. సూర్యునినుండికదా జలములు సంభవించు ఆజలముల వలన సస్యములు వృద్ధి నొందును. వృక్షములు నల్లే వర్షిల్లును. సస్యములనుండి యన్నము, వృక్షములనుండి ఫలములు వాని వలన జీవనము సాగుచున్నది. భూమినుండి సూర్యుఁడు కిరణములద్వారా జలమును గ్రహించి కాలమున మరల భూమికి నిచ్చును. కావున సూర్యసముద్భవము జలమని తాత్పర్యము. సూర్యుఁడు మేఘాదులు ధాతచే నిర్మింపఁబడిరి. ప్రతిసంవత్సర మందును జలము వృష్టిరూపమున మేఘము వర్షించును ఇట్లే ప్రతియుగమందును బ్రతికల్పమునందును జరగును. జలధరమను గజము సముద్రమునుండి తనకరమున జలమును గ్రహించి

మేఘమున కొసగును అది యప్పుడు ఘనమనంబడు ఆఘనము
 వాతేరితమై స్థానములయందుఁగాలోచితముగా భగవదిచ్చ నను
 సరించి వర్షించును ఆభగవదిచ్చ విరుద్ధ మయ్యేనేని ప్రతిబంధ
 మనంజను భూతభవ్యభవిష్యత్తులు మహాత్ముద్రమధ్యపదార్థము
 లు విధాతృనిర్మితములు కర్తానుసార మాధాత నిర్మించు దాని
 నెవఁడు మార్పఁగలఁడు? ఆవిధాతయు నీశ్వరాజ్ఞ చే చరాచరప్ర
 పంచము నిర్మించును మొదట భక్త్యమును సృజించి యవ్వల
 జీవుఁడు సృజింపఁబడును ఇది భగవంతునకు స్వభావాభ్యాసము.
 అదియే కర్తమనఁబడు సుఖదుఃఖకర్తానుభవము జీవులకుఁ గాలా
 నుసారము కలుగుచుండును. యాతనాజన్త మరణాలోగశోకభయ
 ములు సముత్పత్తియు, విపత్తులును, కీర్త్యపకీర్తలు, పుణ్యము, స్వీర్త
 వాసము, పాపము, నరకసంస్థితీయు కర్తానుసారము జరగుచుండు
 మానవులకు భుక్తిముక్తిహరిదాస్యములు కర్తము ననుసరించియే
 కలుగుచుండును సకలజనకుఁ డిశ్వరుఁడు శీలకర్తముల కభ్యాస
 మిదియే బ్రహ్మకును ఫలదాత భగవంతుఁడు సర్వము తదిచ్చ
 చేతనే జరగుచుండును. ఏవి రాట్పరుషునిచే దత్తములు ప్రకృ
 తియు నిర్మింపఁబడెనో, జగత్తు సృజింపఁబడెనో, అదికూర్తము,
 శేషువు, భూమియు నివి యవి యననేల ఆ బ్రహ్మస్తంబవర్యం
 తము విరాడ్వినిర్మితమే ఏమహాత్మునియాజ్ఞ చే మరుత్తు కూర్త
 మును శేషుని భరించుచున్నదో, ఆమహాపురుషునియిచ్చకు
 మాలులేదు తదాజ్ఞ చేతనే శేషుఁడు వసుంధరను భరించుచున్న
 వాఁడు: ఆధరిత్రి చరాచరప్రపంచమును వహించుచున్నది.

ఆమహాత్ముని యాజ్ఞానుసారమే జగత్ప్రాణుఁడు జగత్తును
 గాపాడుచున్నవాఁడు ప్రభాకరుఁడు తదాజ్ఞానిబద్ధుఁడయియే
 సదా భ్రమించుచు భూగోళమును దపింపఁజేయుచున్నవాఁడు
 అగ్ని దహించుట, మృత్యువు సదా సంఛరించుచుండుట, కాలా
 నుగుణముగ వృక్షములుమొలుచుట, పుష్పించుట, ఫలించుట,
 సముద్రములు తమతమస్థానమును వదలక క్రిందిభాగములను
 జల్లగాఁ జేయుచుండుట యనుకృత్యములు శ్రీపరాత్మరుని యాజ్ఞ
 చేతనేకదా అట్టిమహాపురుషుని భక్తిభరమున సేవింపుము శక్తుఁ
 డేమిచేయఁగలఁడు? ఏమహాత్మునిద్రుఘంగలీలచే బలువిధము
 లగు బ్రహ్మాండములు పుట్టింపఁబడినవో, ఉపసంహరింపఁబడినవో,
 ఎన్ని యోవిధములగువిధులు కల్పింపఁబడ్డనో ఆమహాపురుషుఁడు
 మృత్యువునకు మృత్యువు. కాలకాలుఁడు విధాతకు విధాత
 కావున నాసర్వేశ్వరునిననాధనాథుని సర్వశరణ్యుని సేవింపుము.
 ఆకరుణానిధి సంరక్షించును. తండ్రి! ఇరువ నెనమండ్రుగు రింద్రు
 లు నశించిన నేసనాతనుని కహోరాత్ర మగునో, నిర్గుణుఁడై
 సర్వాత్ముఁడగు నేమహాపురుషుని నిమేషకాలమున నట్టోత్తర
 శతాధిక బ్రహ్మలు విలయ మందుదురో, అట్టి పరమపురుషుఁడు
 జగదవనదీక్ష నుండఁగా శక్రపూజ యనునది యపహాస్యము
 నకు లక్ష్యముకాదా

తండ్రి! మఱొక్కవచనమును వినుము మనము వనచ
 రులము. గోపకులము గోధనజీవులము. గోవులు మనకు దైవ
 తములు. పర్యేతములు వనములును మనకుఁ బూజ్యములు.

కర్షకులకుఁ గృషియే వృత్తి వణిజులకు వాణిజ్యము వృత్తి. మనకు గోవులు శ్రేష్ఠవృత్తి ఇది వేదప్రతిపాద్యము ఏవిద్యచే నెవ్వఁడు జీవించునో ఆవిద్యయే యతనికి పరదైవమని యెఱుంగవలయు ఆవిద్యయే పూజింపఁదగినది అతని కుపకరించునదదియేకదా *ఎవఁ డేవృత్తిని జీవించుచు మఱొకదానిని సత్కరించునో వానికి రెండనర్థములు సంభవించును. అవి యిహపరముల బాధించును నీమకృష్యంతము గాఁగలది. వనము సీమాంతమని చెప్పఁబడును పర్వతములు వనాంతములని పేరుగాంచెను ఆపర్వతములే మనకు వృత్తినిచ్చునవి ఇది సత్యము ఈవనమునఁ గామరూపములగుపర్వతము లున్నవని వినఁబడుంగదా ఆయాంతనువులం గొని తమతమసానువులందు విహరించుచుండును కొన్ని పర్వతములు సింహములు, వ్యాఘ్రములు, నఖరాయుధములు లోనగుజంతువులరూపమునఁ దమవనముల రక్షించుకొనుచు వనచ్ఛేదకుల భయపెట్టుచుండుట మనమెఱుంగమా ఏతరుణమున నీవనములఁ బాడుచేయ నెవ్వరు పూనుదురో అట్టి దుర్వృత్తుల భక్షించుమిషచే హింసించుచుండును బ్రాహ్మణులు మంత్రయజ్ఞపరాయణులు కర్షకులు లాంగలయజ్ఞపరాయణులు గోపాలకులు గిరియజ్ఞాదరులు కావున మనకు గిరులను వనములను బూజించుట విధి కావున గోపకుల మగుమనము గిరియజ్ఞముచేయఁ బూసవలయు. కాన

* యాఽన్యస్యఫలమశ్నానక కరోత్యన్యస్యసత్క్రియాం, ద్వావనశ్శాశలభతే ప్రేత్యచేహచ మానవః-వారివంశము, విష్ణుభర్వము, ౧౬ అ. ౫ శ్లో.

నద్దానికీ బ్రయత్నము చేయఁబడుఁగాక. ఇప్పుడు వృక్షమూలములందుఁగాని గిరిపాదములయందుఁగాని పూజచేయఁదగు ఆపూజాయజ్ఞమునందు మేధ్యపశువుల వధించి విశాలవేదిక నేర్పఱచి గోపాలు రందఱుంగూడి కృత్యముచేయఁదగు ఏల యూరక యాలోచించెదరు?

గోవులను శరత్కాలకుసుమహారములఁ గైచేసి పర్వతముచుట్టును బ్రదక్షిణముచేయించి యవ్వలఁ దమస్థానములకుఁ బోవునట్లుచేయుఁడు ఇపు డీయరణ్యము స్వాదుజలతృణవిశిష్టముగ నున్నదికదా. శరత్కాలము ప్రవర్తించుచున్నది మేఘములు తమనైల్యమును వదలినవి. జలాశయములు నిర్జలములుగా నున్నవి ప్రియకవృక్షములు పుష్పించి పర్వతమును గౌరవర్ణముకలదిగాఁ జేయుచున్నవి. బాణాసనపుష్పములు ఒక్కచోట శ్యామవర్ణము నాపాదించుచున్నవి. పచ్చిక ముదిరియున్నది మయూరముల ఋతములు వినఁబడకయున్నవి. జలహీనమై నిర్జలమై బలాకావిరహితమై విద్యుత్పటలశూన్యమై, జలధరపటలము విదంతకుంజరపంక్తివలె దృశ్యమగుచున్నది. వృక్షములు కరోరమేఘనాదము నవతోయము నాకర్షింపఁజేయుచు నెల్లెడలఁ బర్వఁగాఁ బర్ణసముదాయభరము గలిగి సుముఖత్వము నొందియున్నవి. ఆకాశ మితరుణమున శ్వేతాభోగ్రీష్ణ మలరార, హంసలను చామరము లొప్పార, సంపూర్ణచంద్రమండలచ్ఛత్రము వెలయఁ బట్టాభిషేకమహోత్సవమున నున్న రాజువలెఁ గనఁబడియెడు హంసపిండు నవ్వుచుం

డఁగా సారసపక్షులు కలఁతనొందింపఁగా జలములు జలదములు
క్షయింపఁగా క్రమముగాఁ గృతత్వము నొందుచున్నవి.
గోవులు క్షీరముల ద్విగుణముగా నిచ్చుచున్నవి. వృషభములు
మత్తిల్లి విశేషముగాఁ జింకెలువేయుచున్నవి. వనలక్ష్మీ ద్విగుణీ
కృతప్రభావముతోఁ దులఁదూఁగుచున్నది. భూదేవి సస్యభూషి
తసర్వాంగములతోఁ గనులకు విందుగూర్చుచున్నది గ్రహనక్ష
త్రములు మేఘముక్తములై యున్నవి జలములు కమలములు
చూడ నింపుగూర్చుచుండ మహానందమును బుట్టించుచున్నవి.
ఇన్నియు నిట్లు వెలయుచుండఁగా మనుష్యులమనస్సులు
ప్రమోదభరమున సుప్రసన్నము లయియున్నవి మఱొక్కవి
శేషమును జూడుఁడు సూర్యభగవానుఁడు సాంద్రథారాధర
విముక్తుడై శరత్కాలప్రజ్వలదీప్తులను భూమిపై వెలఁయిం
చుచు దనయపారమహిమమును దెల్పుచున్నవాఁడు రాజులు
నైన్యముల నుత్సాహవంతములుగాఁ జేయుచు విజిగీషువులై
దండయాత్రలకు బయలువెడలుచున్నవారు. పరరాష్ట్రక్రమ
ణము వారికి ముఖ్యకర్తవ్యమని యిక్కాలము తోఁపఁజేయు
చున్నది ప్రావృట్కాలము నశింపఁగా శరత్కాలము తన
ప్రభుత్వమును వెలిపుచ్చుఁగానే రుచిరకూభితములఁ బక్షులును,
మనోహరపరిమళములఁ బుష్పములును దశదిశల వ్యాపింపఁ
జేయుచు దమపరోపకారపరతను వెల్లడించుచున్నవి.

కావున నోగోపాలకులారా! సకలశుభములు గల్గుటకై
గోవులఁ బూజింపుఁడు పర్వతయజ్ఞముచేయ నుపక్రమింపుఁడు

ఇందుని దేవతలు పూజింతురుగాక పర్వతములు మనచేఁ బూజింపఁబడుఁగాక. మీచే నే నిపుడు బలవంతముగ నైనను గోపూజను గిరియజ్ఞమును జేయించెదను ఇందులకు సంశయములులేవు నాయందు మీకుఁ బ్రీతియుండునేని మీరు నాకు మిత్రులరేని గోవులు పూజింపఁబడుఁగాక అందఱుము గోపూజయందు బద్ధాదరులము కావలయును న్యాయముగా నాయందు మీకెల్ల సహజప్రీతియుండినచో మీకు మేలుగలుగు నదృష్టముండినచో నాయీవాక్కును సత్యమని మీరు నమ్ముదురు గోవులఁ బూజింతురు పర్వతయజ్ఞముచేయుదురు అనిపలికి కృష్ణమూర్తి యూరకుండెను. సభాసదులగుమునులు శ్రీభగవంతునిఁ బలుభంగులఁ బొగడిరి.

నందుడు పులకాంచితసర్వాంగుడై సాశ్రులోచనుడై వెలసెను లోకమున మనుజులు పుణ్యవంతులేయైనఁ బుత్రులచేఁ బరాజితులగుదు రనుమాట నిట నందునియెడ సత్యమయ్యెను సభాస్థారులెల్లరు నిట్లు శ్రీకృష్ణుని వినుతించు టాలించి మనస్సంతోష ముప్పొంగ నందుడు పుత్రునిమాటలకు సమ్మతించి పర్వతయజ్ఞ మొనరింప స్వస్తివాచన మొనరించెను. ఋత్విజుల వరించెను పర్వతములకు మునీంద్రులకుఁ బూజనలెప్పను పూజ్యతములగు బ్రాహ్మణులను గోవులను వహ్నిని బూజించెను. పూజావిధి సమాప్తముకొగా నామహాక్రతు వారంభింపఁబడియెను అత్తటి నానావిధవాద్యధ్వను లంబరమును బగులించెను. జయజయధ్వనులు శంఖ ఘోషములు, సాంద్రతమములై

వెలసెను శ్రీకృష్ణ నుతించునాదములు శ్రుతిసుఖములై వినఁ
బడుచుండెను మునిపుంగవులు వేదమంత్రముల సస్వరముగాఁ
బఠించుచుండిరి పండిజనాగ్రేసరుడై కంసునకు మిత్రమునగు
డిండి యనువాఁడు మంగళాష్టకమును గట్టిగాఁ బఠించెను

శ్రీకృష్ణుఁడు పర్వతముచెంతకుంబోయి యామూర్తిని
రెండుగా విభజించి యీశైలమం దొకమూర్తిఁ బ్రవేశించి
యీయువహారముల భక్షింతునని తలంచెను అంత నందుం
గాంచి తండ్రి! ముందున్న యీపర్వతమును జూడుము. దీనిని
వరము గోరుము ఇచ్చును అనిపలుక నందుఁ డానందపర
పశుండై హరిభక్తిని హరిదాస్యమును గరుణింపుమా యని
ప్రార్థించెను తరువాత నాపర్వత మొకమూర్తిని ధరించి కనఁ
బడి నందా! నీ వడిగినవరములఁ బ్రసాదించితిని నీకు మేల
య్యెడు మనిపలికి యావల్లవరా జొసంగినపదార్థముల భుజించి
యంతర్ధానమొందెను ఆవల గోపకులందఱు తమరు నేకరించి
యచట నునిచిన దధ్యాదిపదార్థముల యథార్హవిధి మహర్షు
లృగూడి పర్వతమునకు నివేదించి మేధ్యపశువుల బలిసమర్పించి
యజ్ఞమును బూర్తి నొనరించిరి. అత్తఱి మేఘము సువృష్టి నొ
సంగ నాజలధారలచేతనే యజ్ఞకృత్యము నెఱవేర్చబడియెను.
పిదప నాపదార్థముల శ్రీకృష్ణుఁడే పర్వత మొకరూపమును
దాల్చి కనఁబడినచందము నభినయించి భక్షించినట్లు కనఁబడఁ
జేసెను పదార్థములు శ్రీకృష్ణమాయచే నదృశ్యములయ్యెను
బ్రహ్మణభోజనము సాగెను వారెల్ల సంతృప్తులై యీయ

జ్ఞము మహావిధిమంతముగా సాగె నని పలికిరి దక్షిణలం గైకొని
 పరమానందభరితులైరి. శ్రీకృష్ణుని బలుభంగుల స్తుతించిరి.
 శ్రీకృష్ణుఁ డవ్వారికిం బ్రణమిల్లి వారి యానందపరవశులనుగాఁ
 జేసెను శ్రీహరియు నవభృథానంతరము సవయస్కుగోపాల
 కులంగూడి పాలుత్రాగి దివ్యరూపము దాల్చి సంతృప్తుఁడ నైతి
 నని పల్కెను పర్వతాకారమునఁ గనంబడి దివ్యమాల్యాను
 లేపనంబులఁ గానంబడుచుఁ బర్వతశిఖరమందు నిలువంబడిన
 శ్రీహరిఁ గాంచి గోపకు లచ్చటికిఁ బరుగిడిరి కృష్ణుఁ డవ్వారిని
 మాయాచ్ఛాదితులఁ గావించెను. వారింగూడి యాపర్వత
 రూపమున నున్నతనకే నమస్కరించెను అప్పు డాశ్రీకృష్ణుని
 జూచి విస్తయమున గోపాలకు లిట్లు పలికిరి భగవానుఁడా!
 నీవశమందున్న మేము చేయఁదగు పనియేది? మేమెల్ల భవత్కిం
 కరులముగదా అన శ్రీకృష్ణమూర్తి పర్వతమునుండి వినవచ్చు
 నట్లుగా నిట్లు పలికెను

గోపాలకులారా! ఇదిమొదలు నన్ను యజ్ఞమున నేపేటఁ
 దృప్తుని జేయుఁడు. మీకు గోవులయ్యడుఁ బ్రీతిగలదేని యి
 ట్లాచరింపుఁడు నేను మీకు దేవతలలోఁ బ్రథమపూజ్యుఁడ
 నని యెఱుంగుఁడు సర్వకామముల మీకొసంగువాఁడను నేనే.
 నాప్రభావమున గోవులు కోటిసంఖ్యలుగా నభివృద్ధి నొందును.
 మీకు సకలశుభముల నొసంగుదును ప్రతివనమందును మీకు
 వృద్ధిగలుగునట్లునుగ్రహించెదను. మీతో దివ్యరూపమున
 విహరింతును జూడి నాయం దత్యంతప్రీతి నునిచిన నందాది

గోపకులకు సకలభాగ్యములను బ్రసాదించును అతిత్వరగా వత్సలతోఁగూడినగోవులు నాదగ్గరకు వచ్చుగాక. అటులైన నాకత్యంతప్రీతికలుగును

అనుపలుకులు వినరాఁగా గోపకులు గుంపులుగాఁగూడి యాపర్వతమునకు నీరాజనము సమర్పించిరి వృషభసహితులై యాపర్వతమునకుఁ బ్రదక్షిణము సల్పిరి గోవులు కుసుమస్త బకాలంకృతుల నలరుచుఁ దోఁకలు పైకెత్తి పరుగిడ సాగెను వానిశృంగములకుఁ బూలహారములు కట్టఁబడియుండెను అవి, వందలువందలుగా వేలువేలుగాఁగూడి పరుగిడుచు సంభారవం బులు గావింప సాగెను గోపకులు సమ్మోదమున నొడలుతెలియక యనేకవిధారణ్యకుసుమపత్రాలంకారములఁ దాల్చి రక్త పీతశ్వేతాంబరములు యథానుకూలముగా ధరించి మయూరపింఛాంగదముల బాహువులఁ గైచేసికొని సిగముడి నామయూర పత్రములనే దురిమి గుంపులుగాఁగూడి చిందులుత్రొక్కిరి పలు భంగులఁబాడిరి ఆడిరి పరుగిడిరి గోవుల వెంబడించిరి అందుఁ గొందఁ టొడలుతెలియక వృషభముల నెక్కిరి కొందఁ తావృషభములపై నుండియే యాడ నారంభించిరి, మఱికొందఁలు గోవులఁ బూజించి నీరాజన విధానమున వాని గారవించిరి మీరే మాపా లిటిదేవతలని కొనియాడిరి మాభాగ్యము మీరేకదా యని, కొందఁలు వాని ముంగుళ్లం బట్టుకొనిరి ఇంతలో నాదేహమున పర్వతమద్యశ్యమయ్యెను శ్రీహరియు గోపాలకులంఁగూడి నందా

దులున్న తావునకు వచ్చెను. గోపవృద్ధులెల్లరు భగవంతుడని శ్రీకృష్ణుని బొగడిరి

నందుఁ డంత వందిమాగధాదిస్తుతిపాఠకులకు యధేచ్ఛ ముగా ద్రవ్యమిచ్చి పరితుష్టులనుగా నొనరించెను బ్రాహ్మణులకు మునులకు యథావిధిఁ బూజ లొనరించెను తక్కుంగల వారికెల్ల యథానుకూలముగా మర్యాద లొనరించెను రామ కృష్ణులనుఁగూడి వ్రజమును బ్రవేశించెను డిండియను వంది ప్రవరునకు వస్త్రరౌప్యసువర్ణమణుల నొసంగి గారవించెను మునిప్రవరులు సత్కృతులై రామకృష్ణులం బ్రశంసించి నందుం బొగడి తమతమనివాసములకుఁ బోయిరి అప్పరస లావేడుకం గాంచి సురపురి కరిగి యింద్రున కావార్తలఁ బూసగుచ్చి నట్లు తెల్పిరి రాజబంధువు లందఱు తమతమనగరముల కల్లనఁ బోయిరి ఆమహోత్సవమున శ్రీహరిమహిమముఁ జక్కగా నెఱింగితి మని వారెల్ల నానందించుచుండిరి

ఇక్కడ నిట్లుండఁగా దేవలోకమున నింద్రుఁ డావార్తల నెఱింగి మహత్తరక్రోధకలుషితాంతరంగుడయ్యెను. అత్తటి నాక్రొధావేశమున నాతనియధరోష్ఠ మదరెను యజ్ఞ భంగ మగుటయేగాక తన్ను నిందించి రన్నమాట యతనిమన స్సునఁ జక్కఁగా నాటెను కాఁబట్టి యిట్టిమాటలు విని యౌర్వ న్యాయముకాదని తలంచెను ప్రతీకార మొనరించి గోపాల కునకుఁ దనమహిమము నెఱింగింపవలయు ననియు నాతనికిం బోఁచెను. ఆపని నెఱవేర్చుకున్న నీరకఁ దనకు మరియాదయే

దక్కదనియు నొకయూహ జనించెను. ఇంకఁ దడవు నేసినఁ గార్యభంగము గలుగునను నుద్దేశము దృఢపడియెను ఎట్లు సాధింపఁదగునా యనునాలోచనయుఁ బొడకట్టెను. ఎట్టకేలకు నొకపద్ధతి మదిఁ బదిలపఱచుకొని యామహేంద్రుఁడు సప్త మరుత్తులను నవమేఘములను బిలుచుకొని దివ్యస్యందనము నెక్కి యతిత్వరితగతి బయలుపెడలి మనోహరముగాఁ గను పట్టుచు బృందారణ్యమనుపేరఁ బరఁగుచు నందునకు నివాస భూతమై తనరారు ప్రజమును జేరెను ఆతని ననుసరించి దేవత లెల్ల వెడలిరి. యుద్ధశాస్త్రవిశారదులగువారు తగుసాధనములఁ గైకొనియే పోయిరి వ్యోమయానము లవ్వారికి సాయముచేయ నుండెను

వాతధ్వనులు మేఘగర్జితము భయానకదేవసేనానినాద ములు నందనగరమును గంపింపఁజేసెను నగరవాసులు వడఁ కిరి. వారికిఁ బ్రళయమే యిది యనునూహ జనించెను ఇంక బ్రదుకఁజాలమనియు నిశ్చయము వారికిఁ గల్గెను. నందుఁడును భీతిల్లెను యశోదనుజేరి తనపరివారమును బిల్చిపించి శోకార్తుఁడై యిదేమిప్రళయమా యని యడిగెను సీతిశాస్త్రవేత్త గావున వారిన్నెల్ల నొక్కరహస్యస్థలమునకుం బిలుచుకొని పోయి యిట్లు పలికెను యశోదా! ఇటురమ్మ రోహిణీ! నా సమీపమున నుండుము నామాట వినుఁడు శ్రీరామకృష్ణు లం బిలుచుకొని యీప్రజమునకుఁ గడుదూరముగాఁ బొండు. మీ వెంట నగరమునఁగల బాలికాబాలకులు స్త్రీలును భయార్తు

లగు నితరులును వత్తురుగాక బలవంతులగు గోపాలకులు నాసమీపముననుండువారు కొంతదనుకఁ బరిక్షించి ప్రాణాపాయముకలుగునని తోచెనేని మేమును మీరున్నచోటికి వత్తుము అని పలుకుచు నందుఁడు వెనుభీతిచే శ్రీకృష్ణుని స్మరించెను దోసిలాగ్గి భక్తిచే మస్తకమువంచి కణ్వాశాఖోక్త సూత్రములచే దేవేంద్రుని శచీపతిని వినుతించెను స్వామీ మహాప్రమాదము పడితిని. ఊమింపుమా యని ప్రార్థించెను

* ఇంద్రుఁడు, సురపతి, శక్రుఁడు, అదితిజుఁడు, పవనాగ్రజుఁడు, సహస్రాక్షుఁడు, భగాంగుఁడు, కశ్యపాంగజుఁడు, విడౌ

ఇంద్రస్తుతి.

* ఇంద్రస్సురపతిశ్శక్రోఽదితిః పవనాగ్రజః, సహస్రాక్షో భగాంగశ్చ కశ్యపాంగజ ఏవచ. ౧. విడౌకాశ్చ సునాశీరో మరుత్వా న్నాకశాసనః, జయంతజనక శ్రీమాన్ శచీశో బైత్యసూదనః. ౨. వజ్రహస్తః కామనభో గౌతమీ వ్రతనాశనః, పృతహః వాసవశ్చైవ దధీబిదేహభిక్షుకః. ౩. విష్ణుశ్చ వామనభ్రాతా పురుహూతః పురందరః, దివస్వతి శ్శకమఖ స్సూత్రామా గోత్రభి ద్విభుః. ౪. లేఖర్షణో బలారాతి ర్జంభభేదీ సురాశ్రయః, సంక్రందనోదుశ్శ్యవనస్తురాహణ్యేభువాహనః. ౫ ఆఖండలో హరిహయౌ నమదిప్రాణనాశనః, పృథక్రవా పృష్ఠశ్చైవ బైత్యదర్శసిమాదనః. ౬. పట్నత్యాగింశ సామూని పాపహూని వినిశ్చితమ్, ప్రోత మేతక్క్రిభుమౌక్తం నిత్యం యది వరే న్నరః. మహావిపత్తే శక్రస్తం వజ్రహస్తశ్చ రక్షతి, అలిప్తప్తి శిలాపృష్టి పత్రపాతాచ్చ దాహణాత్. కదాది న్నభయం తస్య రక్షితావాసవస్సన్వయం, యత్ర గోహస్తోత్ర మిదం యశ్చణానాతి పుణ్యవాక్. ౯. స తత్ర వజ్రపాతంశ శిలాపృష్టిశ్చ నారదశ్రీకృష్ణజన్మఖండము. ౨౧ అ.

జుడు, సునాశీరుడు, మరుత్వంతుడు, పాకశాసనుడు, జయంతజనకుడు, శ్రీమంతుడు, శచీపతి, దైత్యసూదనుడు, వజ్రహస్తుడు, కామసఖుడు, గౌతమీవ్రతనాశనుడు, వృత్రహుడు, వాసవుడు, దధీచిదేహభిక్షుకుడు, విష్ణువు, వామనభ్రాత, పురుహూతుడు, పురందరుడు, దివస్పతి, శతమఖుడు, సుత్రముడు, గోత్రభిదుడు, విభువు, లేఖర్షభుడు, బలారాతి, జంభభేది, సురాశ్రయుడు, సంక్రందనుడు, దుశ్శ్యవనుడు, తురాపాహనుడు, మేఘవాహనుడు, ఆఖండలుడు, హరిహాయుడు, నముచిప్రాణనాశనుడు, వృద్ధశ్రవుడు, వృషుడు, దైత్యదర్పనిషాదనుడు, మహేంద్రుడు-ఆనునీనలువదాటునామంబులు పాపహరంబులు ఇది స్తోత్రరాజము. కౌఘమోక్తము నిత్యభక్తియుక్తి నెవ్వడు పరించునో వానికి శతమఖుడు ఆపత్తులఁ దొలఁగించుచు దోడుపడు అతివృష్టియు, శిలావృష్టియు, వజ్రపాతము ననునీమహాపదలు స్తోత్రపాఠకుని బాధించఁజాలవు. వాని నింద్రుడే సంరక్షించును ఏయింటి నీస్తోత్ర మెఱింగినవాడుదురో ఆయింట పిడుగులుపడవు. శిలావర్షము కురియదు అనిపలికి నారాయణుండు నారదుంజూచి యవ్వలికథాక్రమము నిట్లు చెప్పఁబూనెను.

నారదా! తరువాతివృత్తాంతమును వినుమా. నందుఁ డిట్లు తలంపఁగా శ్రీకృష్ణుండు పొడసూపెను. శక్రస్తుతి నందుని నోటనుండి పరింపఁగా వినెను వెంటనే అగ్రహపరవశుఁడాయెను ప్రజ్వలద్భ్రష్టతేజస్సుచే వెలుంగుచు నీతియుక్తముగాఁ

దండ్రితో నిట్లుపలికెను భీతుడవై తండ్రీ! ఎవనిస్తుతించితివి. ఇంద్రుఁడెవఁడు. నాచెంతనుండుతఱి భయము వదలుము తుణకాలమున విలాసముచేత నీమహార్థిని బొడవడంగఁజేయఁజాలుదును భీతినొందినయాగోవుల వత్సల, బాలకుల, బాలికల, స్త్రీలను గోవర్ధనాద్రికుహరమున నునిచి నీవు నిర్భీతుడవై యుండుము

అని యిట్లు పలుకు శ్రీకృష్ణమూర్తిపలుకుల నాలించి మహత్తరసంతోషవాద్ధినిమగ్నుడై నందుఁడు తదాజ్ఞను నెఱవేర్చెను కొండగుహయం దుండుటకన్నఁ బర్వతముక్రిందనుండుట మేలని కృష్ణుఁ డటనుండఁ బంచుటచేత నందఱు పర్వతముక్రింద నుండుద మనుకొనిరి. ఇంతలో శ్రీహరి తనయపారమహిమము కనంబడ నింద్రాదులు సిగ్గునొంద మహామునీంద్రులు తన్నుఁ బొగడుచుండ గోపాంగనలు మహార్చిఁబాసి హాయినిొంద నందునిమనంబు శాంతినిొంద యశోదారోహిణులు సంతృప్తినిబొంద బ్రహ్మాండములు కుఱినుండ వెలయు మహాత్మాఁడు జగదవనక్షముఁడు శ్రీగోపాలకృష్ణుఁడు గోవర్ధనమహాధరమును *వామహస్తమున విలాసఘ్నుఁడై నల్పవస్తువును బలశాలి ధరించునట్లు ధరించెను

* దధార లీలయాకృష్ణశ్చక్రాక మివ బాలకః. అని శ్రీభాగవతము. సభృతస్సంగతోమేఘై ర్గిరి స్సవ్యేన పాణినా-అని హరివంశము, సంస్తాయ, మానచరితః కృష్ణశైలమధారయత్-అని బ్రహ్మపురాణము. ఇతి కృత్యావతరి, కృష్ణ గోవర్ధనమహిధరం, ఉత్పాత్యైకకరేనైవ ధారయామాన లీలయా-అని,

—ॐ గోవర్ధనోద్ధరణము ॐ—

ఈఘట్టమున శ్రీభాగవతమునందు—

అథాహ భగవాన్ గోపాన్ హేంబతాతప్రజౌకసః,
యథోపజోషం విశత గిరివర్తం సగోధనాః ॥ ౨౦

నత్రాసభా వః కార్యో మద్ధస్తాద్రినిపాతనాత్,
వాతవర్షభయేనాలం తత్రాణం విహితం హి వః ॥ ౨౧

అనుశ్లోకద్వయము కన్పట్టెడు ఈశ్లోకముల నాధారములుగాఁ
గొని మహాకవి పోతనగారు తెనుఁగున,

శా బాలుం డాడుచు నాతపత్ర మని సంభావించి పూగుత్తి కెం
గేలం దాల్చినలీల లేనగవుఁగోఁ గృష్ణుండు తా నమ్మహా
శైలంబున్ వలకేలఁ దాల్చి విపులఛత్రంబుగాఁ బట్టె నా
భీలాభ్రచ్యుతదుశ్శిలాచకితగోపీగోపగోపంత్రిక

వ ఇట్లు గోత్రంబు ఛత్రంబుగాఁబట్టి గోపజనులకు గోపాల
శేఖరం డిట్లనియె

క రాతల్లి రమ్మ తండ్రి

వ్రేతలు గోపకులు రండు వినుఁ డీగర్త

త్రాతలమున నుండుండు గో

వ్రాతముతో మీరు మీకు వలసినయెడలన్.

విష్ణుపురాణము. హరిద్వధార శైలంతం నామహస్తేన దండవత్ - అని శ్రీకృష్ణజన్మఖండము. ఇ ట్టిండుకథేదముగా నీవిషయము చెప్పఁబడినదని యెఱుఁగునది.

శా. బాలుం డీతఁడు కొండ దొడ్డది మహాభారంబు నైరింపఁగాఁ
 జాలండో యని దీనిక్రింద నిలువక శంకింపఁగాఁ బోల దీ
 శైలాంభోనిధిజంతుసంయుతధరాచక్రంబుపైఁబడ్డ నా
 కె లల్లాడదు బంధులార! నిలుఁ డీక్రిందం బ్రమోదంబునకా
 ఆర్యులార ! చూచితిరిగదా మహాకవిభాషాంతరీకరణపద్ధతి
 ఇందు 'దధారలీలయాకృష్ణశ్చత్రాకమివబాలకః' అను
 శ్లోకార్థముగూడఁ జేర్చి తెనిగింపఁబడినది

'కృత్వా ఉద్ధృత్య ఛత్రాకం శిలీంధ్రం యథా' అని
 వ్యాఖ్య ఛత్రాకము, శిలీంధ్రము-అను నీరెండుపదములకు
 నర్థము పుట్టగొడుగనియే. బాలుఁడు పుట్టగొడుగును అవలీలఁ
 దాల్చునట్లని తాత్పర్యము. తెనుఁగున విపులఛత్రమని వ్రాయఁ
 బడినది అనఁగా గోవర్ధనపర్వతమును ఛత్రముతోఁబోల్చు
 టయే మేలని మహాకవిభావము వర్షబాధకుఁ దాళఁజాలనిగోప
 కప్రభృతులకు నాపర్వతమును ఛత్రమునుగాఁ బట్టెనని తాత్ప
 ర్యము తెల్పుట లోకాచారానుకూలమని మహాకవి తలంచి
 యుండనోపు. అదిన్యాయమేకదా మూలకర్తృభావము బాలుఁ
 డవలీలగాఁ బుట్టగొడుగును ధరించినట్లని: ఏదియెట్లున్నను
 తెనుఁగున మూలార్థము లోకాచారపద్ధతిని దృఢపఱచుమా
 టల విస్తరింపఁబడినదని చెప్పక తప్పదు అతిసంకుచితమూలా
 ర్థము బాలురకుం గూడఁ దెలియునట్లు పలుసారులుగానైన
 జెప్పుట పోతనగారి యలవాటుకదా. "బాలుం డీతఁడు కొండ
 దొడ్డది" యనుపద్యమునకు మూలము కలదా యని ప్రశ్నింపఁ

బనిలేదు వర్షబాధచే దిక్కుదోచక కుయ్యోమొట్టో యనుచు భయార్తులై నిలువ నీడదొరకినఁ జాలురా దైవమా యని పరితపించుగోపకులకుఁ దాఁ గొండనెత్తి దీనిక్రింద నుండుఁడని తెలిపినపుడు కొండ నీబాలుఁడు ధరించి యెంతకాల ముండుఁ గలఁడు ఇది నెత్తినఁబడినఁ జత్తుమే యని యూహయొకటి తోఁచుట విపరీతముకాదు. బాలుఁ డీకొండనెత్తెనుగదా. ఇతఁడు సామాన్యబాలుఁడు కాఁడు పరమేశ్వరుఁడే యని తోచకపోవునా యనువాదము రాకమానదు కాని సామాన్య దృష్టి నవలోకింపునట్టియిక్కట్టున నిట్టిపరమార్థము స్ఫురింప కుండుట సహజము. ఇదియందఁజెరింగినదియేకాని నేను గల్పించి నదికాదు కాఁబట్టి మూలమున బీజరూపముగానున్న యర్థమును స్పష్టముగ సోదాహరణముగా నెల్లరకుం దెలిపి మనపోతనను హాకవి తననేర్పఱితనమును వెల్లడించెననుట యిటుఁ బ్రధానముగా గ్రహింపఁదగువిషయము ఇంకఁ గథవంకకు మరలుదము.

ఇట్లు భగవంతుఁడు శ్రీకృష్ణుఁడు గోవర్ధనాద్రినెత్తి తన సకలబ్రహ్మాండధారిత్యమును బామరులకు వెల్లడించెను గోపకులు స్త్రీబాలవృద్ధులంగూడి గోవులతో దానిక్రిందనుండు జనిరి పైనున్న పర్వతము గృహమువలె వారికిం గనబడియెను. దానిక్రింద నొక్కచినుకైనను బడదని వారికిం దోచెను నవమేఘములు విరామములేక వర్షింపఁ జొచ్చెను. కొండపైనుండి జలధారలు పీఠవచ్చుంగనిర్గళితవియ త్రరంగిణీధారల మించి

భూమిపైఁ బడఁజొచ్చెను భూమి వాని నిలువనీయక తలు
ముచున్నదో యన నవి మహాప్రవాహములై పాఱఁజొచ్చెను.
ఇది యకాండకాండప్రళయమని తోఁపింపఁజేయు నవకాశ
మాతరుణమునఁ గల్గెను ఆజలధారలు గిరిపైఁబడనప్పడు
పాషాణములు తద్వేగానీతములై పిడుగులవలె ధ్వనించుచుఁ
గ్రిందఁబడఁ జొచ్చెను ఆ రావము భయమును గల్గించెనుగాని
శ్రీకృష్ణసాన్నిధ్య మాభీతి నాపెను గోపకులు నందాదులు
సుఖముగా నుండిరిగాని చీకటులుగ్రమ్మినందున నేదియుఁ గనఁ
బడమికిఁ జింతిల్లుచుండిరి భగవద్దివ్యతేజమే వారిమనశ్చింతలఁ
బాపెను ఇంక వృష్టిబాధలు మనకు లేవనువిశ్వాసము వారి
కెల్లరకుం గల్గెను గోవు లంబారవములు గావించెను. వృష
భములు ఖంకెలు వేసెను. నందాదులు శ్రీకృష్ణు నద్భుతమహి
మమును దలంచి విస్తయమందిరి. బలరాముఁడుమాత్ర మాకృ
త్యము తనదియే గాన సూరకుండెను

ఈఘట్టమున శ్రీహరిదివ్యరూపమును లీలాశుకులు.

శ్లో ఆస్తిస్త్విస్త్యయనం సమస్తజగతా మభ్యస్తలక్ష్మీస్తనం

వస్తుధ్వస్తరజస్తమోభిరనిశం న్యస్తం పురస్తాదివ,

హస్తోదస్తగిరీంద్రమస్తకతరుప్రస్తారవిస్తారిత

స్తస్తస్త్విస్తరుసూనసంస్తరలసత్ప్రస్తావి రాథాస్తుతం.

అని వినుతించి కృతకృత్యులైరి. ఈ వినుతియందు నొక
యపూర్వార్థము గోచరించెడిని. అభ్యస్తలక్ష్మీస్తనం, హస్తోదస్త
గిరీంద్రశబ్దములచే సర్వవ్యాపిత్యసర్వకార్యనిర్వహణత్వములు

సూచితములు మఱియు రాధాస్తుతమ్-అనుటచే రాధాకృష్ణుల కవిసాభావసంబంధము సూచితమగుచున్నయది. ఇట్లు లీలాశుకులు ప్రకృతిపురుషసంబంధమును దెలిపి లోకమునకు మార్గదర్శకులైరి ప్రకృతియే లేదనుమహాత్ములును గొండలు గలరు భగవంతుఁ డొక్కఁడే యనువాద మందఱంగీకరించినను బ్రకృతినివదలి సృష్టికార్యము జరగనేరదని వారెఱుఁగరనుట కన్న నెక్కువవారింగూర్చి చెప్ప నవసరములేదు ప్రకృతి యుపాస్యదేవత కాదనువారు త్రిశంకుస్వర్గమున నూఁగులాడ వలసినదియే భగవంతుఁడు సగుణబ్రహ్మమేగాని నిర్గుణుఁడు కాఁడని వా రొప్పుకతప్పదు అంగీకరించుచో వారికి ముక్తి యన దేహవిముక్తియే ఇంక నీగొడవలో దిగ నవసరములేదు.

శ్రీహరి గోవర్ధనాద్రి నెత్తునవుడు గండోపలములుదొరలెను మహత్తరవృక్షరాజములువ్రేళ్లతో భూమిఁ దలక్రిందుగాఁ బడియెను శిఖరములు ఘూర్ణిలెను మేఘము లటై మహేంద్ర నానతి నావరించెను వర్షధారలచే శిఖరములు బద్దలయ్యెను. ఆప్రవాహవేగమునకు గండశిలలు వృక్షములు నిలువఁజాలక భూమిపై భయంకరధ్వను లొనరించుచు బడసాగెను చూచు వారల కిది పాపాణవృష్టియా లేక జలవృష్టియా లేక పిడుగుల వానయా యనుసందేహము కలుగకమానదయ్యెను గర్జించు నపుడు వాయువు మేఘరూపమున భ్వనించుచున్నవాఁడని పామరులు తలంచిరి ఆబాధల ణోర్వఁజాలక గిరికందరముల యంతరములనున్న చిలువలు వెడలిరా నారంభించెను దానిచేఁ గందరముల నున్న కిన్నరకింపురుషుల కుండరామి గల్గెను. పర్వ

తము చలించుటయు దాన వృక్షములు కదలుటయు నందునఁ బూవులురాలుటయుఁ జూడఁగా భూదేవిని బూజించుచుం దము గాననయ్యెను శ్వేతాంబరము గప్పినట్లు భూమియం తయు జలప్రవాహమున నావృతమయ్యెను ఈతోలాహలము నకుఁ దోడుగా బెబ్బులు లార్వసాగెను. ఆధ్వనుల కులికి తక్కుముక్కడిమృగములు కలవిలపడసాగెను ఇటునటుదిరుగ వలనుపడమి నందేయుండ వీలుకామి వానిస్థితిని వర్ణింప నలవి గాకుండెను.

ఇట్లు వర్వతము కంపింపఁ గ్రిందనున్న గోపకులు భీతిల్లి శ్రీకృష్ణా! ఆ రజనశరణ్యా! దీనబంధూ! కృపాసింధూ! మమ్ముం గాపాడవే యని మొట్టయిడ సాగిరి భగవంతుఁడు దీనజన పాలనాదరుఁడు సర్వజ్ఞుఁడు కావునఁ బరవృతము కదలకుండ స్తంభింపఁజేసెను. ఇదియొక గొప్పపనియా సర్వశక్తులు గల వాఁడుకదా భగవంతుఁడు! ఇట్లు స్తంభింపఁజేయఁగా నాగిరి సుఖుష్టి జెందినట్లుండినది విహంగరుతములు వినరాకుండెను. శ్రీకృష్ణభుజాగ్రమున మేఘయుక్తముగనున్న యాదండికొండ పరరాజపీఠితయై యుండుదేశమువలె దుస్థితియందుండెను. మేఘములుమాత్ర మాగిరిని విడనాడక వర్షించుచునే యుం డెను గిరిక్రిందనుండుగోపకులు సుఖముగా నుండిరి

ఇందుఁ దావార్త నెఱింగెను మహాగ్రహగ్రస్తుండయ్యె ను ప్రయత్నము నిష్ఫలమయ్యెఁగదా యని వగచెను. శ్రీమహా విష్ణువుశక్తిని మఱిచెను. ఆగ్రహంబు పెల్లున వజ్రమును గర

మునఁ దాల్చెను దాన శ్రీకృష్ణునిహస్తమును భేదింప నాతని
తలంపైయుండు. కాని యదిశక్యమా! భగవంతుఁ డాయుద్య
మము నెఱింగెను కులిశప్రయోగమునఁ దన కేలాటిబాధయుఁ
గలుగదని తెలిసియు నూరకుండిన నాదివ్యాస్త్రము నవమానించిన
ట్లగునుగదా అది మహామునిదేహసంభవము కాన నింద్రుని
బాహువునే స్తంభింపఁజేసెను అత్తఱి శ్రీకృష్ణపరమాత్మ
ముఖము సుస్థితమున నలరారుచుండెను * ఇంద్రునిం బరి
వేష్టించియుండు దేవతలందఱు కదలఁజాలక పోయిరి గోడ
యందు లిఖింపఁబడుప్రతిమలవలె నత్తఱి నాదేవతలుండిరి

ఇట్లీంద్రుఁడు స్తంభింపఁబడి భీతిల్లెను వెంటనే యాతని
క్రోధస్థానమున భక్తి పాదుకొనియెను దాన సమస్తప్రపం
చము శ్రీకృష్ణమయముగా నాతఁడు భావించెను క్రోధాంధ
కారమునఁ గానరానికన్ను లించుక కనఁబడఁజొచ్చెను ఆదృష్టికి
ద్విభుజముల రంజిల్లుచు మురళీహస్తమునఁ దేజరిల్లుచు రత్నా
లంకార విరాజితుఁడై పీఠవస్త్రధారియై రత్నసింహాసనస్థితుఁడై,
స్థితవక్త్రపంకజ మలరారభక్తానుగ్రహకాతరుఁడై చందనోఽక్షిత
సర్వాంగుఁడై చరాచరాకారుఁడై యలరు శ్రీకృష్ణపరమాత్మ కనఁ
బడియెను ఆయద్భుతాకారమును గాంచిపులకాంచితసర్వాంగు
డై నిశ్చేష్టుఁడయ్యెను పూర్వముగురువుప్రసాదించినమంత్రరాజ

* సహామరగణం మోక్షం చకారస్తంభనం విభుః, పర్యేతన్ముర్నిశ్చ
లాస్తే భిత్తౌ పుస్తకాయథా-అని మూ శ్రీకృష్ణజన్మఖండము ౨౧ అధ్యాయ
౧౭౦ శ్లో

మును జపించెను *ఆధ్యానమున సహస్రదశపద్మసంస్థ మగుదేదీ
 ఘ్రమానజ్యోతిస్సు కనఁబడెను. దానినడుమ దివ్యరూప మొందు
 కనఁబడెను. అది మిగుల మనోహరము నవీనజలదాకారము.
 శ్యామసుందరవిగ్రహము. సద్భ్రాతృసార నిర్మాణజ్వలన్తకరకుండ
 లము జ్వలన్తణింద్రమకరకిరీటోజ్జ్వలశేఖరము కంఠవక్షస్థుల
 ములఁ దేజరిల్లు కొస్తుభరత్నవర్యమున నుద్దీపించుచుండునది.
 అట్టి జగన్తోహనాకారమును గాంచి దేహముకంఠించు జిత్తము
 భక్తిప్రవాహమున మునుకలిడుచుండఁగాఁ గరతలములజో
 డించి శ్రీహరి నిట్లు వినుతించెను.

అక్షరమై నిరుపమానమై బ్రహ్మ మనంబరఁగుచు జ్యోతి
 స్స్వరూపమును దాల్చి సచాతనమై గుణముల నతిక్రమించి
 యాకారరూపమై స్వేచ్ఛామయమై అంతములేక యలరు
 నీకు నమస్కారము భక్తులు ధ్యానింప నేవింప బహువిధరూప

* బద్ధకోశప్రతీకాశగ్ం హృదయంచాభ్యుదోముఖం, అధోనిష్ఠాదిత
 స్యాంలేనాభ్యాఉపరి తిష్ఠతి, తస్యకుశ్యే మహానన్నిర్వికల్పాన్నిర్వికల్పతోముఖః-
 అని త్తతి

ఇంద్రకృతకృష్ణస్తుతిః.

అక్షరం పరమం బ్రహ్మ జ్యోతిరూపం నవాకనం, గుణాతీతం నిరా
 కారం స్వేచ్ఛామయమనంతకం ౧ భక్తధ్యానాయ నేనామై నానారూ
 పధరం పరం, శుక్లరక్తపీతకామం యుగాదుక్రమజేనచ. ౨. శుక్ల
 లేజస్వరూపం చ నల్మే సత్యస్వరూపిణం, శ్రేతాయాం మంతుమాకారం
 జ్వలంకం బ్రహ్మలేఖనా. ౩ ద్వాబలే పీతవర్ణం శోభితం పీతవానసా,
 కృష్ణవర్ణం కలా కృష్ణం పరిత్యార్జితమం ప్రభం. ౪. సవధారాధరోక్మ

ములం దాల్చి యుగానుసారముగా శుక్లరక్తపీతశ్యామవర్ణములం దాల్చు నీకు వందనములు. కృతయుగమందు శుక్లతేజస్వరూపమున నలరి సత్యస్వరూపుఁడ వగుచు, త్రేతాయుగమందుఁ గుంకుమాకృతిని ధరియించి బ్రహ్మతేజమున నెసంగుచు, ద్వాపరమునఁ బీతవర్ణమున, బీతవస్త్రమునను బ్రకాశించుచు, కలియుగమునఁ గృష్ణవర్ణమున నొప్పుచు శ్రీకృష్ణుఁ డనునామమున సదా ప్రతిభాసిల్లు నిన్ను ధ్యానించెదను. నవీనజలధరశ్యామసుందరవిగ్రహమున నొప్పుచు, నందైకనందనుండవై యశోదాదేవి కానందమునుగూర్చుచు బ్రభుఁడవై, గోపికాచేతోహరుండవై, రాధికాప్రాణాధికుఁడవై వినోదమురలీశబ్దమును జేయుచు, సాటిలేనిరూపమున నవరత్నభూషణ

ప్రశ్యామసుందరవిగ్రహం, నందైకనందనం వందే యశోదానందనం ప్రభుం గి. గోపికాచేతనహరిం రాధాప్రాణాధికం పఠం, వినోదమురళీశబ్దం కుర్వంతం కాతుకేన చ ౬ రూపేణాప్రతిమేనైవ రత్నభూషణభూషితం, కం దర్పణోటిసాందర్యం బిభ్రంతం శాంతమీశ్వరమ్. 2. క్రిడంతం రాధయా సార్థం బృందారణ్యే చ కుత్రచిత్, కుత్రచిన్విరజేఽరణ్యే రాధాపక్షస్థులస్థితం. ౩. జలక్రీడాం ప్రకుర్వంతం రాధయాసహ కుత్రచిత్, రాధికాశబరీభారం కుర్వంతం కుత్రచిద్వనే ౯ కుత్రచిద్ద్రాధికాపాదే దత్తవంత మలక్తకం, సదా చర్మితతాంబూలం గృహ్లాంతం కుత్రచిన్మదా. ౧౦. పశ్యంతం కుత్రచిద్ద్రాధాం పశ్యంతం వక్రచక్షుషా, దత్తవంతంచ రాధాయై కృత్వా మాలంచ కుత్రచిత్. ౧౧. కుత్రచిద్ద్రాధయాసార్థం గచ్ఛంతం రాసమండలం. రాధాదత్తాం గళే మాలాం ధృతవంతంచ కుత్రచిత్. ౧౨. సార్థం గోపాలికాభిశ్చ విహరంతంచ కుత్రచిత్, రాధాం గృహీత్వా గచ్ఛం

రాజిని వెలుంగుచుండు నీకు మ్రొక్కెద. కోటిమన్తధసౌందర్యమున నలరారుచు శాంతుడవై, యీశ్వరుడవై, రాధాదేవింగూడి విహరించుచు, బికప్పడు బృందారణ్యమునను, వేటొకతటి నిర్జనారణ్యమునను, బికప్పడు రాధావత్స్యలమందును, మఱియొకతరుణమున జలక్రీడాసక్తిని, ఇంకొక్కతటి రాధికకుఁ గబరీభారమును జక్కనొత్తుచు, మఱియొకకాలమున రాధాపాదములకు లత్తుకంబూయుచు, సదా తాంబూలామోదమున భాసిల్లుచు, రాధాదేవి మహాదరమునఁ జూచుచు, నామెకంఠమున దివ్యకుసుమమాలికనుగూర్చుచు, మహానందోష

తం విహాయ తాం చ కుత్రచిత్. ౧౩ విప్రవత్సీదత్తమన్తం భుక్తవంతం చ కుత్రచిత్, భుక్తవంతం తాళఫలం బాలకైస్సహ కుత్రచిత్ ౧౪. వస్త్రం గోపాలికానాంచ హరంతం కుత్రచిన్తుదా, గవాం గణం వ్యాహరంతం కుత్రచిద్బాలకైస్సహ ౧౫ కాళీయమూర్ధ్నిపాదాబ్జం దత్తవంతంచ కుత్రచిత్. వినోదమురళీశబ్దం కుర్వంతం కుత్రచిన్తుదా. ౧౬ గాయంతం రమ్యసంగీతం కుత్రచిద్బాలకైస్సహ, సుత్వా శక్రస్తవేంద్రేణ ప్రణామహురింభియా ౧౭. పురాదత్తేన గురుణా రణే వృత్రాసురేణ చ, కృష్ణేన దత్తం కృపయా బ్రహ్మణేచ తపస్యతే. ౧౮ ఏకాదశాక్షరో మంత్రః కపచం నర్వలక్షణం, దత్తమేతత్కుమారాయ పుష్కరే బ్రహ్మణా పురా ౧౯. కుమారోఽగిరసో దత్తం గురవేఽగిరసా మునే, ఇదమింద్రకృతం స్తోత్రం నిత్యం భక్త్యాచ యః పఠేత్. ౨౦ సహిస్రాస్య దృఢాం భక్తిమంతే దాస్యం లభేద్ధృవమ్, జన్మమృత్యుజరావ్యాధి శోకేభ్యో ముచ్యతే నరః. సహిఃకళి న్స్వప్నే యమదూతం యమాలయమ్. ౨౧. శ్రీకృష్ణజన్మఖండం తర్గతస్తుతి స్సమాప్తా.

మున నారాధంగూడి గాసమండలమున వసించుచు రాధా గళమునుండి మాలికను సంగ్రహించి తా ధరించుచు, గోపికలతో విహరించుచు, సాటిలేక యలరుచుండు నీకు వందనములు విప్రవత్సు లొసంగునన్నమును మహాదరమున భుజించుచు, బాలకులంగూడి తాళఫలములం దినుచు, ముదమున గోపికలవస్త్రముల నవహరించుచు, గోపాలబాలకులంగూడి యాలమండలం గాచుచు, కాలీయఘటిఫణాగ్రములం బాదారవిందముల నిడుచు, మురళీగానప్రీతి నలరుచు, బాలకులంగూడి పాడుచు నాడుచు నిజమహిమము తెలియకుండనుండు భగవంతుండవగు నీకు నమస్తతులు అని యిట్లు వినుతించి యింద్రుఁ డిట్టులనియె. పూర్వము వృత్రాసురునితో నాకు సం

శ్రీభాగవతాంతర్గతమతి

విశ్వధనత్వం తవ ధామ శాంతం తపోమయం ధ్వస్తరజస్తమస్కం' మాయామయోఽయం గుణసంప్రవాహో న విద్యతే తేఽగ్రహణానుబంధః. ౧. కులోను తద్ధేతవ ఈశ తత్కృతా లోబాదయో యేఽబుధలింగభావాః, ఆధాసి దండం భగవాన్ బిభర్షి ధర్మస్య గుప్త్యై ఖలనిగ్రహాయ. ౨. పితా గురుస్త్వం జగతా మధీశ్వరో దురత్యయః కాల ఉపాత్తదండః, పితాయచేచ్ఛా తనుభిస్సమీహనే మానంవిధున్వత్ జగదీశ మానినాం. ౩. యే మద్విధాజ్ఞా జగదీశ మానిన స్త్వాంపీక్య కాలే భయమాత తస్త్వదం, పితౌర్వ్యమార్గం ప్రభజంత్యవస్త్వయా ఈహాఖిలాశామపి తేఽనుశాసనం. ౪. సత్త్వం మమైశ్వర్యమదాప్లుతస్య కృతాగస్తే విదుషః ప్రభావం, క్షంతుం ప్రభో నార్హసి మూఢచేతసో మైవం పునర్భూదనతీశ మేమతిః ౫. తవావతారోయమధోక్షజేహ భువో భరాణామరుభారజన్తనాం, చమూపతీ

గర్భము ఘటిల్లినతఱి గురువగుబృహస్పతి తపస్సుచేయు బ్రహ్మకు
 శ్రీకృష్ణుఁ డొసంగినమంత్ర మది యని నా కుపదేశించెను.
 అది పదునొకొండక్షరములుగలది సర్వలక్షణలక్షితకవచాన్వి
 తమై యామంత్రమలరును బ్రహ్మ దానిని బుష్కరమునఁ
 గుమారస్వామి కిచ్చెను ఆకుమారుఁ డంగిరసున కొసంగెను
 అప్పుని గురువున కుపదేశించెను ఆమంత్రరాజము నా కాబృహ
 స్పతి యొసంగెను అని వివరమునఁ బలికి యూరకుండెను.
 ఇది యింద్రకృతమగుస్తోత్రము దీనిని భక్తిచే నెవఁడు పరిం
 చునో వాఁడు శ్రీకృష్ణునందు దృఢభక్తిగలిగి యంతమున భగవ
 ద్దాస్యము నొందును జన్మమృత్యుజరావ్యాధిశోకభయము
 లాతనికి నుండవు అంతియకాక స్వప్నమునందైన నాజనుఁడు
 యమలోకమునుగాని యమదూతలనుగాని చూడఁడు

*ఇంద్రుఁ డిట్లు కొంతనే పూరకుండి పులకాంచిత
 సర్వాంగుడై భక్తినమ్రాత్మకంధరుడై మరల నిట్లుపలికెను

నా మభవాయ దేవ భవాయ యుష్మచ్ఛరణాశువర్తినాం. ౬. సమస్తభృం
 భగవతే పురుషాయ మహాత్మనే, వాసుదేవాయ కృష్ణాయ సాత్వతాంబకయే
 నమః. ౭. స్వచ్ఛందోపాత్తదేవాయ విశదృష్టానమూర్తయే, సర్వస్మై సర్వ
 బీజాయ సర్వభూతాత్మనే నమః ౮ మయేదం భగవాన్ గోష్ఠ నాకాయా
 సారవాయుభిః, చేష్టితం విహతే యజ్ఞే మానినా తీవ్రమన్యునా. ౯. త్వయే
 కాసుగృహీతోఽస్మి భృష్టస్తంభో హతోద్భయః, ఈశ్వరం గురుమాత్మానం
 త్వాయమాం శరణం గతః ౧౦. దశమస్కంధే ౨౭ అధ్యాయః.

* ఈభాగము హరివంశాంతర్గతవిష్ణుపర్వమునుండి గ్రహింపఁబడియె
 -నని యెఱుంగునది

శ్రీకృష్ణా! మహాబాహూ! జ్ఞానులకు మహానందమునిడు
 సీరాపమును జూడఁగంటిని గోవులయం దతిప్రీతిగల సీచే
 సమానుషాద్భుతకృత్యము నొనరించితిని నాయాజ్ఞచే వర్షించు
 సవమేఘములు ప్రళయమును గల్గించునవి అట్టివానినుండి
 గోవులను బక్కఁగాఁ గాపాడితిని స్వామీ! పరమానంద
 భరితుఁడనైతిని స్వామిభవయోగమున నీవర్మతోత్తమము
 గృహమువలె నాకాశమున నిలిచియుండఁజేసిన సీప్రభావము
 నెవ్వఁడు మెచ్చుకొనకుండఁగలఁడు విస్తయ మెవనికిఁ దోచక
 యుండును నాయజ్ఞమునకు విఘ్నము సీచే గల్పింపఁబడెనని
 యించుక రోపించితి దాన నే డహోరాత్రములు వర్షింపఁ
 జేసితిని. అట్టిప్రళయకాలవృష్టి దురాసదమయ్యు సవలీలగా
 సీచే నుపసంహరింపఁబడినది నేను నంబరము నిలిచి వర్షింపుఁ
 డని మేఘముల నాజ్ఞయిడఁగా మూఁడులోకముల నెవ్వఁ
 డాపఁగలఁడు? శ్రీకృష్ణా! పరమేశ్వరా! సీవు మానుషదేహ
 మును ధరించినది నాకత్యంతప్రియము నీవైష్ణవతేజస్సంతయు
 దాచి యిట్లు మానుషాకృతి నున్నవాడవు దేవకార్యము
 సీచే సాధితమనియే తలంతును స్వకీయతేజస్సుతో సీవు
 మనుష్యదేహమును ధరించి యుండఁగా నిన్ను నేవించువారు
 సకలార్థసిద్ధులం బడయఁగలరు ఇంచుకంతయు వారికిం గొంత
 యుండదు దేవతలకు సీవు రక్షకుఁడవు. అన్నిపనులయందు
 వారికిముందు సీవుండువు. సర్వలోకాధిపతివై సనాతనుఁడవగు
 సీవు దేవతలకు రక్షకుఁడవు. నీవొక్కఁడవే మాకెల్ల దిక్కు.

రెండవవాఁ డమరులకార్యభారమును మోయువాఁడు లేనే లేఁడు గరుడవాహనా! ఆపత్సముద్రమగ్నులగుదేవతల నుద్ధరింప నీవు కంకణము గట్టుకొంటివి ఇంక మాకు భీతియేల? ఈజగత్తు నీశరీరమున నొకభాగము అని బ్రహ్మచే సాధుమార్గమున నిర్దేశింపఁబడినది బుద్ధిచేతను వయస్సుచేతను బరికింప నీవు సాక్షాత్స్వయంభువువు కుంటివాఁడు త్వరగతిఁ బూనఁ జాలనట్లు నిన్ను నుకరింప నెవఁడు సమర్థుఁడు గలఁడు? పర్వతములలో హిమాలయము శ్రేష్ఠము హ్రదములలో సముద్రము, పక్షిగణమున గరుత్మంతుఁడు, దేవతలలో నీవును శ్రేష్ఠులని వేదములో ఘోషించుచున్నవి అన్నింటికిం గ్రింద జలము. దానిపైఁ బర్వతములు. మఱియు నాగములు వానిపై భూమియు దానిపైఁ బార్థివతత్వము లనఁబడు మనుష్యులు నుందురు మనుష్యలోకమున సూర్యభాగమునఁ బతులు సంచరించును దానిపై రవి యుండును. ఆరవియే స్వర్గద్వార మనంబడు రవిపై స్వర్గలోకము. విమానగమన మం దమరి యుండును. అందేకదా శ్రీకృష్ణా ! నే నమరాధిపతినఁ బ్రతిష్ఠింపఁబడితిని స్వర్గమునకుఁబై బ్రహ్మలోకము గలదు. అందు బ్రహ్మర్షిగణము లుండును అందు సోమునిగతి జ్యోతిస్సు లందుండును. దానిపైని గోలోకము. సాధులు దానిం బాలింతురు. అదియేకదా పరమేశ్వరా! మహాకాశగతమై మహత్తరమై విరాజిల్లు. దానిపైఁ దపోమయియగుగతి నీకే కలదు. బ్రహ్మ నడిగినను ఈనీతత్త్వమును దెలియఁజెప్పఁజాల కలఁడు

మిణుకుచున్నవాఁడు. భూలోకమునకుం గ్రింద దుష్కృతుల కునికిపట్టగు నాగలోకము కలదు అది భయంకరమైనది కర్మ శీలురకు నీపుధ్వి ఊత్రము చపలచిత్తులకు నాకాశమువంటిది. శమదమవంతులకు గతి సుకృతకర్తము లొనరించువారి కిదియే స్వర్గము బ్రహ్మతపోయుక్తుల కీధరణియే పరాగతియగు. బ్రహ్మలోకము గోవులకుమాత్రమే గోలోక ముత్తమము ఆగోలోకము నీచేత ఇందే యివుడు నిర్దింపఁబడినది. సకలోపద్రవములఁ బోఁద్రోలి సుఖముగా నిటఁ బ్రభావమున నిర్దింపఁబడియె. గోవాక్పబోధితుఁడనై బ్రహ్మయనుమతినొంది పరమేష్ఠి యందున్న గౌరవముచే నిటఁ జేరితిని. నాయపరాధముల నోమహానుభావా! ఊమింప నర్హుఁడవు నీవే. ఇంతియగాక సౌమ్యమగు నిజతేజస్సుచే బ్రహ్మయు గోవులయు వాక్కుల నాలకింపుము బ్రహ్మ యిట్లు నామూలమున విన్నవించుచున్నవాఁడు. ఆకాశమున నున్న గోవులు భవదాశ్చర్యకరకృత్యముల సంఘోషించినవి ఈగోవులు నీచేఁ జక్క రక్షింపఁబడినవి గోవర్ధనాథో భాగమే గోలోకమయ్యెను. వృషభములంగూడి ప్రసవములచే నభివృద్ధి నొందుదుము. వృషభము లొనరించుమహోపకారకృత్యములచేఁ గర్షకులను, దివ్యపయస్సులచే దేవతలను సంతృప్తి పొందింతుము సకృత్ప్రవృత్తిచే శ్రీని బ్రసాదింతుము. కావున చూకు గురువవు నీవే ప్రాణప్రదుఁడవు నీవే ఇది మొదలు మా కింద్రుఁడు ప్రభువుకాఁడు నీవే విభుఁడవు అని గోపక్షమునుండి పరమేష్ఠి విన్నవించుమనియె. శ్రీకృష్ణా! ఇంక

నావిన్నప మాలకింపుము పయఃప్రపూర్ణకాంచనఘటము లివి
 నాచే సమర్పింపఁబడినవి వీనిచే నభిషేకింపుము నే నింద్రుఁ
 డను నీవు గోవుల కింద్రుఁడవు ఇంకమీఁద నిన్ను జనులెల్ల
 గోవిందుఁడని పిలుతురు. వినుతింతురు పూజింతురు
 గోవులచే నాపై నీకింద్రత్వ మారోపింపఁబడియెఁగాన నుపేం
 ద్రుఁడ వనఁబరఁగుము ఈనామమున నిన్ను సకలమర్త్య
 ప్రభృతులు ధ్యానింపఁగలరు వార్షికము లనఁబడు నాల్గుమా
 సములు నాపూజకై నియమింపఁబడియుండెనుగదా అందు
 రెండునెలలు నీ కొసఁగుచున్నవాఁడను అది శరత్కాల మనఁ
 బడును. కావున నిదిమొదలు రెండుమాసములుమాత్రమే నా
 పూజార్థము మానవు లుపయోగింతురుగాక ఇంద్రధ్వజమె త్తిన
 పిదప నీవు పూజింపఁబడుదువు నీపూజాకాలమగుశరత్కాల
 మున వర్షాంబుప్రభవమదమును నెమిళ్లు వదలియుండఁగలవు
 స్వల్పముగాఁ గేకారవము లొనరించుచు మనోహరముగ నవి
 విహరింపఁగలవు శరత్కాలమున నందఱు శాంతిన్ొందియుండఁ
 గలరు త్రిశంకువు, అగస్త్యమహర్షియు నేదిక్కున సంచరిం
 తురో ఆదక్షిణపుదిక్కున దక్షిణాయనమున సూర్యుఁడుండు
 తఱి శరత్కాలయుక్తమగుసమయమున నెమిళ్లు ధ్వనివిశే
 షించి చేయకుండునపుడు పక్షు లుదకంబును యాచించుతఱి
 ప్రవాహములు తగ్గుచున్నయదనున నదీపులిసములు హంససార
 సప్రముఖజలవిహంగమనిబిడములై యుండుతరుణమునఁ గొం
 గలు మదించి కూయుచుండఁగా వృషభములు బలిసి టంకెలు

వేయఁగా గోవులు హృష్టపృష్టాంగములఁ గడవలనిండ్లఁ బాలు
పితుకుచుండఁగా భూతలమును జలమునఁ దృప్తిపఱచి మేఘు
ములు విశ్రాంతినొందఁగా ఆకాశము నిర్మలకాంతులఁ దేజరిల్లు
చుండఁగా హంసలు నడబెడంగుమెప్పునీయ విహరించుచుం
డఁగా వాపీసరోవరంబులయుదకంబులు కమలసంపద పెంపు
మీఱుచుండఁగాఁ దడాగములు జలపూర్ణము లగుచుండఁ
గృష్ణకేదారపంక్తులు శాలినస్యములచేఁ జూడ వేడుక నింపు
చుండఁ దమజలపూరమును నడుమ నునుచుకొని నదులు విల
సిల్లుచుండ భూభాగములు సాధుసస్యనిబిడములగుచు మునుల
కుంగూడ మనోహరత నొడఁగూర్చుచుండ వర్షము శాంతించి
భూతలముచూడఁ గన్నులు చాలకుండునట్లు లలరార మార్గ
ములు సుగమములై కనుపట్టఁ దృణములు వర్ణింపఁదగినట్లు సొం
పార వృక్షములు ఫలింప నిత్యకాండములు పెరుగ మఖము
లారంభింపఁబడఁగా నీపూజాకాల మగుశరత్సమయము కన్ను
లపండువుగా నుండఁగలదు స్వర్గమునం దెట్లు నన్నుఁ బూజిం
తురో భూతలమున నట్లే నిన్నును నన్నును యజ్ఞోత్సవముల
నర్పించువారు ఏమానవు లింద్రోపేంద్రు లనఁబడు మనలం
గుర్చి నమస్కరింతురో వారి కన్యాయపాలనము తొలఁగు

అనిపలికి శతమఘ్నఁడు పయోనీరంధ్రకాంచనఘటంబులఁ
గైకొని యాయుపేంద్రుని గోవిందు నభిషేకించెను ఆయభిషే
కోత్సవమునుజూచి గోవులు తమంతనతామే పయస్సుల వర్షిం
చినవి. అంతరిక్షమునుండి మేఘములు విమలజలముల శ్రీకృష్ణ

నభిషేకించెను వనస్పతులయందెల్ల నమృతమయజలము వృంత
 రూపమున నాతరుణమున నలరారెను అంత నాతరువరములు
 పుష్పవృష్టిగురిపించి తమయుత్సాహమును దెలిపెను ఆకసమున
 దుందుభులుమ్రోసెను మంత్రపరాయణులగుమునులెల్ల దివ్య
 వాక్కుల వినుతించిరి భూచక్రమెల్ల నత్యంతము చూడఁదగిన
 ట్లుండెను సాగరములు నిర్మలములయ్యెను వాయువు సుఖస్పర్శ
 ముగలదియై వీచెను సూర్యుఁడు తపింపఁజేయఁడయ్యెను. నక్ష
 త్రములు తమతమపదవియందుఁ బ్రకాశించుచుండెను ఈతిబాధ
 లనునవి యేభాగమందు నత్తటి లేకుండెను రాజసముదాయము
 వైరమును వదలెను. పాదపములు ప్రవాళములచే నలరి పుష్ప
 ములఁ బరిధవిల్లెను. ఏనుఁగులు మదధారల వర్షించెను మృగ
 ములు సంతోషమును జెందెను పర్వతములు ధాతునికర
 భూషితములై చెలఁగెను లోకమంతయు దేవలోకమునకు
 సాటిచేయఁదగియుండెను ఇట్లు శ్రీకృష్ణాభిషేకమహోత్సవము
 త్రిలోకానందదాయకమై యుండెను.

ఇట్లభిషిక్తుడైన గోవిందుని గాంచి శతకృతువు
 హర్షించి దివ్యమాల్యాంబరంబు లొసంగి యిట్లు పలికెను.
 శ్రీకృష్ణా! ఇది గోవులయందుఁ బ్రథమనియోగము చేయఁ
 బడియె. ఇంక నాఁకకుండగిన రెండవకారణమును వినుము
 గోవిందా! సత్వరముగా మహాక్రూరుఁ డగుకంసుని వధిం
 పుము. కేశిదానవుని బరిమార్చుము. అరిష్టదానవుం జంపుము.
 ఆవలఁ భక్తవర్తివలె భూమండలము నేలుము. మఱొక్కమనవిఁ

జిత్తగింపుము నీమేనత్తకొడుకు నాయంశజనితుఁడు కలఁడు. వానిని నన్నుఁగా భావించి రక్షింపుము నీమిత్రుఁడుగా నెగఁడుఁ గాక నీయనుగ్రహమునకుం బాత్రుఁడై నీచెప్పినట్లే ప్రవర్తిం చుచు నీవశమందుండి యత్యధికయశము నొందఁగలఁడు. భారతవంశమున వరిష్ఠుఁడై యద్వితీయధనుర్ధరుఁడై నెగఁడునట్లొన రింపుము నీకిరుణలేనిచో నతఁడు వర్ధిల్లఁజాలఁడు ఈభారత ఖండము నీయందు నాతనియందును నిలిచియున్నది మీరిరు వురు గలిసికొనినచోఁ గ్రూరరాజులు నిహతులగుదురు. మునుల నడుమ సకలదేవతలు వినుచుండ నీవిషయమును బ్రతిజ్ఞ చేసి తిని. కుంతీదేవియందు నాయంశమువలన నర్జునుండన మూఁడవ కొడు కుద్భవించెను. అతఁడు కులోద్ధారకుఁడు ఆయర్జునుఁడు సకలాస్త్రవిదుఁడు ధానుష్కులలో నగ్రగణ్యుఁడు ఆతనిరాకకై శస్త్రధరులగురాజు లెదురుచూచుచున్న వారు అనేకాక్షౌహిణీ పరిమితవీరభటులు యుద్ధమును వేచియున్న వారు వారందఱి కాయర్జునుఁడు మృతిని గల్గింపఁజాలువాఁడు దేవతలుగాని రాజేంద్రులుగాని శస్త్రాస్త్రపాటవంబున ధనుర్విద్యావిశారదత్వ మున నాతనికి సాటివచ్చువారు లేరు. నీవుతప్ప నితరులులేరని నావిశ్వాసము అతఁడు నీకుబంధువు. సహాయుఁడును గాఁగలఁ ఁడు కావున నోగోవిందా! నాకొఱకుగా నాయర్జునుఁడెంతఁ జేర్చుకొనుము. నావలెనె యాతనిం జూడుము. లోకరక్షకుఁ డవు నీవు. అర్జునుని విశేషించి రక్షింపుము గొప్పసంగ్రామ ములయం దాతఁడు నీచే రక్షింపఁదగువాఁడు. నీచెంతనున్న

యతనిని మృత్యువుకూడ నేమియుఁ జేయఁజాలదు అర్జునుని నన్ను గా భావింపుము. నీయాత్మలో నేనాత్మనుగదా నీయాత్మ యెట్టిదో అర్జునుఁ డట్టివాఁడు నీ వీలోకమును దుష్టవిరహితముగా నొనరింపఁదగుదువు బలిహస్తమునుండి త్రిలోకములను ద్రిపదంబుల నాక్రమించి నాకొసంగితివి. నన్నుఁ బెద్దం జేసితివి సత్యమం దిష్టముగలిగి సత్యవిక్రముఁడవై సత్యమును గాపాడఁ గంకణముకట్టుకొన్న వాఁడవని యెఱుంగుదు దేవతలు సత్యమునే యాశ్రయించియున్నవారు నాపుత్రుఁడగు నర్జునుని యుద్ధరంగములందును గృహమందును గాపాడఁదగిన వాఁడవు నీవే ఒక్కకంసుని వధించితివేని తరువాత సకలమహీవతులకు ఘోరసంగ్రామము పాసఁగును. ఆసంగ్రామమున నర్జునుఁడు వారలంజెంది నీయనుగ్రహమున నపారయశః కీర్తుల సంపాదింపఁగలఁడు అనివలికి యింద్రుఁ డూరకుం డెను

శ్రీకృష్ణుఁ డింద్రునిపల్కు లాలకించి గోవిందుఁడనం బ్రఖ్యాతినొంద నంగీకరించి సుస్థితము మోమునఁ బిందులు త్రొక్కుచుండ నిట్లు పలికెను. శతక్రతూ! నీవచనముల సం తృప్తుఁడనైతిని నీవనువదించినమాటలయం దొక్కటియైనఁ బరిహరింపఁదగినదిలేదు నీభావము నెఱింగితిని. అర్జునునియుత్పత్తి నెఱుంగుదును. పాండురాజపత్నియగు నామేనయత్త నెఱుంగుదును. ధర్మనిర్మితుఁడగు యుధిష్ఠిరు నెఱుంగుదును. వాయు దేవతావరజనితుఁ డగుభీమనేను నెఱుంగుదును, అశ్వినీదేవతల

నుండి ప్రభవిల్లినపుత్రద్వయము నెఱుంగుదును వారలేకదా
 మాద్రేయు లనఁబడు నకులసహదేవులు. కుంతీదేవి కన్యకగా
 నున్నతఱి సూర్యవరప్రభావమున జనించినకానీనుఁ డనఁబడు
 కర్ణు నెఱుంగుదును ఆతఁడు సూతత్వము నొందెను థార్త
 రాష్ట్రులెల్ల యుద్ధకాంక్షనుండుట నేనెఱింగినదియే శాపపాపక
 జ్వాలల మ్రందినపాండురాజు నెఱుంగుదు మహేంద్రా!
 క్రొత్తగా నింకఁ జెప్పఁదగినవిషయములేదు. దేవరాజ్యమును
 బాలింపవలసిన యవసరముకలవాఁడవు. కాన స్వర్గమున కరు
 గుము అర్జునునకు శత్రువుండఁడని నమ్ముము నాచెంతనున్న
 నీకొడుకును దేఱిచూడ నెవ్వరికి నలవిగాదు. అర్జునునికొఱకుఁ
 బొందఁవల నక్షతులనుగా నొనరించి యుద్ధకార్యము ముగిసిన
 పిదపఁ గుంతితోటి సాగ నంపెదను. *మహేంద్రా! నీతనయుఁ
 డర్జునుఁ డేకార్యము సఫలముగా నొనరింపు మని నాతోఁ బలు
 కునో దానిని నేవకునివలె నీన్నేహపాశబద్ధుఁడనై నే నొనరిం
 చెద నమ్ముము అనిపలికి యింద్రుఁడు కోరినవరము లొసఁగి
 శ్రీకృష్ణుఁడు సాగనంపఁగా నింద్రుఁడు సురలోకమున కరిగెను
 1 శ్రీహరియు నింద్రుఁ డరుగుచుఁ బ్రార్థింప నాగోవర్ధనమును
 యథారీతి స్థాపించెను. ఇంద్రుఁ డంతరిక్షమునుండి పర్వతమును

* యచ్చ వక్ర్యతి మాం శక్ర తనుజస్తవ సోఽర్జునః, భృత్యవత్త
 త్కరిష్యామి'తవ స్నేహేన యంత్రితః-అనిమా. హరివంశవిష్ణుపర్వము-
 ౧౯ ఆధ్య. ౧౦౦ శ్లో. 1 ఇటనుండి శ్రీకృష్ణునిన్నభివాంక్షర్గకవిషయము
 వ్రాయఁబడునని యెఱుంగునది

యథాపూర్వకముగా నునుచుటఁ దలఁచి పరమానందభరితుఁ డయ్యెను. పర్వతముక్రిందను గుహలయందు నున్నవారెల్ల ప్రజమును బ్రవేశించిరి వారెల్లనిత్యపరిపూర్ణుడగు ప్రభువుగా భావించిరి శ్రీహరియు ప్రజస్థానమునందున్నవారినెల్లఁ బిలుచు కొని బృందావనమున కరిగి సుఖముండెను బ్రహ్మమై సనాత నుడునగు కొడుకును శ్రీకృష్ణుని గాంచి పులకాంచితస్వాం గుండై భక్తిపూర్ణాశ్రులోచనుండై స్తుతించెను

—॥ నందుడు శ్రీకృష్ణుని వినులించుట. ॥—

బ్రహ్మణ్యదేవుడై గోబ్రాహ్మణహితకరుడై జగద్ధిత మునే యొనరించుచుఁ గృష్ణుడన, గోవిందుడన నెగడి షోలు పొందు నీకు నమస్కారము బ్రహ్మమై పరమాత్మయై అనంత కోటిబ్రహ్మాండములే గృహములుగా నలరు నీకు వందనములు. మత్స్యాదిరూపములకు జీవరూపుడై సర్వసాక్షియై నిర్లిప్తుడై, నిర్గుణుడై నిరాకారుడై అతిసూక్ష్మస్వరూపుడై స్థూలమున కంఠె స్థూలతముడై సర్వేశ్వరుడై తేజోరూపుడై ప్రత్యక్ష రూపమున నొప్పారుచు, యోగిజనులకుంఁగూడ ధ్యానాసా

నందకృతశ్రీకృష్ణస్తుతి.

ఓం నమో బ్రహ్మణ్యదేవాయ గోబ్రాహ్మణహితాయ చ, జగద్ధితాయ కృష్ణాయ గోవిందాయ నమోనమః. ౧. నమోబ్రహ్మణ్యదేవాయ అప్రాణే పరమాత్మ నే, అనంతకోటిబ్రహ్మాండధామధామై నమోఽస్తు తే. ౨ నమో మత్స్యాదిరూపాణాం జీవరూపాయ సాక్షిణే, నిర్లిప్తాయ నిర్గుణాయ నిరాకారాయ తే నమః, అతిసూక్ష్మస్వరూపాయ స్థూలాత్స్థూలతమాయ చ. ౩.

ధ్యుడై బ్రహ్మవిష్ణుమహేశ్వరులకుంగివాడ వందుడై నిత్య
రూపుడై నాల్గువర్ణములకు నాల్గుయుగములందు నివాసభూ
తుడై శుక్లరక్తపీతశ్యామలగాత్రముల యుగక్రమంబునఁ
దాల్చి యోగియై యోగరూపుడై యోగిగురువై సిద్ధేశ్వ
రుడై సిద్ధుడై సిద్ధగురువై యసమానప్రభావుడై యొప్పుచు
వినుతిసిం బాత్తుండ వగు నీకు నమస్కారములు బ్రహ్మయు
విష్ణువు రుద్రుడు శేషువు ధర్ముడు రవి, లంబోదరుడు షడా
ననుడు సనకాదిమునివర్యులు నేనిన్ను నుతింపఁ జాలరో
సిద్ధేంద్రులగురువులకు గురువగు కపిలముని యేనిన్ను విను
తింప సమర్థుడు కాఁడో నరనారాయణు లనునాదిమమునులు స్తు
తింప శక్తులుగారో యట్టినిన్ను జడమతినగు నేను నావంటి మఱి
కొందఱు వినుతింప సమర్థులగుదు రనుటకన్న విపరీతవృత్తాంత

సర్వేశ్వరాయ నర్వాయ తేజోరూప నమోస్తుతే, అతిచక్రవర్తిరూపాయ
ధ్యానాసాధ్యాయ యోగినాం ౪. బ్రహ్మవిష్ణుమహేశానాం పంధ్యాయ
నిత్యరూపిణే, థామే చతుర్థాం వర్ణానాం యుగేష్వేప చతుర్దుచ ౫. శుక్త
రక్తపీతశ్యామాభిధానగుణకాలినే, యోగినే యోగరూపాయ గురవే యోగి
నామసి. ౬ సిద్ధేశ్వరాయ సిద్ధాయ సిద్ధానాం గురవే నమః, యం ప్రోతు
మక్షమో బ్రహ్మ విష్ణు ర్భం ప్రోతుమక్షమః ౭. యం ప్రోతుమక్షమో రుద్ర
శ్చేషాయం ప్రోతుమక్షమః, యం ప్రోతుమక్షమో ధర్మో యం ప్రోతుమక్షమో
రవిః ౮ యం ప్రోతుమక్షమో లంబోదరశ్చాపి షడాననః, యం ప్రోతు
మక్షమాస్పర్శే మునయస్సనకాదయః. ౯. కపిలో నక్షమస్త్రోతుం సిద్ధేంద్రా
నాం గురోర్దురుః, నశక్తౌ స్తవనం కర్తుం నర నారాయణా వృషీ.
౧౦ అన్యే జడధియః కే వా ప్రోతుం శక్తాః ధరాత్పరం, వేదా

మేమున్నది? వేదములును, వాగ్దేవియు లక్ష్మీయు సరస్వతియు రాధాదేవియు సన్నుతింపఁజాలరన నీక విద్వాంసులు వినుతింపఁగల్గుదు రనుట కల్లగాదే ఓపరబ్రహ్మమా! ప్రతిక్షణమందు నేజేయు నపరాధముల క్షమింపుము. కరుణాసింధూ! దీనబంధూ! సంసారసాగరమునుండి నన్నుద్ధరింపుము పుణ్యక్షేత్రమునఁ దొలిజన్మమునఁ దపస్సొనరించి నిన్నుఁ బుత్రునిగాఁ బడసితి. నీపాదకమలభక్తియు దాస్యము నొసఁగుము బ్రహ్మత్వముగాని దేవత్వముగాని సాలోక్యాదికముగాని భవదీయాంఘ్రిసరోజదాస్యమునఁ బదాఽవభాగమును బోలవు సురత్వముగాని ఇంద్రత్వముగాని, రాజత్వముగాని చిరజీవిత్యముగాని బుద్ధిమతులు లెక్కపెట్టక నీదాస్యమునే వాంఛింతురు ఈచెప్పినబ్రహ్మాత్వాదికము భక్తసంగక్షణార్థ మంగీకరింపఁ బడినది. ఇది నీదాస్యమున కుపమచేయఁదగునదియగునా. ఎవఁడు

నశక్తా నోవాణీ న చ లక్ష్మీస్సరస్వతీ. ౧౧. న రాధా స్తవనే శక్తాశీంస్తునితి విపశ్చితః, క్షమస్య నిఖిలం బ్రహ్మన్నపరాధం త్జనే క్షణే. ౧౨, రక్షమాం కరుణాసింధో దీనబంధో భవార్థజే, పురాతీర్థే తవస్తప్త్యా పుత్ర. ప్రాప్తస్సనాతనః. ౧౩. స్వకీయచరణాంభోజే భక్తిం దాస్యం చ దేహి మేః బ్రహ్మత్వమమరత్వం వా సాలోక్యాదికమేవ వా. ౧౪ త్వత్వదాంభోజదాస్యస్య కలాం నార్హంతి షోడశీం, ఇంద్రత్వం వా సురత్వం వా సంప్రాప్తం విధిస్వర్గయోః. ౧౫. రాజత్వం చిరజీవిత్యం సుఖియో గణయంతి శీం, ఏకద్యత్కథితం సర్వం బ్రహ్మాత్వాదిక మిశ్వర. ౧౬ భక్తసంగక్షణార్థస్య నోపమాతే శివర్పై, త్వద్భక్తీయస్త్యత్సద్భక్తః కస్త్యాం తర్కితుమిశ్వరః. ౧౭ క్షణార్థాలాపమాత్రేణ చరం కర్తం నచేత్వరః, భక్తసంగద్భవత్యేవ భక్తిం

నీభక్తుడో వాడు త్వత్సముడు. అట్టి నీకరుణను వర్ణింప నెవడు శక్తుడగును? అట్టి భక్తుడు, ఊణార్థాలాపమాత్రమున మిగుల నచ్చెరు వొందించుకృత్యము లొనరింపఁగలఁడు భక్తసంగతియే పరమపావనమైనది నీభక్తులను మేఘము లుదకదానమున నెవనిఁ దృప్తిపఱచునో వానిని అభక్తాలాపతాపములుశుష్కింపఁజేయఁజాలియుండును కాన నభక్తులతో మాటలాడరాదు ఒకప్పుడు ప్రమాదమున నభక్తులతో మాటలాడినచో ఆపాపతాపము త్వద్గుణస్మృతిసేకమునఁ బోవును. మహాత్మా! ఏపూర్వజన్మసుకృతపరిణామముచేతనో త్వద్భక్త్యంకురము తలచూపెను అది నశింపకుండ ఊణక్షణాభివృద్ధిఁ గాంచునట్లొనరింపుము పరబ్రహ్మమ వగునీవు భక్తులవాంఛల సఫలములు చేయ నవతరించి వారికి నీదాస్య మొసఁగుదువు నీదాసుఁడే యైనచో దాస్యమును బొందక తప్పఁడు అనిపలికి శ్రీహరి

కర్తమనేకథా ౧౮. త్వద్భక్తజలదాలాపజలసేకేన వర్ధతే, అభక్తాలాపతాపాత్తు తక్మతాం యాతి తక్షణమ్. ౧౯. త్వద్గుణస్మృతిసేకాచ్చ వర్ధతే తక్షణే స్ఫుటం, త్వద్భక్త్యంకురముద్భూతం స్థీతం మానసజం పరం ౨౦. ననశ్యం వర్ధసియం చ నిత్యం నిత్యం ఊణక్షణే, తతస్సంప్రాప్త్య బ్రహ్మత్వం భక్తస్య జీవనాయ చ ౨౧. దదాత్యేవ ఫలం తస్మై హరిదాస్యమనుత్తమం, సంప్రాప్త్య దుర్లభం దాస్యం యది దాసో బభూవహ ౨౨. సునిశ్చయేన తేనైవ జితంసర్వం భయాదికం, ఇత్యేవముక్త్యా భక్త్యా చ సంద స్తస్మా హరేః పురః ౨౩. ప్రశన్నవదనః కృష్ణో దదౌ తస్మై తదిష్ఠితం, ఏవం నంద కృతం స్తోత్రం నిత్యం భక్త్యా చ యః పఠేత్. ౨౪. సుదృఢాం భక్తిమా ప్నోతి సద్యో దాస్యం లభేద్ధరేః. శ్రీకృష్ణజన్మఖండము ౨౧ అధ్యాయము.

చెంత భక్తిసమ్రాత్మకంధరుడై నిలువఁబడి నందుఁడు తదేక
ధ్యాసమున నుండెను. శ్రీకృష్ణుఁడు సుప్రసన్నవదనుడై తదభీ
ష్టము నొసంగెను ఇది నందకృతమగు శ్రీకృష్ణస్తుతి దీని.
నెవ్వఁడు భక్తియుతుడై పరించునో వానిభక్తి దృఢమగుటయే
గాక యపుడే శ్రీహరిదాస్యము లభించును పూర్వము
ద్రోణుఁడు తపమొనరించుచుండఁగా బ్రహ్మప్రత్యక్షమై ఈస్తుతి
రాజము నుపదేశించెను. శ్రీహరిషడక్షరమంత్రము సుదుర్లభ
మగుకవచముగూడ నొసంగెను నందుఁడు తొలిజన్మమునఁ
బుష్కరతీరమునఁ దపమొనరించుచుండ బ్రహ్మయంశమునుండి
పుట్టినసౌభరి యనుముని యీస్తోత్ర రాజమును షడక్షరపరమ
దుర్లభమంత్రమును సర్వసిద్ధికరకవచము నొసంగెను మంత్రము
కవచము స్తోత్రము ననునీమూఁడును బరమదుర్లభములు *ఎవని
కేవిద్యప్రాక్తవజన్తమున లభించియుండునో అది వానిని వద
లదు. నిశ్చయము ఈస్తోత్రము శ్రీకృష్ణమహిమానుబోధ
కము అత్యద్భుతము సుఖప్రదము ముక్తిదాయకము సంసార
బంధవిమోచనము

సాధుమనీషులారా! భక్తజనాగ్రగణ్యులారా! ఈయిం
ద్రయాగభంగమనుగాధను బరించితీరి దీనఁగలవిశేషములు
మీకుఁ గోచరించినవేకాని క్రొత్తవి నే వ్రాయఁజాలను ఆత్మ
తృప్తికై కొన్నింటిని వ్రాయుచున్నవాఁడ ఈగాథనుండి
నేర్చుకొనఁదగినవిషయము లనేకములు వానిసిద్ధాంతములఁ

* యాయస్య విద్యా స్రావీనా నతాః కృజతి నిశ్చితమ్-ఆసిమూలము.

జక్కగా వ్రాయ నుంకించినచో స్కాందపు రాణమంత గ్రంథ మగును అంతటి యవకాశ మిటలేదుకదా. అంతటిశక్తియు నాకుఁజాలదని మీరుమాత్ర మెఱుంగరా. కాఁబట్టి సారభూత మగుదాని నిటవ్రానెడ ప్రతివిషయము మతమునకు దేశము నకు సంబంధించినదే యనక తప్పదు శ్రద్ధమై బరింపుఁడు దాన నాశ్రమము ఫలించినట్లగును

నందాదులు బృందావనమున నొకచో గుంపుగఁగూడి యింద్రయాగముచేయ నూహించిరి దాన సువృష్టికలిగి తృణ ములు థాన్యములు ఫలించుననియు గోధనమునకుఁ దమకు మేలుగలుగుననియు వారియూహ. వర్షాధిపతి శచీనాథుఁడు ఆతని యనుగ్రహమునకుఁ బాత్రులుగాకయున్న సువృష్టికలు గదు అదిలేకున్న నడవులు నశించు దాన గోప్రతతికి హాని వాటిల్లు. అనునదియే వారియూహ నందునిమాటల కంద తామోదించిరి ఈయాగక్రమము క్రొత్తదియుఁగాదు పారం పర్యక్రమముగావచ్చునదియే కావున సర్వజనాంగీకృత మయ్యె ను వలయుపరికరముల సిద్ధపఱచిరి బలిదానమున కనువగుజం తువుల నేకరించిరి పాప మవి వీరిని దిరస్కరింపఁజాలవు. పూజించినను ఛేదించినను ఒక్కరీతిగా నుండును దానిమొ ఱులు వీరికిం దెలియవు వానిదీనదృష్టులు వీరికరినచిత్తమును మెత్తపఱుపఁజాలవు అవియుఁ దమవంటివే యనుజ్ఞానము వీరికిలేదు కాఁబట్టి బీయములోనగువస్తువుల సిద్ధపఱచినట్లే బలి నీయ వానిని బ్రోగుచేసిరి. ఈఘనకార్యమునకై గృహముల

నలంకరించిరి స్త్రీపురుషులు తమగాత్రములఁ గైచేసికొనిరి. ఆబాలవృద్ధముగా వ్రజ మంతయు సంతోషమున వెల్లివిరియు నట్లుండెను. బలిజంతువులుమాత్రమే దుఃఖించుచునుండెను ఒక్కరైన సాధుమతు లుండఁగూడదా మామొఱలాల్లింపఁ గూడదా యని యవి మనసుల దుఃఖించుచుండెను. పెండ్లికిం బోవునట్లందఱు గోవర్ధనముచెంతకుం బోయిరి. వనితలు శక్తి ముల వాహనముల నధిష్ఠించి బాలకులఁ జెంతనుంచుకొని ముద్దులాడుచుం బోయిరి వారికైనను జంతువులదీనాలాప ములు గోచరింపవయ్యెను ఈయు త్తమోత్తమకార్యమునకు మహామునులుకూడ వచ్చిరట యాగశాలల నిర్మించిరట. శాస్త్రరీతిగా నమరి యాయాగశాలలు కన్నులపండువు చేయు చుండెనట వానిచెంతనున్న వధ్యస్థానము వారిచిత్తములకు వంత గల్పింపఁజాలకపోయెను గాఁబోలును ఇట్లన్నివిధముల నాయజ్ఞప్రయత్నము కొనసాగెను ఇంతలోఁ దమప్రభువును గూర్చి మహాయాగము సాగుచున్నదన్న హేతువు నూని సుర లోకమునుండి యచ్చరమిన్న లరుదెంచిరి వారిం గాంచినంతనే యటనున్న వారెల్ల రఁచుచువండి రట.

ఇట్లు శతమఖమఖమహోత్సవము సాగనుండుతఱి బల రామగోపాలబాలకాన్నితుండై శ్రీకృష్ణవర బ్రహ్మ మాచోటి కరుదెంచెను తా సర్వజ్ఞుడయ్యు నింద్రాదులయాకృతింబూని లోకరక్షణమునకై పలుభంగులఁ బాటుపడుచుండువాఁడయ్యు లోకాచారమునుబాటింప నాయాగము నెఱుంగనివాఁడువోలే

నిట్లు ప్రశ్నించెను తండ్రి! ఈయాగ మెవ్వనిగుఱించి చేయఁ బడుచున్నది? దీన ఫలమేమి? విహికమా? ఆముష్మికమా? అదే వత యాగ్రహించిన దానఁగలుగు కీడేమి? దేవతలందఱును సంతోషముల నీజాలరు అనుమొదలగుప్రశ్నములఁ జేసెను నందుఁడు సమాధానముచెప్పచు నీయాగము క్రొత్తదిగాదనియు వంశపరంపరగఁజేయునదియే యనియు నీమొదలగుమాటలఁ జెప్పెను ప్రశ్న ప్రతివచనములనుండి మనమెఱుంగఁదగువిషయములను వ్రాసెదను.

— దేవతలు —

దేవత లనేకవిధములుగ నుండును. కొందఱు అల్పఫల ప్రదాయకులు కొందఱు అత్యుత్తమఫలదాతలు మఱికొందఱు అత్యుత్తమఫలదాయకులు ఇంద్రాదులు అత్యుత్తమముల నీజాలు వారు తదాజ్ఞాపాలకు లగునితరదేవత లల్పఫలముల నీయ సమర్థులు బ్రహ్మాదులు అత్యుత్తమఫలముల నీయ సమర్థులు. ఇంద్రాదులఁ బ్రార్థించిన వృష్టిమొదలగుఫలములు గలుగును. ఆఫలము లైహికసుఖమును గల్గించునవి ఇతరదేవతలఁ బ్రార్థించి తదనుగ్రహమును సంపాదించిన సత్యల్పఫలములే లభించును. విహికసుఖముగూడ సంపూర్ణముగ వానిచే లభింపదు. బ్రహ్మాది త్రిమూర్తుల నుపాసించినచో జతుర్విధపురుషార్థములు లభించును ఇట్లుగటకుం గారణమేమనినః మానవులు వివిధవిధకర్మముల నొనరించినవారు వారిభక్తియుఁ గర్మానుసారముగ నుండును ఏలోకమున నెంతసుఖ మనుభవింపఁదగునో తదనుకూల

ముగా భక్తియుఁ గుదురును. అనఁగాఁ ద్రిలోకాధిపతియగునిం ద్రుని బ్రాధిం చెదను నాకీకోరిక లభింపవలయునని యామనుజుఁ డుపాసించును ఫలము నంతియే కల్గును భక్తుఁడు మఱియు నల్పతమములగుఫలములఁ బుత్ర దారాదులంగోరి యల్పదేవతల నుపాసించినచో నట్టిఫలములే లభించును అవి యత్యల్పకాల సుఖమును గల్గించునవి యని వేఱుగ వచింపనక్కఱయేలేదు చతుర్వర్గఫలప్రదాతలని, లోకాధిపతులని సర్వదేవాదిదేవులని బ్రహ్మవిష్ణుమహేశ్వరుల నుపాసించినఁ బురుషార్థచతుష్టయము లభించును ఇట్లుపాసించుట పూర్వజన్మకృతసుకృతము ననుసరించియే యనక తప్పదు.

ఏభక్తుఁడు సర్వదేవతాస్వరూపుఁడు భగవంతుఁ డాని రాట్టు వని యుపాసించునో ఆభక్తుఁ డేదేవతను బ్రార్థించినను సకలపురుషార్థములు లభించును కారణమేమనఁగా నాభక్తుని చిత్తమున దేవతాతారతమ్యములేదు ఈరూపమున సర్వేశ్వరుఁ డొప్పుచుండునని యతఁడు ప్రార్థించును. వాస్తవముగా నొక్కఁడగు నా సర్వేశ్వరుఁడే పెక్కురూపముల నలరారును గాన భక్తునిదృఢభావముకూడ నట్టిదే యగుట సకలపురుషార్థముల నాదేవతయం దలరారుభగవంతుఁడే ప్రసాదించు ననుట సర్వశాస్త్రసమ్మతమార్గము. అట్లుకాదేని సకలశాస్త్రముల మూట గట్టి యగ్నిలో వేయవలసినదియేగాని వేఱుగౌరవము వాని నీయవలసినపని యుండదు

ఉదాహరణము

ఆర్యమహాశయులారా! ఒక్కయుదాహృతిని ఓపికమై నాలకింపుఁడు భక్తుఁ డొక్కఁడు కలియుగమున శ్రీరామ చంద్రమూర్తి నారాధించె ననుకొనుఁడు. వానిభక్తి దృఢత మమే యని నిశ్చయింపుఁడు. శ్రీరామమూర్తి త్రేతాయుగాంత ముననే యవతారమును వదలెను వైకుంఠవాసి యగుశ్రీమన్నారాయణమూర్తి చతుర్భుజవిరాజితుఁడు ఇపు డీభక్తునిగతి యేమి? ఈతనితపస్సు నిష్ఫలమా సఫలమా పరమపదమున కేగినరామునిఁ బ్రార్థించిన లాభమేమని చెప్పవచ్చునా లేక రాముఁ డయోధ్యలోఁ గనఁబడకుండ నున్నవాఁ డనవలెనా. అటులన్నచో రామాయణమును గొల్పవలసినదియేకదా ఇపు డీభక్తునితపఃఫలమేమి? ఈప్రశ్నము చేయవలసినది కాదన రాదుకదా యుక్తియుక్తము గాదనరాదుకదా మతేమి సమాధానము? అన్న నాలకింపుఁడు భక్తుఁడు శ్రీరామ మూర్తిని సీతాసమేతునిగ నుపాసించును దృఢభక్తిమై నుపాసించిన నది వ్యర్థముకాదు సకలదేవతాస్వరూపుఁడు సర్వేశ్వరుఁడు. భక్తుల నుద్ధరింపఁ గంకణముగట్టుకొనియుండువాఁడు. కాబట్టి భక్తునిదృఢభక్తికిమెచ్చి యతని మనమం దేరూపము తనదిగా నిలిచి యున్నదో, తనహృదయారవిందపీఠమున నెట్టి యాకృతిని భక్తుఁ డతఁడు నిలిపి పూజించి ధ్యానించెనో యారూపముననే ప్రత్యక్షమగును. భక్తునకుఁ గోరినవరముల నిచ్చును. తదీయకర్తానుసారముగ నతనినుద్ధరించును. ఇది భగ

వద్భక్తు లెల్ల నెఱింగినవిషయమే ఈసిద్ధాంతము సత్యముగాక యున్న భక్తిమార్గమే నశించును ఇది సర్వశాస్త్రసమ్మతమగు సిద్ధాంతముగాని యిందెవ్వరికీని సంశయింపఁదగినవిషయము లేదు మున్ను కాలిదాసు విద్యనుగోరి మహాకాలికాంబ నుపాసించెను. ఆమెయుఁ దనభయంకరాకృతిని మాని శారదారూపమున నతనికి సాక్షాత్కరించెను ఏల? ఆతఁడు కోరినది విద్య. తనరూపమో శత్రుసంహరణ క్షమము కాన నాభక్తుని కోరికకుఁ దగినదికాదు అని యాలోచించి యాపరదేవి భక్తమనోరథానుసారము సౌమ్యరూపముగా మార్పుకొని ప్రత్యక్షమయ్యెను ఇట్లే సర్వదేవతల నుపాసింపవచ్చును కాని సకల బ్రహ్మాండనాయకుఁ డగుపరమేశ్వరుఁ డీరూపమును నైకొని లోకానుగ్రహమునకై యున్న వాఁడని యుపాసించకున్నచో ఫలము తద్దేవతాధికారానుసారముగనే యుండును. సకల పురుషార్థములు లభింపఁజాలవు కావున భక్తుఁడు మోక్షమును వదలి భగవంతుని యపరరూపముగా నేదేవతనే నుపాసింపవచ్చును ఫలము వాంఛానురూపముగాఁ గల్గును. బ్రహ్మ వేటు. విష్ణువు వేటు. శివుఁడు వేటు. అని భిన్న భావమున నుపాసించినఫల మల్పముగాఁ గల్గును. కారణమేమనః నాతనిభక్తి జ్ఞానసంపత్సమృద్ధముకాదు. ఈవిషయము భగవద్గీతలయందుఁ గాననగును.

శ్లో. మత్తః పరతరం నాన్య త్కించిదస్తి ధనంజయ,

మయి సర్వ మిదం ప్రోతం సూత్రే మణిగణా ఇవ. ౩

రసోఽహమస్మి కౌంతేయ ప్రభాస్మి శశిసూర్యయోః,
 ప్రణవస్సర్వవేదేషు శబ్దభేదే పౌరుషం నృషు ౮
 పుణ్యోగంధః పుణివ్యాంఛ తేజశ్చాస్మి విభావసా,
 జీవనం సర్వభూతేషు తపశ్చాస్మి తపస్వీషు ౯
 బీజం మాం సర్వభూతానాం విద్ధి పార్థ సనాతనం,
 బుద్ధి ర్బుద్ధిమతామస్మి తేజస్తేజస్వీనామహం ౧౦
 బలం బలవతాంచాహం కామరాగవివర్జితం,
 ధర్మావిరుద్ధో భూతేషు కామోఽస్మి భరతర్షభ. ౧౧
 యేచైవ సాత్వికాభావా రాజసాస్తామసాశ్చయే,
 మత్తవవేతి తాన్విద్ధి నత్వహం తేషుతే మయి ౧౨

... ..
 చతుర్విదా భజంతే మాం జనా స్సుకృతినోఽర్జున,
 ఆరోజ్జ్ఞాసు రధార్థీజ్ఞానీచ భరతర్షభ ౧౬
 తేషాం జ్ఞానీ నిత్యయుక్త ఏకభక్త ర్విశిష్యతే,
 ప్రియోహి జ్ఞానినోఽత్యర్థమహం స చ మహప్రియః

బహునాం జన్మనామంతే జ్ఞానవాక్ మాం ప్రపద్యతే,
 వాసుదేవస్సర్వమితి సమహంతా సుదుర్లభః ౧౯
 కామైస్తైస్తైర్వృతజ్ఞానాః ప్రపద్యంతేఽన్యదేవతాః,
 తంతం నియమమాస్థాయ ప్రకృత్యా నియతాస్వయా
 యోయోయాంయాంతసుంభక్తశ్శ్రద్ధయార్చితుమిచ్ఛతి,
 తస్య తస్యాచలాం శ్రద్ధాం తామేవ విదధామ్యహం
 సతయా శ్రద్ధయా యుక్తస్తస్యారాధన మీహతే,

లభతేచ తతః కామాన్ మయైవ విహితాన్ హితాన్
 అంతవత్తు ఫలం తేషాం తద్భవత్యల్పమేధసామ్,
 దేవాన్ దేవ యజోయాంతి మద్భక్తాయాంతి మా మపి.
 యేషాం త్వంతగతం పాపం జనానాం పుణ్యకర్తృణాం,
 తే ద్వంద్వమోహ నిర్ముక్తా భజంతే మాం దృఢవ్రతాః.
 (విజ్ఞానయోగము.)

అర్యులార! “బీజం మాం సర్వభూతానామ్” “మత్తః
 పరతరం నాన్యత్కించదస్తి” అనువాక్యముల భావమేమి?
 “ప్రియోహి జ్ఞానినోఽత్యర్థమహం స చ మమప్రియః” అను
 వాక్యమునఁగల సారతర్థమేమి? ఈభగవద్గీతావాక్యము
 లన్నియు వైనివ్రాయఁబడినభావమును దృఢపఱచుచున్నవి

“కామై నై నైర్హృతజ్ఞానాః ప్రపద్యంతేఽన్యదేవతాః”

“లభతేచ తతః కామాన్ మయైవ విహితాన్ హితాన్”

“అంతవత్తు ఫలం తేషాం తద్భవత్యల్పమేధసామ్”

అను నీమూఁడువాక్యములుపై నాభావమునే చక్కగాఁ
 దేటపఱచుచున్నవికదా. దీనిచేతనే మనమొకవిషయమును
 గ్రహింపవచ్చును భగవంతుఁ డీయగ్నిరూపమున నున్నవాఁడు.
 సర్వభూతాంతర్యామి యనఁబరఁగువాఁ డితఁడే యని యుపా
 సించిన జ్ఞానికింగలుగుఫల మీతనికిం గల్గును. అట్లుగాక యగ్ని
 యొకదేవత. లోకోపకారపరాయణుఁడు, దేవతలలో నుత్త
 ముఁడు. అనుబుద్ధి నుపాసించిన ఫలము తదనుగుణ్యమే. కాని
 జ్ఞాని యేబుద్ధితో నుపాసించి యెట్టిఫలముల నొందునో యాఫ

లముల నితఁడు పొందఁజాలఁడు ఇట్లే శ్రీమన్నారాయణ
మూర్తి యవతారములందుఁగూడ నుత్తమమధ్యమాధమతా
రతమ్యముగలిగి యుపాసించిన ఫలము సమానముకాదు ఇది
భక్తజనవిదితము కాని క్రొత్తగాఁ గల్పించినది కాదు. నార
దాదులు గానరూపమున, వసిష్ఠాదులు ధ్యానరూపమున,
దుర్వాసఃప్రభృతు లుపవాసనియత్ప్రభృతివ్రతరూపముననాని
రంజను నుపాసించి తుల్యఫలమునే పొందఁజాలిరి భక్తి దృఢత
మము కావలయు ననియు, నితరదేవతాబుద్ధిలేక సర్వసమత్వము
గలిగి యుండవలయుననియు భగవదీతాదిముక్తిమార్గప్రదర్శక
గ్రంథముల సార మనుటకే శంకాతంకములు లేవు

— బ్రాహ్మణ ప్రశంస. —

శ్రీహరి బ్రాహ్మణ ప్రశంసచేసెను దానిసార మేమనఁగాః
బ్రాహ్మణులు పరబ్రహ్మ మెఱిగియుండుట పూజ్యులైరి వేద
వేదాంగవిదులగువారలకే పూజ్యత్వముగాని జాతిసామాన్య
మునకుఁ గాదు జ్ఞాని విద్వాంసులకంటెఁ బూజ్యుడని యంద
ఱంగీకరింతురు ఏల' చదువుకొనుటకన్న దానిప్రకార మాచ
రించి తదనుభవము గల్గుటయే ప్రధానమని పూర్వులభావము
ఏకాలమునఁగాని యీభావము మార్పునొందఁదగినది కానే
కాదు. అట్టివారివిషయమే శ్రీకృష్ణమూర్తిచేఁ బ్రతిపాదించఁబ
డినది. ఈవిషయమే మనుస్మృతి పండ్రెండవయథ్యామమందు,
శ్లో అజ్ఞేభ్యో గ్రంథినశ్శ్రేష్ఠా గ్రంథిభ్యో ధారిణోవరాః,
ధారిభ్యో జ్ఞానినశ్శ్రేష్ఠా జ్ఞానిభ్యోవ్యవసాయిః ౧౦౩

తపోవిద్యాచ విప్రస్య నిశ్రేయసకరం పరం,

తపసా కీర్ణిపం హంతి విద్యయాఽమృతమశ్నుతే ౧౦౪

అజ్ఞులనఁగా యత్కించిద్విద్య నభ్యసించినవారు వారి కంటె సమగ్రగ్రంథపఠనముచేసినవారు తత్తములు వారలకన్నఁ జదివినగ్రంథమును మదినిల్పుకొన్నవారు తత్తములు వారికంటె నధీతగ్రంథార్థము నెఱిగినవారు శ్రేష్ఠులు వీరందఱి కంటె దాని ననుష్ఠానమున సార్థకముచేయువారు తత్తమోత్తములు అని మనుస్మృతిభావము ఇంతియకాక ధర్మసంశయనిర్ణయవిషయ మున మను విట్లుపదేశించెను

శ్లో. ఏకోఽపి వేదవిధర్తం యం వ్యవస్థేద్ద్విజోత్తమః,

సవిజ్ఞేయః పరోధర్తో నాజ్ఞానా ముదితోఽయుతైః. ౧౦౫

వేదవిచ్ఛబ్దము వేదార్థధర్మజ్ఞపరమని గ్రహింపఁదగు. ఒక్కఁడైనను వేదార్థధర్మజ్ఞుఁడు ఏధర్మము నిర్ణయించునో అది ప్రకృష్టధర్మమనఁబడు. వేదము నెఱుంగనివారు వేయిమంది చెప్పిన నది ధర్మము కానేరదని వైవచనతాత్పర్యము యమ స్మృతియందును,

శ్లో. ఏకోద్వావా త్రయోవాపి యద్భూయిర్ధర్మపాతకాః,

సధర్మస్యతి విజ్ఞేయో నేతరేషాం సహస్రశః.

అని చెప్పఁబడినది. మఱియు మనుస్మృతియందు,

శ్లో. అవ్రతానా మమంత్రాణాం జాతిమాత్రోపజీవినాం,

సహస్రశ స్సమేతానాం పరిషత్వం న విద్యతే. ౧౦౬

సావిత్త్యాది బ్రహ్మచారివ్రతరహితులై మంత్రవేదాధ్యయన
రహితులై బ్రాహ్మణజాతిమాత్రమును ధరించినవారు పెక్కు
మందికూడినను అది సభకాదు. ఏలయన వారు ధర్మనిర్ణయము
చేయఁజాలరు అని మనువు సిద్ధాంతముచేసెను

దీనిసారాంశము వేదవేదాంగములఁ జదివి వానియర్థము
నెఱింగి దాని ననుష్ఠానమున నలవాటుచేసికొనినవాఁడు బ్రాహ్మ
ణుఁడనఁబడుననియు నట్టివాఁడు జగత్పూజ్యుఁడనియుఁ దేలినది
కదా అట్టిజ్ఞాని పూజ్యుఁడనుట కెవ్వరాక్షేపింతురు అట్టివా
రినే శ్రీహరి ప్రశంసించెను అట్టివారికి దేవతానైవేద్యమును
బెట్టవలయునని యాదేశించెను మూర్ఖుఁ డెవ్వఁడు దేవతా
నైవేద్య గుట్టి ధూసురుఁడుండఁగా నతనికిం బెట్టక తా భుజిం
చునో వాఁడు పాపియని సిద్ధాంతీకరించెను దేవున కర్పింపక
జ్ఞానియగువిప్రున కెవ్వఁ డన్నముపెట్టునో అయన్నమును
బ్రాహ్మణముఖముచుండి దేవతలు భక్షించినట్లు తృప్తులగుదు
రని యుపదేశించెను అట్లుకావున సర్వప్రయత్నములచేతను
విప్రపూజ మంచిననుసారాంశమును దెల్పెను

దేవతలందఱికి నైవేద్య మిడుటకంటె విష్ణుమూర్తికి
నైవేద్యమిడుట యుత్తమము

ప్రశస్తం సర్వదేవేషు విష్ణునైవేద్యభోజనమ్

అని చెప్పఁబడినది సర్వదేవతానైవేద్యాన్నమునకంటె
విష్ణునైవేద్యభోజనము ప్రశస్తతర మని దీనిభావము ఇట
విష్ణుశబ్దము సర్వవ్యాపి యగుభగవత్పరము సర్వవ్యాపి,

సర్వాంతర్యామి, సర్వసాక్షి, సర్వకారణము ఎవరో ఆపరాత్మ
రుండని దీనిభావము. ఆపరాత్మరుండే విరాట్పురుషుఁ డని
గ్రహింపక తప్పదు ఏవేరునఁ బిలిచినను ఆపరాత్మరునినే
చేరును కాఁబట్టి మతభేదముల కిటఁ జోటులేనేలేదు. త్రిమూ
ర్తులలో నొకరగువిష్ణువన్న నే దెబ్బలాటలువచ్చును ఆవిష్ణువే
పరాత్మరుండన్నచో నేకలహము లుండవు. ఆవిష్ణువును చైత్రులు
శివుండని ధ్యానింతురు. విష్ణుభక్తులు నారాయణుండని కొల్తురు.
శాక్తులు పరదేవియే యని ధ్యానింతురు

... .. పుంరూపేచ మదాత్మికా

ఆన్నభగవద్వాక్యము సుప్రసిద్ధమేకదా ఇట్లు వివిధమత
ములవా రాభగవంతుని నేమింతురు ఎవరు కాదుకూడదను
వారుగలరు? అట్లు చెప్పట కేమియధికారము కలదు భక్తు
నకు మతభేదములులేవు విష్ణుభక్తుఁడు సర్వత్ర విష్ణువునే
కనుగొనును. శివభక్తుఁడు సర్వత్ర శంకరునే నిరీక్షించును శం
కరుఁడు విష్ణువుకన్న శ్రేష్ఠుఁడు. అని భావించెనా వాఁడు తుద్రు
డగును విష్ణుభక్తుఁడు శివునకంటె విష్ణు వధికుండన్న తుద్రభ
క్తుఁడే యగును అనఁగా సకలనామరూపధారియగు విష్ణువు
తప్పఁ బ్రపంచమున వేటొక్కపదార్థము లేదన్నదృష్టి భక్తున
కుండెనా యేలాటిభేదము కనఁబడదు. తారతమ్యములు పరికిం
పఁబూనెనా ఆభక్తునిబుద్ధి నిర్మలము కాకపోవును దానముక్తి
దొరకదు. కాఁబట్టియే,

యోయోయాంయాం తనుంభ క్తశ్శ్రద్ధయార్పితు మిచ్ఛతి,
 తస్య తస్మాచలాంభక్తిం తామేవ విదథా మ్యహం
 అన్నశ్రీకృష్ణపరబ్రహ్మోక్తి గీతలయందుఁ గనంబడియెడు అట్టి
 భగవదుక్తియందు విశ్వాసములేనిచోఁ దరించుననుట కేవలము
 మూర్ఖపద్ధతి. దీనిచేఁ దామసగుణప్రధానులకన్న రాజసగుణ
 ప్రధానులు వారికంటె సత్వగుణప్రధాను లుత్తము లనుట
 యొకసిద్ధాంతము తేలఁగలదు అదియు “సర్వత్ర సమదర్శినః”
 అనుభగవదుక్తిచే నిరాకృతమగు కాని భేదబుద్ధిగలవారలకు
 సభాముఖమున నోరు లెఱచి మాటలాడఁ బనికీవచ్చును ఆగొ
 డవ మనకేలగాని బ్రాహ్మణప్రశంసయం దిదియు ముఖ్యము
 గాన నించుక వ్రాయవలసివచ్చెను పంచవిధమహాపాపముల
 నొనరించినవాఁడైనను బ్రాహ్మణసందర్శనమునఁ బాపనిర్మక్తుఁ
 డగునని శ్రీకృష్ణుఁ డుపదేశించెను దీనికిం గారణము లేకపో
 లేదు.

శ్లో నహ్యమ్యయానితీర్థాని నదేవామృచ్ఛిలామయాః,
 తేప్రసం త్యురుకాలేన దర్శనాదేవసాధవః

అను మహాభారతప్రమాణము కలదుకదా దీనిభావ
 మేమి? సర్వదేవతల నుపాసించి సకలనదీముఖంబుల న్నానమొ
 నరించి భగవత్సాక్షాత్కారమునఁ బరమపవిత్రుఁడగు సాధు
 వును దర్శించిన భగవంతుని దర్శించినట్లే యగును భగవంతుని
 దర్శించిన బోవనిపాపములు లేవుకదా ఉన్నవన్నచో భగవత్స
 హిమము గొఱంతఁ గాంచునుగదా. ఇందలిరహస్య మేమనఁగాః

సాధువును దర్శించువాడు ఈమహాత్ముడు భగవద్భక్తుడు. ఏతద్దర్శనమున నాపాపములు తొలగును అన్నబుద్ధిచే దర్శించిన వైఫల్యము కలుగకమానదు అట్లుకాదేని సంపూర్ణఫలము లేదని నిరాఘాటముగాఁ జెప్పవచ్చును అట్లే సర్వవిధములఁ బవిత్రుడగు బ్రాహ్మణునిదర్శనమునఁ బాపములు నశించునన్న భగవదుక్తియందుఁ దప్పేమియుఁ గానరాదు జాతిమాత్రుడగు బ్రాహ్మణబ్రువుని దర్శనమునఁ బాపములు తొలగునని యర్థముకాదు ఆభావము గ్రహింపఁదగినదియుఁ గాదు హరిదాసుడగు బ్రాహ్మణుఁ డుత్కృష్టుడనుట 'దియే' కారణము. హరిదాసుఁ డగుశూద్రుఁ డామము (పిండిని) భగవంతునకు నైవేద్య మీవలయునని హరియే చెప్పెను చాలగ్రామమును బూజించునధికారము శూద్రులకు లేదనియే ఏలయరఁగాః ఇట శూద్రుఁడనఁగా భక్తిభావములేనిపాపరుడని యర్థము. జ్ఞానియయ్యెనేని దేశతలంబూజింప నధికారిగాఁ నువాదము తుచ్చవాదమగును వాస్తవముగా జ్ఞానియయ్యెనేని భగవద్భక్తులలో నగ్రగణ్యుడే యగును. కాననే,

చండాలోఽస్తు సతుద్విజోఽస్తు గురురి త్యేహమనీహమమ.
అని శ్రీశంకరభగవత్పాదాచార్యులవా రుపదేశించిరి ఎంతదనుక నజ్ఞానముగలదో యంతదనుకఁ గులభేదము లుండును. జ్ఞానశిఖరాధిరోహణము గావించినవాని కా కులభేదము లుండవు భూమి నిమోన్నతములుగ నుండినను నీటిపై భాగము నమముగ నున్నట్లు భక్తునిమానసము సర్వత్ర భగవంతునే

చూచున దగును ఈభావ మందఱకుఁ గుదురుట దుష్కరము
ఇట నొక్కవిషయముచెప్పక తప్పినదికాదు అధికప్రసంగమని
కాని యప్రస్తుతప్రశంస యనికాని యాక్షేపింప వలదని ప్రార్థిం
చెదను

శ్రీరాముఁడు తపముచేయుశూద్రుని జంపెఁగదా
భక్తుఁడగుశూద్రున కధికారముగలదన్న పైమాట నిలుచునా?
అని ప్రశ్నము రాఁదగినది సమాధానము వినుఁడు ఏజీవుఁడు
కాని కోరఁదగినవాంఁఁడు కోరఁదగునే కాని కోరరానివాని
నర్థింపరాదు శంబుకుఁ డనుశూద్రుఁ డత్యుగ్రతపం బొనరించు
చుండెను దాన నాతనికోర్కి ఫలింపక తప్పదు అది ఫలింప
వలనుపడనిది కాన భగవంతుఁ డగురామునిచే నతనికిం జూపు
రావలసినదని తత్కర్తమే యుద్దేశించెను కారణముండియే
తీరవలయు గాన రాముఁ డడవికిం బోవఁదగు పని జరగవ
లయు కాఁబట్టి విప్రకుమారుఁడు చచ్చునట్లుచేసెను దాన
నావిప్రుఁడు రాజును నిందించెను రాముఁడు ఖడ్గపాణియై
బయలువెడలి దక్షిణదిశకుంబోయి యొకమునిం గాంచి నీవెవ్వఁ
డవని ప్రశ్నించెను ఆముని యసత్యమాడక శ్రీరామునిం
గాంచి యిట్లు పలికెను

శ్లో తస్య తద్వచనం శ్రుత్వా రామస్యాక్లిష్టకర్తణః,
అవాక్ష్పిరా తథా భూత్వా వాక్యమేతదువాచహ ॥
శూద్రయోన్యాంప్రసూతోఽస్తి శంబుకోనామనామతః,
దేవత్యం ప్రార్థయే రామ సశరీరో మహాయశః. ౨

సమిథ్యాహం వదేరామ దేవలోకజగీషయా,
 శూద్రం నూం విద్ధి కాకుత్స్థస్ తపఉగ్రం సమాస్థితం ౩
 భాషత స్తస్య శూద్రస్య ఖడ్గం సురుచిరప్రభం,
 నిష్కృప్య కోశాద్విమలం శిరశ్చిచ్ఛేద రాఘవః. ౪

ఉత్తరకాండము. ౭౬ పర్వము.

దీనింబట్టి శూద్రుడు తపముచేయరాదను సిద్ధాంతమే
 కనబడదు ఎవ్వఁడుగాని కోరరాని కోరికంగోరి తపంబొనరింప
 విఘ్నము దానికిం గల్గుటయేగాక మృత్యువుకూడఁ గల్గు ననుసి
 ద్ధాంతము దృఢపడుచున్నది శంబుకుండు సశరీరస్వర్గమును
 గోరెను అది యాతనికి లభించునట్టిదికాదు లోకసహజము
 కూడఁ గాదు. తపస్సు ఫలించెనా వాంఛితము ఫలింపకతప్పదు.
 ఇపు డీతనితపస్సు నిష్ఫలమయ్యెఁగదా యనుట యవివేకము.
 సఫలమేయైనది భగవంతునిచే మృతిగల్గినది ముక్తి లభించినది.
 శరీరముతో స్వర్గము లభింపరాదు కనుకను, ఆతఁ డొనరించు
 తపము దృఢభక్తియుతము గనుకను శీఘ్రముగ శ్రీరామచం
 ద్రునిహస్తమున మృతిలభించెను దాన నరకప్రాప్తఁడగున
 యేమానవుఁ డనఁగలఁడు వాఁడు తత్తపఃఫలముగ మహర్షు
 లకు లభించుదివ్యపదము నొందెను కాబట్టి శూద్రుడు తప
 మొనరింపరా దన్న సిద్ధాంత మీకథ ననుసరించి వచింప నలవి
 కానేకాదు పాత్రుఁడయ్యెనేని తాఁ బొందఁగోరుఫలమున కత
 నిప్రాగ్జన్మకర్తము సమృత్తిచేసేని వాఁడు తపంబొనరింప నర్హుఁడే
 యగును. కాఁడేని విఘ్నములపా లగును ఇది యొకశూద్రునకే

కాదు. అన్ని జాతులకును ఒక్కరీతిగా నుండును ఎవ్వఁడెవ్వఁ
డేయేకర్తముల నొనరించియుండునో తదనుకూలమగుఫలము
నొందునేకాని తదధిక మగుఫలము నొందఁజాలఁడు ప్రయ
త్నించినను శ్రమము నిరర్థకమగును కావునఁ దమ జొనరింపఁ
బూనువాఁ డేజాతికిఁ జేరినవాఁడైనను ఫలమునొందుట కర్తాను
సారమే కాని యధికఫలము రానేరదు కాఁబట్టి భగవద్భక్తికిఁ
గులభేదములులేవు ఉన్నవనుట పాటింపఁదగనిమాట ఇంతట
నీవిషయము నుజ్జగించి వేటొక్కవిషయమునకు లేఖనిం ద్రిప్పె
దను

— గో ప్ర శం స. ౧ —

బ్రాహ్మణశ్రంశంసచేసి పిదప శ్రీహరి తండ్రితో గో ప్ర
శంసచేయుచు నిట్లు పలికెను తండ్రి! ఇపుడు సంపాదించినవస్తు
వులలో సగము గోవర్ధనాద్రి కీవలయును అనిపలుకుచు గోమ
హిమమును జెప్పఁబూని,

శ్లో తీర్థస్నానేషు యత్పుణ్యం యత్పుణ్యం విప్రభోజనే,
సర్వవ్రతోపవాసేషు సర్వేష్యేష తపస్సుచ,
యత్పుణ్యంచ మహాదానే యత్పుణ్యం హరిసేవనే ౮౯
భువః పర్యటనేయత్తు సర్వవాక్యేషు యద్భవేత్,
యత్పుణ్యం సర్వయజ్ఞేషు దీక్షాయాం చ లభేన్నరః ౯౦
తత్పుణ్యం లభతే ప్రాజ్ఞో గోభ్యో దత్వా తృణానిచ,
భుక్తవంతీం తృణాయశ్చ గాం వారయతి కామతః. ౯౧
బ్రహ్మహత్యా భవేత్తస్య ప్రాయశ్చిత్తా ద్వికుఢ్యతి,

అని యూనిచెప్పెను. సకలపుణ్యకార్యములలో నుత్కృష్ట క్రియల నిటఁ బేర్కొనుటచే గోవులకుఁ దృణమొసంగుట వలన సకలపుణ్యకార్యకరణజనితపుణ్యము లభించు ననుభావము తేలును దీనిచే గోవులరక్షించుట శ్రేష్ఠతమకార్యములలో నుత్తమోత్తమమని భావము వెల్లడింపఁబడినదికదా

మహాశయులారా! దీనిసారము నాలకింపుఁడు సకలరో గనివారణదక్షమై ఆరోగ్యబలముల నొసంగుచు బుద్ధివికాస మును గల్గించుక్షీరములు గోమాత నుండియే లభించుచున్నవి. తల్లియిచ్చుపాలు చిన్నతనమునందేకాని తరువాతఁ బనికిరావు గోమాత యొసంగుపాలు జీవించియుండుదాఁకిఁ బనికివచ్చును ఆహారమునువదిలిన మహామునులుగూడ గోక్షీరములఁ బరిగ్రహింతురు మేకపాలు, మాహిషక్షీరములు లోనగుక్షీరముల కంటె గోక్షీరములు పవిత్రములనుట సర్వజనాంగీకృతము. బలారోగ్యముల నొసంగుటచే నాయురభివృద్ధిని గల్గించుననుటలో సంతయములులేవు. ప్రాణాధారమగుకృషికర్తృముల కుపయోగించువృషభములు వానివలననే లభించుచున్నవి. చతుష్పాదజంతువులలో గోవు జ్ఞానముగలదని పామరులు గూడ నంగీకరింతురు గోవు సకలదేవతాస్వరూప మని పురాణములు నెత్తిన నోరుంచుకొని ఘోషించుచున్నవి గోవునంగమున నేభాగమే నపవిత్రముగాదు మనుజులలో పెక్కుతెలుగుల మానవులకన్న గోవు లుత్తమోత్తమము లని పెద్ద లంగీ

కరించియున్న వారు పిన్న లంగీకరించి రని వేటుగాఁ జెప్పనక్కఱలేదు

ఏజంతువునుండి విశేషలాభముకల్గునో ఏదిలేకయున్న జీవనోపాయమునకుఁ గొఱంతకల్గునో యదియే తల్లివంటిదనుట నిర్వివాదాంశము దానియందుఁ గృతజ్ఞతచూపుట విధి యని స్పృతులు మొట్టయిడుచున్నవి అన్ని దానములలో గోదానము త్తమో త్తమమని సర్వవిద్యద్వరు లంగీకరించిరి యాజ్ఞావల్క్యస్త్పతియం దాచారకాండమున,

శ్లో. హేమశృంగీ శఫైరౌవైస్సుశీలావస్త్రసంయుతా,
స కాంస్యపాత్రా దాతవ్యా ఊరిణీ గౌ స్పదక్షిణా ౨౦౪
దాతాస్యాః స్వర్గమాప్నోతి వత్సరాణా రోమసమ్మితాణా,
కపిలాచే త్తారయతి భూయ శ్చాసప్తమం కులం ౨౦౫
సవత్సారోమతుల్యాని యుగా న్యుభయతోముఖం,
దాతాస్యాః స్వర్గమాప్నోతి పూర్వేణవిధినా దదత్ ౨౦౬
యావద్వత్సస్య పాదౌద్వా ముఖం యోన్యాంశ దృశ్యతే,
తావద్దాః పృథివీజ్ఞేయా యావద్గర్భం నముంచతి ౨౦౭

ఇట్లు గోదానము చెప్పఁబడి దానిఫలము వర్ణింపఁబడినది. గోదానము మహాఫలప్రదమగుటకుం గారణము దానివలనఁ గలుగుఫలము లనేకములు లోకుల కవసరమగుటంబట్టియే యని పరిగ్రహింపవలయును. ఇట్టి మహోపకార జంతువున కేమాత్ర ముపకారముచేసినఁ దల్లి కపకారము చేసిన ట్లగునని.

సర్వజనాంగీకృతము గోవుకొఱకుఁ దృణమును దొంగిలించినను
బాపములేదని మను వుపదేశించెను

శ్లో వానస్పత్యం మూలఫలం దార్వగ్న్యర్థం తతైవచ,
తృణంచ గోభ్యో గ్రాసార్థ మస్తేయం మనురబ్రవీత్.

౮ ఆ. ౩౩౯ శ్లో

గోరక్షణార్థము తృణము దొంగిలించినను బాపము లేద
నుటచే నిఖిలజనోపకార మొనరించునది గోవనియు నట్టిదా
నిని రక్షింప దొంగతనముచేసినను బాపములేదనుటలో గొప్ప
విశేషము గలదు. దొంగతనమువలనిపాపమునకన్న గోరక్షణ
మువలనిపుణ్య మధికతమ మనికదా యిందలిరహస్యము
శ్లో ఉష్ణేవర్షతి శీతేవా మారుతేవాతివా భృశం,

నకుర్వీతాత్మనస్త్రాణం గోరకృత్వాతు శక్తితః 3౨

అను పరాశరస్మృత్యష్టమాధ్యాయశ్లోకము పైయర్థ
మును దృఢపఱచుచున్నది స్వరక్షణమునకంటె గోరక్షణము
ముందు చేయఁదగినకృత్యమని దీనిభావము అన్ని కార్యముల
కంటె స్వరక్షణము ముఖ్యమన్న శాస్త్రము కనఁబడుచుండఁగా
గోవుల ముందురక్షించి పిదప తన్ను రక్షించుకొనవలయు ననుట
విశేషవిధిగ వచింపఁబడినది కాఁబట్టి గోవులు పరమపవిత్రజంతు
వులనియు వానిరక్షణాదులు మహత్తరపుణ్యజనకములనియుఁ
దేలుచున్నది. దేవతాపూజాఫలము గోపూజవలనఁ గలుగునని
స్పష్టముగాఁ బురాణములు ప్రతిపాదించుచున్నవి. గోమాతృ
పూజ భారతభూమియందు మిగులఁ బ్రశస్తముగాఁ జేయఁబడు

చుండును గోవులు నివసించుతావు తీర్థమని విధింపఁబడినది. గోధూళిస్నానము పవిత్రమనియుఁ బరాశరస్మృతి విధించుచున్నది

... .. వాయవ్యం గోరజస్తస్మిత్

అనుటచే స్నానములైదనియు నందు గోధూళిస్నానము వాయవ్యస్నాన మనఁబడుననియు దీనిభావము పశుధూళి పరమపవిత్రమనుటకు హేతువేమో యోచింపుఁడు గోష్ఠమున మృతిలభించెనేని ముక్తిగలుగునని శ్రీహరి యుపదేశించెను గోవులు నారాయణాంశజనితము లని విధింపఁబడుట చదివితెరిగదా అంతకంటె విశేషించి వ్రాయవలసినదేమున్నది? మనుష్యజాతిలో జ్ఞానులతో సమానముగా గోజాతి పరిగణింపఁబడినది ఏపశుజాతికింగాని యిట్టి గౌరవముకలదా. దీనిచేతనే వానిమహిమము కరతలామలకమని తేటపడలేదా. అశ్వత్థవృక్షము, శమీతరువు, వటభూరుహము, గోవు, ఇవి ప్రదక్షిణముచేసిన వారికింగల పిశాచాదిబాధల నడంచి శుభముల నొసంగుట ప్రత్యక్ష మగుచుండఁ జప్పిడిమాటలచే వ్రాయవలసిన దేమున్నది?

— పనపర్వతములు. ౨ —

మహాశయులారా! గోమహిమము నుపదేశించి శ్రీకృష్ణమూర్తి వెంటనే వనపర్వతములు పూజ్యములని వచించెను. ఆవిషయము మనము చర్చింపఁదగినదియే.

శ్లో. వయం వనచరాగోపా స్సదా గోధనజీవినః,
 గావోఽస్తద్దైవతం విద్ధి గిరయశ్చ వనానిచ ॥ ౨
 కర్షకాణాం కృషిర్వృత్తిః పణ్యం విపణిజీవినాం,
 గావోఽస్థాకం పరావృత్తి రేతత్త్రైవిద్య ముచ్యతే ॥ ౩
 విద్యయా యో యయా యుక్తస్తస్య సా నైవతం పరమ్,
 నైవ పూజ్యోర్చనీయాచ నైవ తస్మాదపకారిణీ ॥ ౪
 యోఽన్యస్యఫలమశ్నానః కరో త్యన్యస్య సత్కిరీయా,
 ద్వాపనర్థో సలగతే ప్రేత్యచేహచ మానవః ॥ ౫
 హరివంశము విష్ణువర్ణము. ౧౬ ఆధ్య.

అని శ్రీకృష్ణమూర్తి యుపదేశించెను ఈయుపదేశము సామాన్యముకాదు విశేషరహస్యార్థము లనేకము లిందిమిడి యున్నయవి. వాని నాలకింపుడు. ఇందేనియున్నదని తృణీకరింపకుడు ఎవ్వఁ డెందుండునో దేనిసాయమున బ్రదుకునో యదియే 'వానికిఁ బరమగతి యగు అట్లే వాఁడు భావింపవలయు అదియే భగవత్స్వరూపముగాఁ దలంపవలయు. లేనిచో భగవంతునికరుణ కాతఁడు పాత్రుఁడు కానేరఁడు. ఏలయనఁగా: ఏజంతువునకైనను జీవిక భగవంతుఁడే ప్రసాదించును. ముందన్నము పుట్టును. పిదప ప్రాణి యుదయించును ఆహారము ప్రసాదించువాఁడు భగవంతుఁడు. భగవంతుఁ డనేకరూపముల నుండును భగవత్కళ లేనిది జీవింపఁజాలున దేదియు లేదు కదా! ఇది యంద అంగీకరింపక తప్పనిసిద్ధాంతము. తనకు

బ్రదుకుట కవకాశమిచ్చున దేదికానిదానికతఁడుకృతజ్ఞతచూపఁ
దగును అదిలేకున్నఁ గృతఘ్నుఁ డగును గోపకులు వనచర
జాతిలోఁ జేరినవారు వనములు లేకున్న గోధనమునకు బ్రదుకు
తెరువు లేదు అదిలేకున్న వీరి కాధారము లేదు అట్టివనముల
నుండి దమరు ఫలములఁ బొందుచుండి వానిని నేవింపకున్నఁ
గృతఘ్నులనఁబడుదురు కదా? కృషిచేయువాఁడు భూమినే
భగవంతుఁ డని భావింపవలయు అన్నివృత్తు లిట్టివే వనములు
పూజింపఁబడకున్న నేమికిడు చేయఁజాలు నని యూహింప
కుండు వనము లేమియుఁ జేయఁజాలవు కాని వనరూపమున
నున్న భగవంతుఁడే కృతఘ్నులని వీరికవకారము చేయును
తన కుపకార మేదాని నుండి కలుగునో అదియే భగవత్స్వ
రూపమని భావింపవలయునని దీనిసారము దీనిచే భగవంతుఁడు
సర్వవ్యాపి యనియు నతని యేరూపమునుండిగాని లాభము
నొంది దానికి భక్తి చూపకున్న వారు వృద్ధినిొందరనియు దీని
రహస్యము ఉపకారికిఁ బ్రతిగా భక్తిచూపుటయే యందఱి
విధి దానిని మీఱరాదని శ్రీహరి యాయుపదేశరూపమున
ధర్మమును విధించెను వృక్షములయందు భగవత్కళ లేదని
వాదించువా రుండరుకదా

“అంతస్సంజ్ఞా భవంత్యేతే సుఖదుఃఖసమన్వితాః”

ఆన్న ప్రాచీనసూక్తి కనఁబడియెడిని కొందఱు దేవా
నాంప్రియు లిటీవల వృక్షరహస్యములు కనుఁగొనఁబడిన వని

వాదింతురు. అది చాలపొరపాటు. శ్రీమద్వగాహమిహిరుఁడు బృహత్సంహితయందు వృక్షజ్ఞానము నుపదేశించెను దానినే యిపుడు మరల నభ్యసించుచున్నా రనవలయునేగాని క్రొత్తగాఁ గనిపెట్టఁబడిన దనుట శుష్కవాదము హరివాదమన్నను గొఱత లేదని నాభావము. వృక్షములనుండి యుపకారమును బొందినవాఁడు వృక్షరూపియగు శ్రీభగవంతుఁ డీయుపకారము చేసెననియు, ఆభగవంతుని వృక్షరూపిగ నే పూజింపవలయుననియుఁ దలంచుట సమంచితమార్గము. లేకున్న మూఁఁడుగు. అంతియకాక పరాత్పరుని సర్వవ్యాపితత్వము నంగీకరింపని పాపియు నగును

“సర్వత్ర సమదర్శినః” అన్నసూక్తివైభావమును దృఢపఱచుచున్నది దీనినే,

శ్లో. విద్యావినయసంపన్నే బ్రాహ్మణే గవి హస్తినీ,

శుని చైవ శ్వపాకే చ పండితాస్సచదర్శినః.

అన్న శ్రీమహాభారతవచనము సిద్ధాంతము చేయుచున్నది. ఇట్లే పర్వతవిషయమున శ్రీహరి యుపదేశించినపద్ధతియు నూహింపఁదగును. ఏవిద్యచే నెవఁడుజీవించునో ఆవిద్యయే యతనికిఁ బరమైవతము అదియే పూజింపఁ దగినది. అట్లులే నచో నదియే యతని కుపకారము చేయునన్న శ్రీకృష్ణపరమాత్మ వచనమునఁ గలరహస్యార్థ మిదియే కదా అట్లులు చేయనిచో నిహపరసుఖము లతనికి లేవనఁగా భావమేమనఁగా భగవంతుఁడు సర్వవ్యాపి యగు విశ్వాస మాతనికి లేదనుటయే. అభా

వము లేకున్న నతఁడు కృతకృత్యుఁడు కాఁజాలఁ డని ఘూటికి
మువ్వాటికి శంకాతంకములులేక చెప్పవచ్చును

శ్లో యదా చైషాం వికుర్వంతి తే వనాలయజీవినః,

ఘ్నంతి తానేవ దుర్వృత్తాః పౌరుషాదేనకర్తౄణా

హరి. ౧౬ ఆధ్య.

అనుసూక్తి పై సిద్ధాంతమును బలపఱచుచున్నయది
బుద్ధిబలమున నాలోచించినను గూడఁ గృతఘ్నునకు మేలు సమ
కూడదనియే బుద్ధిమంతులకుఁ దోఁపక మానదు. ఆద్యులార!
ఇట్టిమహార్థము లీగాధనుండి యెన్నియో కనుపట్టుచున్నవి

— పర్వతము మాటలాడుట. ౨ —

ఇదియు నతివిచిత్రముగాఁ దోఁపవచ్చును కాని యిం
చుక యోజించిన నిది క్రొత్తవిషయము కాదు భగవంతుఁ
డేరూపమున నుండఁదలఁచినను ఆరూపమును ధరింపఁగలఁ
డన్నసిద్ధాంత మంగీకరింపక తప్పదు అదియే సమాధానము
చెప్పకమానదు ఆసిద్ధాంతము నష్టకున్నచో వారి కేసిద్ధాం
తములు పనికిరావు. కావున నట్టి నాస్తికులకు ఒప్పునట్లు చెప్పుట
నాపని కాదు. ఆస్తికుల కీవిషయమున సంశయము లుండవు.
కాఁబట్టి శ్రీహరియే గోపకులతో మాటలాడుచుఁ బర్వతము
నుండి వారికి బదులు చెప్పుచు నీతంత్రమును గొనసాగించెను.
పర్వతము మాటలాడె ననఁగానే యులికిపడి యసంగత
మీ వార్త యని యాక్షేపింప నక్కఱయుండదు. భగవంతుఁ

డీతంత్రము సంతయు నడిపించి సందాదుల నుద్ధరింపఁబూని భగవద్భక్తిని నెలకొల్పె ననుటయే యిందలిసారము.

గోవర్ధనపర్వతమును శ్రీకృష్ణుఁ డెత్తుట యొకగొప్పవిషయము కాదు చతుర్దశభవనముల నాడింపఁగలభగవంతున కిది యొక యత్యల్పకార్యమని ప్రాజ్ఞు లూహించిరి ఇందు సందియ మొందఁదగు విషయ మేమి యున్నది? భగవంతునకుం గూడ నసాధ్యకార్యములు గలవన్న మహాత్ముల కేసమాధానములు వినఁబడవు భగవంతున కశక్యమగుకార్యములే లేవన్న మాబోంట్ల కింతయుఁగూడఁ జెప్పనక్కఱలేదు. ఇట్టిమహాద్భుతకార్య మొనరించిన శ్రీకృష్ణునిం గన్నులారఁ గాంచుచుండియు నేల బాలునిగా భావించి సందాదులు యశోదాప్రభృతులు తక్కుంగల గోపాలకు లుపాసింపకపోయి రని కొందఱు సంశయింపవచ్చు. వారిమాట యటుండనిండు పుట్టినవారెల్ల మృతినొందుట సహజమని మన మెఱింగియు సంసారమహాద్ధిని మునింగియుండుట యేకారణముచేతనో ఆకారణమే వారియందును సమన్వయముచేసిన నీప్రశ్నమున కీయవకాశ ముండఁబోదు. లేనిపోనిశంకలకు మదిఁ జోటిచ్చి వానిచే మనసునకుం గలంతను గల్పింపనేల? ఏలాభము కలుగదు. ఇవన్నియు భక్తిముక్తికి సహకారకములు. కావున నట్టివానిచే మనసును గలఁత నొండఁ జేసికొనక సకలదేవతాస్వరూపునిగా శ్రీహరిని ధ్యానించుట సమంచితమని విన్నవించుచున్న వాఁడను. గోవిందో పేంద్రశబ్దములవ్యుత్పత్తి కథయందే తెలుపఁబడినది. ఆరీతి

నాశబ్దములయర్థమును గ్రహించి తద్విధముగా ధ్యానించినఁ బరమపురుషార్థము కరతలామలకము రిత్తకథలఁ జదువుటచే నది లభింపదు భగవంతునిపై మదిఁ బదిలపఱపుఁడు నిరంతర ధ్యాన మొనరింపుఁడు భేదబుద్ధి వదలి సర్వదేవతామయునిగ నేదేవతను ధ్యానించినను ఫల మొక్కటియే. ఉచ్చత్వనీచత్వములు కల్పించునలవాటులమఱచి యేకత్వమున ధ్యానింపుఁడు అదియ కలికాలముననే గాక యేయుగముననైనను సముచిత మార్గము స్తుతులఁ బారాయణముచేయునపు డించుక వాని యర్థమును గ్రహింపుఁడు

“భక్తధ్యానాయ సేవాయై నానారూపధరం పరం”

అన్నవచనమే సర్వత్ర కనఁబడియెడిది దీనిభావ మేమి? అని యించుక యేకాంతముగాఁ గూరుచుండి యూహింపుఁడు. కర్తానుసారము జీవులు ధ్యానింతురు కానఁ దదనుకూలముగా భగవంతుఁ డన్నిరూపములుగా వెలసెనన్న భావమే స్ఫురించును ఇందు హెచ్చుతగ్గు అన్న భావ మేలాగు తోచును. అట్లుతోచుటయే ముక్తిప్రతిబంధము ఎవ్వరి కీజన్మము కడ పటిది కాదో వారికెల్ల నిష్టే శంకలు కలుగుచుండుననుట నిర్వివాదాంశము

పాశకమహాశయాలారా! మఱొక్కవిషయము మీరెఱింగినదైనను వ్రాయక విరమింప మనసు పొడమకున్నది. ఊహింతురు గాక నందుఁడు శ్రీహరిని వినుతించెను అందొక్క విషయము కన్పట్టెడిని అనేకసంశయదుష్టముల ఛేదింప

నది తీవ్రకురారప్రాయము కాన దానిని మీయెదుట విన్నవించెదను

“బ్రహ్మవిష్ణుమహేశానాం వంద్యాయ నిత్యరూపిణే”

అనువాక్యము కన్నబైడిని త్రిమూర్తులచే నమస్కరింపఁ దగిన నిత్యరూపునికొఱకు నమస్కార మని కదా దీనిభావము. అనఁగా నీత్రిమూర్తులకుం గూడఁ బరమైన తేజోమూర్తి యొకండు కలఁడని దీనిచే స్పష్టమగును గదా? ఇంక విష్ణువే శివునికన్న నధికుఁడు ఆతనికింటె నధికుఁడు లేఁడన్నవాదము నిస్సారమని తేలలేదా విష్ణువును గల్పించువాఁ డుండఁగా నిక నీవిష్ణు వెట్లు పరాత్పరుఁ డగును? దీనిసార మిది కాదు కొందఱు భక్తులకు ధ్యానగమ్యుఁ డగునట్లు శంఖచక్రగదా వద్దఘరి యగువిష్ణువుగను శ్రీపరాత్పరుఁడే యవతరించెనని దీనిసారము. ఇంతకంటె వేఱుమార్గము లేదు ఈభావమున నేపురాణము చదివినను ఏవేదములు పరించినను సరిగా నర్థ మగును లేదా తికమకగా నర్థము స్ఫురించును కాఁబట్టి మత ద్వేషమునకుఁ బ్రాక్తనదుష్కర్తమే కారణము కాని గ్రంథ ములు కావు లేనిశంకలం బెంచుకొనుట పుణ్య మల్పమగుట చేతనే యని వ్రాయ సాహించుచున్నాఁడను కేవలభక్తులగు మీరు మన్నింతు రన్న నమ్మకము నన్నెడఁబాయదు ఇంతట నీ విషయమును వదలి శ్రీకృష్ణపరమాత్మ యొనరించిన యద్భుత కృత్యముల వ్రాయఁబూనెదను.

దుర్వాసుఁడు కాముకుఁడై భగవదనుగ్రహము నొందుట 87

అప్యలా రా! రెండవ ప్రకరణమున ధేనుకాసురపూర్వ జన్మవృత్తాంతమును వ్రాయునమయమునఁ దిలోత్తమాబలి పుత్రశాపప్రస్తావమున దుర్వాసునివిషయ మించుక వ్రాయఁ బడియెఁ గదా ఇట నమ్మునిచరిత్రము వ్రాసి శ్రీకృష్ణమాహాత్మ్యమును వ్రాయుట యసంగతము కాదు దుర్వాసునివిషయ మేలయనీమాత్రము ప్రశ్నింపకుఁడు శ్రీహరివలన నెవరెవ్వరు కృతార్థు లయిరో ఏయేమహర్షులుగూడ నజ్ఞానమునకు లోబడి మరలభగవదనుగ్రహమునకుఁ బాత్రులై తరించిరో వారిచరిత్రములు వ్రాయుట శ్రీకృష్ణచరిత్ర మనఁబడుఁ గదా కావున నిట భగవత్కథామహిమమును దెలుపునీకదను వ్రాయఁ బూనితి శ్రద్ధమై నాలకింపుఁడు

—దుర్వాసుఁడు కాముకుఁడై మరల భగవదనుగ్రహము నొందుట. ౧—

ఈకథ నారదునకు శ్రీమన్నారాయణమూర్తి చెప్పిన యది కథానుబంధమును వచింపఁబూని నారాయణమూర్తి నారదమునిం జూచి నారదా! అతిరహస్యవృత్తాంతము నాలకింపుము దుర్వాసునిచరిత్రమున శ్రీకృష్ణమహిమము నెఱుంగఁ దగియుండును మునీంద్రా! ఊర్ధ్వరేతస్కుఁ డగుదుర్వాసునకు భార్యసంయోగము గల్గెను దీనికన్న విచిత్ర మేమి కావలయును? ఆవిచిత్రచరిత్రమునే వచింతు సావధానుఁడవు కమ్ము

* ఈకథ శ్రీకృష్ణజన్మఖండము ఇరువది నాల్గవ యధ్యాయమునండి వ్రాయఁబడినదని గ్రహింపవలయు.

తిలోత్తమయు సాహసికుడును విహరించుచుండ ఆచెంత దుర్వాసుఁ డనుముని తప మొనరించుచుండె ననియు నామె కంకిణధ్వను లామునితపోనియతికి భంగమును గల్గించెననియు మున్ను దెల్పియుంటిని వారిని శపించి శాపానుగ్రహముం గూడఁ బ్రసాదించెనని వింటివి కదా అపిదప నాముని తపో నియతిం బూని కూరుచుండెను. కాని మనస్సు పూర్వమువలె విచంచలతఁ గాంచక తిలోత్తమాసాహసికులశృంగారమును దలంపసాగెను దాన నది చంచలతం గాంచెను కొలఁదిగడియ లకే యతఁడు కాముకుఁ డయ్యెను భగవన్నహిమము నెవఁ డెఱుంగఁగలఁడు? మునివరులైనను భగవన్నాయ నెఱుంగఁ జాలరుకదా. ఎఱింగినను వారినిగూడ మోసపుచ్చి తద్ధ్వారా లోకమున కొకనీతిఁ గఱపుట భగవంతునిపని అనఁగా మనో నిగ్రహము మునులకుంఁగూడ సులభము కాదని తెలుపుటయే యిందలినీతి తరువాతిగాధ యేమనఁగా, జితేంద్రియుఁడైనను అసత్సంసర్గమున దోషము నొందెను అకస్మికముగా దుర్వా సునిమనసున సురతేచ్చ యొదవెను. తపోనియతి తొలఁగెను. పట్టుపట్టి యాముని తపస్సుచేయఁబూనెనుగాని మన్నఁకుఁ డేయు తూపులతాఁకున నాతనిచిత్తము కామిసీఘ్రానవరవశ మయ్యెను కనులుమూయుటయే తడవుగా హృదయము కామినిం గోర సాగెను. సురతేచ్చ మనమున మాటిమాటికిం బొడకట్టెను. మదనుఁ డదయుఁడై విరిశరముల మర్కముల భేదింప సాగెను.

దుర్వాసుడు కాముకుడై భగవదనుగ్రహము నొందుట 89

దుర్వాసునిగతి యిట్లుండఁగా నాత్రోవన నౌర్వుఁ
డనుపేరఁ బరఁగు మహర్షి పుత్రికం దోడుకొని పోవుచుం
డెను ఆయనకొమరిత రూపలావణ్యవిరాజిత సత్పురుషుడు
భర్త కావలయునని కోరుచుండునది ఆపుత్రికకోర్కి సార్థకము
చేయ నెంచి తండ్రి యామెను బిలుచుకొని యాత్రోవన
నెచటికో పోవుచుండెను బౌర్వముని బ్రహ్మదేవునియూరువుల
నుండి సృష్టియందు మొదట కల్గెను. తపస్సునందే యాయనకు
నిరతి ఊర్ధ్వరేతస్కుఁ డైయుండఁ దలఁచువాడు కావున
నాతనికిఁ బేరు బౌర్వుఁ డని ప్రధిత మయ్యెను ఆమహర్షియుఁ
దపమొనరించుచుండి పుత్రికం గనువాంఛనొందెను వెంటనే
జూనువునుండి కుమారి యుదయించెను కందలి యన నామె
విఖ్యాతి నొందెను. ఆమెబుద్ధివిభవ ముదయించిననాటంగోలె
దుర్వాసునే కోరుచు వేటొకనియందు మది నిల్పకుండెను
ఆయార్వుడును సుతాసహితుడై పోవుచు నందే దుర్వా
సుడు తపోనిరతినున్నవాఁ డని యెఱింగి జ్వలదగ్నిశిఖవలె
స్వతేజ స్ఫులరార మహాప్రసన్న ముఖుడై మునిమ్రోల నిల్చెను.
దుర్వాసుడును మునిచంద్రుఁ డాతఁడు మ్రోల నిలువఁగాఁ
గని ససంభ్రముడై దిగ్గన లేచి మహానందమున వందన మాచ
రించెను. ఆతిథేయము లొనరించెను బౌర్వుడును బరమానం
దమున మది కందలింప దుర్వాసుని గౌఁగిలించుకొని తనరా
కయుఁ బుత్రికవాంఛయు దాఁచక లెల్పఁబూని మునివర్యా!
ఈమె నాకుమారిక. కందలి యని యీమెం బిల్తును. మనోహ

రాంగి వయోయుతయే. ఇట్టియీనాకుమారిక త్రికరణశుద్ధిగా నిన్నే తలంచుచున్నయది ఈమె యోనిసంభూతురాలు కాదు. ఎట్లుద్భవిం చెనో నీవేయెటుంగఁ జాలుదువు. సౌందర్యముచే ముల్లోకముల మోహింపఁజేయఁజాలును. సర్వసుగుణముల కాటవట్టు లావణ్యమున సకలలోకములఁ గలవనితలందు మిన్న యన్న యెన్ని కంగన్నది. కాని యొక్కదోషము కలదు మిగులఁ గలహస్త్రియురాలు. కోపమునఁ గటుభాషిణియు నగు. *లోక మున నెవ్వఁడేనియుఁ బెక్కుసద్గుణములు గలపదార్థమును ఒక్కదోషమునకై వదలఁగూడ దని పెద్దలభావము. అని పలికి ముని యూరకుండెను

దుర్వాసుఁడును ఔర్వమునిపలుకులాలించి సంతోషము శోకము పెనఁగొనఁగా నెదుటనున్న గుణరూపమనోహరయగు నాకన్యకం గాంచెను శరత్కాలరాకానిశాకరుని దిరస్కరించు నామెమోము, దరవికసితసరసిజములఁ దెగడు నాలేమకన్నులు, దరహాససుందరమగు నామెముఖము, పీనశ్రోణిపయోధరముల నలరు నాతన్విరూపము, నాముని కచ్చెరువు గల్గించక విడువ లేదు. ఆతన్వంగి నవయావన మలర వక్రదృష్టిచే నామునిం గనుంగొనియె రత్నాలంకారములకుఁ దనదేహము భూషణము కాఁగా నగ్నివలెఁ బరిశుద్ధమగు నంబరమును ధరించియున్న యాకన్యకను జక్కంగాంచి కుసుమశరశ రాసారన్నపితగాత్రుఁ డై మునిదుర్వాసుఁడు మోహపరవశుం డయ్యెను తనహృద

* నానాగుణయుతం ద్రవ్యం న త్నజేదేశదోషతః-అని-మూలము.

దుర్వాసుఁడు కాముకుఁడై భగవదనుగ్రహము నొందుట 91.

యము పరితాపభరమునఁ జంచలింప నౌర్వమునిపతిం గాంచి
యిట్లు పలికెను ముల్లోకములయందు నారీమణీరూపము మోక్ష
మార్గమున నరికట్టునదియే తపఃకార్యమునకుఁ బ్రతిబంధకము
సంతతము మోహకారణము సంసారమను కారాగారమీన
శృంఖలమువంటిది నిక్క మీమాట జ్ఞానఖడ్గములచేతంగూడ
చేదింప శక్యము కానిది శంకరాదులు మహాత్ము లయ్యు నారీ
రూపమునకు లోఁబడిరి సంగిచ్చాయాతిరి క్షకర్తము భోగమున
కంటె వేతైనది లేదు ఇంద్రియమునకేని, తదాధారమునకేని,
విద్యకేని, మతికేని వేటొకటి భోగాన్యకర్తము కానరాదు సం
గిసీచ్చాయ యాదేహ ముండునదియే భోగము భోగాంతమే
దేహేంద్రియములు జీవాంతములు దుశ్శీలుని విద్య పరింపదు
మతియు దుశ్శీలాంతమే పైనిచెప్పినవన్నియుఁ బైచెప్పినట్లుండి
నశించును సుస్త్రీనూత్రము జన్మయు లెన్నియై త్తినను వదలదు
సుస్త్రీకుఁ డెంతదనుక జీవించునో జన్మఖండనమెఱుంగక యంత
దనుక నుండును జీవుఁడెంతదనుక బ్రదుకునో యంతదనుక
రోగము సుఖావహముగఁ దోచును మహర్షీ! అన్నింటికంటె
శ్రీహరిపాదాంబుజసేవన ముత్కృష్టము శ్రీకృష్ణవరమాత్మ
పాదాంబుజముల సేవించునాకు విఘ్న మొదవెను పూర్వజన్మ
మున నేదోషమున నిది కలెనో యెఱుంగఁజాలను

మఱొక్కమాట వినుము సాహసికుఁ డనుదానపుఁడు .
పుంశ్చలితో విహరింప వారిశృంగారమును గాంచి నాచిత్తము
కామసంయుక్త మయ్యెను విధాత తత్ఫల మొసంగెను ముని .

చంద్రా ! నీతనయాకటూక్తిసముదయము నెట్లు నిశ్చలమతిని సహించియుండఁజాలుదు? ఈమెమనోరథము నెట్లు తీర్తును. స్త్రీకటూక్తిసహిష్ణుతయనునదియన్నింటికంటెనిందయనంబరఁగు. ముష్లోకముల స్త్రీజితుఁడు మిగుల నిందితుఁ డగు సత్పురుషులం దతని యవమానమునకు మేరలేదు. ఐనను నీయాజ్ఞను శిరసా వహించి యాకన్యకను గ్రహించెద *తన్నుఁ గోరివచ్చిన కన్యకను వదలినఁ గాలసూత్రనరకము లభించును. పుంశ్చలియైన నొంటరిగా వచ్చి కామము నివారింపుమని కోరినచో జితేంద్రియుఁ డైనను దానిని భర్తభయమున వదలెనేని యధర్మమున వాఁడు నరకమునఁ బడు అని పలికి దుర్వాసుఁ డూరకుండెను

ఔర్యమునియు నన్తూటలకు బదులేమియుం బల్కుక పుత్రికను వేదవిహితవిధానమున దుర్వాసున కొసంగెను మునియుఁ దృప్తిమెయిఁ బరిగ్రహించెను. కన్యాదానకాలమునఁ గూఁతునకు యకాతకం బొసంగి మునియుఁ గొమరితయం దున్న ప్రీతిచే గట్టిగా రోదనముచేసెను. స్వకన్యావిరహాశురుఁడై యకౌర్యముని మూర్ఖులైన కన్మకూఁతు వదలి యుండుట జ్ఞానులకేని కష్టము కదా! ముహూర్తకాలమున సంజ్ఞ నొంది కన్యకను బోధించెను ఆమెయుఁ దండ్రి నెడఁబాసి యుండఁజాలక బిట్టరోదనము చేయుచుండెను. అవ్వా! నీతిసారమును వివరించెద వినుము. ఆనీతిసారము పరమదుర్లభము సుమీ

* ఉపేతాం కామినీం త్యక్త్వా కాలసూత్రం ప్రక్షేన్నరః-అనిమూ.

దుర్వాసుఁడు కాముకుఁడై భగవదనుగ్రహము నొందుట 93

హితమై సత్యమై వేదవిహితమై పరిణామసుఖావహమై యవి
యలరారును కన్యకకు వివాహోనంతరము ప్రాణనాథుఁడే
బంధువు ఇహపరలోకముల నింతకంటె బంధువు లేడని యెంచ
వలయు కాంతుని మించిన ప్రేమాస్పదుఁడు కులకాంతలకు
వేటొకఁ డుండఁడు పతియే పరమగురువు దేవతలఁ బూజిం
చుట, దానము, తపము, ఊపవాసము, జపము, సర్వపుణ్యతీర్థ
స్నానము, సర్వపఃఖదీక్షయు, భూద్రవ్యక్షణము, బ్రాహ్మణాతిథి
సేవనము, లోనగుఘనకార్యములఁ జేయఁగల్గు పుణ్యము పతి
సేవాజనితపుణ్యమునఁ బదాఽవభాగమునకు సరిరాదు ఈ
వైఁభేర్కొనిన కార్యములు పతిభక్తియుక్తయగు కాంతల కేల?
అభక్తయగువనిత తపఃప్రభృతుల నెన్నింటి నొనరించినను
బుణ్యము లేదు ఎప్పుడు కాంత దుఃఖితురాలగునో భర్త
నపుడే ధ్యానింపవలయు అది తొలఁగును సుఖారంభమున
స్మరింపవలయును ఇది మొదటికృత్యము. పతిసేవయే పరమ
ధర్మము ఇది సర్వకాన్త్రసమృతము తనకుంగల జ్ఞానముచే
భర్తను నారాయణాధికునిగాఁ దలంపవలయు పతిపాదాంబు
జములఁ గాంచి సేవింపవలయు. అమ్మా ! పరిహాసముచేఁ గాని,
కోపముచేఁ గాని, భ్రాంతిచేఁ గాని, యపజ్ఞచేఁ గాని, ప్రత్యక్ష
పరోక్షములలో నెద్దానియందైనఁ గటూక్తుల నెవ్వతుక భర్త
నాక్షేపించునో యాకాంత పాపాత్మురాలు. కామమున వాగ్యోని
దుష్ట యగుకామినికి భారతమునఁ బ్రాయశ్చిత్తము వేదోక్త
ముగ నొప్పునది లేనేలేదు. శతబ్రహ్మకల్పములు సరకపాతము

గలుగు సర్వధర్మముల నెఱింగి యాచరించునదై నను నెవ్వడుక
పఱినింగూర్చి పరుషము లాడునో యది శతజన్మపుణ్యములఁ
బోఁగొట్టుకొని నశించు ఇది సత్యము

అని హిత ముపదేశించి కన్యకను దుర్వాసున కొసంగి
మునిపుంగవుడగు నౌర్వుడు తనయిచ్చుం బోయెను దుర్వా
సుడును భార్యాసహితుడై సంతోషమున మది సుఖేచ్ఛ
పైకొనుచుండఁ గామియై కామిని గూడెను ఔరా! సుకృత
వంతులకుఁ గామము వాంఛామాత్రమున సిద్ధించుగదా! సుర
తమున కనువగు శయ్యను గల్పించుకొని యమ్మునిశ్రేష్ఠుడు
శుభముహూర్తమున నాకామిని గూడి నిర్జనవనమున విహ
రించెను. దుర్వాసుడు పుట్టినదిమొద లింతదనుక స్త్రీవార్తనే
యెఱుంగఁడు. ఐనను దత్కాలమునఁ గామశాస్త్రవిశారదుడై
కాంతుడై విహరించెను రతితంత్రప్రోక్త బహువిధశృంగార
ముల నెఱింగెను ఆనవసంగమమునఁ గందలీకామిని చొక్కి
మూర్ఛిల్లెను మునియు మూర్ఛిల్లి రేయింబవళ్లు లేవకుండెను.
ఇట్లు నిత్యము కొంతకాలము రతిసుఖ మనుభవించెను విదగ్ధయ
గు కామినికి విదగ్ధుడగు నాయకునితో రతము చెల్లెను తపస్సు
నువదలి యమ్ముని గృహసక్తుడయ్యెను. కందలియుఁ బ్రతిదినము
నాయకునితో సహజగుణమునఁ గలహించుచుండెను. దుర్వా
సుడును నీతిశాస్త్రోక్తపాక్యములచే నిత్యముబోధించుచుండెను.
ఆకామినీమణి యవాక్యముల లెక్కసేయక యథాపూర్వ
ముగాఁ గలహించుచునే యుండెను. తండ్రి యుపదేశించిన

దుర్వాసుడు కాముకుడై భగవదనుగ్రహము నొందుట 95

జ్ఞానముచేతం గాఢ నామె శాంతురాలు కాకుండెను ఎంత
హితము బోధించినను స్వభావగుణము క్షీణింపదు అది దురతి
క్రమము కదా! నిర్వృత్తుకముగా నాకందలి ప్రతిదినము భర్తతోఁ
గలపించుచునే కాలముఁ బుచ్చుచుండెను జగంబులఁ దనకోప
ముచే గడగడలాడించునాదుర్వాసుడు కందలీకోపమున వడఁకు
చుండెను ఆమెపరుషోక్తులకు క్షమించి యూరకుండుట కల
వాటుపడియెను మోహాతిరేకమున దయానిధి కావునఁ బ్రతి
దినము బోధించుచుండెను పరుషోక్తులు కొలఁదిసంఖ్యాకములై
పదులై యేబదులై పదిపదులకు మించెను కాని యష్టుని
యంతదనుక నోర్చుకొని యుండెను ప్రతిదినము శతమును
మించు పరుషోక్తులచే దుర్వాసుని మానసము దహింపఁబడియె
నిత్యము పరుషోక్తులాడ నలవాటుపడిన యాయన్నులమిన్న
కర్మము పూర్తియొందెను దయాభువై రతాసక్తుడగునాముని
తుదకు విసిగి కోధముఁ ద్యజింప సమర్థుడు కాకపోయెను.
చుట్టరానికోపమున నాకందలిం జూచి భస్తరాశివి కష్టా యని
శపించెను మునినోటనుండి మాటవెడలఁగనే యాకాంత భస్త
రాశియే యయ్యెను ముల్లోకములందు నుద్ధతులకు శుభము
కలుగదు కదా !

కందలి తనశరీరము భస్తరాశి కాఁగా తదాత్మప్రతిబింబ
మంతరిక్షముననుండి వినయమునూది యిట్లు ప్రార్థించెను. నాథా
నీవు సర్వదర్శివి. జ్ఞానచతుస్సుచే సదా సమస్తమును జూచుచుం
డు వాఁడవు. సర్వజ్ఞాఁడవు. ఇట్టి నీకు నేను వేటుగఁ జెప్పవలసిన

దేమున్నది? సరసవాక్కుగాని, పరుషవాక్కుగాని, కోపముగాని, సంతాపముగాని, లోభముగాని, మోహముగాని, కామక్షుత్పిపాసాదులుగాని, స్థౌల్యకార్యములుగాని, నాశముగాని, దృశ్యాదృశ్యమగు నేదిగాని శరీరధర్మముగాని జీవాత్మల ధర్మముకాదు శరీరము సత్త్వరజస్తమోరూప గుణత్రయాత్మికము అది నానాప్రకారము కదా నేనేమి యింకఁ జెప్పవలయును శరీర మొక్కతావున సత్త్వగుణాధికము వేటొక్కతావున రజోగుణాధికము ఇంకొక్కతావునఁ దమోగుణాధికము. ఇట్లు త్రిగుణాత్మికము శరీరము అంతియగాని యొక్కచోటను సమగుణముగా నుండుట లేదు. సర్వోదయమున మోక్షేచ్ఛయు రజోగుణమునఁ గర్తేచ్ఛయుఁ దమోగుణంబున జీవహింసేచ్ఛయుఁ గోపము, అహంకారములును గలుగుచున్నవి కోపమునఁ బరుషోక్తులు వెడలును. వానిచే శత్రుత్వము పొసఁగును. దానిచే నప్పుడే యప్రియత్వము తలసూపును అంతియగాని జీవదృష్టిచే నూహింప శత్రు వెవనికెవ్వఁ డీలోకమునఁ గలఁడు? ఎవ్వఁ డుపకారి? ఎవ్వఁ డపకారి? మిత్రుఁ డెవ్వఁడు? ఎవ్వఁడు శత్రువు? శత్రుమిత్రములకు బీజము లింద్రియములు. స్త్రీలకుఁ బ్రాణాధికుఁడు భర్త యగు పురుషునకుఁ బ్రాణాధికురాలు భార్యయే యగు. అట్టిదంపతులకుఁ బరుషోక్తులచే శత్రుత్వ మొకక్షణకాలమున నొడఁగూడును నాథా! ఏది నాచేఁ జెప్పఁబడెనో యది కామదోషముచేతనే యని యెఱుంగవలయు. నాయపరాధమును డమింపుము. ఇపు డేమిచేయఁ

దుర్వాసుఁడు కాముకుఁడై భగవదనుగ్రహము నొందుట 97

దగునో ఆజ్ఞాపింపుము ఇపుడేమిచేయుదును? ఎందుఁ బోవుదును? నా కెందు జన్మము కాఁగలదు? జగత్రయమున నే నెందు జన్మించి నను నీకే భార్యనగుదును గాని యింకొకరికి భార్యను గాను. అని పలికి జీవుఁ డూరకుండెను

ఆమాటలు శ్రుతిసంపుటములఁ జొరఁబడఁగా శోకోఽహతచేతనుఁడై మూర్ఛనొందెను మహాజ్ఞానియగు స్వాత్మా రాముఁడు చేతనఁ ద్యజించెను ఎంతయాశ్చర్యము? విదగ్ధులగు పురుషులకు స్త్రీవిచ్ఛేదము సకలశోకములకన్న నధికతరము కదా! అంత దుర్వాసుఁడు ఊణకాలమునఁ జేతన నొంది ప్రాణములఁ బరిత్యజింప నుద్యుక్తుఁడయ్యెను అందే యోగాసన మల వరించుకొని పాయుధారణ మొనరించెను అట్టితఱి నొక బ్రాహ్మణశిశు వచ్చుటికి వచ్చెను ఆవటువు దండమును ధరించి ఛత్రధారణ మొనరించి రక్తాంబరములఁ దాల్చి లలాటమున నుత్తమతీలక మలరారఁ జిలునవ్వు ముఖసీమ తొలకాడ శ్యామ వర్ణము తనువునఁ గనంబడఁగా బ్రహ్మతేజస్సు వెలయ వయస్సు మిగులఁ జిన్నదిగాఁ గనంబడుచుండ శాంతుఁడై జ్ఞానియై వేద విద్యుఁడై యలరారుచుండెను ఇట్లు వచ్చిన యాబాలునిం గాంచి దుర్వాసుఁడు లేచి నమస్కరించెను కూరుచుండఁ బ్రార్థించెను భక్తితోఁ బూజించెను

దుర్వాసుఁ డిట్లు పూజింప నాబ్రాహ్మణవటు వలరి యమ్మని నాశీర్వాదించెను ఆవటువును జూచినంతనే తదాశిష్యములఁ బడసినంతనే సర్వదుఃఖములు నశించి మునిమనస్సు

స్వస్థ మయ్యెను శిశురూపమును త్షణకాలముధరించిన యావ
టువు కార్యదక్షుఁడుగాన నిట్లు పలికెను ఆవాక్కులు నీతి
శాస్త్రసారభూతములై సుధాతుల్యములై కనుపట్టెను.

— శశువు దుర్వాసునకు హిత ముపదేశించుట —

సర్వజ్ఞా! గురుమంత్రప్రసాదమున నన్నియు నెఱుంగు
చువు. ఇట్టిసీపు శోకకాతరుఁడ వగుచుండు నేనేమని యడు
గుదు? బ్రాహ్మణులకుఁ దపస్సు ధర్మము జగత్త్రయము తపస్సా
ధ్యము స్వధర్మముఁ బరిత్యజించి యిపు డేమిచేయుచున్నవాఁ
డవు? ఎవ్వని కెవ్వతె భార్య? ఎవ్వఁ డెవ్వతెకుఁ బ్రాణనాథుఁడు?
స్వమాయచే భగవంతుఁడు హరి మూర్ఖుల వంచించును? నీ కీషత్వి
మిథ్యా రూపిణి త్షణకాల మీభ్రాంతి నీకుం గల్పింపఁబడియె
ఇది సత్యముకాదు చిరకాల ముండునది యీషత్వి యగునా?
వసుదేవపుత్రయు హరికి భగినియుఁ, బావత్యంశసముద్భా
తయు సుశీలయుఁ జిరంజీవినియు నగుసుందరి నీకుఁ బ్రతికల్పము
నందును భార్య కాఁగలదు కొలఁదిదినములు తపశ్చర్యయందు
మది నిల్పుము ఇపుడు నీదుఃఖమునకుఁ గారణభూతురాలగు
కందలి కడలీజాతిని స్వీకరించి భూతలంబున జన్మించును. శుభ
ముల నొసంగుచు ఫలప్రదయై మనోహరాకారమున వెలసి
యొక్కసంతానమునే కాంచి దుర్లభయై యుండఁగలదు. కల్పాం
తరమున నీయీభార్య శాంతగుణప్రధానురాలు కాఁగలదు.
అత్యుచ్చితపదార్థమునకుఁ జ్యోతి శ్రుతిప్రసిద్ధము.

అని పలికి విప్రరూపమును దాల్చినభగవంతుడు ఊణ కాలమున నామునికి జ్ఞానోపదేశముచేసి యదృశ్యుఁ డయ్యెను దుర్వాసుఁ డాయుపదేశమున మోహమును దృఙించి తపో నియతియందు మదిని ద్రిప్పెను అమునిపత్ని కందలి భూతల మున నరఁటిచెట్టుగాఁ బుట్టెను సాహసికుఁడు కాశవనమున గర్దభాకారమును దాల్చియుండెను అతిలోత్రమయు బాణాసుర పుత్రి యయ్యెను దైత్యేంద్రుఁ డగు సాహసికుఁడు శ్రీకృష్ణ మూర్తిసుదర్శనాయుధముచే బ్రాణముల వదలి మహర్షులకేని దుర్లభమగు భగవచ్చరణాంభోజదాస్యము నొందెను తిలోత్త మయుఁ గొంతకాలమునకు స్వప్నోదముం జేరెను అతిలోత్ర మయే బాణాసురునకుం బుత్రికయై శ్రీకృష్ణపాత్రుఁడగు నని రుద్ధుని యాశ్లేషమునఁ బరిపూర్ణమనోరథసిద్ధిం బడసి స్వస్థలకుం బోయి భగవద్భక్తిం బడయఁజాలెను అని నారాయణమూర్తి శ్రీకృష్ణచరిత్రమును నారదునకుంచెల్పి యింకేమి వినఁగోరెద వని ప్రశ్నించెను

మహాశయులారా! శ్రీకృష్ణచరిత్రమున దుర్వాసునికథ యేలవ్రాయఁబడియె నని ప్రశ్నింపకుఁడు ఏయేభక్తులు పూర్వ జన్మసుకృతదుష్కృతలేశమున నజ్ఞాను లగుదురో వారిని శ్రీకృష్ణపరమాత్మ యెట్లుద్ధరించెనో ఆమహిమమును దెల్పుటకే యీప్రయత్నము కదా కాఁబట్టి శ్రీకృష్ణదివ్యమహిమము నీకథ తెల్పెడిని. కావున నిట వ్రాసితిని ఈగాథ యనేకవిషయ ములను దెల్పఁగలదు వానిని దెలిసికొనుట ఆచరణమున

వాని నలవరించుకొనుట ప్రధానకృత్యములు అట్లొనరించుటయే భగవత్కథాశ్రవణఫలమని పెద్దలభావము

దుర్వాసుఁడు తపశ్శక్తిచేఁ దిలోత్తమను సాహసికుని శపించెను వారు ప్రార్థింప శాపమోక్షము ననుగ్రహించెను, కాని తాను జితేంద్రియుఁడ ననుగర్వమును మాత్రము పొందెను. ఏక్షణమున నీగర్వ మామునిమనసునఁ బొడసూపెనో యాక్షణముననే సర్వాంతర్యామియు సర్వద్రష్టయు సర్వసాక్షియు నగుశ్రీకృష్ణవరమాత్మ యీగర్వమును మాయింపకున్న నీముని తరింపఁజాలఁడని తలంచెను తిలోత్తమకు సాహసికునకు శాపమోక్షము శ్రీకృష్ణమూర్తిమూలకముగనే కలుగును కావున నీటశ్రీకృష్ణమూర్తియే యిట్లుఁపించెనని చెప్పనవకాశమున్నది దుస్సహవాసముచే దోషములు పట్టుపడు నన్న సూక్తి యందఁజెరింగినదియే సత్సహవాసముచే గుణము లలవడునన్న సూక్తియుఁ బ్రఖ్యాతమే. త్తక్షణకాలమైనను గాముకుల సంగతి దుర్వాసునకుం గల్గెను దానిఫల మనుభవింపక తీఱదయ్యెను అంతియ గాక కామవిఘ్న మొనరించిన ఫలము కూడ ననుభవింపక తప్పకపోయెను మహర్షియయ్య నితరుల యపరాధములు తీమింపఁ దగియుండును గదా అట్లు చేయక యమ్ముని దారుణశాప మొసంగెను ఇరువురును బాపఫల మనుభవింపవలసినవారైరి ఇదియే భగవత్సంకల్పము

దుర్వాసుఁడు తద్దర్శనముననే యత్యంతకాముకుఁడయ్యెను, తపోనిరతి పడలెను. చిరకాలముచేసినతప స్సూరక

పోదుగాన నాసంకల్పమామునిమది బదిలముగ నెలకొనఁగనే
భగవదిచ్చామాత్రమున నౌర్వముని కొమరితయగు కందళిం
దోడ్కొని యాత్రోవనఁ బోవుచు మునిచెంతకు వచ్చెను
ఆకన్యక ముందే దుర్వాసు దప్ప నింకొక్కని వరింపనని పట్టుపట్టి
యుండెను అదియు భగవత్సంకల్పమే ముందు దుర్వాసుఁ
డిట్లు కాముకుఁడు కాఁగలఁ డని భగవంతుఁ డెఱుంగును సర్వ
జ్ఞుఁడు కదా పరమేశ్వరుఁడు ఆకందళికోరికను దండ్రీ మునికిం
దెల్పెను వివరముగాఁ దెల్పుచు దాఁపక యశౌర్వముని దుర్వా
సునితోఁ దనకొమరితయం దొక్కదోషము మాత్రము కల
దనియు, సద్గుణములెన్నియో కలవనియుఁ దెల్పుచు బహు
గుణము లుండి యొక్కదోష మున్నచో నాపదార్థమును విడు
వరా దనియు వదిలిన బాపమువచ్చుననియుఁ దెల్పెను

శ్లో యస్తు దోషవతీం కన్యామనాఖ్యాయోపపాదయేత్,

తస్య తద్వివేచనం కుర్యాత్కన్యాదాతుర్దురాత్మనః.

మను ౯ ఆ. ౮౩ శ్లో.

(దానం తత్ప్రేత్యర్పణేన వ్యర్థం కుర్యాత్ అని వ్యాఖ్య.)

అన్నస్థతివాక్యమును మహర్షి తలంచుకొని యున్న
దున్న ట్లుపదేశించుచు గటాక్షులు మాటలాడు దుర్గుణము
నూనిచెప్పెను. దుర్వాసుఁ డామాటల విని భార్యాకటు
భాషణముల వినుట మిగులఁ గష్టమనియు వానిబ్రదుకు నింద్య
మనియుఁ దనభావమును దెల్పుచు దన్ను వివాహమాడఁ
గోరివచ్చిన కాంతను వదలుట దోషమనున్యాయమునుగూడఁ

దెచ్చెను బౌర్వమునియుఁ దనపుత్రికను ముని కొసంగెను
 కన్యాదానముచేసిన పిదప నామునికి దుహిత నెడఁబాసి పోవ
 లయునన్నమాట మదిఁ దగిలెను వెంటనే విలపించెను బౌరా!
 మహర్షులకేనియుఁ బ్రేమానుబంధ మొక్కమాటు శ్రేయ
 శక్యము కాదు కదా! మునులగతి యిట్లుండ నిఁకఁ బామరుల
 కది మిగులఁ బీడాకరమని వేటుగఁ జెప్పవలయునా! శకుంతల
 హస్తినాపురమున కరుగుతరుణమున నైక్తిక బ్రహ్మచర్యనిరతుఁ
 డగు కణ్వమహర్షి,

శ్లో యాస్యత్యన్య శకుంతలేతి హృదయం

సంస్పృష్టముత్కంఠయా

అంతర్బాష్పభరోపరోధిగదితం

చింతాజడం దర్శనం

వైక్లబ్యం మమతావదీదృశ మపి

న్నేహాదరణ్యోకసః

పీడ్యంతే గృహిణః కథం న తనయా

విశ్లేషదుఃఖైర్నవైః.

అని పఠితపించెను. ఎట్టివారికైన దేహసంబంధజనితవ్యధ మది
 బాధింపక మానదు కాననే యౌర్వముని పుత్రిక నెడఁబాసి
 పోవఁజాలక పఠితపించెను ఇంతమాత్రమున వారినియమము
 నకు బాధలేదు. వా రజ్ఞాసులని చెప్పనవకాశము లేదు దీనిచే
 స్వాభావికాచారములు సర్వత్ర కనుపట్టుచున్నవని తెలిసికొను
 టయే సరసము. ఆవల నౌర్వముని దుహితకు నీతు లుపదేశిం

చెను దానిసారము వనితలు పతిసేవకంటె నితరధర్మములు లే
వనుటయే కాని భర్తకు భార్య యేల లోఁబడియుండవలయునను
నవనాగరకతమాత్రముకాదు చివరకు భర్తను మించిన బంధువే
లేడని పూర్వులగు నార్యుల భావము సకలతపము లుపవాసా
దులు భర్తృసేవాజనితపుణ్యమునఁ బదాఽవభాగమును బోల
వనిచెప్పఁబడినది సమక్షమునఁగాని పరోక్షమునగాని భర్తనూ
క్షేపింపరాదని యాచార్యముని పుత్రికకు గట్టిగా నుపదేశించెను.
భర్తతోఁ బరుషవచనము లాడఁగూడ దనియు నేకద్విత్రివార
ములు హెచ్చరించెను. ఇట్లు చెప్పటకు హేతువేమన,
ముందుఁ దనకుమారికకుఁ గలుగనున్నయవస్థ నాముని యెఱుం
గును కావునఁ దెలిసినంతదనుక జాగ్రత్తగ నుండుమా యని
కూఁతురునకు, శాంతము ప్రధానము మునుల కనుభావము
మఱువకుమా యని యల్లునకు నుపదేశించెను ఈసంబంధమున
నెంతమేలు దంపతులకుం గల్గునో యామునివరుఁ డెఱుంగును
కాని తాఁజేయఁదగినపని శక్తివంచన లేకుండ నొనరించెను ఉప
దేశముకాఁగానే తనదారిఁ బోయెను గాని మరల వీరిమాట
తలంచినవాఁడు కాఁడు అదియే జ్ఞానులకు నజ్ఞానులకుంగల
భేదమని యెఱింగి తత్కాలమనోవ్యధ గల్గినను బిదపనైన
దానికి మనసునఁ బోటీయక మెలంగుట బుద్ధిమంతుల లక్ష
ణము. ఇదియే యీభాగమునుండి గ్రహింపఁదగిన నీతి

స్వభావగుణము మార్పఁ దరముగాదన్న నీతి యంద
తెఱుంగుదురు. కందలి తాఁగోరినభర్తనే పడయఁ జాలెను.

తండ్రియుపదేశముల గ్రహింపజాలెను తా విద్యావతియు నగు సకలధర్మముల నెఱుంగును. వయసునఁ జిన్నది కాదు. ప్రాధ్యము నగు అయినను “స్వభావో దుర్నివారః” అన్న సూక్తికి లక్ష్యమయ్యెను భర్తను బరుషోక్తుల నలయించుచునే యుండెను ఇంచుకంతయు జంకక యిదిధర్మము కాదని భావింపక తండ్రియుపదేశములఁ గలనైన స్మరింపక పతితోఁ గల హించుచునే యుండెను. పాపమా మహర్షి పుట్టుకతోటి కోప స్వభావముకలవాఁడు దేవత లాయనపేరు విన్న వడఁకుదురు ఇంక మనుష్యులమాట యిటఁ జెప్ప నేటికిఁ అట్టివాఁ డయ్యుఁ గాముకుఁడు కానఁ గందలీ యెట్టిపరుషోక్తు లాడినను నోరు కదల్పఁ డయ్యెను తపఃఫలముగా శాంతాత్మఁ డయ్యెను ఎంత శాంతుఁ డైననేమి? దాంతుఁ డైననేమి? ఆకందలిఁగరుషవాక్కు లామునిశాంతము నూఁచియూఁచి తుదకుఁ గడఁపంజాలెను శాంతము నిలువనవకాశ మించుకంతయైనఁ గల్గింపక యాపరు షోక్తులు దానిస్థానమునఁ గ్రోధమును బ్రవేశ పెట్టెను పాపఫల మనుభవింపక పోరాదన్నసూక్తి యందఁజెరింగినదియే

ముని యొకనాఁ డొడలు తెలియక మండిపడి భస్మ రాశివి కమ్మా యని యమ్మగువను శపించెను శాపము వినఁబడఁ గనే యావనితమనస్సున నొకవంతమార్పు కల్గెను దేహము వదలిన యాతన్నిజిప్రఁడు తెల్పిననీతు లత్యంతశ్రద్ధమై విమర్శింపఁ దగినవి. దుర్వాసునకు బుద్ధివచ్చునట్లు చేయఁజాలినవి. సత్యముగా నందించుకంతయైన యతిశయోక్తి లేదు. ఆమాటలు

విన్నంతనే దుర్వాసుఁ డిట్టిభార్యారత్నమును బోఁగొట్టుకొంటిని గదా యని పరితపించెను దుఃఖము నాపుకొనఁజాలక తపశ్శక్తి వస్తుకాఁగా మూర్ఛనొందెను తుదకు కొంతసేపటికి తెలివిరాఁగా మృతినొంద సుద్యుక్తుడయ్యెను యోగాసన మలవరించుకొనియెను ప్రాణామామయోగమున కుపక్రమించెను దానఁ గలుగుఫలమేమి? వాయునిరోధమే ఇక ఊణకాలమున నామునిదేహమునుండి ప్రాణవాయువుల వదలింపఁగలఁడు ఈవిషయము శ్రీగోపాలకృష్ణమూర్తి యెఱుంగఁజాలఁడా ఇక నాలస్యముచేయఁ దగదని శిశురూపమునఁ దోఁచెను ఆవటువును జూడఁగనే దుర్వాసుఁడు భక్తిసమ్రాట్ కంధరుడై నమస్కరించెను ముందు తాఁజేయఁబూనినయోగమేమాయె? అని ప్రశ్నింపవలదు భగవద్దర్శనమున నన్నియు మార్పునొందును.

అంత శిశురూపమున నున్న శ్రీకృష్ణపరమాత్మ యుపదేశించిన వాక్యములు వేదసారములు జగత్త్రయము తపస్సాధ్యమనుటకంటె నెక్కువ యేమి చెప్పవలయును? “సీకీభార్య మిథ్యా రూపిణి” యన్నమాటయే చాలదా? సంసారము మిథ్య ఇది భ్రాంతి దీనినన్ని యేల దుఃఖించెద వన్నయొక్కమాటయే చాలును సీభార్య మృతినొందుట లోకోపకార మని తెల్పెను తపస్సున మదినిల్పమా యని హెచ్చరించి యదృశ్యుడయ్యెను దాన ముని యీశిశువు భగవంతుడే యని నిశ్చయించెను భగవద్వాక్యము దుర్లంఘ్యమనియు నిదియే తరణో

పాయమనియు నమ్రెను దుఃఖముంబాసి భగవద్ధ్యానాసక్తుఁ
డయ్యెను ఈశిశువు శ్రీకృష్ణమూర్తియే యని యెట్లు సిద్ధాం
తము చేయవచ్చునన్నప్రశ్నము కలదని నేనెఱుంగుదు తిలో
త్తమయు సాహసికుఁడు మునియు నీమూపురే యీకథయందు
ముఖ్యులు వీరికి మూపురకును దుఃఖమును దీర్చినవాఁడు శ్రీకృ
ష్ణపరబ్రహ్మమే. కావున నోమహాశయులారా! శ్రీకృష్ణపరమాత్మ
కొండఱ కువచేశరూపమున ముక్తినినుగ్రహించును కొండఱ
వధించి మోక్షమును బ్రసాదించును, కొండఱతో స్నేహించి
సంసర్గమున నపవర్గము లభింపఁజేయును. కావున మనమెల్ల
నీకాలమున నేలాటితపస్సులనొనరింపఁజాలకున్నను శ్రీకృష్ణపర
బ్రహ్మనామమును స్మరించుచు దత్కథలఁ బరించుచు దస్తపీ
మముల స్మరించుచు ఊణకాలమైన సద్వ్యయముచేయుట సము
చిత మగుకార్యము వేఱుమార్గము కానరాదు కలికాలము
దుర్భరమైనది భగవద్భక్తి వినాశన మొనరించు సాధనము
లీకాలమునఁ బెక్కులున్నవి భగవంతునియందు దోషముల
నారోపించువారు పెక్కుమంది కలరు. వారిమాటలు యుక్తి
యుక్తములుగ నున్నవని చేతులాడించువారు పెక్కువేలమంది
కలరు. భగవత్కథలను బరించువారు నాగరకులు గారనువారు
నిండి పుట్టగొడుగులవలె నున్నవారు వీరిమాటలకు లోఁబడక
ఊణకాలమైన జగద్గురువగు శ్రీకృష్ణమహిమమును స్మరించు
వారు కొలఁదిమందియైన నుండకమానరు. ధర్మము బీజమాత్ర
మైన నుండకతప్పదు గదా. కాఁబట్టి యటువదిగడియలలో

నొక్కగడియయైన భగవత్కథలం బరించి లోకముస్థితి యెట్లున్న దని యూహించి మనము సదా విసుగునొందక చేయుకార్యములలో మనకుపకరించిన దించుకయైనఁ గలదా యనువిషయము నూహించి మనల నుద్ధరించుమార్గమును వెదకుటకై త్షణకాలమైనను వ్యయింపకున్న మరల మనుష్యజన్తము లభించుట దుర్ఘటము ఇంతకంటె మీవంటిచుహాశయులకు మిక్కిలి విన్నవింపజాలక విరమించి వేటొక భగవత్కథను వ్రాయఁబూనెదను ఈపై నీతుల ననువదించు శ్రీలీలాశుకమహర్షి యుపదేశించిన శ్రీకృష్ణకర్ణామృతశ్లోకము నుదాహరించి కథాంతరము వ్రాయఁబూనెదను

శ్లో తే తే భావాస్సుకలజగతీలోభనీయప్రభావాః

నానాతృష్ణాసుహృది హృది మే కామమావిర్భవంతు,

వీణావేణుకృష్ణజితలసితస్తేరవక్త్రారవిందా

న్నాహం జానే మధురమవరం నందపుణ్యాంబురాశేః

3 ఆశ్వా 2 శ్లో

శ్లో తృష్ణాతురే చేతసి జృంభమాణం

ముష్ణన్సుహృద్గోహమహాంధకారమ్,

పుష్ణాతు నః పుణ్యదయైకసింధోః,

కృష్ణస్య కారుణ్యకటాక్షకేళిః

3 ఆ ౯ శ్లో.

— దుర్వాసునకు శాపము కల్గుట. —

*భగవత్కథాజిజ్ఞాసువులగు నోమహాశయులారా! అవ్వలి

* ఈకథ శ్రీకృష్ణజన్మఖండము ఇరువదియైదవ యధ్యాయమునుండి సంగృహీతమని యెఱుంగవగు

కథ నాలకింపుడు దుర్వాసునిశాపమున నిటనేను ప్రయోజనమనికాని, ఈకథ ప్రస్తుతోపయుక్తము కాదే యనికాని ప్రశ్నింపకుండు శ్రీకృష్ణు నారాధించుపద్ధతు లనేకములు కలవని ముందే తెల్పియుంటిని ఆపద్ధతులలో నొకపద్ధతి యీకథ నుండి తేలగలదు. కాన నీగాథ ముఖ్యమే యని తలంపుడు ఇంక దరువాతికథ నాలకింపుడు అవహితులరు కండు

నారదముని నారాయణమూర్తి గాంచి యిట్లు ప్రశ్నించెను శ్రీహరిచరిత్రమును వింటిని అది మంగళప్రదము అందును భవన్తుఖాంబురుహమునుండి యాకథ వెలువడినది కానఁ బరచుమంగళప్రదము అవ్వలికథను వినఁగోరెదను. తనకన్య మృతినొందినపిదప నౌర్వముని యేమిచేసెనో వినవలెను. మహాత్మా! ఆనతీయవే యని వేడఁగా శ్రీమన్నారాయణమూర్తియు నిట్లు బదులు చెప్పెను సరస్వతీనదీతీరమున నౌర్వముని తపమొనరించుచుండెను హరాత్తుగాఁ జెనుండి యొక వస్త్రము మునిమ్రోలఁ గ్రిందఁబడెను దానిం గాంచి ముని నియమమును వదలి వస్త్రము యిట్లాకస్తికముగాఁ గ్రిందఁబడ నేలయని యిండుక యూహించి ధ్యానమున నంతయు నెఱింగి తనయావిషయకసంకటము నొందెను. శోకావేశమున నొడలు తెలియకుండెను ఆచింతవెల్లున దుర్వాసు నాశ్రమమునకుం బోయెను కన్నీటిధారలచే నాధూరేణువులఁ దడిపెను. ఆశ్రమముచెంతకుం బోయి కాతరమానసుడై ఓకందళీ! కుమారి! యని పలుమాటలు పిలిచెను. మామకంతథ్వని విని దుర్వాసుడు

వడివడి బయటికి వచ్చి భీతినొంది విహ్వలించుచుఁ దచ్చరణాం
భోరుహద్వంద్వము పయిం బడి సమస్కరించి లేచి కందలీ
దుఃఖావిలచిత్తుఁడు కాన విలపించెను కందలీవృత్తాంతమునెల్ల
నామూల మామునివరునకుం దెల్పెను కందలీ భస్మరాశి
యాయెనని విన్నంతనే యశార్యముని దుఃఖావేశమున మూర్ఛి
లైను జ్ఞాననిధి యయ్యుఁ బెనుమూర్ఛనొంది మృతునివలె నుం
డెను మామ మృతుం డైనట్లుండుట నెఱింగి కటకటంబడి
శీతలోపచారము లొనరించి చేతనగల్గునట్లు చేసెను లభ్యసం
జ్ఞుడై యశార్యముని తనయెదుటనిలువంబడియున్న యల్లునిం
జూచి యిట్లు పల్కెను అత్తటి నమ్మనియు శోకయుతుడై
భీతుడై ప్రణతకంధరుఁ డైయుండెను పట్టరానిశోకమున బాష్ప
ములు కన్నుల నిండియుండెను మనోదుఃఖమునఁ గన్ను లెఱ్ఱి
వాటి యుండెను ఔర్వమునియు నతిశయితక్రోధమున
వణకుచున్నదేహముతోఁ గంపితాధరుడై దేఱిచూడరాక
యుండెను.

ఓబ్రాహ్మణుడా! అత్రివంశమునఁ బుట్టితివి జగత్పతికిం
బొత్తుండవు. నాపుత్రికయం దల్పదోష ముండఁగా దానికెన్ని
యోమడుంగులుమీఱిన దండన మొనరించితివి ఇది తగునే?
శంకరాంశసంభూతుండవు కదా ఆశంకరునకు శిష్యుండవు.
వేదవేదాంగవిదుండవు సర్వజ్ఞుండవు గుణవంతుండవు. నీతల్లి
యనసూయాదేవి కమలాంశసంభూతురాలు మహా సాధ్వీ
అట్టివారికిం దనయుండ వయ్యను నీకిట్టి కుమతి యేల కల్గెనో

తెలియకున్నయది ఎవనికిం దల్లి గుణవతియో తండ్రి గుణవంతుడో అట్టివారికొడుకు దయాహీనుడై పుట్టుట యచ్చెరువుగనున్నది శ్రుతిగతిసూక్ష్మతము కదా! నాప్రాణములకంటె నెక్కుడుప్రీతితోఁ బెంచినకుమారికను నీకర్పించితిని. సకలసద్గుణాన్నిత అట్టినాదుహితను స్వల్పదోషమున నీచే నశింపఁ జేయఁబడినది వాగ్దోషముగలస్త్రీని పరిత్యజింపవలయునని శ్రుతి తెల్పుచున్నయది నీవు కోపమున వదలిన రక్షించుటకు నేను దండ్రీనుంటిని గదా అట్టిరక్షకులుగల నాపుత్రిక యత్యల్పదోషమున నేకారణమున నీచే భస్మరాశిగ నొనరింపఁబడినదో ఆకారణమున నీకు మిగులఁ బరాభవము కల్గును గాక ఇందులకు సంశయములేదు. గొప్పజంతువులకు స్వల్పజంతువులకు సర్వజీవులకు సృష్టికర్తయుఁ బాలకుఁడు మృతిప్రదుఁడునగు భగవంతుఁడు కరుణాసీరరాశి యున్నవాఁడు అని పలికి యార్హముని పలుమాటలు దుఃఖించి తల్లీ! కుమారికా! ఎందున్నదానవు ఏలయిట్టిబెట్టిదంపుదుఃఖము ననుభవించితివి. ఎట్టిమృతినొందితివి తల్లీ! ఏమిచేయుదును? ఎట్లు జవింతును? అని పలవించి ఎలవించి క్రోధమున సావ్యశ్రమమునకుం బోయెను

బౌర్వముని తనయాశ్రమమునకుం బోయినంత దుర్వాసుఁడు గొంతెత్తి విలపించెను. జ్ఞానమున శోకము మఱచినను మరల రెండింతలుగా శోకము ననుభవించెను. కాలము గడువఁగా శోకాగ్ని జ్ఞానభస్మమున శాంతిల్లును అది బంధుదర్శన శుష్కకాష్ఠసంయోగమున మరల వృద్ధి నొందును కావున మామ వచ్చి పోయినంత దుర్వాసుఁడు భౌర్యను దలంచుకొని

తలంచుకొని విలపింపసాగెను. తుదకుఁ దనకుఁ దా హిత ముప
దేశించుకొనుచుఁ దపస్సుచేయ మదిఁ ద్రిప్పెను. నారదమునీ!
ఇది దుర్వాసునిచరిత్రము ఆతనికిఁ జిరకాలమునకు మహాపరా
భవము సంభవించెను అనిపలికిన నారాయణుం గాంచి నార
దం డిట్లనియె

మహాత్మా! శ్రీమన్నారాయణా ! దుర్వాసుఁడు శంక
రాంశసంధూతుఁడు తేజస్సుచే శంకరతుల్యుఁడు కదా? అట్టి
ముని కెవ్వరివంక బరాభవము కల్గెను? ఆవార్త వినఁ గోరెద
ళని ప్రశ్నించిన నారాయణుం డిట్లు లనియెను. మునివర్యా!
వినుము సూర్యవంశమునఁ బుట్టిన రాజేంద్రుఁ డంబరీషుఁ

— అంబరీషుని చరిత్రము —

డనఁబరఁగువాఁ డుండెను శ్రీకృష్ణచరణాంభోజమున సదా
మదిఁ జేర్చు మహాభక్తుఁడు ఆరాజునకు రాజ్యమందుఁగాని
భార్యయందుఁగాని పుత్రులయందుఁగాని ప్రజలయందుఁగాని
సంపదలయందుఁగాని పుణ్యకర్తార్థిలంబులందుఁగాని చిత్తము
క్షణమైన నాసక్తముకాదు జాగ్రదవస్థయందును నిద్రయందుఁ
గూడ శ్రీకృష్ణపరమాత్మను ధ్యానించుచుండువాఁడు దానిచే
మహాజ్ఞాని యయ్యెను జితేంద్రియుఁడు శాంతుఁడు విష్ణువ్రత
పరాయణుండు నయ్యెను. ఆరాజున కేకాదశీవ్రతమునం దెక్కువ
మక్కువ యుండెను శ్రీకృష్ణమూర్తిని బూజించుటయే
యాతని ముఖ్యకార్యముగా నుండెను తాఁ జేయుసర్వపుణ్య
కార్యములు శ్రీకృష్ణార్పణముచేయుట యారాజున కలవాటు.

అట్టిరా జెట్లు కాజ్యమును బాలింపజాలె నని ప్రశ్నింపరాదు. మహాదారుణమై ఘోడశారమై హరితుల్య తేజస్సు గలిగి, సూర్య, ఖోటిసమప్రభమై బ్రహ్మాదులచే వినుతింఁబడుచు, సురాసుర సంపూజితమై జగన్నాథుఁడగు శ్రీకృష్ణపరమాత్మచే రక్షింఁబడుచు నలరారు సుదర్శనమనుపేరుగల చక్రము శ్రీకృష్ణానుజ్ఞచే సంబరీఘనికడనుండి లోకరక్షణము చేయుచుండు. దుష్టులు తలచూపిన వారి నడంచుచుండు కావునఁ బ్రజారక్షణ మారాజచంద్రున కిసువంతయుఁ గష్టదాయకము కాకుండెను.

ఆరాజచంద్రుఁ డేకాదశీవ్రతము నాచరించి ద్వాదశీ దినమున నుదయమున స్నానమొనరించి సకాలమున శ్రీకృష్ణ పరబ్రహ్మమును బూజించి నియతులగు బ్రాహ్మణులకు దానము లొసంగి సువర్ణరజతాదికములఁగొని వారు సంతుష్టులు కాఁగా వారికి యథార్హముగా భోజనముఁ బెట్టించి తా భుజింప నమృకట్టియుండెను అట్టితఱిఁ దపస్వియు, విశ్రుఁడును, ఆకలి బాధింపఁగా మదిచెదరనున్నవాఁడును, దండధారియు, ఛత్రమును ధరించినవాఁడును, తెల్లనివస్త్రముదాల్చినవాఁడును నగు దుర్వాసుఁడనుముని యరుదెంచెను. ఆమునిలలాటమునఁ దిలకము భాసిల్లుచుండెను. జడలు సందె డుండెను. దేహము మిగులఁ గృశించి యుండెను కంఠము డప్పిచే బాధపడుచుండెను. పెదవు లెండియుండెను. ఇట్లు దుర్వాసుఁడను ముని రాఁగా సంబరీఘుఁడు లేచి యెదురుచని తోడితెచ్చి నమస్క-

రించి పాద్యము నొసంగి సువర్ణపీఠమునఁ గూరుచుండఁ బెట్టెను.

మహామునియు నారాజచంద్రు నాశీర్వాదించి సుఖాసనమునఁ గూరుచుండెను రాజు మహాత్మా! ఆజ్ఞ యేమని విన్నవించెను నరపతివినయోక్తుల కలరి మునివరుఁ డాతనితో రాజా! ఆకలి బాధించెడిని విధిపూర్వకముగ నన్నదానము చేయుము అసుమర్షణమంత్రము జపించి యచిరకాలమున నే వెల్లెదను క్షణకాల మోర్చియుండుము. స్నానము విధిపూర్వకముగ నొనరించి వచ్చెద ననిపల్కి నదికిఁ బోయెను ముని చనిన వెనుక రా జత్యంతచింతాక్రాంతుడయ్యెను. ద్వాదశిభుటికలు దాటుచున్నవి భుజింపవలయు లేకున్న వ్రతభంగ మగును అనిచింతించునమయమున రాజగురు వరుడెంచెను. రాజు నమస్కరించి మునివృత్తాంత మెఱిగించి యిట్లు లనియెను ముని వర్ణన డింకను రాఁడు ద్వాదశి కడచిపోవుచున్నయది. ఈ కష్టకాలమున విధుల నూహించి చేయఁదగుపని నాదేశింపుఁడు. త్వరగాఁ గీడుమేలు నూహించి నెలవిండు. అన నాగురు పప్పుడే హితమై సత్యపూతమై వేదప్రతిపాదితమై పరిణామసుఖావహమై యలరువాక్యము నిట్లు పల్కిెను ఆగురువు వసిష్ఠమహర్షియే యని భావింపుఁడు

రాజేంద్రా! *ద్వాదశి గడువఁగాఁ ద్రయోదశీభుటి

* ద్వాదశ్యాం సమతీతాయాం త్రయోదిశ్యాం తు పారణం, ఉపవాసఫలం హత్వా వ్రతినం హంతి నిశ్చితమ్ ౪౫ శ్లో న భోజయిత్వా మూఢశ్చేదతితిం సముపస్థితం, సత్రస్తా ఘృథితో భుంక్తే కుంభీపాకే వ్రతే

కలలో నెవ్వఁడు పారణముచేయునో వానిపుణ్యము నశించుటయేగాక వ్రతమొనరించువాఁడు నశించును బ్రహ్మహత్యా సమపాప మద్ధానఁ గలుగుననితలంపుము. ఇదివేదప్రతిపాదితము. త్రయోదశి రాఁగా నే వ్రతపరాయణుఁడు పారణముచేయునో ఆపదార్థము సురాపానతుల్యవాపము నొసంగునని బ్రహ్మయే శాసించెను ఏమూఁడుఁ డతిధికి భోజనము పెట్టక యాఁకలిచేదాఁ ద్వరపడి భుజించునో యా మనుజుఁడు కుంభీపాకనరకమునఁ బడి యందు నూలువర్షము లుండి చండాలత్వమొందును. మఱియు సదా వ్యాధిబాధితుఁడై ప్రతిజన్మమందును దరిద్రుఁడు నగు కాఁబట్టి రాజేంద్రా! మహత్తరకష్టకాలమునఁ బరమసూక్ష్మ మగుధర్మము శ్రుతిపాదితము గలదు. దానిం జెప్పెద రెండువిధములైన శాస్త్రపద్ధతులం గాపాడుము. ఆపద్ధతి యేమనఁగా, శ్రీకృష్ణపరబ్రహ్మ పరమపాపన పాదాంభోరుహాభిషేకోదకమును ద్రావి యుపవాసఫలమును రక్షింపుము జలపాన మభక్షణతుల్యమే యగును. అని పలికి బ్రహ్మకుమారుఁ డగు వసిష్ఠముని యూరకుండెను

అంబరీషుఁడు వసిష్ఠవచనమును విని శ్రీకృష్ణమూర్తిని స్మరించుచుఁడత్పాదోదకము నించుకొనఁగెను ఇంతలో దుర్వాసుఁడు స్నానమొనరించి వచ్చెను జరగినపని నెఱింగి రాజమ్రోల జడల నతిక్రోధమున విదలించుచు నందోకజట నూడఁ

ద్ధానం. శకవర్షం తత్ర తిష్ఠ స్మరశ్చుండాలతాం ప్రజేత్, వ్యాధియాక్తో దుద్రశ్చ భవేజ్జన్మని జన్మని. ౪౮ శ్లో.

దీసి నేలపైఁ గొట్టెను దానినుండి యొకపురుషుఁడు వెలువడి యెను అగ్నిశిఖవలె నతఁడు చూపట్టెను ఖడ్గహస్తంఁడై మహా భయంకరుఁడై యప్పురుషుఁడు రాజును జంప నుద్యమించెను. అంతట శ్రీహరిచక్రము సూర్యకోటిప్రభాభాసమానమై కృత్తి రూపమును దాల్చి రాజును వధింపవచ్చు నాపురుషుని ఛేదించెను ఆసుదర్శనమును జూచినంతనే ముని భయాతురుఁడై పరుగిడెను సుదర్శన మాతని వెంటనంటెను జ్వలదగ్నిజ్వాల వలె వెంటనంటి యతిరయమునఁ బరుగిడునాచక్రము నామకాని చూచెను బ్రహ్మాండమును మీఠి నిర్విణ్ణుఁడై భయాకులుఁడై బ్రహ్మలోకమునకుం బోయి జగన్నాథునిగా నాతని భావించి శరణుచొచ్చెను కావునా కావునా యని బ్రహ్మసభను బ్రవేశించెను బ్రహ్మయుఁ ద్వరపడిలేచి మునిచంద్రా! కుశలమా యని ప్రశ్నించెను వృత్తాంతము నామూలముగ ముని బ్రహ్మకు విన్నవించెను.

ముని వచించినపలుకుల విని బ్రహ్మయు నిట్టూర్పులు పుచ్చి తద్విధమాలోచించి సుదర్శనముం గాంచి భీతిచెంది యిట్లు చెప్పెను వత్సా! దుర్వాసా! హరిదాసునిశపింపఁబూనితివే. భగవంతుని తేజస్సుచే నతఁడు రక్షింపఁబడుచున్నవాఁడు కదా. అట్టివాని నీలోకత్రయమున నెవఁడు హింసింపఁ గలఁడు? అల్పులుగాని అధికులుగాని భక్తులను రక్షింప భక్తవత్సలుఁడగు శ్రీహరి చక్రమును ధరించియుండును ఆచక్రమే భక్తుల నహోరాత్రములు కాపాడుచుండును ఏమూఁడు విష్ణు

భక్తునితో ద్వేషించునో అతనిని యమునింపూడ సంహరింప
 శ్రీహరి సమర్థుడగు ఏలయనఁగా భక్తుఁడు శ్రీహరికిం బ్రాణ
 తుల్యుఁడు కాబట్టి వత్సా! వేటుచోటికిఁ బొమ్ము ఇట నిన్ను
 రక్షించువాఁడు లేఁడు అట్లు చేయవేని నిన్నును నన్నును
 ఈసుదర్శనము వధింపఁగలదు. ఆచక్రము బ్రహ్మలోకమునే
 కాదు బ్రహ్మాండమునుగూడ యణకాలమున దహింపఁ జాలును.
 అది తేజస్సుచే విష్ణుతుల్యము దాని నెవ్వఁడు నివారింపఁ
 గలఁడు' అని బ్రహ్మ పలుకఁగా నాదుర్వాసుఁడు ఇంక నీట
 లాభము లేదని పరువెత్తెను భీతిల్లి శంకరుని శరణుచొరఁగోర్చి
 కైలాసమునకుం బోయెను

కృపాసింధూ! ఆర్తుడనగునన్నుఁ గాపాడుమా యని
 ప్రార్థించెను శీవుఁడు సర్వజ్ఞుఁడు కావున మునిని గుశలప్రశ్న
 మొనరింపక దీనావనదతుఁడగు శంకరుఁడు తా మృత్యుంజయుఁ
 డయ్య నిట్లు పలికెను ద్విజోత్తమా! భయపడకుము. స్థిరుఁ
 డవు కమ్ము నామాట నాలకింపుము. నీవు బ్రహ్మకుం బొత్తుఁ
 డవు. ఆత్రితనయుఁడవు వేదవేదాంగముల నెఱింగినవాఁడవు.
 కాని నీవొనరించిన కార్యము మూర్ఖుఁడు చేయఁదగినది వేద
 ములయందుఁ బురాణములయందు నితిహాసములందు నెల్లయె
 డల నెవ్వఁడు సర్వేశ్వరుఁ డని నిర్ణయింపఁబడినదో అతనిని
 మూఢునివలె నెఱుంగక పోతివి నేనును బ్రహ్మయు నింద్రుఁ
 డును దేవతలు, వసువులు, ధర్మేందువులు, ఆదిత్యులు, మునీం
 ద్రులు, మనువులు లోనగువారెల్ల నేభగవంతుని కనుబొమ

ముడిని విలాసముగాఁ బెట్టినమాత్రమునఁ గలుగుచుందురో నశించుచుందురో అట్టినర్వేశ్వరునకుఁ బ్రాణములకంటె నెక్కుడగు భక్తున కవకార మేతేజస్సును నమ్మి చేయఁబూనితివి? మఱియు బ్రహ్మయు నేనును లక్ష్మీదేవియు దుర్గాదేవియు వాగ్దేవియు రాధాంబికయు శ్రీహరికి భక్తులకంటె నధికులముకాము. భగవంతునకు భక్తులే ప్రియులు శ్రీహరి గొప్పవారికంటె నల్పులగు భక్తులనే పరమప్రేమమునఁ గాపాడుచుండును సర్వాంతరాత్మయగు శ్రీహరి పాపిజనదుస్సహతేజోవిరాజితంబగు చక్రమును జేఁబూని భక్తరక్షణమునకై పాటుపడుచుండును. స్వాత్మతుల్య మగుచక్రమును దేజోవిరాజితమని తలంచి భక్తుల రక్షింప నియోగించి అంతతో సంతృప్తి నొందక తాను గూడ నాకార్యమునకుఁ దోడ్పాటు చూపుచుండును ఆశ్రీహరికి స్వకీయగుణనామధేయసంకీర్తనమున మహత్తరసంతోషము భక్తసంగముకన్న మించినయానంద మాహరికి వేఱొకటి లేదు ఛాయవలె సదా భక్తుల ననుసరించుచుండును శ్రీహరికి లక్ష్మీదేవి ప్రాణాధికప్రియురాలు ఆమెనుమించిన ప్రేమాస్పదులు లేరు. ఆలక్ష్మీయు భక్తులను ద్వేషించిన దేవుఁడామెనుగూడ వదలుననుట నిక్కము ఇంకొక్కమాట వినుము అందఱిలో భగవత్ప్రియులు విప్రులు. అంతియకాక స్వశరీరమునకన్నను బ్రియులని నమ్ముము వారికంటె శ్రీహరికి భక్తులు ప్రియులు ప్రాణములకన్న నెక్కుడుగా వారిని జూచును మునీంద్రా! ఈశ్వరునకు మిత్రమిత్రులను భేదము లేదు.

జగత్త్రయమున నెవఁడుశిష్టుఁడో నెవఁడు సదా తన్ను ధ్యానించుచుండునో ఆతని ననుసరించియుండును. ఓ బ్రహ్మర్షీ! సకల బ్రహ్మాండములు నీటమునుఁగునట్టి మహాప్రళయము రాగా భక్తుల నాత్మ నిడుకొని భగవంతుఁడు కాపాడును వారికి నాశములేదు కాఁబట్టి బ్రాహ్మణోత్తమా! గోవిందు భజింపుము ఆమహనీయునిపాదారవిందములఁ గొల్విము శ్రీహరిస్తరణమున సర్వాపదలు తొలఁగును శీఘ్రంబ వైకుంఠలోకమున కరుగుము వైకుంఠని శరణుచొరుము అభయమునిచ్చి నిన్నుఁ గాపాడును ఆమహాత్ముఁడు కరుణాసాగరుఁడు కదా!

ఇట్లు లాశంకరుఁడు మునికి నుపదేశించుచుండఁగా సుదర్శన మరుదెంచెను దానిజ్వాలలచేఁ గైలాసమెల్ల నావరింపఁబడియెను సూర్యకిరణములచే లోకము వ్యాప్తమయినట్టులపు డుండెను ఆచక్రజ్వాలలకుఁ గైలాసవాసులు దగ్ధుడేవలనై శంకరా! మముంగాపాడుమా యని మొఱుపెట్టసాగిరి. ఓర్వరాని తేజముల వచ్చుచక్రమును గాంచి కరుణానీరధికాన శంకరుఁ డావిప్రు నాశీర్వాదించెను. దానిబాధ లంటకుండెను. పార్వతింగూడిన శంకరుఁ డాశీర్వాదింప నిరక జక్రజ్వాలలేమి చేయఁగలవు? శంకరుఁ డిట్లు వల్కెను తేజస్సు తపస్సు నాచే జిరకాలమునుండి సంపాదింపఁ బడుట సత్యమేని యీ బ్రాహ్మణుఁడు చక్రగీతిని బాసి విజ్వరుఁ డగుఁగాక. అత్తఁజీ బార్వతి యిట్లు ప్రతిజ్ఞ చేసెను. *నాప్రాణనాథునియొక్కయు

* యత్ప్రభోర్వమ పుణ్యం బ్రహ్మణశ్శరణాగతః, మమాశిషా మహాభీత్యా శీఘ్రం భవతు విజ్వరః. ౮౫ శ్లో.

నాయొక్కయుఁ బుణ్యములచే శరణాగతుఁ డీభూసురుఁడు మహాభీతిం బాసి విజ్వరుఁ డగుఁగాక అని పలికి పార్వతీపర మేశ్వరు లావిప్రుని వైకుంఠమునకు సాగనంపిరి మునియు శం కరునకు నమస్కరించి వైకుంఠలోకమున కరిగెను

శివు ననుమతినొంది మనోగమనంబున ముని వైకుంఠ లోకమున కరిగి వెంటనంటివచ్చు సుదర్శనముగని భీతినొం దుచు శ్రీహరియంతఃపురమును బ్రవేశించెను రత్నసింహాసనా సీనుడై శంఖచక్రగదాపద్మములు కరకమలములందుఁ జెలు వారఁ బీతాంబరమును దాల్చి శ్యామవర్ణగాత్రుడై చతుర్భు జుడై శాంతుడై లక్ష్మీకాంతుడై మనోహరాకారమునఁ గన్నులపండువుఁ గొర్చుచు రత్నాలంకారవిభూషిత సర్వాం గుడై రత్నహారము లురమ్మునఁ బొల్పుసూప సుస్థిత మానన మున కొకవంతకాంతినీయ భక్తానుగ్రహార్థము త్వరపడుచున్న స్వభావము కనుపట్టె సకలరత్న సారవిలసత్కిరీటము భాసిల్లఁ బార్వదప్రవరులు సదా నేవింప శ్వేతచామరములు చేఁబూని పార్వదులు కొండలు కొలువ, లక్ష్మీనేవితపాదారవిందుడై సర స్వతి మ్రోల నిలిచి వినుతింప సునందనందకుముద్రచందాదులు చుట్టు బలసి నిలువ మహాత్ములు స్వగుణానువాదపురస్కరముగా గానముచేయఁ జూచుచు నానందించు భగవంతు నాదినారా యణపరబ్రహ్మమును దుర్వాసుఁడు కనియెను

ఇట్లు లసమానమహిమమున విరాజిల్లు లోకనాయకుం జూచి మునియు దండాకృతి నమస్కరించెను సామవేదోక్త

స్తుతివితతి వినుతించెను వినుతించి ముని యిట్లు పలికెను.
 *ఓకమలాకాంతా! నన్నుఁ గాపాడుము. కరుణానిధీ! నన్నుద్ధరింపుము అతిదీనజనావననిరతా! దీనబంధూ! నాయార్తిఁ బాపుము వేదవేదాంగముల సృజించిన విధాతకు నీవు జనకుఁ డవు. మృత్యుదేవతలకు నీవు మృత్యువపు. కాలునకుఁ గాలుఁ డవు. ఈమహాకష్టసాగరమునుండి నన్ను దరిఁ జేర్పుము సంహారకర్తను సంహరించువాఁడవు సర్వేశుఁడవు. సర్వకారణుఁ డవు మహావిష్ణుతరుబీజరూపా భగవంతా నారాయణా నన్నుఁ గావుమా. భవసాగరమున మునింగితిని. శరణాగతశోకార్తభయత్రాణపరాయణా! శ్రీమన్నారాయణా! ధీతుఁడ నగు నన్ను రక్షింపుము. ఇదే నీకు మ్రొక్కుచున్నవాఁడ. వేదములం దేవస్తువాద్య మని వినుతింపఁబడినదో వేదము లెవని

— * దుర్వాసఃకృతశ్రీహరిస్తుతిః. ౧౬ —

త్రాహి మాం కమలాకాంతత్రాహిమాంకరుణానిధే, దీనబంధోఽతిదీనేశ
 కరుణాసాగర ప్రభో. ౧. వేదవేదాంగసంప్రప్తస్త్విధాతుశ్చ స్వయం విధే,
 మృతోభ్యర్చ్యత్యుః కాలకాల త్రాహిమాం సంకటార్తవే ౨ సంహారకర్తుస్సం
 హార స్సర్వేశస్సర్వకారణః, మహావిష్ణుకరోర్బీజ రక్షమాం భవ సాగరే. ౩.
 శరణాగతశోకార్తభయత్రాణపరాయణ, భగవన్నవమాం భీతం వారాయణ
 నమోస్తు తే. ౪. వేదేహ్విద్యం చ యద్వస్తు వేదాస్సోక్తుం న చ త్సహః,
 సరస్వతీ జడీ భూతా ౫ం నైవంతి వివశ్చితః. ౫ శేషస్సహస్రవక్త్రేణ యం
 స్తోమం జడతాం ప్రజేత్, పంచపత్రి జడీ భూతో జడీభూత శ్చతుర్ముఖః
 ౬ శ్రుతయ స్త్యుతికర్తారో వాణీచేత్సోక్తుమక్షమా, తోఽహం విప్రశ్చ
 వేదజ్ఞః శిష్యః ౭ం స్తోమి మానద. ౭. మనూశాంచ మహేంద్రాణా మష్టా

వినుతింప నసమర్థములో సరస్వతియు వినుతింపఁ జాలకుండునో అట్టి నిన్ను నీక నేపండితులు వినుతింపఁగలరు! ఆదిశేషువు సహస్రవదనముల నేభగవంతుని నుతింపఁజాలక జడతఁగాఁ చెనో, పంచవక్త్రుఁ డగునీశ్వరుఁడు జడత్వ మొందెనో చతుర్ముఖుఁడు నుతింపఁజాలక యూరకుండెనో అట్టినిన్ను నుతింపఁ నే సమర్థుఁడ నెట్లుగుదువా? వేదములు స్తుతికర్తలు వాగ్దేవియు నిన్ను నుతింపఁజాలక మానిరన వేదమును బరించినశిష్యుఁడను గాదగిన నేనునుతింపఁ బూనఁగలనా? మనువులు శతమఖులు ఇరువదియెనమండ్రుగురు గతింప దివానిశము లెవ్వని కగునో అట్టి పరిమాణముచే నూలువత్సరము లాయువుగలబ్రహ్మయు నేమహనీయుని కనుతెప్పఁపాటున మృతిగనునో అట్టియనిర్వచనీయుని నిన్ను నే నేమని నుతింపఁగలను?

అని యిట్లు వినుతించి భగవంతుని దరణారవిందముల యందుఁ బడి నయనారవిందజలములఁ దడిపెను భయముచే

వింశతిమేగలే, దివానిశం యస్య విభేరప్తేతరశతాయుషః. ౮. తస్య పాతో భవేద్యస్య చక్షు రుత్థిలనేన చ, తమనిర్వచనీయం చ కింస్తామి పాహిమాం ప్రభో. ౯. ఇత్యేవం స్తవనం కృత్వా పపాత చరణాంబుజే, నయనాంబు జనీరేణ సిషేచ భయవిహ్వలః. ౧౦ దుర్వాససా కృతం స్తోత్రం హరేశ్వ పరమాత్మనః, పుణ్యదం సామవేదోక్తం జగన్తంగళనామకం ౧౧ యః పఠేత్సంకటగ్రస్తో భక్తియుక్తశ్చ సంయతః, నారాయణ స్తం కృపయా శీఘ్రమాగత్యరక్షతి. ౧౨. రాజద్వారే శ్చకానే చ శారాగారే భయాటలే, శత్రుగ్రస్తే దన్యుభీతో హింసజంతుసమన్వితే. ౧౩ వేప్రితే రాజపైన్యేనమగ్నో పాతే మహర్ణవే, స్తోత్రస్మరణమాల్రేణ ముచ్యతే నాత్ర సంశయః. ౧౪

విహ్వలుఁ డయ్యెను ఇది దుర్వాసుఁ డను ముని యొనరించిన
స్తుతి పరమేశ్వరుఁ డగు శ్రీకృష్ణమూర్తి దీన నలరెను ఇది
సామవేదోక్తము. జగన్తంగళకారకము పుణ్యప్రదము. దీని
నెవఁడు కష్టపరంపరలఁ జిక్కి భక్తియుక్తుడై పరించునో ఆభ
క్తుని శ్రీకృష్ణమూర్తి యరుదెంచి కాపాడును రాజద్వారము
దును, శ్వశానమునందును, కారాగృహమందును, భయము
తటస్థించునపుడును, శత్రువులు చుట్టుముట్టినతరుణమునను,
క్రూరజంతుభయమునందును, పరరాజసేనలువచ్చి యాక్ర
మింపఁ బూనినపుడును, మహోర్ణవమున నౌక మునుఁగుతటి
దీని నెవరు స్మరింతురో వారి కాబాధలు తొలఁగి మనశ్చింతలు
వాయును.

ఈరీతిగా దుర్వాసుఁడు వినుతింప భక్తవత్సలుఁ డగు
భగవంతుఁడు నన్ని మధురము పీయూషవర్ష సమానము నగువచ
నము నిట్లు పలికెను మునిచంద్రా! లెమ్ము లెమ్ము నీకు మేల
య్యెడు నావరమును గ్రహింపుము అంతియగాక నావచన
మును ఆలకింపుము. అది సత్యము సుఖావహము నగు సజ్జ
నులనుండి శాస్త్రము వినినచో నితరులకు జ్ఞానము కల్గును
శాస్త్రములు స్వమూర్తులు గలవని సజ్జనులు తదుక్తిరీతి
జరింతురు వేదవిరుద్ధకర్త మెల్లర కతినింద్యము. విద్యాంసుఁ
డెవ్వఁ డట్టికర్తముల నాచరించునో వాఁడు జీవించియు
మృతుఁ డైనవాడే పురాణములయందు వేదముల
యందు నితిహాసములయందు నోబ్రాహ్మణుఁడా! విష్ణుభక్తుల
మహిమము సర్వప్రకారములచే బ్రతిపాదితము నేను నా

భక్తులకుఁ బ్రాణతుల్యుఁడను భక్తులు నాకుఁ బ్రాణసమానులు. ఏమూర్ఖుఁడు అట్టివారితో ద్వేషించునో వాఁడు నాప్రాణముల హింసించినవాఁడగు పుత్రపౌత్రులను, కళత్రమును, రాజ్యమును, విశ్వర్యమును విడిచి నన్నెవ్వరు ధ్యానితురో వారికన్న నాకుఁ బ్రీతిపాత్రు లెవ్వరు గలరు' నాను భక్తులకంటెఁ బ్రాణము లెక్కువ గావు లక్ష్మీయుఁ బ్రీతిపాత్రురాలు కాదు శంకరుఁడును వారికంటె నెక్కుడు కాఁడు భారతియు, బ్రహ్మయు, దుర్గయు, గణపతియు, బ్రహ్మణులును, వేదములును, వేదజననియగు గాయత్రియు, గోపికలును, గోపాలకులును, రాధయు మహాత్ములును భక్తులకంటె నెక్కుడుప్రీతికిం బాత్రులు కారు మునీంద్రా! ఈమాట సత్యసారమని నమ్ముము ప్రశంసామాత్రమే కాదు నిజము నాకు భక్తులకంటెఁ బ్రియు లెవ్వరును గారు జ్ఞానహీనులై ఎవ్వరు నన్ను ద్వేషింతురో వారు వంచుతులు. తమ్ముఁ డమ రెఱుంగనివారే అట్టిమూర్ఖులు నరకప్రాప్తు లగుదురు నాప్రాణములకంటెఁ బ్రియులగుభక్తుల నెవ్వరు ద్వేషింతురో వారిని నేనే శిక్షింతును వేగమ శిక్షింతును పరలోకమనఁగా వారికి నరకమే నేనందఱికిఁ బ్రభావరూపుఁడను ఈశ్వరుఁడను పరివాలకుఁడను అట్టినేను స్వతింతుఁడను గాను వ్యాపకుఁడను గాను దివానిశములు భక్తుల కధీనుఁడను గోలోకమున ద్విభుజములతోడను, వైకుంఠమునఁ జతుర్భుజములతోడను, నేనుండును గాని, దేహము మాత్రమే యందుండును ప్రాణములు భక్తసన్నిధి నుం.

డును భక్తు లేపదార్థమును నాకొసగుదురో అదియే నాకాహారము ఇతరు లొసంగినపదార్థముల నే దినను, అన్ని యమ్మయోపమానము లైనను నాకు రుచింపవు.

రాజేంద్రుఁ డగునంబరీషుఁడు నిరీహుఁడు. అహింసకుఁడు. దయాశీలుఁడగు నామహానీయునకు సకలధూతహితరతున కెట్టు లపకారము చేయఁ బూనితివి? సర్వజంతువుల యందు దయగలిగి సదా పరోపకార మెవ్వరు చేయుచుందురో యట్టివారి కెవ్వ రపకారము చేయుదురో వారి నేనే హింసింతును నాభక్తుల హింసించుశత్రువుల రక్షింప నాకు శక్తిలేదు కావున నీవు భక్తుఁడగు నంబరీషుని యాలయమునకుఁ బోవు. ఆతఁడే నిన్ను రక్షించును *ముని చంద్రా! మఱి యొకమాట వినుము భక్తులు నాయందే హృదయమును గట్టిపెట్టి సమదర్శనులై నన్ను వశపఱచుకొందురు. పతివ్రతలగు స్త్రీలు ప్రాణనాథుని వశపఱచుకొనురీతి నన్ను వారు వశపఱచుకొనఁగా నేను వారిని వదలఁజాలక యుందును. నాసేవచే సాలోక్యాదిచతుష్టయము లభించినను వారు దానిం గోరరు నాసేవనే కోరుదురు. దానిఫలము వారికక్కఱలేదు ఇచ్చట మహాకవి పోతనామాత్యుఁడు,

క పంచేంద్రియములతెరువుల

వంచించి మనంబునందు * వరమతులు ప్రతి

* ఈభాగము శ్రీభాగవతము నవమస్కంధము నాల్గవ యధ్యాయము ౨౯వ శ్లోకమునుండి వ్రాయఁబడిన దని యెఱుంగవలె.

షించి వహింతురు నన్నును

మంచివరుం బుణ్యసతులు * మరగినభంగి.

అని వ్రాసెను ఈపద్య మేళ్లొకమునకో తెలియదు ఆలోచించి
చూడఁగా,

శ్లో మయి నిర్బద్ధహృదయాస్సాధవస్సచుదర్శినః,

వశీకుర్వంతి మాం భక్త్యా సత్త్రినియస్సత్పతిం యథా ౬౯
అనునీళ్లొకమునకే యని లోఁచెడు కాకున్న మూలమే లేదని
చెప్పవలసివచ్చును దీనికిఁ బూర్వశ్లోకము,

యే దారాగారపుత్రాప్తా ప్రాణా విత్తమిమం పరం,

హిత్యా మాం శరణాయాతాఃకథంతాం స్త్యక్తుముత్సహే.
అనునది దీనికిఁ బోతన మహాకవి,

ఆ తనువు మనువు విడిచి * తనయులఁ జుట్టాల

నాలి విడిచి సంపదాలి విడిచి

*నన్న కాని యన్య మెన్నఁడునెఱుంగని

వారి విడువ నెట్టివారి నైన

అని వ్రాసిరి కాఁబట్టి పైపద్యము పైనుదాహృత మగుశ్లోక
మునకే యని లోఁచెడిని. ఏలాకొ యీతావున మూలార్థము
చాల వదలివేయఁబడినది “సమదర్శినః” అనుపదమునర్థముగల
పదము తెనుఁగునఁ గానరాదు. “సాధవః” అనుదానికి “వర
మతులు” అని వ్రాయఁబడియే “మయి నిర్బద్ధహృదయాః”

* నన్నె కాని యన్య మెన్నఁడే నెఱుంగని-ఆరుపారము తాటియా
కులప్రతిలో నొక్కతావునఁ గన్నట్టేడిని.

అనువాక్యమునకు మూఁడుపాదములుగాఁ గందపద్యము వ్రాయఁబడినది “సత్త్రిన్యస్సత్పతిం యథా” అనుదానికి “మంచివరుం బుణ్యసతులు మరగినభంగి” అని వ్రాయఁబడినది పురంద్రీమణులు సత్పతిని వశపఱచుకొనునట్లు నాయండు సంబద్ధహృదయులై సమదృష్టిగలవారై తన గౌరవత్పురుషులు నన్ను వశపఱచుకొనుచున్నారని శ్లోకభావము మరగినభంగి అన్నవాక్యము సరసముగా లేదని విధిలేక చెప్పవలసి వచ్చినది ఆమహాకవి భక్తాగ్రేసరుఁడు నగు శ్రీపాతనగారి భాష మేమో నిర్ణయింపఁజాలక యున్నవాఁడను (తరువాతికధ)

సాధువులే నాహృదయము సాధువులహృదయము నేను. నాకంటె వేఱుపదార్థము దేనినే వారెఱుంగరు. వారికంటె మిన్నయగుపదార్థము నించుకేనియు నే నెఱుంగను. నీవిపుడు చేసినహింస యంబరీఘనకుం గాదు సీకే కావున నాయంబరీఘనికడకే పొమ్ము. సాధువులపైఁ బ్రయోగించిన తేజస్సు ప్రయోగించినవానికే యమంగళము నాపాదించును.

శ్లో సాధవో హృదయం మహ్యం

సాధూనాం హృదయం హ్యహం,

మదన్యం తే న జానంతి

నాహం తేభ్యో మనాగపి.

20

అతోఽహ్యత్తాభిచారస్తే యత స్తయాతు వైభవా

సాధుషు ప్రహితం తేజః ప్రహర్తుః కురు తేఽశివమ్. 21

అని యీఘట్టమున మూలము కన్పట్టెడిని.

క సాధులహృదయము నాయది
సాధులహృదయంబు నేను ♦ జగముల నెల్లఁ
సాధుల నేన యెఱుంగుదు
సాధు లెఱుంగుదురు నాదు ♦ చరితము విప్రా.

అనుపద్యము డెబ్బదియొకఁడవశ్లోకమునకు వ్రాయఁబడినది.
డెబ్బది రెండవశ్లోకమునకుఁ బద్యమే కానరాదు ఏలూఁగో తెలియ
కున్నయది రెండవశ్లోకము ముఖ్యము కాదనరాదు చాల
ముఖ్యమే యని చెప్పక తప్పదు ఐన నద్దానిని మహాకవి వదలెను
ఇంతియ కాక,

శ్లో మత్సేవయా ప్రతీతం తే సాలోక్యాదిచతుష్టయమ్,
నేచ్ఛంతి సేవయా పూర్ణాః కుతోఽన్యతాః పుష్పతమ్
అనుశ్లోకము తెనిగింపఁబడలేదు మొత్తముమీఁద నీఘట్ట
మున శ్రీపాతనమహాకవి మూలమును జాల సంకుచితము చేసి
భావమును మాత్రమే గ్రహించి తెనిగించినట్లు కనుపట్టును

దుర్వాసా! తపస్సు విద్యయు బ్రాహ్మణునకు మేలు
గూర్చునవి దుర్విసీతుఁడగు విప్రునకు నవి విపరితఫలముల
నిచ్చును కావున నోబ్రాహ్మణుడా! నాభాగతనయుఁ డగు
సంబరీషునికడకుం బొమ్ము నీకు మేలు తప్పక కల్గును ఊమిం
పుమా రాజేంద్రా యని కోరుము మహాశాంతుఁడు కాఁబట్టి
యతఁడు నిన్ను ఊమించును నీకు మేలయ్యెడు పొమ్ము అని
భగవంతుఁడు పలుక నాదుర్వాసుఁడు విషణ్ణమానసుండై శ్రీ

కృష్ణపదాంబుజముల ధ్యానించుచు నిలువబడియెను *అత్తఁజే
బార్వతి గూడి శంకరుఁడును ధర్మచంద్రాదులు బ్రహ్మయు
సకలమునిపుంగవులు వచ్చి భగవంతునకు నమస్కరించిరి పుల
కాంచితసర్వాంగు లై భక్తీనమ్రాత్మకంధరు లై యిట్లు విను
తించిరి అందు బ్రహ్మ యిట్లు పలికెను ఆత్మస్వరూపుఁడవగునో
ప్రభూ! నీవు నిర్లిప్తఁడవు భక్తానుగ్రహకాతరుఁడవు భక్తా
పరాధమొనరించిన యీ బ్రాహ్మణుని రక్షింపుము అని వినుతి
చెను. అంత నీశ్వరుఁడు ఓదీనబంధూ! జగన్నాథా! ఈతఁడు
విప్రుఁడు కాఁడు సూరకృత్య మొనరించినవాఁడు. ఐనను
శరణాగతుఁడు దీనుఁడు కావునఁ గరుణచే నీతనిం గాపాడుము.
అని వేఁడెను. అవ్వలఁ బార్వతియు నీకు భక్తుఁ డంబరీషుఁడు
ద్విజులు, అసురులు మేమెల్లం గాము మాకందఱికంటె నా
భాగతనయుఁ డతిభక్తుఁడు సర్వేశ్వరుఁడవు కాఁబట్టి యపరాధి
యైన యీవిప్రుని గాపాడుమని వేఁడెను అనంతరము ధర్మఁడు
కరయుగము ముకుళించి సర్వభూతములకు నీవ జనకుఁడవు.
రక్షించువాఁడవు దండించువాఁడవు తనశిశువులలో నొకఁడు
సోదరున కపకృతి జేసినవానిని దండి సంహరించునా. సంహ
రింపఁడు కదా. ఆన్యాయము ననుసరించి యీవిప్రువరు
రక్షింపుమా యని యభ్యర్థించెను. పిదప నింద్రుఁడు మహా
ప్రభూ! సర్వజంతువులందుఁ గరుణచే నీకు సమత్వము కలదు.

* ఇక్కడ శ్రీభాగవతమునఁ గన్పట్టదు. శ్రీకృష్ణజన్మఖండమునందే
యొన్నదని యెఱుంగునది

ఈముని స్వాప్రాధఫల నునుభవించెను కాన నిపుడు
కాపాడుమా యని వాంఛించెను. తరువాత రుద్రుఁ డిట్లు పలి
కెను శాంతిం బూనుట న్యాయము ఇపుడు తగిన సాయ
మొనరింపుము మొదలుతెగినవృక్షమును బాలించుట నీకుఁ
దగినపని కావున ముని నితనిబాధఁ దీర్చి కాపుము దిక్పతి
వితతి యవ్వల నిట్లు వేఁడెను కృతాపరాధుఁ డైనను
బ్రాహ్మణుఁ డవధ్యుఁ డని వేదనియమము కలదు అపరాధశమ
మొనరించి మంచిరాజు కాపాడును నీవు మహాప్రభువపు కరు
ణాసీరరాశివి. కావున నీతనిఁ బాలింపుము అది విని గ్రహము
లిట్లు యాచించెను ఏమూఁడుడు విష్ణుభక్తుల ద్వేషించునో
వానిపై దేవతలందఱ తాగ్రహింతురు ఈతఁ డపరాధియని
మేము బాధింతుము పిదపనీవు కాపాడుము ఆవాక్కుల నాలిం
చి మును లిట్లు ప్రార్థించిరి జగన్నాథా! విప్రుఁ డవమానితుఁ
డయ్యెనేని మేమెల్ల జీవన్ముతులమే ఒకనికి దండము విధింపఁ
బడిన నాజాతివారెల్ల సిగ్గుపడుదురు కావున నికఁ జాలును.
రక్షింపుమా. అపరాధి యని యాగ్రహింపకుమా అత్రి యిట్లు
పలికెను. నాకీపుత్రుని నీవ యొసంగితివి క్రోధియే యితఁ
డగు సదా నీనేపకుఁడు నీతేజస్సున నీలోకమున భయపడని
వస్తు వేది కలదు? లక్ష్మీ యిట్లు కోరెను భగవానుఁడా!
బ్రాహ్మణుఁడు శరణాగతుఁ డయ్యెను అపరాధము తుమిం
పుము ఇతనికొఱకై దేవతలు మునులు ప్రార్థించుచున్న వారు.
విప్రుని హింసింపరాదు కదా. కావునఁ బరిరక్షింపుము. భక్తిచే

సరస్వతి యిట్లు నుడివెను దేవతలకు జనకుడవై సకలకామ ప్రదుడవై తగు ని న్నొక్కవరము గోరెద సర్వజగన్నాథుఁ డపు కాపున నందఱిని గాపాడుము పార్షదు లిట్లు వాంఛిం చిరి స్వామీ! నిన్ను స్మరించినంతనే సర్వమంగళము లొనఁ గూడును సకలాపదలు తొలంగును శరణాగతుని నీతని బాలిం పుమా నర్తకు లిట్లు కోరిరి దారిద్ర్యభంజనా! స్వామీ! మేమెల్ల నీకింకరులము భిక్షుకులము ఇపుడు మాకొక్కభిక్ష మివ్వు ద్విజపరిత్రాణమే యది *

ఇట్లు వినుతించు భక్తాగ్రగణ్యులవినుతుల నాలకించి శరణాగతవత్సలుం డగునారాయణమూర్తి ప్రహాసభాసురము ఖండి యెల్లరు సంతోషించునట్లుగా నిట్లు వచించెను దేవా ధీశులారా! దేవతలారా! మునీంద్రులారా! నీతియు క్తమై సుఖా వహమగు వాక్యమును వచించెద ఆలకింపుడు విప్రుని రక్షిం చెదను మీయభిమతము కొనసాగించెద ఇది ధ్రువము ఒక్క మాట గలదు దాని మీరనుసరింపవలయు మీరెల్ల రీవైకుం తమునుండి యంబరీషునియింటికిం బొండు ఈవిప్రు డారాజ ర్షికి శ్రీతిగా నందుఁ బారణమొనర్పవలయు ఈముని యతని యింటికిం బోయి యతిధియై నిర్దోషుడగు నాతని శపింపఁ బూనెను సుదర్శనము రక్షుడగు రాజును హననప్రయత్నము

* ఇంకమొకకథ శ్రీభాగవతమునకు శ్రీకృష్ణజన్మఖండమునకు నించుక విరుద్ధముగాఁ గనుపట్టెడిది కాపున నీరెండింటిని ననురగము చేసి వ్రాయఁబడినదని యెఱుంగవలయు.

చేయు బ్రాహ్మణుని నెఱింగి యీతనికి శాంతి యొనరించెను. ఈముని యొకసంవత్సరమునుండి భీతుడై ముల్లోకములను దిరుగుచున్నవాఁడు ఆరాజేంద్రుఁ డుపవసించి బార్యయు నుపవాసమున వెతలఁబడఁగా దుఃఖితుడై యున్నవాఁడు నేనును భక్తుఁ డుపవాసమున నలఁగుటచే నుపవాసమున నున్నవాఁడను పాలుత్రాగుబాలకుఁ డాఁకలిగొనియుండఁ దల్లి భుజించునా నాయాశీర్వచనమున నిప్పుడే యీవిప్రుఁడు విగతజ్వరం డగుఁగాక మార్గమున నాచక్ర మీవిప్రుని బాధింపకుండును నేనుగూడ నిశ్చింతుడనై భుజించి సుఖ ముండెద * భక్తుఁ డొసగుద్రవ్య మేదియైన నమృతముగా భావించి తృప్తినందుదు లక్ష్మీదేవియొసంగినవస్తువైన నంతప్రీతి నొసఁగఁజాలదు నాకు నిరంతరము భక్తుఁ డిచ్చిన పదార్థమే తృప్తినొసంగ సమర్థమగును

అని పలికి దుర్వాసుం గాంచి మునీంద్రా ! మహాప్రాజ్ఞా! వత్సా! రాజు నింటికిం బొమ్మ దేవతలందఱు దేవకాంతలు మునులు నిన్నుంగూడి చనుదెంతురు అని పలికి శ్రీమహావిష్ణువు సంతోషమున నంతఃపురమున కరిగెను. దేవతలందఱు ప్రహృష్టులై జగదీశ్వరునకు నమస్కరించి యదృశ్యరూపంబుల నృపునింటికిం బోయిరి మునియు మనోగమనంబున నంబరీషునింటికిం బోయెను సూర్యకోటిప్రభాభాసురంబగు సుదర్శనము

* భక్తదత్తం చ యద్వస్తు ప్రీత్యా కృత్వా నుదోపయం. లక్ష్మీదత్తం చ యద్విప్రుం న చాహం భోక్తమిశ్వరః, వినా భక్తప్రదాతేన న తృప్తిం

మునివెంట భగవదాజ్ఞను శిరమునఁ దాల్చి బాధింపకుండఁ బోయెను 1 అట రాజు సంవత్సరకాల ముపవాసముండి శుష్క-కంఠోష్ఠతాలుండై రాజ్యపాలనమును మఱువక సింహాసనముననుండి మునిరాకం గని వెనుకొనివచ్చు సుదర్శనమును జూచి ససంభ్రముండై లేచి సాదరముగా వలగొని నమస్కరించి కూరుచుండఁ జేసెను మునివార్త యెఱింగెను 2 మునియు భగవంతునిమాటలవలన నంబరీషుడగు భగవద్భక్తాగ్రేసరుడని తెలిసికొని రాజేంద్రా! నీవు సుకృతి వని పలికి నమస్కరించెను మునిపాదముల స్పృశించుటకు లజ్జించి శ్రీహరిచక్రము నిట్లు వినుతించెను ఓసుదర్శనమా! నీవే యగ్నివి భగవంతుడగు సూర్యుడవు నీవే చంద్రుడవు, జలము నీవే. భూమియు, ఆకాశము, వాయువు, మాత్రేంద్రియములు (పంచతన్మాత్రలు, ఇంద్రియములు) నీవే ఓసుదర్శనా! నీకొఱకు నమస్కరించుచున్నాడను వేయియంచులుగల భగవంతునియాయుధరాజమవు. భగవత్ప్రియసాధనమవు సర్వాస్త్రములు నీతే జస్సునఁ జెడును నీవే పృథివీపతివి కాంబట్టి యివిపునకు

దాతుమిశ్వరః - అనిమూ 1 ఉపోష్య వత్సరం రాజా శుష్క-కంఠోష్ఠతా లుకః-అని మూ

2 ఈభాగము శ్రీభాగవతమునుండి వ్రాయఁబడిన దని యెఱుంగవలయును ఇది వైకథ కించుకవిరుద్ధముగాఁ గనుపట్టెడు. ఐనను బురాణభేదమగుట నాయవరాధ మించేదియు లేదు. దుర్వాసుఁ డరుడెంచి యంబరీషుని పాదములపైఁ బడినట్లు కన్పట్టెడి

మేలు చేకూర్పుము ధర్మము, ధైర్యము, సత్యము, యజ్ఞము నీవే. యజ్ఞకర్తవు నీవే లోకపాలురు నీవే సర్వాత్మకుండవు నీవు తేజస్సు, పౌరుషము నీవే ఓసునాభా! అఖిలధర్మసేతుస్వరూపా! అధర్మశీలాసురధూమకేతూ! నీవు త్రైలోక్యరక్షకుండవు విశుద్ధతేజస్కుండవు మనోజవ్రుండవు అద్భుతకర్తముల నొనరించువాండవు ఇట్టి నీకు వందనము లొనరించెదను ధర్మమయమగు నీతేజస్సుచే దమస్సునశించును. మహాత్ములకు బ్రకాశము నొసంగువాండవు నీవేకదా! వాక్పతీ! నీమహిమము దురత్యయము సదసత్తులనబడునవి నీరూపములే పరాత్పరుండవు నీవే భగవంతుండు నిన్నుఁ బ్రయోగింపఁగా జయింపశక్యము గాని దైత్యదానవులబలమునుబ్రవేశించి బాహుదరప్రభృత్యంగముల విదళించి విజయమునొంది ప్రకాశించువాండవు. ఈఘట్టమున,

ఆ కలఁగి నిద్రపోవఁ ♦ గలలోన వచ్చిన
నిన్నుఁ జూచి దీర్ఘ ♦ నిద్రపోదు
రసురవరులు శయ్యలందున్న సతులు ప్ర
భాతమందు లేచి ♦ పలవరింప

అనుపద్యమును బోతనగారు వ్రాసిరి మూలము కనబడదు గాని “ఖిలప్రహేణయేనిరూపితః” అన్నముక్కను బ్రథానము చేసికొని చమత్కృతిగా వ్రాసిరిని తోచెడిది.

ఓజగత్ప్రాణమా! చక్రమా! గదాభృత్తగు భగవంతుండు నిన్ను దుష్టసంహారముకొఱకు నియోగించును. నీవా

దుష్టుల సంహరింతువు నాకులదైవ మగు నీబ్రాహ్మణోజ్ఞమునకు శుభముల నొసంగుము అదియే నాయం దనుగ్రహము నీవు చూపినట్లు భావించును అని వినుతించి కరయుగ్మము జోడించి నేను విహితధర్మమునఁ బ్రవర్తింతునేని ఇష్టవస్తువుల నిత్తునేని మాకులదైవము బ్రాహ్మణుఁ డౌట యథార్థమేని ఈమహాముని విజ్వరుఁ డగును గాక అద్వితీయుఁడై సర్వగుణాశ్రయుఁ డగు శ్రీహరి సర్వభూతాత్మభావమున నాకుం బ్రసన్నుం డగునేని ఈవిప్రుఁడు విగతపీడఁ డగుఁగాక అని యిట్లు వినుతించిన విష్ణుచక్ర మగు సుదర్శనము విప్రునివిషయమున నోర్పు గలిగి రాజప్రార్థన మంగీకరించి యామునిని బాధింపక తొలఁగెను చక్రసముజ్వలత్రేజఃపరితాపము మానఁగనే దుర్వాసుఁడు సేదదేటి రాజేంద్రుఁడగు నంబరీషుని బరమాశిషంబుల నలరించుచు నిట్లు పలికెను

ఓహో ! శ్రీహరిదాసులమాహాత్మ్య మిపు డెఱింగితిని భక్తవర్యా! రాజేంద్రా! కృతాపరాధుఁడనగు నాకు శుభము లొసంగఁ జక్రమును బ్రార్థించితిని రాజా! సాధువులగు మీవంటివారికిఁ జేయ శక్యముకానిపని లేదు త్యజింపఁదగని పదార్థముకూడ లేదు సకలదేవాధీశుఁడగు హరి మీవంటి భక్తులచే వశపఱచుకొనఁబడియొ గదా! ఏభగవంతుని నామస్త రణమాత్రమునఁ బురుషుఁడు నిర్మలుఁ డగునో, అట్టి పరమ పవిత్రపాదుఁడగు భగవంతుని సేవించు మీవంటి భక్తుల కేవిషయమునఁ గొడువ యుండును? మహారాజా! నీచే ననుగ్రహింపఁ

బడితిని కరుణాస్వరూపము నీహృదయమని తెలిసికొంటిని.
నాయపరాధమును మఱచి నాప్రాణములు నీచే రక్షింపఁ
బడియెఁ గదా పాపకులారా!

ఈఘట్టమునందు శ్రీభాగవతమున,
శ్లో యన్నామశ్రుతిమాలేన పుమాన్ భవతి నిర్మలః,
తస్య తీగ్ధపదః కింవా దాసానామవశిష్యతే
అనుమూలమునకు శ్రీపోతనమహాకవిచంద్రుడు,
మ ఒకమా పెవ్వనిపేరు కర్ణములలో నొయ్యారమై సోకినన్
సకలాఘంబులుఁ ఒల్లటిల్లి తొలఁగున్ సంభ్రాంతితొ నట్టిస
త్సుకరున్ మంగళతీర్థపాదు హరి విష్ణున్ దేవదేవేశునిన్
అకలంకస్థిగొల్చుభక్తులకు లే దడ్డంబు రాజాగ్రణీ
అను పద్యమును వ్రాసి తన సర్వతోముఖపాండిత్యమును
జూపిరి భక్తిరసమును వెల్లడించిరి మూలార్థమునకు మెఱుఁగు
పెట్టిరి భక్తి యెట్లు కుదురవచ్చునో అట్టియుపదేశమును
“ఒకమా పెవ్వనిపేరు కర్ణములలో నొయ్యారమై సోకినన్”
అన్న ముక్కచే ననువదించిరి మహాకవి! నీకిదె నమస్కారము!
భగవంతుని నామమువలె నీనామము నావంటి పామరులకు
సంస్మరణీయము

అవ్వలికథ నాలకింపుడు ఇది శ్రీకృష్ణజన్మఖండమున
విచిత్రముగా ననువదింపఁబడినది తద్విధమాదృతిమై నాలకిం
పుడు భక్తిరసప్రవాహమున మీమానసములు మునుఁగ
వలయుఁ జూడీ అపుడుగాని యీకథామృతము మీకుఁ దృప్తి

నింపఁగలుగదు కథయందలి యవాంతరవిషయములఁ దడవకుండు అది సాధుసమృతము కాదు.

అంబరీషుం డిట్లు మునిని సత్కరించి మృష్టాన్నమును భుజింపఁ దెట్టి యాదరించెను మునియుఁ దనయజ్ఞానమున కించుక లజ్జించుచుండియు భగవదాజ్ఞఁజేసి లబ్ధజ్ఞానుండై సంతృప్తిమై భుజించెను పిదప మహానందపరవశుడై పరమాశిష్యముల రాజున కొసంగెను వీడుకోలు తాఁబడయఁగోరి రాజేంద్రా!

శా కంటిక నేటికి నిన్ను నీవచనముల్ కర్ణద్వయిం ప్రీతిగా వింటిన్న న్ముఁగొంటిసీగృహమునకవేడ్కఁఫలం బబ్బె నే మంటిం బోయెద నీచరిత్ర మమరుల్ మర్త్యుల్ సుఖాసీనులై మింటక మేదిని సన్నుతింపఁగల రీమిఁదక నరేంద్రాగ్రణీ!

శ్లో ప్రీతోఽస్త్యనుగృహీతోఽస్తి తవ భాగవతస్య వై,
దర్శనస్పర్శనాలాపై రాతిధ్యేనాత్మమేధసా ॥ ౨౦ ॥
కర్తావదాత మేతత్తే స్వర్గాయంతి స్త్రియో ముహుః,
కీర్తిం పరమపుణ్యాం చ కీర్తయిష్యతి భూరియమ్ ॥ ౨౧ ॥

శ్రీభాగవతము

అని పలికి తనయిచ్చమెయిం బోవుచు మార్గమధ్యమున విస్తయాకులమానసుడై ఓహో! విష్ణుభక్తుల మాహాత్మ్యము నెఱుంగుట సామాన్యముగాదు అది దురవగాహ మైనది. ఇంక విష్ణుభక్తులజోలికఁ బోరాదు నాకు బుద్ధిగల్గినది అంబ రీషునివంటి సుకృతి యీశీతి కనఁబడఁడు అని యూహించుచుఁ దనయాశ్రమమునకుం బోయెను

మహాసీయమతులారా ! భక్తవధులారా ! దుర్వాసుని
యితిహాసమును వింటిరికదా ఇందనేకవిషయములు గ్రహింపఁ
దగినవి కలవు నీతులఁ దెలిసికొనుటయే ప్రధానము అవియే
మనల నుద్ధరించును ఊరక కథను జదివి పుస్తకము దాచి
పెట్టుటవలన నేలాభము కలుగఁబోదు అందు నేవిషయము
మనము తరింప ననువదింపఁబడినదియో ఏయుద్దేశమున మహాత్ము
లీకథను వ్రాసిరో యని యూహింపవలయును

‘కథాచ్ఛలేన బాలానాం నీతి స్తదిహ కథ్యతే’
యనునూక్తి మీరెఱుంగనిది కాదు భగవచ్ఛరిత్రపరసము
నిష్ఫలమూ యని ప్రశ్నింపఁ బూనకుండు అది సాధుమార్గము
కాదు భగవన్నామస్తరణమువలె భగవచ్ఛరిత్రము ఫలప్రదమే.
కాదనుపాడు నాస్తికుడే వారాయణముమాత్రమే చాల
దనియుఁ దదింతర్గతవిషయమును గ్రహించి దానిరీతి నాచరిం
చినఁగాని భగవత్కృతాక్షము కలుగదనియు, భగవత్కృతాక్షము
కల్గినఁగాని ముక్తి లేదనియు నాభావమని మనవిచేసితిని ఇంక
నిందలిసారము నాలకింపుడు

తొలుత నౌర్వముని పుత్రికావియోగమునకు దుఃఖం
చెను ఎట్లో దానిని వదలించుకొని తప మొనరించుచుండెను.
దుర్వాసుఁ డాభార్యంగాడి సుఖించుచుండెను ముని సంసా
రార్ణవమును మునుంగవలయునని భగవదిచ్ఛ కాదు కావునఁ
దద్భార్య కందలి భర్తతో నెదురాడుచు వచ్చెను పాపమా
మునిపతి యెంతయు నోర్పుట కలవాటుపడియెను క్షణమాత్ర

మునఁ గోపమును వహించువాఁడు కదా దుర్వాసుఁడు అటు
లయ్యును భార్యమోహమున నించుకంతయేనియుఁ గోప
మూనక విసుగుచెందక యేమియు బదులుపలుకక యోర్పుకొని
యుండెను కాని యీతని యోర్పెంతగలదో పరీక్షింతమని
కాఁబోలు కందలి మఱింతపట్టుదలతో భర్తతోఁ గలహించు
చుండెను అంతశ్శత్రువిజయము కదా విజయమనఁబడు అది
సామాన్యశార్వమా! ఎంత యోర్పుకొన్నను విరామము లేక
కలహించుచుండ నమ్ముని యేమిచేయం గలండు? క్రోధమునకు
లోబడియెను ఓర్పును క్రోధ మడఁగఁద్రొక్కెను ముని
సర్వాంగములయం దది వ్యాపించెను అట్టితఱి భగవదిచ్చుచే
గందలి మఱింత కలహింపసాగెను ఎప్పుడెప్పుడా గ్రహమును
వెడలఁగ్రక్కుదమా యన్న ముని కవకాశము దొరకెను క్రోధ
పరవశుడై శపించెను కాని,

శ్లో త్తమాశస్త్రం కరే యస్య దుర్జనః కిం కరిష్యతి,

అతృణాత్పతితో వహ్నిస్త్వయమేవోపజిర్యతే

అన్న నీతిని గ్రహింపఁజాలకపోయెను. మునితపఃఫలముగా నా
కందలి శాపానలదగ్ధదేహ యయ్యెను అంతటితో మునికష్టము
తొలగినదా లేదు జీవుఁడు కందలిమాటలుగా దుర్వాసునకు
నీతి నుపదేశించెను. ఆవిషయము ముందే వ్రాయఁబడియె
గదా అంతటితో నీకథ ముగిసిన లాభములేదు భగవదిచ్చు
నెఱవేఱవలదా కందలివస్త్రము వాయువశమునఁ దండ్రియగు
నౌర్యముని తపమొనరించు నదీతీరమునఁ బడియెను ఇది జరగి

యుండునా యని సందేహింపకుండు ఈశ్వరేశ్వరేచ్ఛచే నోడలు బెండ్రగును బెండ్రొడలగును సముద్రమున మంట లెగయుట వినలేదా భూమి యాకస్మికముగఁ గ్రుంగుట, క్రొత్తభూమి కనఁబడుట మన మెఱుంగమా దీనికంతటికిఁ గారణము భగవ దిచ్ఛయే గానివేటొకటికాదు అవ్వల నౌర్వమహాముని దుగ్గిఖ పరవశుడై దుర్వాసుఁ డున్నచోటికింబోయిపుత్రికాప్రేమమునఁ గందలీయని పిలిచెను ఓయనిపలుకుకందలీయం దెందుఁ గలదు? కందలీ యిపు డీలోకమున లేదు వేటొకతావున మఱియొక రూపమున నున్నది ఆపిలుపునకు దుర్వాసుఁ డరుదెంచి జరగిన విధమును దాపక తెల్పెను ఔర్వమహర్షి యాగ్రహపరవశుఁ డయ్యెను ఒక్కయపరాధమునకై పెక్కుగుణములు గలిగిననా కుమారిక నిట్టిఘోరశాపాగ్ని కాహుతిగఁ జేసితివి కదా ఇది న్యాయమా యని హెచ్చరించెను ఈహెచ్చరికమాత్రమాత్ర నికీ బుద్ధిగలిగింప వలంతిగాదు కావున నౌర్వముని యిట్లు బెట్టి దవుఁగ్రోధమున న్యాయము విచారింపక శపించితివి కాన నీకుఁ బరాభవము పొగుగాఁ గల్గఁగలదని శపించి తనదారిం బోయెను ఈకథనుండి గ్రోధము పరమదారుణశత్రువనియు దానికి లోఁబడకున్న వాడే ధన్యుడనియు, లోఁబడిన దుష్ఫల మనుభవింపక తప్పదనియు నెంతవాడైన నాదుష్ఫలమును మార్చఁజాలఁడనియు గ్రహింపవలయును ఇంతియకాక ఎంతటిముసీంద్రులైనను నిరీహులైనను ఒకప్పుడైన దేహసం బంధమును వదల శక్తులు కారనియు నది లేకుండువాఁ డీలోక

మున లేడనియు నట్టి దేహదుఃఖములు కలిగినపు డందే మదిని నిల్పక జ్ఞానులు ఊణకాలమున వివేకమును గాంతురనియు, అట్లే హద్దుమీటి దేహతాపములంటగా వానిని మరలమరల స్మరింపక మఱచి తద్బాధ లంటకుండ మెలంగవలయుననియు, దానికి నొర్వు నుదాహరణముగా గ్రహింపవలయుననియు నేర్పుకొనఁదగినవిషయములు

శ్లో సక్తాః కర్తవ్యవిద్వాంసో యథా కుర్వంతి భారత,

కుర్యాద్విద్వాంస్తథాసక్త శ్చిక్షీర్ష్యరోకసంగ్రహమ్

శ్రీభగవద్గీత ౧౮ ఆ ౨౫ శ్లో

అను భగవద్వాక్యము వైవిషయమును చెలుపుచున్నయది.

“జహి శత్రుం మహాబాహో కామరూపం దురాసదమ్”

అనుగీర్తిము నీట నుదాహరణమే యగు.

దుర్వాసుఁ డిట్టులు తనక్రోధమునకుఁ బ్రతిఫలముగా శాపమును గాంచెను కాని శాపఫలము ననుభవించక తప్పించు కొనఁజాలఁడు కదా ఆఫల మనుభవించుటకే యంబరీషునికడ కేగెను

అంబరీషుఁడు రాజచంద్రుఁడు భక్తవర్కుఁడు ఆహం కారశూన్యుఁడు ఇంద్రియములఁ జక్కఁగా జయించినప్రోడ పక్షపాతవిరహితుఁ డై రాజ్య మేలుచుండువాఁడు మహా రాజ్యరమాధురంధరుఁ డయ్యును నియమములకు లోఁబడి దేవతాపూజ నొనరించువాఁడు ఉపవాసములేల యనునాస్తికా భాసులవలెఁ గాక విధుల ననుసరించి యుపవసించి భగవత్పూజ

నొనరించువాఁడు ఏకాదశి యుపవసించి ద్వాదశిపారణ నొనరింపఁ బూనెను వసిష్ఠుఁడు కులగురువు భగవత్పూజ చేసి బ్రాహ్మణులకు భోజనముపెట్టి వెనుకఁ దా భుజింపఁ బూనెను అతిథిభోజనము ప్రధానముగా భావించి దానఁ బుణ్యము లభించునని యారాజుని నమ్మెను అతిథులకంటె ముందుగా భుజించుటగాని, వారితోటి భుజించుటగాని యాకాలమున నాచారము లేదని దీనినుండి గ్రహింపవలయును

శ్లో అదత్వా తు య ఏతేభ్యః పూర్వం భంక్తే విచక్షణః,
స భంజానో న జానాతి శ్వగృధైర్జగ్ధిమాత్తనః ౧౧౫
భుక్తవత్స్వధ పిప్రేషు సేవేషు భృత్యేషు చైవ హి,
భంజీయతాం తతః పశ్చాదవశిష్టం తు జంపతీ ౧౧౬
దేవానృషీన్ మనుష్యాంశ్చ పితౄన్ గృహ్యశ్చ దేవతాః,
పూజయిత్వా తతః పశ్చాద్గృహస్థశ్చేషభుగ్భవేత్ ౧౧౭
మనుస్మృతి ౩ అధ్య.

ఆర్యులారా! అతిథిపూజన మెంతవిశేషమో వైస్మృతివాక్కులనుండి కనుఁగొనవచ్చును. పూర్వకాలమున నతిథిపూజయే ప్రధానముగా భావింపఁబడుచుండెను అది యిక్కాలమునఁ బ్రధానముగా నెన్నఁబడుచున్నదియా? కాలమెంతటిమార్పులఁ దెలుపుచున్నదో పరికింపుఁడు అతిథులు భృత్యులు భుజించిన పిదప గృహస్థువు శేషభుక్కు కావలయునని స్మృతిహెచ్చరించుచున్నది. ఈయాచారమే యంబరీషుఁ డనుసరించెను.

భగవంతుడు భక్తులనునశ్శుద్ధిని బరీక్షించుచుండును మనశ్శుద్ధి యిక్కట్టుతఱిగగాని కనఁబడదు

“హేన్నస్సంలక్ష్యతే హ్యగ్నే విశుద్ధిశ్శాస్త్రమికాపి వా” అన్నకాలిదాసోక్తి సత్యదూరము కాదు కదా అంబరీషుని యోర్పును పరీక్షించుట కిదియ యదనని భగవంతుఁ డూహించెను. బ్రాహ్మణభోజనము పూర్తియయ్యెను అతిథిపూజ విధి రీతి నొనరించి యుచితాసనమున నున్నమునిని భోజనమున కీయకొలిపెను ద్వాదశిముహూర్తావశిష్టముగ నున్నయది దయ చేయవలయునని ప్రార్థించెను మునియు రాజా! ఇదె యరు దెంచుచున్నవాఁడ ఊణ మాగుము స్నానమొనరించి వచ్చెద నని ఁక్ష్మి స్నానమునకుఁ బోయెను కాని యిపుడే దైవము పరీక్షించుతఱి ముని నదిఁ గ్రుంకి భగవంతుని ధ్యానించుచుండెను ఆధ్యానమున నిరతుఁడై రాజుమాట మఱచెను రాజు ద్వాదశిఘటికలలో భుజింపకున్న మహాపాపమని యెఱింగెను. వసిష్ఠుననుమితి భగవత్పాదోదకమును బుచ్చుకొని వేచియుండెను

మునియు వచ్చెను తన్నుఁ దృణీకరించి పారణచేసెనని యూహించెను “గృహస్థశ్శేషభాగ్భవేత్” అన్నస్త్రుతిని మీతఁ గదా యని నిశ్చయించెను ఇట్టి యవివేకిని ఊమింపరాదని యాగ్రహమును సమాశ్రయించెను భగవదిచ్ఛచే నతనికోపము వృద్ధి నొందెను పారణ చేయకుండిన నేకాదశీవ్రతఫలము తాటుమా అగునన్నస్త్రుతివచన మాతరుణమున నామునికి

గోచరింపలేదు అదియు నీశ్వరేచ్ఛయే గాని మునిసమృతము కాదని నవ్వువలయును ఈయాట విధిచేయించినది కాని వేఱు కాదు ద్వాదశీనియమము మునికిఁ దెలియ దనవచ్చునా జల పారణ శాస్త్రహితము కాదనవచ్చునా వసిష్ఠముని విధినిమీఱి చెప్పె ననవచ్చునా రాజు మునియందు భక్తివిశ్వాసములు లేనివాఁ డనవచ్చునా. ఇందేయూహయు సరికాదు ఇన్నివిధములఁ బరీక్షించువాఁడు భగవంతుఁడు ఈపరీక్షవలన మూఁడు ఫలము లున్నవని గ్రహింపుఁడు రాజు దృఢనియమమును బరీక్షించుట యొకటి మునికి శాపఫల మనుభవమునకు వచ్చునట్లు చేయుట యొకటి లోకుల కిట్టిగుణపాతము చెప్పి భగవద్భక్తిని గల్గించుటయొకటి ఈమూఁడును దీనిఫలములు కావుననే ముని యొడలుమఱచి జటపెఱికి నేలపైఁ గొట్టెను దాన నొకపురుషుఁడు ఖడ్గహస్తుఁడై యుదయించి రాజుం జంఘబోయెను.

పాతకులారా! ఈఘట్టమున శ్రీభాగవతమునందు,

తయాపనిర్తమే తస్మై కృత్యాం కాలానలోపమాం

తామావతంతీం జ్వలతీమసిహస్తాం పదా భువం,

వేపయంతీం సముద్వీత్య న చచాల పదా నృపః గింశ్లో.

అనుశ్లోకములు కనుపట్టెడిని శ్రీకృష్ణజన్మఖండమున,

శ్లో తతస్సముత్థితశ్శీఘ్రం పురుషోఽగ్నిశిఖోపమః,

ఖడ్గహస్తో మహాభీమో రాజేంద్రం హంతుముద్యతః.

అనుశ్లోకము కనుపట్టెడు భాగవతమునందు శక్తియుదయించె

నని శ్రీకృష్ణజన్మఖండమున నొకపురుషుఁ డుదయించెననియు

భేదముగాఁ జెప్పఁబడు తేల యని ప్రశ్నింపవచ్చును క్రూర
కార్యముల కాభిచారికకృత్యము లనిపేరు పరహింసాకర
కృత్యము లన్నియుఁ బై పేరుననే వ్యవహరింపఁబడుచుండును.
పుంస్త్రీలింగభేదమే గాని విషయభేదము లేదు కృత్యమునం
దును భేదము లేదు దైవతమన్నను దేవతయన్న నెట్లు
భేదములేదో యిచ్చట నట్లే గ్రహింపవచ్చును శబ్దభేదమున
దోషము నాపాదింపరాదు విషయపరిగ్రహణమే ప్రథా
నము.

దుర్వాసునిక్రోధము రాజును వధింపఁబూనెను. కాని
భగవదాజ్ఞయే చక్రరూపమున నందున్నది

శ్లో. అనన్యాశ్చింతయంతో మాం యే జనాః పర్యుపాసతే,

లేమాం నిత్యాభియుక్తానాం యోగక్షేమం వహామ్యహం
అన్న భగవదుక్తి నెవ్వారుగాని మఱువరాదు. ఆస్వీక్తిని భగ
వంతుఁ డెప్పుడుగాని మఱువఁడు కావున రాజు సక్రమపద్ధతిం
బూని వధింపవచ్చు మునిక్రోధరూపభయంకరశక్తి నడంచి
రక్షింపఁదలంచెను. అంతలో భగవచ్ఛక్రము సూర్యకోటిప్రభా
భాసమాన మై మునిక్రోధమును దహించి మునివెంటఁబడియె.
అది తన్నుఁ జంపుననియే మునితలంచి పరుగిడసాగెను కాని
చక్ర మామునిని నిమేషమాత్రమున దహింపఁజాలక పోయి
నదియా శ్రీహరియుద్దేశ మదికాదు గుణపారము నేర్పవలయు
ననియే కావున నాతనివెంటఁ బడెను. దేహము స్పృశింపలేదు.
తేజస్సుచే నాతని దహింప లేదు. దహించునన్నభీతి యాతని

మదిని బుట్టించుచుఁ గూడఁబరుగిడెను ముని బ్రహ్మలోకమునకుం బోయెను విష్ణుచక్రముబాధను బ్రహ్మ యాపగలఁడా లేఁడా యన్నయూహ మునికి లేదని చెప్ప వీలులేదు.

“ప్రాయస్కమాపన్నవిపత్తికాలే

ధియోఽపి పుంసాం మలినా భవంతి”

అన్నసూక్తిని లోకులకు నేర్పుటకే భగవంతుఁ డా మునికీఁ గలుగకయుండ మాయచే నాచ్ఛాదించెను కాఁబట్టి బ్రహ్మకడకుం బోయి విష్ణుచక్రము న స్నేహకుండఁ గావుమాయని మొఱ్ఱపెట్టుకొనియెను ఏమియుఁ దెలియనట్లు లావిరించి యుచితోక్తులాడి సాగనంపెను శంకరుం గానంబోయి తనబాధలను జెప్పకొని ముని యంగలాఁచెను శంకరుఁ డేవేవో తత్త్వము లుపదేశించి బుద్ధిచెప్పెను కాని మునిభీతిఁ బాపకుండుట న్యాయము కాదని తలంచి తపస్సునిఁద నొట్టుపెట్టి చక్రబాధలేకుండుఁ గాక యని యాశీర్వాదించెను ఆయాశీర్వాదము ఫలించెను. కాని చక్రబాధ బొత్తుగా పోయినది కాదు విష్ణువుకడకే పొమ్మనుశంకరు నభిప్రాయానుసారము ముని శ్రీమహావిష్ణుకడకుం బోయెను బహువిధంబుల వినుతించెను ఆనుతికి భగవంతుని చిత్తము కరఁగెను కాని తాఁజెప్పఁదలంచు కొన్నగుణపారము పూర్తికానందున భక్తులవశుండ నే ననుభావమును బహువిధములఁ దెల్పెను చక్రము నిన్ను బాధింపకుండుఁగాత మని యూఱిడిల్లఁ బలికెను. దుర్వాసునిం గాపాడుమని శంకగాదులు పెక్కువిధములఁ బ్రార్థించిరి. ఎందఁ డెన్ని

విధముల వేడినను భక్తపరాధీనుడు కాన నంబరీషునియాకలి
 నెలుంగును గాన నతనియొద్దకే పొమ్మనియెను ఈఘట్టమున
 భగవంతునిమాటలు శ్రుతిసారములు ఆపల్కులే మనము
 నేర్చుకొనఁదగినవి సాధువులకుఁ దాఁజిక్కియున్న వాఁడననియెఁ
 గదా దీనిభావ మేమి? సాధువులకుం దప్ప డాంబికులకుఁ దా
 లోఁబడనని కదా దానిసారము భక్తి లేక లోకమును
 మోహింపఁజేయుటొంటె స్తోత్రములఁ బరించిన లాభము లేదు.
 పూజించిన లాభము లేదు ధ్యానము నభినయించిన లాభము
 లేదు ఉపవాసములున్న లాభము లేదు భగవంతుని గాం
 చుట కుపాయము నిర్మలభక్తి అది డాంబికము కాఁగూడదు.
 లోకమును వంచించునది కాఁగూడదు స్వార్థపరము కాఁగూ
 డదు కేవలనిర్మలమై, భగవద్ప్రీతికిరమైనదియే కావలయును.
 వేఱు మార్గమైన నది నిష్ఫలమగుటమాత్రము కాదు దుష్ఫ
 లము నొసంగునదియు నగు ఇదియే యాభగవద్వాక్యసారము
 సాధువు లొసంగినపదార్థమే నాకుఁ బ్రియము దాని భక్షించె
 దను ఇతరు లొసంగిన దెట్టిదైనను నేఁ బరిగ్రహింపను అను
 నది భగవంతుని రెండవవాక్యము దీనిసార మేమి? భక్తిపూర్వ
 కముగా నొసంగినపదార్థము స్వల్పమైనను మేరుతుల్య మగును
 డాంబికమగుభక్తిఁ గనఁబఱచుచు నొసంగినది మేరువంతపదార్థ
 మైనను నిర్లభకము అని దీనిసారము కదా అనఁగా భక్తుడు
 తనకుఁ గల మేలిపదార్థమును భగవత్సమర్పణ మొనరించును.
 భగవంతున కొసఁగి పిదపఁ దానే యనుభవించును దానిచే

భగవంతుడు సంతృప్తుఁ డగును కొందఱు తమకుం గల యైశ్వర్యగర్వమున ననేకవిధభక్ష్యవస్తువుల సిద్ధము చేయించి దేవునకర్పింతురు కాని వారికి భక్తియుండదు భక్తిగుణము కూడఁ దమకుఁ గలదని లోకు లెఱుంగవలయునని వారికోరిక. కాన నాపదార్థములు భగవద్ప్రీతికరములు గావు సాధారణముగా మనయిండ్లయందు వ్రతములు చేయుట చూచుచున్నారము పిండివంటలతోఁ గాలము గడపుట దేవతాపూజావసరమునఁ ద్వరపడుట వాడుక అట్టివారికిఁ దిండిపై న ప్రీతియేగాని భగవంతునియందుఁ దక్కువ ఆపేర భుజించుటయే వారికోరిక అంతతో సీకార్యము ముగియలేదు పదిమందిలోఁ దమయింట తొమ్మిదివిధముల భక్ష్యములు చేసి రని చెప్పుకొనుట యింకొక యాచారము అదెంతమాత్రము భగవద్ప్రీతికరము కాదు

శ్లో పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్త్యుపహృతమశ్నామి ప్రయతాత్మనః

శ్రీభాగ. ౧౦. స్కం. ౮౧ ఆధ్యా. ౫శ్లో.

అణ్వీవ్యుపహృతం భక్తైః ప్రేక్షా భూర్యేవ మే భవేత్,
భూర్యవ్యభక్తోపహృతం న మే తోషాయ కల్పతే ౪ శ్లో

క దళమైనఁ బుష్పమైనను

ఫలమైనను సలిలమైనఁ బాయనిభక్తి

గొలిచినజను లర్పించిన

నెలమిన్ రుచిరాన్నముగనె యేను భుజింతున్.

అన్న భాగవతోక్తి పై సిద్ధాంతమును దృఢపఱచుచున్నది. భక్తులు నాహృదయమును వశపఱచుకొనిరనువాక్యము మూడవది ఎవఁడు నన్నే నమ్మి యున్నవాఁడో వాఁడే నాహృదయమున నుండువాఁడని దీని భావము మదినిలుకడలేక చూచిన పాపాణమునకెల్ల మ్రొక్కుచుండువాఁడు కృతకృత్యుఁడు కాఁజాలఁ డనియు, నట్టిచంచలాత్మన కేనాటికైన నాయనుగ్రహము కలుగదనియు దీనిసారము భగవంతుని సర్వదేవతాస్వరూపునిగాఁ దలంచి యేవిగ్రహమును జూచినను ఈరూపముగా నాభగవంతుఁడు కనఁబడుచున్న వాఁడని యెవ్వఁడు భావించునో వాఁడు సమదర్శనుఁ డనంబడును అట్టివాఁడే భగవంతుని భక్తుఁడు ఆతఁడే కృతకృత్యుఁ డని దీనితాత్పర్యము

శ్లో సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః ౨౬

యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి న చ మే న ప్రణశ్యతి ౩౦

సర్వభూతస్థితం యో మాం భజత్వేకత్వమాస్థితః,

సర్వథావర్తమానోఽపి స యోగీ మయి వర్తతే ౩౧

భగవద్గీత ౬ ఆధ్యాయము.

ఈవాక్యములు పై భావమును సిద్ధాంతము చేయుచున్నవి

మహామతులారా! ఇట్లు భగవంతుఁ డన్నివిధముల నామునికి బుద్ధిగఱపెనుగాని అభిమానమును బోఁగొట్టఁదలంచి భక్తుఁడగునంబరీషునికడకే పొమ్ము. ఆతఁ డుపపసించి యున్న

వాఁడు ఒక్కసంవత్సర మయినది. నీవు భుజించినఁ గాని
యతఁడు భుజింపఁడు అతఁడు తృప్తిహొందినఁ గాని నాకుఁ
దృష్టి కలుగదు అని హితము గఱపి యెను. అంబరీషుఁ
డొకసంవత్సర ముపవసించి యుండఁ గలఁడా యని మాత్రము
ప్రశ్నింపకుఁడు అది చేయఁదగినప్రశ్నము కాదు. ఏలయన
నీకాలమున మానవులయలవాటులను బురస్కరించుకొని
పూర్వుల యలవాటు లిట్లేయుండునని యూహించుట పాడి
గాదు ఈకాలమున యోగము నుపన్యసించువారే - పెక్కు
మంది కిలరు ఆకాలమున యోగము నభ్యసించినవారు పెక్కు
మంది యుండిరి యోగము నభ్యసించినఁగాని మనస్సు విచం
చలముగా నుండదని పూర్వులభావము. యోగమున నాలుగు
మాటలు తెలిసియున్నఁ జాలునని యిప్పటివారిలోఁ గొందఱి
మతము కావున యోగమహిమ మపారమని తెలియనివారే
ప్రశ్నింతురు యోగమున వాయునిరోధము చేయవచ్చును.
లంబికాదియోగము లట్టివే దానిచే నెంతకాలమైనను క్షతిలేక
యుండవచ్చును అవయవములు యథాపూర్వకముగా నెంత
కాలమైన నుండును సడలవు బలహీనములు కావు. కాబట్టి
యోగియగు నంబరీషుఁ డొకసంవత్సర ముపవసించె నన్న నిం
దులో విచిత్రవార్త యేదియు లేదు 'ఎన్నియో వత్సరము
లుపవసించియుండఁగల యోగశక్తిగలవారల కిదొక తుచ్చ
కార్యము భుక్తియే పరమపురుషార్థమన్నవారు సాధించుపురు
షార్థము లేదు గాన నట్టివారి కిది శక్యమా యని తోచునే

కాని యోగాభ్యాసమున నేమాత్రము శ్రద్ధయున్న నిదికష్ట
కార్యముగాఁ దోఁపదు

ఇట్లు శ్రీహరి పలుక ముని తనయభిమానము నశింప
భగవదాజ్ఞంగొని యంబరీషునికడ కరిగెను రాజును మునిరాక
కానందించి యథావిధి సత్కరించి భగవంతునిం బ్రార్థించి
పంపెను దీన మునికి గర్వపరిహారము, రాజునకు భక్తిపరత్వము,
సామాన్యులకు భగవచ్ఛక్తిపరిజ్ఞానము కలిగినది కావున
నోమహాశయులారా ! ఈగాధ పరమపావనమైనది శ్రీకృష్ణ
మహిమమును దెల్పునది ఇందలివిషయాంతరముల గ్రహించి
వాని మది నిలుపుఁడు ఆరీతిఁ బ్రవర్తించు బ్రయత్నింపుఁడు
అదియే చేయఁదగినపని ఇంక నవ్వలికథ వినుఁడు అది శ్రీకృష్ణ
పరమాత్మప్రీతికర మైనది శ్రీకృష్ణ నారాధించువ్రత మది
యకాట ముఖ్యముగా వినఁదగినది. భగవద్వ్రతరాజ మనఁదగు
శ్రీకృష్ణజయంతీవ్రతము నీవఱకే వరించియుంటిరి. ఇపుడట్టిదే
యగు నేకాదశీవ్రతము నాలకింపుఁడు శ్రీకృష్ణావతారతత్వ
మున నీవ్రత మేలయని ప్రశ్నింపరను విశ్వాసము నాకుం గలదు
కాన సావధానులరు గండు.

—ॐ ఏకాదశీవ్రత మహిమము ॐ—

* ఇట్లు అంబరీషునికథ విని నారదముని నారాయణ
మూర్తిం జూచి దేవదేవా ! ద్వాదశీలంఘనదోషమును విని

* ఇది శ్రీకృష్ణజన్మభండము ఇరువదాఱవయధ్యాయమునుండి సంగృ
హీతమని తెలియఁదగు.

పించితిరి దుర్వాసుచకుఁ గల్గిన పరాభవమును వింటిని శ్రీమహా
విష్ణువు భక్తవరుఁడగు సంబరీషుని గాపాడిన విధము వింటిని
ఇంక సర్వజనవాంఛాప్రదమగు నేకాదశీ వ్రతవిధానమును వినఁ
గోరెదను ఈ వ్రతము వేదవిశ్రుతము మతభేదముల నిశ్చి
తము గాకున్నయది శ్రుతులకుం గూడఁ గారణమవగు
నీముఖమునుండి వినవలతు సాదరమున వచింపుమా యని
ప్రార్థింప నా గాయణమూర్తి యిట్లు పలికెను

మునీంద్రా ! వినుము ఈయేకాదశీ వ్రతము దేవత
లకుం గూడ దుర్లభము. శ్రీకృష్ణప్రీతి జనకము తపస్సులకుఁ
దపస్సునకన్న శ్రేష్ఠము దేవతలలో శ్రీకృష్ణుఁ డెట్లు లభికుఁడో
* దేవులలోఁ బ్రకృతి యట్లధికురాలు ఆశ్రమములలో బ్రాహ్మ
ణుఁడును, విష్ణుభక్తులలో శంకరుఁడును, పూజ్యులలో గణే
శుఁడును, పండితులలో శారదాదేవియు, శాస్త్రములలో వేద
ములు, తీర్థములలో జాహ్నువియు, తైజసములలో స్వర్ణము,
జీవులలో వైష్ణవులు, ధనములలో విద్యయు, సంగులలోఁ బ్రియు
రాలును, ప్రచుధులలో రుద్రుఁడును, శ్రేయస్సులలో మతియు,
ఇంద్రియములలో నాత్మయు, చంచలపదార్థములలో మనస్సును,
గురుస్త్రీలలోఁ దల్లియు, బంధువులలోఁ బతియు, బలిష్ఠులలో
దైవమును, లెక్కింపఁదగినవానిలోఁ గాలమును, మిత్రులలో
సుశీలము, శత్రువులలో రోగము, కీర్తిమంతులలోఁ గీర్తియు,
గృహస్థులలో గృహము, హింసకులలో ఖలుఁడు, దుష్టులలోఁ

* దేవానాం చ యథా కృష్ణో దేవీనాం శ్రకృతిర్యథా-అనిమా

బుంశ్చలియు, తేజస్సులలో సూర్యుడును, సహిష్ణువులలో భూమియు, భక్షకములలో నమృతము, దాహకములలో నగ్నియు, ధనదాతలలో శ్రీయు, పతివ్రతలలోఁ బార్వతియు, ప్రజేశులలో బ్రహ్మయు, సరిత్తులలో సాగరము, శ్రుతులలో సామము, ఛందస్సులలో గాయత్రియు, వృక్షములలో నశ్వత్థము, పుష్పములలోఁ దులసియు, మాసములలో మార్గశీర్షము, ఋతువులలో వసంతర్తువు, ఆదిత్యులలో సూర్యుడు, రుద్రులలో శంకరుడు, వసువులలో భీష్ముడు, వర్షములలో భారతవర్షము, దేవర్షులలో నీవును, (నారదముని యని భావము) బ్రహ్మరులలో భృగుమునియు, నృపులలో రాముడు, సింధులలోఁ గపిలుడు, యోగులలో జ్ఞానులలో సనత్కుమారుండును, గజేంద్రములలో నైరావతము, పశువులలో శరభము, శైలములలో హిమాద్రియు, మణులలోఁ గౌస్తుభము, నదులలోఁ బుష్కరదూపిణియగు సరస్వతియు, గంధర్వులలోఁ జిత్రరథుండును, యక్షులలోఁ గుబేరుండును, గాక్షులలో సుమాలియు, నారులలో శతరూపయు, మనువులలో స్వామంభువుండును, సుందరులలో రంభయు, నూయులలో మాయయు నెట్లు శ్రేష్ఠములో అట్లు వ్రతములలో నీయేకాదశీవ్రతము శ్రేష్ఠవ్రతము ఇది నాలుగువర్ణములవారిచేత సదా యాచరింపఁదగినది యతులకు విష్ణుభక్తులకు విశేషించి బ్రాహ్మణులకుఁ గర్తవ్యము * బ్రహ్మహత్యాదిసకలపాపములీ

* సత్యం సర్వాణి పాపాని బ్రహ్మహత్యాదికాని చ, సంత్యేజౌదన మాశితగ్న శ్రీకృష్ణవ్రతవాసరే - అని మూ.

శ్రీకృష్ణవ్రతదినమున నన్నము నాశ్రయించియుండును అట్టి శ్రీహరిపూజాదినమున నెవఁడు భుజించునో యట్టిమందచుతి యాపాపముల నన్నింటిని బొందును ఈలోకమునఁ బాపఫలముల ననుభవించి మృతికొంది నరకమునఁ బడు ఇది ధృవము యుగమున నెన్ని యేకాదశులు వచ్చునో అన్ని వత్సరములు కుంభీపాకనామక మహాఘోరనరకముననుండి పిదపఁ జండాలు జనిం గాంచును గళితవ్యాధియు క్షుదై యేడుజన్మము లెత్తి పిదపఁ బాపనిర్ముక్తుఁ డగు అని బ్రహ్మయే శాసించెను ఇది యేకాదశియందు భుజించినవానికింగల్గుపాపము ద్వాదశియందు బౌరణచేయక వదలినవానికిఁ గల్గుపాపముల నింతకుముందే చెప్పితిని గదా ఇక దశమీలంఘనదోషమును వచింతు వినుము ఈవిషయము ధర్మవక్త్రమునుండి వినఁబడియె అది వేదసారము ఎవఁడు కలామాత్రగానున్న దశమి మూఁడు దైలంఘించునో అట్టివానియింట నుండనొల్లక శ్రీదేవి పరుగిడును శాపము నతిఘోరము నొసంగిపోవును ఈజగమున వంశహానియు యశోహానియుఁ గల్గును మృతిగల్గునో శతమన్వంతరము లంధకూపనరకమున పసించును *దశమియు నేకాదశియు ద్వాదశియు నేదినమునఁ గలియునో ఆదినమున భుజించి

* దశమ్యేకాదశీవాసి ద్వాదశీ యచ్చ వాసరే, తత్ర భుక్త్వా పరది నే డీపోష్య వ్రతమాచరేత్. ౨౦. ద్వాదశ్యాంచ వ్రతం కృత్వా త్రయోదశ్యాంచ పారణం, ద్వాదశీలంఘనే దోషో వ్రతినాం తన్నవిద్యతే ౨౧. సంపూర్ణైకాదశీ యత్ర వ్రతాతే కిందిదేవ సా, తత్రోపోష్యాద్వితీయా చ

పరదివసమున నుపవాసముండి వ్రతమాచరింపవలయును, అనగా ద్వాదశియందు వ్రతమాచరించి త్రయోదశియందుఁ బారణచేయవలయును ఆద్వాదశియందుఁ బారణచేయకయున్న దోషము వ్రతముచేయువారికిం గలుగదు ఎత్తటి సం పూర్ణైకాదశియండి ప్రభాతమున మఱుదినమునఁ గొంచె ముండెనేని ఆదినమే యుపవసించుఁ దగు రెండవదిన మక్క టలేదు అటువదిఘటికి లేకాదశియండి మఱుదినము దినత్ర యము కల్గునో అట్టితటి గృహస్థులు తొలిదినమే యుపవసించ వలయును యతులులోనగువారు పరదినమున నుపవసించి నిత్య కృత్య మొనరింపవలయును వ్రతమున జాగరణాదికము పరది నముననే చేయఁదగినది ఆపూర్వదినమున వ్రతమొనరించి పర దినమున నేకాదశిఘటికలు దాఁటినవెనుకపారణచేయవలయును విష్ణుభక్తులగు యతులకు విభవలకు సమోపవాసములు చెప్పఁ బడినవి బ్రహ్మచారుల కివియే నియమములు వైష్ణవేతరులు శుక్లపక్షైకాదశీ వ్రతమునే యాచరితురు వారికిఁ గృష్ణైకాద శీలంఘనదోషము శ్రుతిప్రోక్తము కాదు శయనైకాదశికి (ఆషాఢశుక్లైకాదశి)బోధనైకాదశికి(కార్తిశుక్లైకాదశికి) నడు మ కృష్ణైకాదశి యుపవసించుఁ దగును తక్కినకృష్ణపక్షమున వచ్చునేకాదసులు గృహస్థుల కుపవాసవిధి లేదు

పరాచేద్యది ఐర్ధతే ౨౩. పప్తిదండాత్తి కా యత్ర ప్రబాతే చ తిధి త్రయం, కుర్వంతి గృహిణః పూర్వం వైష యత్యాదయస్తథా. ౨౪ పరత్రానశనం కృత్వా నిత్యకృత్యం సమాచరేత్, ఎత్తే జాగరణం సర్వం పూర్వత్రైమాచరే ద్భుధః ౨౫.

నారదా! ఇది శ్రుత్యుక్తవిధి వచించితిని ఈ వ్రతవిధానము నింక వచించెద వినుము పూర్వదినమున హవిష్యము నొనరించి భుజించి మరల జలమునైనను ద్రాగక యెంటరిగా దర్భశయ్యయందుఁ బరుండి రాత్రి నక్తనియమమున గడుపవలయును బ్రాత్యమనఁబడు ముహూర్తమున లేచి ప్రాతఃకాల కృత్యవిధిని నెఱవేర్చి పిదప నిత్యకృత్యమును దీర్చి స్నానము చేయవలయును (ప్రాతఃకృత్య మనఁగా ధ్యానాదులు పిదప నిత్యకృత్యములను శోచాదులని భావము) అవ్వల ప్రతోపవాసమునకు సంకల్పించి శ్రీకృష్ణపరమాత్మప్రీతికొఱకీ వ్రతమాచరింతు ననితలంచుచు సంధ్యానియమమును దీర్చి తర్పణమొనరించి పగటికృత్యముల యధోచితములుగా నాచరింపవలయును దినమున నిత్యపూజనొనరించి వ్రతద్రవ్యజాతమును గూర్పవలయును ఆవల భగవంతుని విధిపూర్వకముగ షోడశోఽచారపూజల సంతృప్తుఁగా నొనరించి ఆసనము వస్త్రము పాద్యము అర్ఘ్యము పుష్పానులేపనములు, ధూపదీపములు నైవేద్యము యజ్ఞోపవీతములు భూషణములు గంధము స్నానీయతాంబూలమధుపర్కములు, జలము నను వీని వరుసగా శాస్త్రోక్తపద్ధతి సమాచరించి పగటిని బుచ్చవలయు. నక్తమున వ్రతమాచరింపఁదగు

అదియెట్లనఁగా పరిశుద్ధమగునాసనమునఁ గూరుచుండి యుదికి యెండవేసిన వస్త్రములం గట్టి యాచమించి శ్రీహరిని ధ్యానించి నమస్కరించి స్వస్తివాచనము చేయవలయును.

ధాన్యాధారమునందు శుభముహూర్తమున మంగళపటమున శ్రీహరి నారోపించి ఫలశాఖాచందనాక్షముగా వేదోక్తమార్గమునఁ బెద్దలం గూడి షడ్వతముల నారోపించి పృథగ్విహిత ధాన్యముల వారి నావహింపఁజేయవలయును. ప్రకృష్టపంచోపచారముల నాచరింపఁదగు. గణాధిపతిని సూర్యుని అగ్నిని విష్ణువును శివుని బార్వతిని జక్కఁగాఁ బూజించి నమస్కరించి శ్రీహరివ్రతము చేయవలయును పై వివరించిన దేవతాషట్కమును బూజింపక వ్రతముచేయ నుపక్రమించిన నిత్యనైమిత్తికము లన్నియు ఫలము నీయక వ్యర్థము లగును మునీంద్ర! వ్రతాంగకృత్యమును వివరించితిని ఇంకఁ గణ్వశాఖాప్రోక్షమై యిష్టమగు వ్రతమును వివరించెద వినుము

తొలుదొలుత సామవేదోక్తధ్యానమున శ్రీహరిని స్మరింప వలయును పరాత్పరుఁ డగుశ్రీకృష్ణుని ధ్యానించి పుష్పము శిరస్సుననుంచి మరల ధ్యానింపవలయును ఆధ్యానమును వచించెద వినుము అది రహస్యము అందఱకుఁ గోర్కుల నొసంగునది భక్తుఁ డెవ్వఁడు కాఁడో వానికిఁ దెలుపఁగూడదు. ఏలయన నదిభక్తప్రాణాధికము సుమీ “నవనీరదశ్యామసుం దరవిగ్రహము గలిగి శరత్పార్వణ చంద్రుని మించుముఖ మొప్పార, శరత్సూర్యోదయ కాలకమల ప్రభామోచన లోచనములు విరాజిల్లు, స్వాంగసౌందర్యశోభలచేఁ బ్రకాశించు రత్నభూషణములఁ దాల్చి, ప్రసన్నము లై రతిసూచకము లై తనరు గోపికాలోచన కోణములచేఁ బలుమాటులు చూడఁ

బడుచు, వారిప్రాణములఁ దనప్రాణములకన్న నెక్కువగా భావించుచు, రాసమంజుల మధ్యస్థితుఁడై రాసోల్లాససముత్సుకుఁడై, రాధావక్త్రశరచ్ఛితాంశుసుధాపానచకోరకమై మణిరాజంబగు కౌస్తుభము వక్షస్థలమున వెలుంగ పారిజాతప్రసూనమాలాజాలములచే విరాజిల్లుచు, లలితమణిసారవినిర్మితకిరీటోజ్జ్వలశేఖరుండై, వినోదమురభీన్యస్తహస్తుఁడై సురాసురపూజ్యుఁడై ధ్యానగమ్యుండు కాక దురారాధ్యుఁడై బ్రహ్మాది పంధ్యుఁడై, సర్వకారణకారణుఁడై వెలయుచున్న పరమాత్మను శ్రీకృష్ణుని సేవించువాఁడను” అను హృద్యవద్యములచే శ్రీహరిని వినుతించి ఆవాహన మొనరించి షోడశోపచారములఁ బూజించి మంత్రములచే నిఁకఁ జేర్కొనఁ జోవు నుపచారముల భక్తిలో నొసంగవలయును.

ఉపచారములు.

తపనీయముచే నిర్మింపఁబడి రత్నసారవితత్యలంకృత మై నానాచిత్రవిచిత్రమగు నాసనము నొసంగుచున్న వాఁడ. శ్రీకృష్ణా! పరిగ్రహింపుమా యని యాసన మీవలయును వహ్నివలెఁ బరిశుద్ధతమమై విశ్వకర్తనిర్మితమై మూల్యమనునది యింత యని వచింపనలవిగాక చెలువారు వస్త్రము నిదె యొసంగు వాఁడ శ్రీరాధామాధవా! గ్రహింపుమా అని ప్రార్థించి వస్త్రము సమర్పింపవలయును బంగారుపాత్రమున నునిచి పరిమళవస్తునికరాంచితమై శీతలమై కనుపట్టుజలమును బాదప్రక్షాళనార్థ మర్పించువాఁడను. కరుణానిధీ! అంగీకరింపుమా

యని ప్రార్థించి పాద్య మీవలయును శంఖోదకముల గలిసి
 పవిత్రమై పుష్పదూర్వాచందనాక్తమగు నర్ఘ్య మిదె యర్పిం
 చెదను భక్తవత్సలా! కరుణింపుమా యని యర్ఘ్య మొసంగ
 వలయును చందనాగురుసంయుతమై పరిమళవంతము నగు
 శుక్లపుష్పము నీకుఁ బ్రీతిని గల్గించునని నమ్మి యిచ్చుచున్న
 వాఁడను. సర్వకారణా! శ్రీకృష్ణా! అవధరింపుమా. అని
 యీయవలయును చందనాగురుకస్తూరీకుంకుమోశీర సంయుత
 మై యత్యుత్తమమై సర్వేష్ఠితముల నీజాలు నీయనులేపనము
 సమర్పించువాఁడను శ్రీకృష్ణా! పరిగ్రహింపుమా యని వేడి
 యీయవలయును ఒకానొక పరమపావనవృక్షరసమయి నానా
 పరిమళవస్తువిహిత మై సుఖద మై తగు నీధూపము నీయఁబూ
 నితిని పరమేశ్వరా! ప్రతిగ్రహింపుమా అని ధూప మీయ
 నొప్పు రేయింబగళ్ళు ప్రకాశించుచు, రత్నసారములచే నల
 రింపఁబడి పునర్ధ్యాంతనాశబీజ'మై తగు నీదీపము నంగీకరింపుమా
 యని ప్రార్థించి దీపదానము చేయుటొప్పు స్వాదువులై పరి
 మళవంతములై నానావిధములగు చోష్యాదులం గూడిన యీ
 నైవేద్యమును ప్రీతిమీఱ నోయాత్మారామా! యంగీకరిం
 పుమా యని నైవేద్య మిడఁగవలయు సావిత్రిగ్రంథిసంహి
 తమై స్వర్ణతంత్రువినిర్మితమై మనోహరముగా నలరారుచు,
 నమూల్యరత్నఖచితమై సర్వావయవభూషణమై కాంతులఁ
 బ్రజ్వరిల్లు నీయజ్ఞోపవీతమును నందనందనా! యవధరింపుమా
 యని యభ్యర్థించుచు నర్పింపఁదగు వర్ణనీయమై ప్రధానమై

సర్వమంగళకర్తముల నుపయుక్తమై తనరు నీగంధమును దీన బంధూ ! శ్రీకృష్ణా ! యంగీకరింపుమా యని యొసంగవలయు ధాత్రీఫలపత్రోత్థమై మనోహరమై సర్వలోకవాంఛితమై యొప్పు నీవిష్ణులైలమును భగవంతుడా ! ప్రతిగ్రహింపుమని చేతులొగ్గి విన్నవింపవలయు అందఱకుఁ గోరఁదగి కర్పూరాదిసువాసిత మైన యీతాంబూలమును శ్రీనాథా ! కైకొనుమా యని కోరుచు నట నునుపవలయు ఎల్లరకుఁ ప్రీతిజనకమై సుమిష్టమై మధురమునగు మధువును (తేనెను) మంచితృపాత్రమున నునిచి యిదె యిచ్చుచున్నవాడ. గోపీకాంతా ! ఆస్వాదింపు మా యని యందుంచవలయును నిర్మలమై మిగులఁ బవిత్రమై పరిచుళవస్తుమిళితమైన గంగాజలమును మరల నాచరింప నిదె యిచ్చువాడను మధుసూదనా ! యంగీకరింపుమా యని యీయవలయును

ఇట్లు షోడశోపచారముల విధిరీతి నొనరించి భక్తుడా నందకందళితహృదయారవిందుఁ దై మహాత్మా ! నానావిధసత్పుష్పముల శుక్లతంతుసంగ్రధితమై భూషణశ్రేష్ఠమైన మాల్యము నంగీకరింపు మని యీయవలయును. ఇట్లు లొనరించి పుష్పాంజలినిడి కరయుగమును జోడించి భక్తుడా రాధామాధవుని వినుతింపవలయును ఓరాధాప్రాణనాథా ! శ్రీకృష్ణా ! కరుణా సాగరా ! ప్రభూ ! ఘోరతరసంసారసాగరమున మునింగి భీతిల్లి యున్న నన్ను నుద్ధరింపుము నూఱుజన్తములనుండి కలిగి యాయాసమున నుద్విగ్నుడనై స్వకర్తపాశనిగడబద్ధుడ

నైయున్ననాకు నోమహాప్రభూ ! ముక్తిఁ బ్రసాదింపుము
 నీపాదపద్మములపైఁ బడి శరణాగతుఁడ నగునన్ను భవపాశ
 భయభీతుని గాపాడుమా భక్తివిహీనమై క్రియాశూన్యమై
 వేదవిధివిరహితమై వస్తుమంత్రరహితమై నాచేయునీపూజన
 మును సంపూర్ణ మగునట్లు ప్రసాదింపుము వేదవిహితజ్ఞానము
 లేకయున్నను, సాంగవిరహితముగ నున్నను భక్తుఁడుచేయు
 కార్యము నీనామోచ్ఛారణముచేతనే శ్రీహరి ! సర్వము
 పూర్ణమే యగును

అని వినుతించి నమస్కరించి విప్రునకు దక్షిణ నొసంగి
 మహోత్సవము నొనరించి జాగరణము చేయవలయును ఏమూ
 ఁడు వ్రతోపవాసముచేసి నిద్రించునో మరల జలపానము
 చేయునో వాఁడు వ్రతమున సర్థఫలమునే పొందును ప్రయ
 త్నపూర్వకముగ హవిష్యాన్నము నొకమాత్రే చేయఁదగినది.
 శ్రీకృష్ణచరణాంబుజమును స్మరించుచు వంటచేయవలయును.
 అన్నము ప్రాణులకుఁ బ్రాణమని పూర్వము బ్రహ్మ నిర్మించెను.
 అట్టియోదనమా విష్ణురూపమవగు నీవు నా కుపవాసఫలము
 నొసంగుమా యని భావించుచు సన్నము వండవలయును.
 ఇట్లు లేమానవుఁడు భక్తిచే భారతభూమియం దీవ్రతమును
 జేయుచున్నవాఁడో తనకంటె ముందటివారి నేడుగురను, తన
 వెనుకటివారి నేడుగురిని దరింపఁజేయుచుఁ దాఁ దరించును
 అంతియగాక తల్లిని సోదరుని అత్తను మామను అల్లుని
 భృత్యుని గూడ నుద్ధరించును. ఇది నిశ్చయము, నారదమునీ!

ఇది యేకాదశీవ్రతమహిమము వివరించితిని శ్రీకృష్ణమహిమానుకీర్తన మిదియే ఇది సుఖముల ముక్తినిగూడ నొసంగఁజాలు భగవత్కథాసారమని గ్రహింపుము ఇంక నేమి వినఁగోరుదు వని పలికెను.

పారకవర్యులారా! వ్రతవిషయమును బరించితిరి దీనిం గూర్చి పెంచివ్రాయనక్కఱలేదు భక్తియుక్తుడై శ్రీకృష్ణపరమాత్మను బూజించుటయే దీనిసారము అంతియకాదు. ఇది యాచరింపఁదగిన దనుటకు వేఱుకారణముకూడ లేకపోలేదు పక్షమున కొకతూరి యీవ్రత మాచరింపఁదగినది ఇది కేవలముక్తిప్రద మగుటమాత్రమే కాక ఆరోగ్యమును గూడఁ గల్గింపఁ గారణ మైయున్నది ప్రతిమనుజునకును నిరంతరమగునలవాటులను దగ్గించుకొనుటకు శక్యముకావలయునని మనపూర్వులభావము ప్రతిదినముచేయు నాహారమును మాని యుండుట కలవాటుపడుటకే వ్రతము లుపవాసములు కల్పింపఁబడినది క్రమముగా నిదిలేకున్నఁ బ్రాణము నిలువదన్న దైవ్యము తొలఁగించుకొనుటయే ప్రధానకార్యము. తనువు ప్రతివారికి లోఁబడి యుండవలయునేకాని దానికి మనము లోఁబడి యుండరాదు అంతియగాక పదార్థవాంఛ నిరంతరముగా నుండక యపుడపుడు విరామమగుచుండ వలయును ఇట్లు లలవాటుచేయవలయును ఒక్కవిధమగునాహారమే కాక యదిమార్పునొందు చుండవలయు దీనిఫలమాశావిరహితత్వమే. అదితగ్గుట కివియన్నియును సాధనములు. సోపానములవంటివి.

ఇట్లుపవసించుట పదార్థవాంఛను క్షీణింపఁజేయుటయే గాక యోగమును సాధింప ననువగు దేహము మనకు లోఁబడవలయునన్న నాహారాదినియమములు మనముచెప్పినట్లుండవలయుఁ గదా! మనసుకూడ నియమబద్ధము కావలయును దానికివియన్నియుఁ ద్రోవలు ఉపవాసముమాత్ర మాచరించి తదుక్త పూజాదికము మానిన నాయుపవాసము నిష్ఫలము వాఁడు పశుతుల్యుఁడు భగవద్భక్తి నభ్యసించుటకే యిదిమార్గముగ నేర్పఱుపఁబడినది ఇంద్రియము లలసినతఱి మనసు వశపడునా లేదా యనియు భక్తి కుదురునా లేదా యనియు, ఆహారమును మానిన మనము జీవింపఁగల మనుషైర్యము గల్గునా లేదా యనియుఁ బరీక్షించుటకే యీలాటివ్రతములు ఈపరీక్ష ముగిసినపిదప నుపవాసము లక్కఱలేదు సదా యిదియే ప్రధానమని యూఁగులాడుచుండిన నామనుజుఁడు తరింపఁజాలఁడనుట నిక్కము. జ్ఞానికి వ్రతము లుపవాసములు లేవు వానిమది సదా భగవత్పదాంబుజములందే లగ్నమయి తగు ఉపవాసాదినియమము లక్షరాభ్యాసకాలమువంటివి వరుసగా నున్నత పదవికి రావలయును గాని యట్లే యుండరాదు భగవత్కరుణకుఁ బాత్రుఁడైనకొలఁది కేవలపామరాచారములకుఁ బాత్రుఁడు కాక సమత్వమునకు దృష్టాంతము కావలయు. ఇదియే దీనిరహస్యము. చిన్ననాటిపద్ధతులవే యవలంబించుచున్నచో సతఁడు తరింపఁజాలఁడు. సమత్వోష్ఠాశ్చ శాంతమనఁడు కావలయునే కాని ఆమరణము బ్రహ్మశారములకే గుఱిగా ముండరాదు. ఆచార

రములు కొలుదొలుత హితములుగనే యుండును గాని పిదప
సవి క్షేమమును గల్గింపజాలవు మనోనిగ్రహ మభ్యసించుట
కివి పనికివచ్చును అది కుదిరెనా యివి పరోపదేశమున కనువగున
ట్లాచరింపఁ దగినవి

శ్లో యద్యదాచరతి శ్రేష్ఠస్తత్తదేవేతరో జనః,

స యత్ప్రమాణం కురుతే లోక స్తదనువర్తతే.

అన్నగీతావాక్యము ఎల్లరకు విదితమే కదా. కావున
జ్ఞానియగువాఁడు తానాచరించుమార్గములు లేకున్నను సదా
చారములు వదలక లోకు లవిచూచి నేర్చుకొనుటకై తా నా
చరించుచుఁ దదేకబద్ధుఁడు కాక యుండవలయును లేక తదేక
బద్ధుఁ డయ్యెనేని యాతనికి జ్ఞానము వాగ్రూపమే గాని వేఱు
విధముగా లేదని యెఱుంగ వలయు. ఈవిషయమై వేమనకవి,

గీ. చదువు చదువనేల సన్నాసి గానేల

సన్న్యతములఁ జిక్కి చావనేల

యతనిభజన చేసి యాత్మలోఁ దెలియుఁడీ

విశ్వదాభిరామ వినుర వేమ

యని చెప్పెను ఎంతటి జ్ఞాని? ఎంతయనుభవము కలవాఁడు
పాండిత్య మహంకారమును బుట్టింప సాధనమని యాయోగి
యెఱింగెను. షష్టాతములు కల్పితములు. వీనినే చచ్చుదాఁక
నవలంబింపవలసిన యుపసరము లేదని తెలిసికొనెను సర్వవ్యా
పియగు భగవంతుని స్వాత్మారామునిగాఁ దెలిసికొని భజించినఁ
గాని ముక్తి లభింపదని యనుభవమున నెఱింగెను. ఇంతకన్నఁ

దెలిసికొనఁదగినవిషయసార మేశాస్త్రమునందును లేదు అనఁగా శాస్త్రపరసఫల మిదియే యని భావము పాండిత్యము తరణో పాయమునకుఁ గావలయునే కాని శునకవృత్తికి గాఁగూడదు. అది దుష్ఫలము చిలుకలపలుకులవలె శాస్త్రపంక్తులను గంఠ స్థములుగాఁ జేసి సభలలో రౌద్రాకారమున వాని నప్పగించుట, అదియేమో పురుషార్థమని భావించుచు, సభలోఁ బ్రతి పక్షముఖపిఠానము చేయుచుఁ దాఁ దరింపఁజాలక యితరులఁ దరింపఁజేయఁబూనినట్లు నటించుచు ధనము సేకరించువారు మూర్ఖులలో మూర్ఖులు అట్లుగాక శాస్త్రపఠసఫలము తరణో పాయమని నిశ్చయించుకొని శమదమాదుల నభ్యసించి తదను గుణప్రవర్తకులై సర్వత్ర సమదర్శిత్యమున మెలఁగుట పండిత లక్షణము కావున “అతనిభజనచేసి యాత్మలోఁ దెలియుఁడీ” అన్నమాట సకలశాస్త్రసారము సర్వోపనిషత్ఫలము అదితెలిసికొనినవాఁడే జ్ఞాని అంతమాత్రమే చాలదు అది స్వానుభవమునకు గావలయును ఆజ్ఞానము, ఆయనుభవము కలుగుటకే యిన్నివ్రతములు, ఇన్నిపూజలు, ఇన్నియుపవాసములు కల్పింపఁబడినవి వీనియందొక్కొక్కటి యొక్కొక్కవిషయమున మనుజున కుపకారముచేయుచుండును ఇన్నియుపకారములను జూచి మనుజుఁడు తాఁ దరించుటకు సాధనమగు భగవద్భక్తి నలపఱచుకొని సర్వభూతాంతర్యామియని భగవంతుని నప్తి యాత్రాదుల మాని హ్రస్వదృష్టిని వదలి సకలవిధరూపముల నెసంగు భగవంతుఁ డొక్కఁడే యనుదృఢవిశ్వాసము గలిగి

మెలఁగవలయు అదియే తరణోపాయము ఇట్లెఱుఁగక బాల్యము మొదలామృతిగా నొక్కరితినున్న మానవుఁడు పశుతుల్యుఁడనుటకన్న వేఱుగఁ జెప్పవలసినదేమియు లేదు

త్రైగుణ్యవిషయా వేదా నిస్త్రైగుణ్యో భవార్జున,
నిర్ద్వంద్వో నిత్యసత్వస్థో నిరోగక్షేమ ఆత్మవాక్ ౪౯
బుద్ధియుక్తో జహతీహ ఉభే సుకృతదుష్కృతే,
తస్మాద్వ్యోగాయ యుజ్యస్వ యోగఃకర్త సుకౌశలమ్ ౫౦
కర్తజం బుద్ధియుక్తాహి ఫలం త్యక్త్వా మనీషిణః,
జన్త బంధవినిర్దుక్తాః పదం గచ్ఛంత్యనామయమ్. ౫౧
యదా తే మోహకలిలం బుద్ధిర్వ్యతిరేష్యతి,
తదా గంతాసి నిర్వేదం శ్రోతవ్యస్య శ్రుతస్య చ ౫౨
శ్రుతివిప్రతిపన్నా తే యదా స్థాస్యతి నిశ్చలా,
సమాదావచలా బుద్ధిస్తదా యోగమవాప్యసి ౫౩
విహాయ కామాన్ యస్సర్వాన్ పుమాంశ్చరతి నిస్ప్రహః,
నిర్తమో నిరహంకార స్స శాంతి మధిగచ్ఛతి. ౫౪

భగవద్గీత, ౨ ఆ.

అనునీభగవదుక్తులు వైభావమును జెప్పక చెప్పుచున్నయవి కావున నోభక్తులారా! కేవలబాహ్యచారములనే తరణోపాయములని నమ్మక భగవత్సేవయే ప్రధానమని నమ్మి ఆభగవంతుఁడు పాపాణరూపమున నున్నవాఁడను గ్రుడ్డివిశ్వాసమును మాని తనయందే యున్నవాఁడన్నజ్ఞానము కలిగి వ్రతోపవాసములందే కాలమును బుచ్చక వీనివలనఁ గలుగఁదగు ఫల

మేది యని విచారించి సర్వమతసారము “భగవంతుఁ డొక్కఁడే. అతఁడు సర్వాంతర్యామి” యన్నది కదా యని మదిఁ బదిలము నేసికొని ఆపరమపురుషు నుపాసింపుఁడు శుష్కవేదాంతుల మాయమాటలకుఁ జోటియకుఁడు ధనాపహరణనిరతులగు పగటిదొంగ లనఁగాఁ దగినవారు వారికి భక్తియే లేదు కావున నట్టివట్టిదాంభికులకు శిష్యులుగాక భగవంతుని నమ్మినఁ దరింపఁ గలరు అదియే మనుష్యజని లభించినందున మనముచేయఁదగు పని ఆకార్యమును సాధింపఁ గంకణముఁ గట్టుకొనుఁడు వస్తు తత్వమును బరిశీలింపుఁడు. సకలశాస్త్రసార మిదియే సకలోప దేశఫల మిదియే దీనికన్న వేఱుగ నేదియు లేదు ఉండ నవ కాశము లేదు ఇది ధ్రువము సత్యము. నిజము ఈఘట్ట మును విరమింపఁబూనుతఱి భక్తాగ్రగణ్యుఁడగు లీలాశుకుఁడు భక్తార్తిచ్ఛేదకుఁడగు శ్రీకృష్ణపరబ్రహ్మమును ధ్యానించినశ్లోక మును బరించి తగువాతిగాధకు మదిఁ బురికొలుపఁదగు

శ్లో చక్రాస్తధ్వస్తవైరివ్రజమజిత మసాస్తావసీ భారమదైవ్య
రావీతం నారదాదైవ్యర్తునిభిరభినుతం తత్త్వనిర్ణీతిహేనోః,
సాయాహ్నే నిర్వలాంగం నిరుపమదుచిరం చింతయేన్నీలభా
సం, మంత్రీ విశ్వోదయస్థిత్యపహరణపదం ముక్తిదం వాసు
దేవమ్ 3 ఆ ౧౦ 3 శ్లో

ఇంతియకాక యేకాదశీవ్రతపూజకు నెవ్వఁడు దైవ మో యారూపమును వర్ణించు నీశ్లోకమును బరించినగాని ఫలము లేదు

— ౨౭ గోపికావస్తావహరణము. —

శ్లో బాలం నీలాంబుదాథం నవమణివిలసత్కిణీజాలబద్ధ, శ్లో
ణీజంఘాంతయుగ్మం విపులరుదునఖప్రోల్లసత్కంఠరభూషమ్,
పుల్లాంభోజాభవక్త్రం హతశకటమరుత్పూతనాద్యం ప్రస
న్నం, గోవిందం వందితేంద్రాద్యమరవరమజం పూజయే ద్వా
సరాదా. 3 ఆ. ౧౦౧ శ్లో.

శ్లో వంద్యం ధేవైర్దుకుండం వికసితకురువిందాథమిందీవరాక్షం,
గోగోపీబృందపీతం జితరిపునివహం కుండమందారహాసం, నీల
గ్రీవాగ్ర్యపింఛగ్రధనసువిలసత్కుంతలం భానుమంతం,
దేవం పీతాంబరాఢ్యం యజయజ దినశోమధ్యమాహ్నే
రమాయై 3 ఆ. ౧౦౨ శ్లో

ఏకాదశీపూజావిధానమున నీదివ్యరూపమే స్థిరంపఁదగిన
దనుభావము కవికున్నట్టు కనుపట్టు కావుననే ప్రాతర్నాథ్యాహ్నా
కాలముల బూజించునపు డీధ్యానము పురాణప్రోక్త మని
తెలియదగు ఇట్టిరూపమును ధ్యానించి సదా మనోగతమును
జేసికొన్నచోఁ దరించవచ్చును ఇట్టులీఘట్టమున భక్తాగ్ర
గణ్యుఁడగు శ్రీమల్లీలాశుకభావమును సమ్మానించి శిరసా
వహించి మది భావించి యవ్వలిభగవల్లీలలం బరింపఁబూను
దము.

పారకమహాశయులారా! కథాసారము విన్నమిారు ముం
దేభగవల్లీల వినఁగలమో యని యువ్విల్లారుచుందురు. ఇట్టి

మీయుత్సాహమున కంతరాయమును గల్గింపక శ్రీకృష్ణపరమాత్మయొనరించిన యద్భుతచర్యను దెలుపఁబూనెడ ఇంద్రయాగభంజనకథను జదివినపిదప శ్రీకృష్ణపరమాత్మ శిశురూపమున దుర్వాసునకు జ్ఞానమునుపదేశించినకథను బరించితిరి తరువాత భగవత్పూజావిధానమును భక్తపరిత్రాణసమాధరమును దెలుపుకథలం బరించితిరి ఇవి గోపాలకృష్ణునిలీలలు కావని సంశయింపకుండు భక్తుల నెట్లురక్షించెనో యనువిషయము తెలిసికొనుటయే మనపని అది నెఱవేఱినది ఇక మదిని బూర్వస్తోత్రికే బాత్రముచేసి యింద్రయాగానంతరము శ్రీహరి యెట్లు ప్రవర్తించెనని విచారింపఁ దగియున్నది ఆపని కిం బూనుదము లేనిని మఱలించి బాలకృష్ణునిదివ్యచరిత్రము నొకదాని వ్రాసి కృతకృత్యుండ నైతి నని గర్వించెదను నాయా గర్వమును స్థిరముగా నుండఁజేయుట మీపని కదా ఇంకఁ గథ నాలింపుడు

ఇంద్రయాగభంజనమున గోపాలకులు నందాదులు శ్రీకృష్ణుని యమానుషచర్యలఁ దెలిసికొనిరి భగవంతుండే శ్రీకృష్ణుండని భావించిరి కాని యాజ్ఞానమును శ్రీహరి నిలువనీయక మాయచే నాచ్ఛాదించి తన్ను సాధారణబాలుండేయని వారు 'భావించునట్లొనరించెను ఏలయనఁగా ఆజ్ఞానమే యందఱకుం గల్గినఁ దనయవతారమునకుం దగినఫలము దొరకదు. దుష్టసంహారము ముందు కౌవలయును గదా అంతియగాక గోలోకమునుండి తనతో విహరింప నవతరించిన గోపికలయాశ తీఱదు.

అదియు నొకకార్యము కదా. ఏయేజీవు లెట్టియెట్టివాంఛలు కలవారుగనుందురో పారివారి కనువగుపద్ధతిని దాఁబూని కోర్కుల ఫలింపఁజేయుట భగవంతుని పనియనుట సిద్ధాంతము. మహర్షికింగలకోర్కీయుఁ గుబ్జకుం గల్గినవాంఛయు నొక్కరీతి గానుండ నవకాశము కలదా? నారదుఁడు శ్రీహరిని పరమపురుషార్థమును గోరి తప మొనరించును కుబ్జ మదనకోటిసుందరా కారునిగా శ్రీహరిని ధ్యానించి తత్సంగతిని గోరి ధ్యానించును. ఈయిరువుర గోర్కులు తీర్పుట భగవంతునికృత్యము కదా ఇరువురకు ఫలమొక్కవిధముగ నుండునా యనిమాత్రము ప్రస్తావించకుండు భగవత్సంగతింగాంచినకుబ్జయుఁ బరమపురుషార్థమును గోరునారదుఁడు నొక్కవిధమగుకర్తము చేసినవారు కారుకదా! కావునఁ గర్తానుసారమే వాంఛలుదయించును అవి నెఱవేఱినచోఁ దృప్తిమాత్రము సమముగనుండును ఇంకఁ గథ యెట్లునఁగా.

బృందావనమున రామకృష్ణులు గోపాలకులు సుఖముగా నుండిరి ఇంద్రయాగభంజనము కాఁగా నందాదుల డెందము లానందపరవశము లై నవి. గోవర్ధనాద్రిని బూజించుట, గోవుల నర్పించుట మనకృత్యమని వా రెఱింగిరి అడవులను గావాడినఁగాని గోవులు తృప్తినొందవనియు, నవి తృప్తినొందినఁగాని గోపకు లూఱిడిల్లరనియు నెఱింగిరి పర్వతము లరణ్యములు కూడ మహాోపకారకరణక్షమములని నిశ్చయించిరి శ్రీకృష్ణుని

పలుకులు బాలునిపలుకులని యనాదరమునఁ జూడక వాస్తవములే యని తలపాసిరి

‘బాలాదపి సుభాషితమ్’

అన్నమనువాక్యము నిశ్చయమే యని నమ్మిరి కావున నాయాగద్రవ్యముల శ్రీకృష్ణోక్తిననుసరించి గోవర్ధనాదులఁ బూజించి బృందావనమును జేరి సుఖముండిరి

ఇంతదనుక శ్రీహరి రాక్షససంహారనిరతి నుండెను గాని గోలోకవాసులేల యవతరించిరని తలంపలేదు తనవయస్సు వారిని దృష్టిపఱచునంత లేకుండెను కావున నూఱకుండెను ఇంచుక వయస్సు వచ్చెను తన యెడఁబాటు నోర్వఁజాలక భూమివతరించినగోపికల వాంఛలం దీర్చి వారిని సంతృప్త మతులనుగాఁ జేయనూహించెను వర్షాకాలము గడచెను. *అంత శరదృతువు ప్రవేశించెను శరత్కాలము మిగులమనోహరమైనది మేఘములు నిర్మలములు నదులు వినులజలములఁ బ్రవహించుచుఁ జూచువారల కింపుగూర్చుచుండినవి రాజులు యుద్ధయాత్రలకుఁ బ్రయాణము చేయు సమయ మదియే కదా మదనుఁడు మిత్రులంగూడి సేనాసమన్వితముగ వేటాడు కాల మాశరదృతువే ఆకాలమున శ్రీకృష్ణపరబ్రహ్మము వేణు నాదమునఁ గడపెను. అది మునీంద్రులకుం గూడ బ్రహ్మానంద

* శరదృతువువిషాదుము ముందపవరము ననుసరించి వ్రాసెదను. ఈ కథకనుబంధముగా హేమంతకాలమును వ్రాసెదను. క్రమము తప్పినదని యూహింపఁట.

మును గల్పింపఁజాలెను ఇఁక గోపికలమాట యిటుఁ జెప్ప నేల?
మఱి కొలఁదిదినములకు హేమంతకాలము ప్రవేశించెను

హేమంతము విచిత్రమగు కాలము ఎట్టివారికేని నని
తావార్తను గల్పించునది వనితలకును బురుషవార్తాదృతిని
గల్పించునది అట్టికాలము రాఁగా గోపికలు యమునానదీజలం
బుల స్నానమాడి నైకతమూర్తింగల్పించి దానికేఁ గాత్యాయను
నామమిడి గంధపుష్పక్షతలచేఁ బూజించి ఘాపదీపనై వేద్యము
లొసంగి బహువిధోపహారములఁ బరితృప్తంజేసిచేతులు జోడించి
యోకాత్యాయనీదేవీ! మహామాయ పన నీవేకదా! యోగి
సమారాధ్యపు మాయాప్రార్థనము నంగీకరించి నందగోపాల
పుత్రుని శ్రీకృష్ణుని బ్రాణేశుంఁగా ననుగ్రహింపుమా యని
వేడిరి ఇదియే యొకమంత్రముగా జపించి భక్తిభరమున
మ్రొక్కిరి. ఎన్ని యోవిధముల నుపహారము లిత్తుమని యాశఁ
బుట్టఁ బలికిరి పాప మాగోపికలకు సహజముగా భగవంతు
నిపైఁ బ్రీతిగల్గినది కాఁబట్టి కాత్యాయనిని బ్రార్థించిరి.

శ్లో కాత్యాయని మహామాయే మహాయోగిన్యధీశ్వరి,

నందగోపసుతం దేవి పతిం మే కురు తే నమః

శ్రీభాగవతము ౧౦ స్కం.

ఇట్లు మంత్రజప మొనరించి కాత్యాయనిం బూజించుచు నొక
మాసము గడపిరి *ప్రతిప్రాతఃకాలమునను ఇదియే పద్ధతిగాఁ

* ఇక్కడ శ్రీకృష్ణజన్మభండము ౨౭వ యధ్యాయమునుండి గ్రహిం
పఁబడినదని తెలియందగు.

గాత్యాయని సర్పించుచునుండిరి అనివలికి నారాయణుండు నారదుం జూచి ముసీంద్రా! శ్రీకృష్ణనియద్భుతకార్యమును దెలుపులీల నొకదాని నెఱింగించెద వినుము గోపికలవస్త్రముల హరించి పిదప వారికి వరములొసంగినవిధ మద్ది తెలుపును. దానియం దనేకరహస్యార్థము లిమిడియున్నయవి.

హేమంతర్తువునఁ దొలినెలనంతయు గోపికలు కామ మోహితలై భక్తిచే హవిష్యమునుజేసి నైవేద్యమిడి దాని భుజించి భగవంతునిఁ బూజించుచుఁ గాలముఁబుచ్చిరి కాళిందీ తీరమునఁ బార్వతీనిసుకచే నిర్మించి యందాపరదేవి నావహించి మంత్రములఁ బూజింపసాగిరి మనోహరచందనాగురుకస్తూరీ కుంకుమాదులచేతను, నానాప్రకారపుష్పములచేతను బహు విధరత్నహారములచేతను ధూపదీపనైవేద్యములచేతను మణి ముక్తాప్రవాళాదులనొసంగుపద్ధతులచేతను భగవతి సంతృప్తాంతరంగం జేసి భగవతీ! దేవీ! జగజ్జననీ! సృష్టిస్థిత్యంతకారణీ! సువ్రతా! సందగోపకుమారుని భర్తగా మాకుం బ్రసాదింపుమా. అని ప్రతిదినము కోరి పూజించిరి ఇదియే మంత్రముగా జపింపసాగిరి ఆవల సంకల్పమొనరించి మూలమంత్రముచ్చరించుచుఁ బూజింప నారంభించిరి ప్రణవాద్యమై, శ్రీ వర్ణద్వితీయమై, దుర్గా రేఖితవర్ణగ్రథితమై చతుర్ధ్యంతసర్వవిఘ్నవినాశసీవదసంయుతమై నమోంతంబై యలరు. అది షోడశాక్షరము పుష్పమాల్యధూపదీపప్రభృతుల నీమంత్ర ముచ్చరించుచు నొసంగిరి ఆవలఁ బ్రవాళమాలం బూని భక్తిచే నీమం

త్రమును సహస్రథా జపించిరి జపానంతరము వినుతించి శిర
సులు ధర సోక వందనము లొనరించిరి.

సర్వమంగళమాంగల్యే సర్వకామప్రదే శివే,

దేవీ మే వాంఛితం దేవి నమస్తే శంకరప్రియే

అనుమంత్రము నుచ్చరించుచు నమస్కరించిరి దక్షిణల నొసం
గిరి బ్రాహ్మణుల కన్నదానముచేసిరి అని తెలిపి మరల నారా
యణుం డిట్లు లనియె

నారదమునీ! స్తవరాజమును వచించెద వినుము దానిచే
బార్వతిని గోపికలు ప్రీతహృదయం జేసిరి. సర్వాభీష్టప్రదా
త్రిగా దేవిని భావించిరి ప్రపంచము సముద్రమయమై భయం
కరమై చంద్రసూర్యవిహీనమై అంజనాకారతోయసంప్లుతమై
చరాచరభేదము లేక యుండఁగాఁ బూర్వము విరించికర్పించి
జలశయ్యఁ బరుండి జగత్పతి నిద్రించెను బ్రహ్మయు నారా
యణమూర్తి నాభికమలంబున నుండెను మధుకైటభులనుదను
జులు బ్రహ్మను బాధించిరి అట్టితఱి నాబ్రహ్మయు నీశ్వరియగు
మూలప్రకృతిని ధ్యానించెను ఆస్తోత్ర రాజమును నారదమునీ
అవధరింపుము ఓదుర్గా! శివా! అభయా! మాయా, నారా
యణీ, సనాతనీ, జయా, సర్వమంగళా, నాకు శుభముల నొడఁ
గూర్పుము దకారము దైత్యధ్వంసకము. ఉకారము విఘ్న
నాశార్థకము రేఫము రోగనివారకము గకారము పాపముల
నడంచునది ఆకారము భయశత్రునాశకము ఈయర్థమును
ధ్యానించుచు నీనామమును స్మరించినఁ దదుక్తఫలము తప్పక

కల్లును కావుననే దుర్గ హరిశక్తి అని శ్రీహరియే సిద్ధాంతము చేసియున్నాడు దుర్గశబ్దము విపత్తివాచకము ఆకారము నాశవాచకము దుర్గము సశింపజేయునది కాన దుర్గ యనంబడి యెను దుర్గశబ్దము దైత్యేంద్రవాచకము ఆకారము నాశవాచకము దైత్యుల మున్ను సశింపజేసినది కాన దేవతలచే దుర్గా యని వినుతింపఁబడియెను శకారము కల్యాణవాచకము, ఇకార ముత్కృష్టవాచకము వకారము సమూహబోధకము, ఆకారము దాతృవాచకము శ్రేయఃకరంపరల సతిశయముగాఁ బ్రసాదించునుగాన శివా యనఁబడెను అభయశబ్దము భయనాశకము ఆకారము దాతృవాచకము అప్పుడే అభయమును జక్కగా నొసంగును గాన నాజనని అభయా యని వినుతింపఁబడెను “మా” అనునక్షరము ప్రాప్తవాచకము ఎవ్వతుకదానిని బడయఁజేయునో ఆదేవి మాయానామమునఁ బ్రసిద్ధిగాంచెను “మా” అనువర్ణము మోక్షార్థబోధకము యాకారము ప్రాప్తవాచకము, దానిని గల్పించు గాన మాయానామము కీర్తింపఁబడెను. నారాయణార్థాంగభూత యై, తేజస్సుచే దత్తుల్యయై సదా నారాయణశరీరస్థ యగుట నాచార్యుణి యనంబడియై సనాతనశబ్దము నిత్యనిర్గుణవాచకము, సదా నిత్యయు నిర్గుణయు సగుకతన ఆదేవి సనాతనీనామధేయముం గాంచెను, జయశబ్దము కల్యాణవాచకము, యాకారము దాతృవాచకము జయమును సదా యొసంగునుగాన జయనామ మాపరదేవికిఁ జెల్లెను, సర్వమంగళశబ్దము సంపూర్ణైశ్వర్య

వాచకము ఆకారము దాతృవాచకము. సర్వమంగళదాత్రి
యూట సర్వమంగళాభిధాన మాపరదేవికిం జెల్లె

నారదా ! ఇది నామాష్టకము సహస్రనామసారము.
కావుననే నారాయణమూర్తి నాభివంకజవాసుడగు బ్రహ్మ
కీస్తుతి నుపదేశించెను ఈవిషయమును బ్రహ్మకుపదేశమిచ్చి
యాజగత్పతి నిద్రించెను మధుకైటభులు ఘోరతరపరాక్ర
మోపేతులు బ్రహ్మను జంపఁ బ్రయత్నించిరి బ్రహ్మయు
భక్తితో నమస్కరించి యీస్తుతిచే వినుతించెను దుర్గయుఁ
దనమ్రాల వినుతిచేయుచున్న బ్రహ్మ కీకవచము నొసంగెను.
అది శ్రీకృష్ణకవచము దివ్యమైనది సర్వరక్షణనామకమయ్యది.
అట్టికవచమును మహామాయ బ్రహ్మకొసంగి యంతర్ధానమం
దెను అంతట బ్రహ్మయుఁ గవచమున సంరక్షితుడై నిద్రాను
గ్రహమువలనను స్తోత్రప్రభావమువలనను బాధావిరహితుఁ
డయ్యెను అంతట వృషభవాహనారూఢుడగు శంకరుఁడు
దుర్గాంబికం గూడి యరుదెంచెను. పై భాగముననున్న శంకరుం
గాంచినంతనే బ్రహ్మకు భీతి పోయెను జయాంబ జయ మొసం
గెను. ఈస్తోత్రప్రభావమున విధి కవచంబును బొంది తత్ప్రభా
వమున నిర్భీతుఁ డయ్యెను. బ్రహ్మయు సీస్తోత్రకవచముల శంక
రున కుపదేశించెను త్రిపురాసురులతో యుద్ధము పొసంగినపుడు
సరథుడగు శంకరుఁడు పడిపోఁగా బ్రహ్మాస్త్రమును గ్రహించి
నిద్రాయుతుడగు శ్రీహరి స్మరించెను శ్రీహరిప్రసాదమున
స్తోత్రకవచములఁ గాంచి త్రిపురాసురుల వధించెను.

ఇట్లు లాగోపికలు దుర్గాంబ సీస్తవరాజమున వినుతించి శ్రీహరిని బతిని బడసిరి అట్టి మహాదృష్టమునకుం గారణ మీస్తోత్రప్రభావమే ఇది గోపకన్యాకృతస్తోత్రము సర్వమం గళకారకము సర్వమంగళనామధేయవిలసితము సద్యస్కాలముననే వాంఛితార్థముల నిచ్చునది సర్వవిఘ్నముల నివారిం చునది ఇట్టియీస్తవరాజమును త్రిసంధ్యలఁ బరించినమాన పుడు భుక్తిముక్తుల నొందును శైవుఁడు గాని వైష్ణవుఁడు గాని శాక్తుఁడు గాని దుర్గాప్రసాదమునఁ గష్టవినిర్ముక్తుఁ డగును. రాజద్వారమందు శ్మశానమునందు దావాగ్నియందుఁ బ్రాణ సంకటమునందు హింసజంతువులు చుట్టుకొన్నతటి మహర్ణ వమున నౌక మునుంగుతరుణమున సంగ్రామమున శత్రువులు నలుదెసలఁ జొట్టుకొన్నపుడు, కారాగారమునందు విపత్కాల మందు గురుశాపమందు బ్రహ్మశాపమందు బంధుద్వేషమునందు, స్థానభ్రంశమందు, ధనభ్రంశమునందు జాతిభ్రంశమునందు పతిపుత్రభేదమందు ఖలసర్వవిషాదులబాధ గలిగినకాలమందు, సీస్తోత్రపఠనమాత్రమున మానవుఁడు విఘ్నిర్ముక్తుఁ డగును. వాంఛితములెల్ల లభించును అనుపమానైశ్వర్యములు కలుగు. ఈలోకమున సదా శ్రీహరిభక్తియు, సంతతస్మరణము కలుగు. పార్వతీప్రసాదమునఁ బరలోకమున శ్రీకృష్ణదాస్యము లభిం చును.

నారదా! ఇది గోపకన్యాకృతస్తుతిరాజము. దీనిచే నమః దిన మాదుర్గాంబికను వినుతించిరి పఠమభక్తిచే నమస్కరించిరి;

ఆమాసమంతయు గడచనువఱకు తత్ప్రకారమే చేసిరి మాసము
పూర్ణమయ్యెను సమాప్తదినమున యథాపూర్వరీతిగా స్నాన
ముచేయునూహలఁ గాఢిందికిం బోయిరి * పూజాద్రవ్యములు
నైవేద్యపదార్థములును బరిగ్రహించి భక్తితో నటఁజేరిరి
రత్నఖచితాభరణములను నానావిధామూల్య పదార్థములను
దత్తీరమున నునిచిరి మహాసుందరములై వీతలోహితశుక్ల
ర్ణములై తనరారు దుకూలాంబరముల నేతద్వర్ణ సమ్మిశ్రితాం
బరముల నందు వదలిరి స్నానకాలమున వివస్త్తలై యుండుట
స్త్రీలయలవాటు. ఇట్లు వాగుంచిన తద్వస్తువులచే నాకాఢిందీ
తీరము నిండియుండెను. చూడఁజూడ వేడుకల కునికొట్టుగా
నుండెను చందనాగురుకస్తూరీవాయువులచే నాతీరమెల్లఁ బరిమ
ళవంత మయ్యెను బహువిధనై వేద్యవస్తువు లందుంచిరి కాల
దేశోద్భవములగు ఫలము లందుఁ గన్పట్టుచుండెను ధూపదీప
సిందూరకుంకుమములచే నాయమునాతటమెల్ల నిండి చూచు
వారలకుం గన్నులుపండవు చేయుచుండెను.

* ఇటనుండి ఈకథ శ్రీభాగవతమున భేదముగాఁ జెప్పఁబడినది.
కావున దానిని సమయానుసారముగ నిందుఁగలిసి వ్రాసెదను. ఇంతదనుక
వ్రాసినదంతయు శ్రీకృష్ణజన్మభండము ననుసరించియే ఈ ప్రకరియమా
దులు శ్రీభాగవతమున లేవు. గోపికావస్తాపహరణము బాలీలలో నొకటిగా
నందుఁ గనువట్టు. శ్రీకృష్ణజన్మభండమున విచిత్రరీతి నిది చెప్పఁబడినది.
కాన దానిని బ్రధానముగా వ్రాయుచు భాగవతవిషయమును నుచితరీతి నందుఁ
గలిసి వ్రాసెదను పాఠకులు మన్నించవలయును.

అంత నాగోపికలు తమిపెల్లిదంబున యమునానదిఁ గ్రుంకు
లిడ వేడుకపడిరి అత్తఱి వారికిం గల్గినకౌతుకమునకు మేరయే
లేదనుట యతిశయోక్తి యనునలంకారమున కుదాహరణము
కాదు ఆగోపిక లత్తఱి విగతాంబరలై జలక్రీడాసమాసక్త
హృదయలై శ్రీకృష్ణార్పితమానస లైయుండిరి వారివాంఛిత
ములై శ్రీకృష్ణుని భర్తగాఁ గోరుటయందే యిమిడియుండినవి
కాత్యాయనిం గొల్పుటయంతయు శ్రీకృష్ణప్రసాదమును గోరి
యే కాఁబట్టి యప్పటిగోపికలచిత్తవృత్తి వినిర్మలయోగిమాన
సవృత్తిని మించి యుండెననుట పొరపాటు కాదు భక్తిభార
మున వారి కిది కర్తవ్యము, ఇది యకార్యము, అను నూహ
కలుగనే లేదు అదియే పరాకాష్ఠ అట్టివారికి భగవంతుఁ
డప్పుడ ప్రత్యక్ష మగునన్నమాట శాస్త్రవిహితమే కాని
వేఱుగాదు

పారకులారా ! గోపికలు వ్రతమొనరించు విషయమున
భద్రకాలిం బూజించు విషయమునను ఈ రెండుపురాణము
లకు నద్వైతమే సిద్ధించినది

ఏవం మాసం వ్రతం చేరుః కుమార్యః కృష్ణచేతసః,
భద్రకాలీం సమానర్చ్యద్భూయాన్నందసుతః పతిః. ౬
నద్యాఃకదాచిదాగత్య తీరే నిక్షిప్య పూర్వవత్,
వాసాంసి కృష్ణంగాయంత్యో విజహ్రుస్సలిలే ముదా ౮
భగవాంస్తదభిప్రేత్య కృష్ణో యోగీశ్వరేశ్వరః,
చయన్త్యైరాగతస్తత్రవృతస్తత్రార్చసిద్ధయే F
(శ్రీభాగవతము)

స్తోత్రము కవచము తత్కథయు హెచ్చుగా శ్రీకృష్ణ
జన్మఖండమునఁ గన్పట్టెడిని కాని ముందు మీరు చదువఁబోవు
కథయందు భేదము కనఁబడియెడిని ఇంతయునుఁ గథాప్రణా
ళికకు భంగముగా లేకయుండెడిని ఇఁక నవ్వలికథ వినుఁడు

ఇట్లు గోపికలు జలక్రీడాసమాసక్తహృదయ లగుట
భగవంతుఁడు శ్రీహరి యెఱింగెను వీరిబుద్ధిస్థిరత యెంతవఱకుఁ
గలదో పరీక్షింపవలయు నని యూహించెను తీరమందున్న
వస్త్రములులోనగువస్తువులం గాంచెను ఇదియ మంచినమయ
మీతరుణముననే స్త్రీలచిత్తవృత్తి పరీక్షింపఁ దగియుండునని
నిశ్చయించి గోపాలశిశువులను మాత్రము పిలుచుకొని
యచ్చుటు చేరెను అమూల్యాంబరములఁ గైకొన శిశువుల
కాజ్ఞాపించెను మధురతరపదార్థముల వారిం గూడి భక్షించెను
నాస్త్రీతిం బడయం గోరి కాత్యాయని నేల యాశ్రయింపవల
యునో కనుఁగొనియెద నని యూహించి నైవేద్యపదార్థముల
సంతృప్తిమీఱు భక్షించెను వారలం గూడి సుంతదూరము
నకుఁ బోయి యందఱు గూరుచుండఁబనిచెను వారెల్ల దిట్ట
ముగాఁ దిని సుఖముగాఁ గూరుచుండిరి ప్రతిదిన మీరీతినే
సాగుచుండిన బాగుండుఁగదా యని తలంచుచుండిరి అందుఁ
గొందఱు వృక్షముల నెక్కి వస్త్రములప్రోగు నందుంచుకొని
యుల్లాసమునఁ గూరుచుండిరి శ్రీదాముఁడు, సుదాముఁడు,
వసుదాముఁడు, సుబలుఁడు, సుపార్శ్వఁడు, శుభాంగుఁడు,
సుందరుఁడు, చంద్రభానుఁడు, వీరభానుఁడు, సూర్యభానుఁడు,

వసుభానుడు, రత్నభానుడు, అను పండ్రెండుగురు
 గోపాలడింభకులు వస్త్రముల నెత్తుకొని వృక్షస్కంధ
 ముల నిడి కూరుచున్నవారు వారెల్ల గోలోకమున శ్రీకృష్ణ
 పరమాత్మకు సహచరులు శ్రీహరిసేవం గోరి భూమియం దవ
 తరించిరి ఈపండ్రెండుగురు రామకృష్ణులు కలిసి పదనల్వరు
 ఆగుంపునందుఁ బ్రథానులు. తక్కుంగలవారు పెక్కుమంది
 గలరు కాని వారెల్ల వీరుచెప్పినట్లు తిరుగువారు వీరియందెల్ల
 బ్రథాననాయకుడు శ్రీకృష్ణపరమాత్మయే

ఇట్లసంఖ్యాకులగు గోపాలడింభకులు వస్త్రములఁ దీసి,
 కొని దూరముగాక దిగ్గరగాక యుండుచోటు చేరియుండిరి
 నూలుగు రొక్కగుంపుగా నుండిరి. వారినడుమఁ గొన్నివస్త్ర
 ములు రాశిగా వేయఁబడియుండెను. ఈవేడుక యేమియో
 చూడ వారెల్ల వేడుకపడుచుండిరి శ్రీకృష్ణుడు ఆవస్త్ర
 రాశిలోఁ బ్రథానవస్త్రములఁ గొన్నింటిని దీసికొని కదంబ
 వృక్షోగ్ర మెక్కి కూరుచుండి గోపికలం బిల్చి విలాసమున
 నిట్లు పల్కెను.

ఈఘట్టమున శ్రీభాగవతమునందు,

శ్లో. తాసాం వాసాంస్యపాదాయ నీపమారుహ్య సత్వరః,

హసద్భిః ప్రహసన్ బాలైః పరిహాసమువాచహః ॥ ౧౦ ॥
 అనిమాత్రము కన్నపైడిని ఈశ్లోశమునకు మహాకవి పోతన,
 శా. ఉద్యద్గంధగజేంద్రగౌరవములో * యోషాంబరంబుల్ వి
 భుం, డాద్యుం డర్భకుభంగి నర్భకులతో * హసార్థియై

కొంచు ద, న్న ద్యంభఃకణశీతవాతజనితానందంబుతో
నెక్కెదా, సద్యోముక్తదురంతపాదపజను ♦ స్సంతాప
మున్ నీపమున్

అని వ్రాసిరి మూలార్థముం బరికింపుడు పద్యగతార్థమును
బరిశీలింపుడు పద్య మెంతహృద్యముగ నున్నదో కనుఁ
గొనుడు భగవచ్చేష్టల నెన్నివిధములవర్ణించుట కవికృష్టమో
యూహింపుడు భగవత్కథలపట్ల భక్తుల కొడలుతెలియవను
నానుడిని దీనిచే దృఢపఱుపవచ్చును.

సంస్కృతమున వృక్షాగ్రము నెక్కి శ్రీకృష్ణమూర్తియే
గోపికం బిల్చి,

శ్లో అత్రాగత్యాబలాః కామం స్వంస్వం వాసః ప్రగృహ్యతాం,
సత్యం బ్రవాణి నోనర్త యద్యాయం వ్రతకర్షితాః ౧౧
న మయోదితపూర్వం వా హ్యనృతం తదిమే విదుః,
ఏకైకశః ప్రతీచ్ఛధ్వం సహవా తనుమధ్యమాః. ౧౨
తస్య తత్త్వేలితం దృష్ట్వా గోప్యః ప్రేమపరిష్లుతాః,
వ్రీడితాః ప్రేక్ష్యచాన్యోన్యం జాతహాసా న నిర్యయుః ౧౩

అని కనుపట్టెడు ఇప్పట్టున శ్రీపోతనమహాకవి శ్రీకృష్ణుడు
వస్త్రములనపహరించి వృక్షము నెక్కుటం జూచి గోపికలే
కృష్ణుం జీరి మావలువలు ముట్టకు మని బహువిధములఁ బలికి
నట్లు వ్రాసిరి ఈపద్యమునకు మూలము వారిభక్తిభావమే

యని తోచెడిని భక్తిరసప్రవాహములగు నాపద్యముల నిటఁ
గొన్నింటి నువాహరించుచున్నాడను

క మామావలువల్గు ముట్టకు

మామా కొనిపోకు పోకు * మన్నింపు తగ్గ

మామాన మేల కొనియెదు

మామానసహరణ మేల * మానుము కృష్ణా

సీ బహుజీవనముతోడ * భాసిల్లియుండుటో

గోత్రంబు నిల్పుటో * కూర్చితోడ

మహి నుద్ధరించుటో * మనుజునిహంబ వై

ప్రజలఁ గాచుటో కాక * బలిఁ దెరల్చి

పిన్నవైయుండియుఁ * బెంపుపహించుటో

రాజుల గెల్పుటో * రణములందు

గురునాజ్ఞ చేయుటో * గుణనిధివై బల

ప్రఖ్యాతిఁ జూపుటో * భద్రలీల

ఆ బుధులు మెచ్చ భువిఁ బ్రబుద్ధత మెఱయుటో

కల్కితనముచేయ * ఘనత గలదె

వావిలేదు వారు * వారు నావారను

నెఱుక వలదె వలువ * లిప్తు కృష్ణ

క. కొంటివి మాహృదయంబులు

కొంటివి మానంబు లజ్జఁగొంటివి వలువల్

గొంటి విక నెట్లుచేసెదొ

కొంటెవు గద నిన్ను నెఱిగిఁగొంటిమి కృష్ణా.

సీ రాజసంబున నీవు ♦ రంజిల్లు పెఱుగమే
 చెలరేగి వింతలు ♦ చేయుచుండ
 సత్వసంపద గల్గి ♦ జరగుటఁ దలఁపమే
 నిరిగల్గి యన్యులఁ ♦ జెనకుచుండ
 గురుతరశక్తియుఁ ♦ క్తుండ వౌట యెఱుగమే
 తామసంబున నెగ్గు ♦ దలఁచుచుండ
 నొకభంగితో నుండఁకుంటఁ జింతింపమే
 మాయావి యై మాఱుఁమలయుచుండ

ఆ నేమి జాడవాఁడ ♦ వేపాటిగలవాఁడ
 వేగుణంబు నెఱుగ ♦ వెల్లయెడల
 నొదిగియుండ నేర ♦ వోరంతప్రాద్దును
 బటము లీగదయ్య ♦ పద్మనయన

అని మఱియుఁ బెక్కుపలుకులు పల్కినట్లు వ్రాసిరి ప్రతిచో
 టను భగవంతునిదశావతారములను వర్ణించుట వారికలవాటు.
 భక్తిపారవశ్య మామహాకవి నన్ని పాట్లు పెట్టినది అట్టియవస్థ
 తక్కినవారి కేల రాలేదని చింతిల్లవలయునే కాని మూలము
 లేకున్న నేలయూపద్యములఁ గూర్చిరిని విచారింపరాదు. నిక్క
 పుభక్తుడు కదా పోతనమహాకవి మూలార్థమును విస్తరించి
 పారకులకు హృదయంగమముగాఁ జెప్పుటయందుఁ బోతన
 గారికిఁ బోతనగారే సాటి యనవలయును అవ్వలికథ నాలకిం
 పుఁడు

* కదంబవృక్షాగ్రముననుండి శ్రీహరి గోపికలం బిట్టి
యిట్లు పలికెననుట పూర్వక ఛాస్తృతి

గోపికలారా! మీరెల్ల వ్రతనియమమునుండి తొలఁ
గితిరి నామాటల నాలకింపుఁడు వ్రతవిధానము వినుఁడు.
ఆవల నిఁచానుసారము జలములఁ గ్రీడింపుఁడు నెలవ్రతమొన
రింతుమని తొలుత సంకల్పించితిరి ఈమాసము మార్గశీర్ష
మనంబడు ఇది సర్వమాసోత్తమము ఈమాసమునం దీమంగళ
కర్తము చేయ నారంభించితిరి ఇట్లు వ్రతనియమమున నున్న
మీర లెట్లు వివస్త్రులై స్నాన మొనరింప నీవనిత్రనదీజలంబుల
దిగితిరి ఇట్లు స్నానముచేయుట వ్రతాంగస్నాననియమమునకు
హానియగు అట్టిహాని గూర్చితిరి పరిధేయములగు వస్త్రము
లను బుష్పమాల్యాదులను, తక్కినవ్రతార్హవస్తువుల నేల
తెచ్చితిరి? నియమము కదా ప్రధానము? దాని నేల పాటిం
పరు ¹ వ్రతమునందు ఏస్త్రీ వివస్త్రయై స్నానముచేయునో
రోషమున నొడలుతెలియనివరుణుఁడు శాను అస్త్రీకపకారము
చేయనెంచును. వరుణుఁడు క్రోధావిలమతికాఁగాఁ దడనుచరు
లగు కింకరులు వస్త్రములను శతరవస్తువులను అపహరింతురు
ఇంక మీరెట్లు వివస్త్రులై పోవుదురు? వ్రతవిధాన మేమి కాఁ
గలదు? ఈవ్రత మెవ్వని నారాధింపఁ శ్రారంభముచేయఁబడి

* ఈధాగము శ్రీకృష్ణజన్మభండముననుసరించి వ్రాయఁబడినది

1 ప్రతేకు నగ్నా యా స్నాతి తాం రుప్తా వరుణస్వయం,
పరుణానుచరాశ్చక్రర్వాసోపహునర్హులిప్త. అని మూలము.

నదో ఆదేవత మీవస్త్రముల నేల రక్షింపకుండినది అట్టిదేవిని
-ఈశ్వరినిగా నుతించితిరి వస్త్రముల రక్షింప లేకపోయినదే ఆ
దేవి యెట్లు పూజ్యులగును? సురేశ్వరియగునాదేవి యీవ్రత
ఫలమును మీకొసంగ నెట్లు సమర్థురా లగును? ఎవ్వతె ఫలము
నీయ సమర్థురా లగునో ఆదేవతయే సర్వకర్తృశక్తురా లగును.
ఏదేవత వ్రతఫలము నీయసమర్థురాలు కాదో ఆదేవత యెట్లు
పూజ్యురా లగును? యోజింపుడు ప్రకృతము మీవస్త్రము
లను బుష్పమాల్యాదులను రక్షింపజాలనిదేవత మీకు నిఁక
నేలాగున వాంఛితముల నీజాలును. అట్టియశక్తురాలగు దేవ
తను బూజించి లాభమేమి?

ఇప్పట్లునఁ దెనుఁగుభాగవతమునందు,

క రాజుల నెఱుఁగవు బలిమిని

రాజిల్లెడుచీరలీపు • రమణుల మింకక

రాజున కెఱిఁగించెద మో

రాజీవదళాక్ష నీవు • రాజవె ధరకుక

అనుపద్యరత్నము కనుపట్టెడు ఎంతచక్కనిపాకమున నీపద్యము
వ్రుణ్ణిది! ఎంతటి యదృశార్థమున విరాజిల్లుచున్నది? ఇంచుక
విన్నవించెద నవధరింపుడు కృష్ణా! నీవు కిడుఁజిన్న వాడవు.
బలిమిని=కండగర్వముచేత, రాజులనెఱుఁగవు=ప్రభువుల నెఱుఁ
గవు అనఁగా నిట్టిపనిచేసిన నీవిషయమునెఱింగినరాజు లేమి
యొగ్రహింతురో ఎట్టిదండనమును విధింతురో యని తెలిసి
కొనఁజాలవు కేవలము మూర్ఖుడవు ఈచీరలు అమూల్య

ములు సద్వర్ణవిరాజితములు. రాజవత్సుల కర్మములు అట్టి యీచీరల నియ్యపు రమణులము = మేము స్త్రీలము సుమీ. మావిషయమై యెట్టియపకారముచేసినను అది గొప్ప తప్పు గును ఇంకక రాజున కెఱిగించెదము=ఇప్పటికైన మావలువలు మాకొసంగిన సరే లేకున్న రాజునకు విన్నవించుము. క్రూర దండనము చేయును జుమీ

శ్లో వాసః పశ్యన్న పానానాం గృహోపకరణస్యచ,

ఏతేనైవ ప్రకారేణ మధ్యమం సాహసం స్తుతమ్

అని నారదస్త్రుతియం దున్నది.

శ్లో పశువస్త్రాన్న పానాని గృహోపకరణం తథా,

హింసయా చౌరవద్దాపోద్విశతాద్యం దమం తథా

అని బృహస్పతిస్త్రుతియందుఁ జూపబట్టెడు కావున దండనము రాజు చేయక విడువరాదు కాన రాజున కెఱిగింతు మని వారి భావ మని గ్రహింపఁదగును ఓరాజీవదళాఁ! తామరరేకుల వంటి కన్నులుగలవాఁడా (అనఁగా నీవు బాలుఁడవు అప రాధానపరాధముల నెఱుంగఁజాలవని భావము) నీవు ధరకు రాజవై నీవు భూపాలకుఁడవా కావు కదా, యని ప్రాచీని కార్థము

ఓకృష్ణా ! బలిమిని=సర్వాతిశాయిబలము గలవాఁడవు కాన దానిచే, రాజుల నెఱుంగవు రాజు లెవ్వరని నీకుం దెలియదు నీవుండఁగా రాజనువాఁడుండఁ జెల్లునా యని భావము. ఇంకక రాజిల్లెడుచీర లీవు? ఇంకనైన నీమనోహరాంబరము

లీయవు? ఇయ్యకున్న నేమిచేయుదువో తెలియఁజాలవా రమ
ణులము సుమీ సీయందే ప్రేమము గలవారము

శ్లో. అనన్యాశ్చింతయంతో మాం యే జనాః పర్యపాసతే,

తేషాం నిత్యాభీయక్తానాం యోగక్షేమం వహామ్యహమ్
అనుసీప్రతిజ్ఞను మఱచితివా యని తాత్పర్యము రాజునకెఱి
గించెద మో రాజీవదళాక్ష = నీవు తామరరేకులవంటి కన్నులు
గలవాడవు కావున మాయీపరాభవమును జంద్రునకు విన్న
వింతుము చంద్రుఁడు ప్రత్యక్షమగు నీకన్నులు మూతపడును
లే. మఱి యేమిచేయఁ గలవు? నీవు రాజవే ధరకు నీవు
గోవర్ధనపర్వతమున కధీశుడవా? గోవర్ధనాద్రినెత్తితిన్న
గర్వము నీకన్నుదా కానీ లే నీకన్నులు మూతపడఁజేయుదు
మని రెండవ యర్థము ఇట్లు చమత్కారముగా మహాకవి పద్య
రత్నమును బ్రసాదించెను దీనికి మూలము లేకున్న నేమి? సంద
ర్భానుసారముగా నున్నది.

ఇంక గదను వ్రాసెదను శ్రీహరి యిట్లు పలుకఁగా
విని యాగోపికలప్పుడు తీరమును జూచిరి వస్త్రములుగాని యుప
హారాదిపరికరములుగాని యందు లేకుండెను వారు చింతాద్ధి
మునింగిరి జలములందే యుండి వివస్త్రులై దుఃఖించిరి మన
వస్త్రము లెచ్చటికిం గొంపోబడినవి? వస్త్రపు లెందున్నవి? అని
కొందఱు తమ సఖుల నడిగిరి ఇట్లు విషాదమునంది గోపికలా
కృష్ణునితో దోసిలోగ్గి వినయభక్తు లుట్టిపడ నిట్లు పలికిరి ఈ
శ్వరా! మాకట్టుచీరల ననుగ్రహింపుము మేము నీకింకరులము.

మాయాత్మల స్పృశింపఁదగు నీవాపరిధానముల స్పృశింపరాదు
వ్రతార్హపదార్థములు గలవు అవి దేవస్వములు భగవత్స్వము
ర్పణము చేయక ముందే గ్రహింపఁ దగవుకాదు నీవు వేద
వేత్తవు నీవెఱుంగని విషయములు లేవు మహాత్మా! ధాత
వస్త్రములం దాల్చి వ్రతమాచరింతుము కాన మావస్త్రముల
ననుగ్రహింపుము నీవు భక్షింప నెన్నియో పదార్థములు కలవు
వీని నేల భక్షింపవలయు ఇవి నైవేద్యార్హములు కావున
భక్షణార్హములు కావు.

అని గోపిక లిట్లు లాగోవిందు బ్రార్థించునంతలో శ్రీ
దాముండు వస్త్రరాశిలోఁ గొంతభాగము తనదగ్గరనున్నదానిని
గనఁబఱచి వారు చూచుచుండ దూరముగాఁ బరుగిడెను ఇట్లు
లంబరములఁ గొని పరుగిడు శ్రీదామునిం గాంచి యాగోపికల
కందఱ కీశ్వరి యగు రాధాదేవి గ్రోధయుక్తయై గోపికలతో
నిట్లు పలికెను ఓసుశీలా, ఓశశికళా, ఓచంద్రముఖీ, మాధవీ,
కదంబమాలా, కుంతీ, యమునా, సర్వమంగళా, పద్మముఖీ,
సావిత్రి, పారిజాతా, జాహ్నువీ, సుధాముఖీ, పద్మా, గౌరీ,
స్వయంప్రభా, కాళికా, కమలా, దుర్గా, సరస్వతీ, భారతీ,
అపూర్ణా, రతీ, గంగా, అంబికా, సతీ, సుందరీ, కృష్ణప్రియా,
మధుమతీ, చంపా, చందననందినీ, మీరెల్ల వెడలి పరుగిడు
నీగోపాలబాలునిఁ గట్టి తీసికొని రండు త్వరపడుండు వాఁడు
పరుగిడుచున్నవాఁడు అని రాధాదేవి యాజ్ఞాపింపఁగానే
అతొందఱలో నేమియు నాలోచింపక నీటినుండి వెలువడి క్రోధ

మున వివస్త్తలయ్యునిదియేమని యూహింపక యొకవిధముగా మర్చము తెలియకుండ బరుగిడిరి వీరు బయలువెడలంగనే వీరి చెలికత్తియలు వేలకు వేలుగా వారినే యనుసరించి క్రోధసంరక్తతోచనలై పరుగిడిరి శ్రీదామునిం బట్టుకొని తెచ్చిరాధాదేవి కప్పగించునూహ వారి కపుడుండినవి వీరిని జూడంగనే ఆగుడ్డలరాశి నెత్తుకొని పరుగిడసాగెను. గోపాలకు లందఱు వస్త్రముల నుంచుకొని కూరుచున్నచోటికే శ్రీదాముడు పరుగిడసాగెను ఆగోపికలును వానివెనుకొని వేగముగాఁ బరుగిడిరి

ఇట్లు పరుగిడి వస్త్రచోరులగు గోపకులను వేగముగాఁ బరుగిడి చుట్టుముట్టిరి వీరందఱు చుట్టుముట్టఁగా నాబాలకులాతురపడి వస్త్రములమూట నెత్తుకొని శ్రీకృష్ణమూర్తి యున్నతావునకుఁ బరుగిడిరి ఇట్లు పరుగెత్తుబాలకుల నాగోపికలు నిలు నిలుమని యదలించిరి గోపికలవలని భయముచే నాగోపబాలకులు వస్త్రముల శ్రీకృష్ణనికడ నుంచిరి శ్రీకృష్ణమూర్తియు నాయంశుకముల నాచెట్టుకొమ్మలయందెల్ల నునిచెను ఆకదంబవృక్షమాగోపికాంగనల వస్త్రములరంగులచే విచిత్రముగాఁ బ్రకాశించెను ఇట్లు వస్త్రములనెల్ల నాకదంబవృక్షము కొమ్మల నునిచి వారికిం గొన వీలులేకుండఁ జేసి యాగోపికలతో, పరిహాసపూర్వకముగా నిట్లు పలికెను

ఓగోపికలారా ! వివస్త్రులై యిపు డేమి చేయఁగలరు? వస్త్రములఁ గోరుదురేని చేతులు బోడించి ప్రార్థింపుఁడు అది యిష్టములేకున్న నిపుడే పోయి మీకునీశ్వరియగు రాధికాదేవిని ప్రార్థింపుఁడు ఈవస్త్రములే వలయునేని చేతుల్లాగ్గి ప్రార్థింపుఁడు అట్లు వేడరేని వస్త్రముల నేనిచ్చువాఁడను గాను జుఁడీ ! ఇపుడు మీకీశ్వరియగు రాధిక నా కేమియాజ్ఞ చేయఁగలదో చూచెదఁ గాక. ఏదేవతం గూర్చి మీరీవ్రతము నాచరించుచున్నవారో యాకాత్యాయని నన్నేమి చేయఁగలదో చూచెదఁ గాక మీరెల్లం బోయి నేనిట్లుపలికితి నని మీరాధికకుం దెల్పుఁడు అని శ్రీకృష్ణమూర్తి పలుకఁగా విని యాగోపకన్యకలెల్ల లోచనకోణముల శ్రీహరిం జూచి రాధికాపరిసరమునకుం బోయిరి శ్రీహరి పల్కినట్లే యామెకుం దెల్పిరి కామపీడిత యగు నారాధాదేవి పక్కున నవ్వెను మఱియు వారిపల్కు లాలకించి పులకాంచితసర్వాంగియై సిగ్గుచే స్థిత మంకురింప శ్రీహరికడకుం బోనొల్లదయ్యెను

అంతట నారాధాదేవి జలమునందే యోగాసనము నలవరించి శ్రీకృష్ణపాదారవిందముల ధ్యానించెను బ్రహ్మేశానం తథర్థులకుంగూడ పంధ్యుఁడై సర్వవాంఛాప్రదుండగుశ్రీహరిని ప్రార్థించెను శ్రీమాధవ పాదాంబుజముల స్పరించి స్పరించి సాశ్రుసూర్ణవిలోచన యై భావాతిరేకమువలన బ్రజేశ్వరుని నిర్గుణపరబ్రహ్మము నిట్లు వినుతించెను

భృత్యులస్పర్శమువలన, రేయింబవళ్లు ధ్యానించుటవలనఁ బవిత్రతీర్థము లగుదురో, ఆనీకు సాష్టాంగప్రణామములు

అని పలికి యారాధాదేవి తత్పావనజలంబుల శ్రీకృష్ణవిగ్రహమును లిఖించి మనఃప్రణామముల శ్రీకృష్ణనందుఁ జేర్చి స్థానములె నుండెను ఇది రాధాకృతశ్రీకృష్ణస్తోత్రము హరిప్రీతికరము. త్రికాలములయం దెవ్వఁడు పఠించునో ఆతఁడు హరిభక్తిని దాస్యమును రాధాగతిని బొందును ఎవ్వఁ డాపత్కాలమున భక్తితోఁ బఠించునో అప్పుడే యాబాధ తొలఁగి సంపద లలరారును చిరకాలముక్రిందట సవహృత మగు ద్రవ్యము దొరకును ఈస్తుతి పారకునకు నుపకారబుద్ధి గల్గును. మనఃకష్టములు తొలఁగి ప్రసన్నుఁ డయియుండును చింతాగ్రస్తుఁడు పఠించిన ఆచింత తొలఁగును ధ్రువము పతిభేదము, పుత్రభేదము, మిత్రభేదము గలిగినతఱి ఎవ్వరే నొకమాసము భక్తిచేఁ బఠించిన నపుడే యాకష్టములు తొలఁగును కన్యక భక్తిచే నీస్తుతిని వత్సరము విన్నయెడల గుణవంతుఁడై శ్రీకృష్ణతుల్యుఁ డగుకాంతుని బొందును

ఇట్లు లారాధిక జలములయందే యుండి శ్రీకృష్ణపాదారవిందముల ధ్యానించి వినుతించి కన్నులు తెఱువఁగనే యామె దృష్టికిఁ బ్రపంచమంతయు శ్రీకృష్ణమయంబుగాఁ గనుపట్టెను. యమునాతీరమంతయు వస్త్రద్రవ్యమయముగాఁ గనుపట్టెను. ఆవిధ మాలోచించి యిది కలయా యని రాధిక యూహించెను కాని ప్రత్యక్షముగాఁ గన్పడువాని జూచినంతన పుల

కాంచితసర్వాంగియై రాధిక పరమానందభరితురా లయ్యెను. మున్నేద్రవ్య మేచోట నునుపఁబడియుండునో ఆద్రవ్య మాచోటనే యుండినట్లు గోపికలు కాంచిరి అప్పుడే నీటినుండి వెడలి తమతమవస్త్రములం గైకొని ధరించి యథావిధి నావ్రతము నాచరించిరి. కాత్యాయనివలన నిష్టవరముల నొంది వారెల్ల నిండ్లకుం బోయిరి

పాతకులారా ! ఈఘట్టమున శ్రీభాగవతమున నించుక భేదము గాఁ బైకథ వ్రాయఁబడినది ఆభేదము తెలిపినఁ గాని గోపికావస్త్రాపహరణ కథయందలి వాస్తవార్థము తేటపడదు. భేదమెంతయో లేదుగాని యున్నట్లు తోచును పరమతముల వారివిషయమునే ప్రధానముగా గ్రహించి శ్రీకృష్ణచరితము నాక్షేపింతురు అట్టి దూషణముల నాలకించియు మనలోఁ గొందఱు సరే యని తల లూచుచుందురు దానఁ గలుగుచెట్ట నూహింపఁజాలరు కావున నిందిసుమంతయు నాక్షేపింపఁ దగిన విషయము లేనేలేదు. ఆమాట దృఢపడుట కీభాగవత కథ వ్రాయవలసివచ్చినది.

శ్రీకృష్ణుఁడు నీరువెడలివచ్చి వస్త్రములు పుచ్చుకొనుఁ డనఁగానె కాంతలెల్ల యథోచితరీతి వెడలివచ్చిరనియు, వారిం గ్రాహి గోపాలబాలకుఁడు మీరు వివస్త్రులై వ్రతాంగస్నానము చేయుఁదగ్గఁ దనియు, ఆపాపపరిహారముగా నమస్కరింపుఁ డని హెచ్చరించెననియు, ముందే వ్రాయఁబడియొ గదా, ఆపిదప నాగోపాంగవలెల్ల శ్రీకృష్ణునానతిరీతి ధర్మయుక్తముగా నొక

చేతితో నమస్కరించిరి ఆనమస్కారము శ్రొత్తపద్ధతిగా నుండెను ఒంటిచేతి నమస్కారము భారతభూమి నుండునా చారము కాదు కదా ! కావున శ్రీహరి వారలం గాంచి నవ్వుచు ధర్మయుక్తముగా నిట్లులు పలికెను గోపికలారా ! మీరిట్లు నమస్కరించుట ధర్మహితము కాదు * ఎవ్వఁ డొక్కహస్తముచే భగవంతుఁడగు నచ్యుతునకు నమస్కరించునో వానికి హస్తచ్ఛేదమే దండమని ధర్మవేత్తలు పలుకుదురు కాన రెండు చేతులు జోడించి భక్తినిఱి నమస్కరింపవలయును అట్లు చేసిన నాకుఁ బరమప్రియము గల్గును మీరిపాపమును దొలఁగించుకొనఁ గోరుదురేని రెండుచేతులతో నమస్కరింపుఁడు వస్త్రముల గ్రహింపుఁడు ¹ అని శ్రీహరి పలుకఁగా నావ్రజాంగనాశిరోమణులు వస్త్రహీనముగా స్నానమొనరించినందున వ్రతభంగ మాయెనని విన్నంతన మదులు చలింప దానికి భంగము గాకయుండఁ జేయఁగోరి పాపాపనోదనార్థము చేతులు జోడించి శ్రీహరికి నమస్కరించిరి శ్రీహరియే సర్వపాపహరణరకుఁ డని నమ్మిరి

ఇట్లు గోపికలు తాఁ జెప్పినట్లు నమస్కరింప భగవంతుఁ

* ఏకేన పాణినా యో వై ప్రణమే ద్దేవ మచ్యుతం, తస్య సందః కరచ్ఛేద ఇతి ధర్మవిదో విదుః-అని మూలము. 1 ఇ త్యుచ్యతే నాభీహితం ప్రణామలా మత్వా వివస్త్రాప్తవసం వ్రతచ్యుతిం, తత్పూర్తికామా స్తదశేషకర్తృణాం నాక్షాత్పతం నేము రేవద్యమద్యుతః-అని మూలము. ఈయర్థము స్పష్టముగాఁ గల పద్యము తెనుఁగున లేదు కారణము మేమో.

డగు దేవకీనందనుఁడు వారి కావస్త్రము నెల్ల నొసంగెను కరుణయు స్నేహము వారిపైఁ దనకుఁ గలదని తేటపఱచెను ఇట్లు గోపిక లాకృష్ణునిచే వంచింపఁబడియు, వస్త్రము లపహరింపఁబడి సిగ్గు వదలి బయటికి వచ్చునట్లు చేయఁబడియు, నుపహాస వచ్ఛనములు పలుకఁబడియుఁ జెప్పినది ధర్మయుక్తమని విలాసముగా మాటలాడఁబడియు, వస్త్రము లపహరించి కష్టపెట్టఁబడియు నిట్లు లెన్నియోవిధములఁ జింతఁ గల్గింపఁబడినను బ్రియ సంగనిర్వృతిచే దోషబుద్ధి నూనక శ్రీహరిని సాదరముగా వీక్షించిరి పరమానందము నందిరి ప్రాణేశుఁ డీలాగున మనతో విनోదించుటయే పురుషార్థమని భావించిరి అంతియకాని యిట్టియిక్కట్టున నిట్లుచేయవచ్చునా యనునాగ్రహము వారికిం గలుగదయ్యెను

(ఈఘట్టమునఁ దెనుఁగున మూలార్థమును బోషించు పద్యరత్నము కానరాదు ఈయర్థమే మార్చిమార్చి భక్తశిఖామణి పోతనమహాకవి,

సీ శృంగారవతులార • సిగ్గేల మిముఁ గూడి

పిన్ననాటనుగోలెఁ • బెరిఁగినాడ

నెఱుంగనే మీలోన • నెప్పుడు నున్నాడ

నేను జూడనిమర్త • మెద్ది గలదు

వ్రతనిష్ఠ లై యుండి • వలువలు గట్టక

నీరు సొత్తురె మీరు • నియతి దప్పి

కాత్యాయనీదేవిఁ ♦ గల్లనేయుట కాక
యారీతి నోచువా ♦ రెండుఁ గలరు

ఆ. వ్రతఫలంబు మీరు ♦ వలచినఁ జక్కఁగ
నింతులెల్లఁ జేతు ♦ లెత్తి మ్రొక్కి
చేరి పుచ్చుకొనుఁడు ♦ చీరలు సిగ్గు పో
నాడనేల యెగ్గు ♦ లాడనేల

ఆ చీర లపహరించి ♦ సిగ్గులు విడిపించి
పరిహసించి యైనఁ ♦ బరఁగ మనకు
ఘనుఁడు నోము కొఱత ♦ గాకుండ మ్రొక్కించె
ననుచు హరి నుతించి ♦ రబల లెల్ల

క ఊల్లములు నొవ్వ నాడినఁ
గల్లుచేసినను నగినఁ ♦ గలఁచిననైనఁ
వల్లభులు చేయుకృత్యము
వల్లభలకు నెగ్గుగాదు ♦ వల్లభ మధిపా.

అని కనుపట్టెడు [కొంత పెంచియుఁ గొంత వదలియుఁ గొంత
వేటొకభంగి మార్పియు మహాకవి లోకులకు హితమగునట్లు
వ్రాసెనని గ్రహించుట యుత్తమము]

ఇట్లులాగోపిక లానందపరవశలై హరియొసంగినవస్త్ర
ములఁ దాల్చి తమరు గోరినప్రియుఁడు కనఁబడుటచే మఱింత
యుత్సాహము గలవార లై శ్రీకృష్ణసక్త మగుచి త్తము మర
ల్పరామి సిగ్గుచే విశాలములగు చూపులు వెలయఁ గాలు గద
ల్పక యందే యుండిరి భగవంతుఁ డాగోపికలభావ మెఱింగి
తనపాదస్పర్శనకుతూహలమున నిందే యున్నవారు కదా యని

యూహించి వ్రతనియతలగువారికి సంకల్పము తానే చెప్పఁ బూనెను

కాంతలారా ! మీరు నన్నర్చింప సంకల్పించితిరని నేనెఱుఁగుదును ఆవ్రతము నేనంగీకరించితినేని తప్పక ఫలమునిచ్చును లేకున్న నిష్ఫలమగును అంతియ గాదు నాయందా సక్త మగు మతి యెవ్వరికిం గల్గదో వారికామము కేవలకామ ఫలములనే యొసంగును నాయం దాసక్తచతులగువారి కామము సకలార్థప్రదము వేగఁజేయఁబడిగాని, వండఁబడిగాని, యవాదులగు భాన్యములు విత్తిన మొలక లెత్తఁజాలవు అట్లు కామమునకు సంకల్పించిన సంకల్పము ఫలింపదు. నిష్కామసంకల్పము సకలార్థముల నీయఁజాలును కావున నోగోపికలారా ! వ్రజమునకుం జనుఁడు మీవ్రతము ఫలించిన దని భావింపుఁడు నాతోఁ గూడి యీరాత్మలయందు విహరింపుఁడు. ఆ ర్యామహాదేవిం గూర్చి యీకోరికచే గదా మీ రీవ్రతము చేసితిరి ఆర్యాదేవి యిచ్చిన దీవరమే కావున నిశ్శంకల నింటికిం జనుఁడు మీరు పతివ్రతలుగాఁ బొగడొందుదురు అని శ్రీకృష్ణవరమాత్మ పలుకఁగాఁ దదాజ్ఞంగొని సఫలమనోరథ లై యాగోపకన్యకలెల్ల శ్రీహరిపాదాంభోజముల భ్యానించుచు నతికష్టముమీఁద నటనుండి కదలిరి. ఎట్లో వ్రజమును బ్రవేశించిరి.

మహామతులారా ! భక్తిభరితస్వాంతులారా ! గోపికా వస్త్రాపహరణకథన్ముజ్జదివితిరి, పురాణభేదములవలనఁ గథాభేద

మొంతమాత్రమో తెలిసికొంటిరి ఇంక నిందలి సారాంశమును వినుఁడు గోపికావస్త్రాపహరణమే శ్రీకృష్ణచరిత్రమునకుం గళంకము గల్గించినదని కొందఱు అందురు ఇదియే కృష్ణచరిత్రమును విఖ్యాతినొందునట్లు చేసిన దని నాభావము ఈకథనుండి నేర్చుకొనఁదగిన విషయములందు ముఖ్యమైనది యనన్యభక్తి ఇది యొక్కడే యిందు ముఖ్యము ఇంక ననేకవిషయము లిందుఁ గలవు అవి యెల్ల నేర్చుకొనఁదగినవి కా వని నాభావము కాదు ఇం దిది ముఖ్యతమమని వ్రాయుట సత్యమా కాదా యను విషయము పాఠకులకే గోచరించును. ఇంక సారాంశము వినుఁడు

హేమంతకాల మారంభ మయ్యెను ప్రాతస్సానము చేయువారల కాకాలమే పరీక్షాకాలము, కావుననే కాఁబోలు భగవంతుఁడు “కంఠంతంతంపునీమహే” అని చెప్పెను గ్రీష్మకాలమునఁ బంచాగ్నిమధ్యమము, హేమంతకాలమున శీతలజలమధ్యవాసము భక్తునిచిత్తవృత్తిని బరీక్షించుట కేర్పడినవి కాని వృథా కల్పితములు కావు హేమంతమునఁ బంచాగ్నిమధ్య స్థితి, గ్రీష్మకాలమున శీతలజలమధ్యవాసము చేయుట సులభము కాని పెద్దలు పరీక్షాపద్ధతుల మిగులఁ జక్కఁగా నేర్పఱచిరి శ్రీహరివైఁ గలభక్తి తేటపడునని వారిభావ మైనట్లు కనుపట్టును అట్టియిక్కట్టుల మనలోఁ గొందఱు వేదాంతవాక్యముల వల్లొందురు.

శ్లో మలనిర్దోచనం పుంసాం జలస్నానం దినే దినే,

సకృద్దీతాంభసిస్నానం సంసారమలమోచనమ్
అనుశ్లోకము

క. తానై తే పరిశుద్ధుఁడు

మేనై తే ముట్టుబోకి ♦ మేనో తానో

పూనికఁ జేసెడితీగ

స్నానం బది యెవరికన్న ♦ సంపగిమన్నా

అనుపద్యము వారికి శరణములు ఈయదాహరణములు కోటి
బ్రహ్మహత్యలు చేసి “మహాదేవా” యన్న నవి నశించునని
చెప్పినట్లున్నవి అయ్యో! ఎంతటి యవివేకము పైవాక్యములు
ప్రమాణములు కావా యను ప్రశ్నము గావచ్చును కాని
యవియెవ్వరికని యూహించుకొనిన సులభముగాఁ దదర్థము
తేలును దేహాభిమానము లేక సమలోపాత్మకాంచనుఁ డగు
వానికి స్నానము ప్రధానము కాదనుట సర్వవిద్యదంగీకృతము.
అది లేక హేమంతకాలప్రాతస్నానమునకే యైన నది వంచన
చేయుటకే కాక మతెందుల కగును? దొంగతనము చేసి యిది
తప్పు కాదా యని యడుగ

“అమేధ్యాదపి కాంచనమ్”

అన్న మనుస్మృతివాక్యభాగమును జదివి ఎటులైనఁ గాంచనము
సంపాదింప దగినని సమాధానము చెప్పుట యెట్లో ఇదియు
నట్టిదే. కావున మహాజ్ఞానులధర్మములు కర్తరుల కుపయుక్తము
లనరాదు. అజాతిభిక్షు సర్వసంగపరిత్యాగ మొనరించినమహాత్ము
నకుఁగాని యితరులకుఁగాదు. మతధర్మముల నుల్లంఘింపఁదగిన

వారు సమలోపాశ్చ కాంచనులుగాని యందఱుం గారు కాంతా
కాంచనములవైని ఆశ దిగవిడిచినవాడే జ్ఞాని అట్టివానిధర్మ
ముల నందఱునుసరింపఁ దగరు. మహాత్ములగుజ్ఞానులుకూడ
లోకసంగ్రహార్థమై సదాచారముల నాశ్రయింతురు ఏలన
తమ్ముఁజూచి యితరులు నేర్చుకొందు రని ఇట్లుండ వైరాగ్య
సంపత్తి లేక చచ్చుమాటలు నాలుగు మాట లాడ నేర్చుకొని
వేదాంతులమని చెప్పుకొనుటయు, దుర్వృత్తిలోఁ బ్రవేశించి
యీవేదాంతవాక్యములు వల్లించి దానిం గప్పిపుచ్చుటయు
హేయకృత్యములు వారు మహాపాపమతులు వారిచెంత
కైనఁ బోరాదు వారిశుష్కవాక్యముల వినరాదు ఏలన, శ్రీ
శ్లోకరభగవత్పాదులుగారు,

“సన్న్యస్య శ్రవణం కుర్యాత్ ”

అని వచించిరి వేదాంతవిషయములు వినుటకుం గూడ వైరాగ్య
సంపద కావలెనట అబ్బా! ఎంత యోగ్యత యుండినఁ గాని
వేదాంతము జోలికిం బోరాదు? సంసారవార్తావిముఖుఁడు
కావలయునని పైవాక్యమునకు భావము అట్లులేక పర
వంచనము చేయుచు దురభ్యాసములు గల్గి వానిం గప్పిపుచ్చ
నీవేదాంతము నుపయోగించుట తల్లిని హీనకార్యములందు
నియోగించునట్టిది కాక మఱేమిటి? కాబట్టి స్మృతిహీతము
లగు ధర్మము లవశ్యానుష్ఠేయములని స్పష్టము కాక మానదు.

హేమంతకాలదినములు రాగానే గోపికలు యమునా
నదీన్నాన మొనరించి యుదయకాలమునందే కాయాయనీదేవి

నారాధింపఁబూనిరి తెల్లవాఱుజాముననే లేచి స్నానార్థము నదికిం బోయి యం దుషఃకాలముననే యవగాహనస్నానము విధిమంతముగా నాచరించి భగవంతుని ధ్యానించిరి. ఒడ్డున కేతెంచి యిసుకతోఁ గాత్యాయని జేసి దానికిఁ బూజచేయుచుఁ దమకుం గల యుపహారముల నైవేద్య మిడుచుండిరి తల్లీ! కాత్యాయనీ! మాకు శ్రీకృష్ణుడు భర్త యగునట్లు వరము లివ్వా యని ప్రార్థించిరి దుగ్ధామంత్రమును యథా శక్తి భక్తియుక్తిమై జపించిరి దుర్గా, శివా, అభయా, మాయా, నారాయణీ, సనాతనీ, జయా, సర్వమంగళానామధేయముల నెనిమిదింటిని అర్థయుక్తముగాఁ బరించి ధ్యానించిరిః ఓజగదంబా! నందనందనుడు మాకు భర్త యగునట్లు లనుగ్రహింపుమా యని వేడిరి. దివ్యకుసుమదామముల నాయంబ నలంకరించిరి. దివ్యనైవేద్యపదార్థము లర్పించి తృప్తి నొందించితి మనిసంతసించిరి కవచమును బరించిరి సకలవిధములఁ బూజించి సంతృప్త యగు నాయంబను గృష్ణమూర్తి మాకుఁ బతిగాఁ బ్రసాదింపుమా యని ప్రార్థించిరి

ఇట్లు హేమంతకాలాదిభాగమగు మార్గశీర్షమాసము నంతయుఁ బూజించుచుండిరి కడపటిదినమున నంబకు వివిధవిధనైవేద్యవస్తువులం గొని స్నానమున కరిగిరి. నదీకూలమున నావస్తువుల నిడిరి. స్త్రీలచిత్తము సదా కౌతుకాయత్తము కాన నాడు ప్రతాంతదివసము. కావునఁ గాత్యాయనీదేవి తమకు వరము నొసంగుననిభ్రమి రాధాప్రభృతులందఱు వివస్త్రులై నదీ

లో దిగిరి. అదియొక్కటియే వారొనరించిన ప్రమాదకార్యము ఎట్టివారికేని ప్రమాదములు కలుగునన నికవనితల కొక్కప్రమాదము గలుగుట గొప్పతప్పుగా భావింపఁదగినది కానే కాదు ఈయకార్యము వారికెఱిగింప భగవంతుఁడు తలంచెను మార్గశీర్షమాసమంతయు నాహిమసమ్మిశ్రజలముల వారు మునుంగుట యేయుద్దేశము నెఱవేఱుటకో శ్రీహరికిఁ దెలియును వారి కంతటిశ్రమమున కోర్పుశక్తియెట్లు కలిగెనో భగవంతుఁ డెఱింగెను కాని వ్రతనియమమును మఱచుట పాడిగా దిది వారికిం దెలియఁ జేసి మనోరథములఁ బూరించవలయునని మదిఁ దలంచెను వెంటనే తనతోడిబాలుర నందఱుం బిలుచుకొని యట కేగెను

శ్రీకృష్ణుఁడు భూలోకమున నవతరించుటకుముం దెవ్వరెవ్వరేయే కారణముల నవతరించిరో తొలిసంపుటమందే చదివియుందురు కాథ యిపు డెవ్వరియింటఁ బుట్టెనో గోపికలు గోలోకమునుండి యేటి కవతరించిరో చదివియే యుందురు ఆవిషయములు మఱవఁగూడదు అవి హృదయమున మెదలుచుండిన నిందలికృత్యము లేమాత్రము తప్పుగాఁదోఁపవు కావుననే భగవంతుఁ డచటికి సుత్రులం గలిసి పోయెను యమునా తీర మాతరుణమున సమాల్యాంకారములతో భూపురంధ్రనిగై నేయ నెట్లుండునో యట్లుండెను అమాల్యాంబరము లందుఁ గనఁబడుచుండెను పుష్పదామములు, మణిఖచిత కాంచనభూషణములు, రత్నహారములు, మహితపదార్థములు ఎన్నియో

యందు వెలయుచుండెను ఇన్నియు నిందుండ నాలేమలు కోమ
లశరీరముల నాహిమమిశ్ర కాళిందీవారిపూరమున ముంచి శీత
మున వడవడ వడంకుచుండుట మనోగోచర మయ్యెను ఇదియే
వీరిని పరీక్షింపఁదగినయద నని హృదయమునఁ దలంచెను.
ముదముమీఱ నాబాలకులకు సంజ్ఞ చేసెను వారెల్ల వస్త్రములఁ
గొందఱు, పదార్థములఁ గొందఱు కైకొనిరి ఎవ్వరుగాని యా
రత్నహారములతోలికిఁ బోరైరి భగవంతుని గూడి యాచేరువ
నొక్కచో వృక్షాగ్రములపైఁ గూరుచుండిరి శ్రీహరి కదంబ
వృక్షమునెక్కెను నై వేద్యవస్తువులఁ బ్రీతిమీఱబాలకులం గూడి
దైవమారగించెను. పరమసంతోషమున బాలురతో నుండెను.

శ్రీదామాదులు పండ్రెండుగురు బాలకులలో ముఖ్యు
లుగా నెన్నఁదగినవారు శ్రీదామునిచరిత్ర మింతకుముందే
చదివితెరి గదా అతఁడే యీశ్రీదాముఁ డని తలంపుఁడు.
ఈపండ్రెండుగురు గోపికాంబరములం గొని వృక్షసృంధములఁ
గూరుచున్నవారు తక్కినవారువీరు చెప్పినట్లే చేయు డింభకులు.
వీరెల్ల గుంపులు గుంపులుగా నుండిరి ఈస్థలమున దెనుఁగు.
భాగవతమునందు మాత్రము శ్రీకృష్ణుఁడు వస్త్రములు కొని
పోవుచుండ స్త్రీలు కనుంగొని మావస్త్రముల నపహరింపకుమా,
యని పలికినట్లు, అంతియగాక దళావతారములఁ జేర్కొని
నుతించినట్లు వ్రాయఁబడినది శ్రీభాగవతమునందు శ్రీకృష్ణుఁడు
వారియంబరముల గ్రహించి బాలకులతోఁ గదంబవృక్షము
నెక్కి గోపికలారా! మీమీవస్త్రములు నాదగ్గర నున్నవి.
ఇచ్చటికి వచ్చి తీసికొనిపొందు అని గట్టిగాఁ బలుక నావాక్య
ముల నాలించి,

(ఏవం బ్రువతి గోవిందే సర్వణాక్షిప్తచేతసః,
ఆకంఠమగ్నాః) తమయంబరములుకొనిపోయిరనియెఱింగిసిగ్గుచే
నాశీతజలములనే యుండి ప్రార్థించినట్లున్నది సంస్కృతమున
నిట్లుండఁగా మహాకవి యట్లేల వ్రాసిరో తెలియఁజాలకున్న
వాఁడ వ్రాసినఁ దప్పేమియు లేదుగాని యించుక విరసముగా
నుండునేమో యని నాయల్పమతికిం దోఁచెడిని మహాత్ముల కది
సరసముగనే తోఁపవచ్చు ననియు నాభావము

ఇట్లు శ్రీహరి వృత్తాగ్రమున నుండియే గోపికలం
బిల్చి మీవ్రతనియమము తప్పినది. ప్రతాంగస్నానము కదా
యిపుడు మీరొనరించుస్నానము వివస్త్రలై మీరు చేయ
రాదు అట్లు చేసిన జలాధిదేవత యగు వరుణుఁడు కోపగిం
చును తద్భృత్యులు మీవస్త్రముల నపహరింతురు అంతియ
కాక మఱొక్కమాట వినుఁడు ఈవ్రతమున మీరారా
ధించు మహాదేవత మీవస్త్రముల సంగ్రహింప లేకపోయిన నింక
మిమ్మెట్లు కాపాడఁగలదు? మీవస్త్రములను కాపాడలేని దేవిని
జగదీశ్వరీ ! అని నుతించితిరే. ఎట్లు సకలపురుషార్థముల
నొసంగఁజాలని దేవత పూజ్యురాలగును? అని పలికెను గదా.
దీని భావమేమి? గోపికలు సదా మత్పదాంబుజాధీనమానసలు
అట్టి వీరు క్రొత్తగాఁ గాత్యాయనిం బూజించి యామె వర
మియ నేను బలిగా లభింపవలయునా యని యూహించెను.
ఎవ్వరినైన నొక్కదేవతనే నమ్రవలయును. ఒక్కొక్కకోరిక
కొక్కొక్కదేవతను బూజింపరాదు సర్వాంతర్యామియగు భగ-

వంతు నేరూపమున ధ్యానించినను సమానమే కాని కార్యము
లెన్నిగలవో అందఱిదేవతల నుపాసింపరాదు భక్తి వివిధరీ
తులఁ జెదఱరాదు అట్లు చెదఱిన నది యేనాఁటికి స్థిరతం
గాంచలేదు అట్లు మీరేల యోజింపక కార్యాయని నీకార్య
మునకై పూజించితిరి అని భగవంతుఁడు ప్రశ్నించెను

స్నానముచేయునపుడు వస్త్రహీనముగాఁ జేయరాదనియు
నట్లుఁ చేయుట జలశ్రీ డాదులయందు నర్హము కావచ్చునుగాని
కర్తాంగస్నానమందు యుక్తము కాదనియు, నట్లు చేసితిరి గానఁ
దత్ఫలము ననుభవింపక తప్పదనియు శ్రీహరి లోకుల కుపదే
శించె నని గ్రహింపవలయు

“యే తీర్థాని ప్రచరంతి సృకావంతోనిషంగిణః”

అని యజుర్వేదము చెప్పుచున్నది జలములయందు విఞ్ఞాత్రా
దుల వదలిన నందున్న దేవత లాగ్రహింతురని శ్రుతి హెచ్చ
రించుచున్నది ఆశ్రుశ్రోత్రమే శ్రీహరి మరల వచించెను ఒక్క
మాట యైనను హితము చెప్పనిమాట భగవంతుని కంఠము
నుండి వెలువడదు. కాన మీరు స్నానవిధిని మీఱితిరని
హెచ్చరించెను అంతలో శ్రీదాముఁ డావత్తరాశి వెత్తు
కొని వారుచూచునట్లుగాఁ బరుగిడెను. రాధ యాతని గాంచి
యాగ్రహించెను ఏల? శ్రీదామునిచరిత్రమును స్మరింపుడు.
రాధ కేల యాగ్రహము కలిగెనో స్పష్టమగును. చెంతనున్న
చేడితంబు బిల్చి ఆపరుగిడు శ్రీదామునిఁ బట్టుకొనుఁడని యాజ్ఞా
పించెను.

క గ్రోధము తపముం జెఱచును

గ్రోధమె యణిమాదులై నగుణములఁ బాపుం

గ్రోధము ధర్మక్రియలకు

బాధయగుం గ్రోధిగాఁ దపస్వికి జనునే.

అను మహాభారతపద్యము మరల భగవంతుఁడు స్మృతికి వచ్చు నట్లుచేసె ననిగ్రహింపవలయు జలములనుండివస్త్రహీనలై యెట్లు పోవుదు రన్నంతమాత్రపుటూహ యామె కాసమయమునఁ దోఁపకపోయెఁగదా కావుననే భగవత్కార్యములయందైనఁ గ్రోధమునకుఁ జోటియక కాంతమున నుండవలయు నని స్మృతి పాచ్చరించుచున్నది.

రాధ పలికినంతనే యీపని కెట్లు గడంగుదుమని యీ హింపక వారెల్లఁ బరుగిడిరి అపుడు వారి కొడలు తెలియదని చెప్పటకు శంక కలుగునా ఆశ్రీదాముఁడు శ్రీహరియున్నక డాకే పరుగిడెను అత్తజీ గోపాలబాలకుఁ డేమిచెప్పెనో పరి కింపుఁడు ఇపుడు మీరేమిచేయఁగల రనెఁగదా దీనిభావ మేమి? వ్రతవిధానమును మాటినమీకు దైవప్రసాదము కలు గునా యనియే కదా ఈసర్వాపరాధములకుం బరిహారముగా నమస్కరింపుఁ డనియే నమస్కారశబ్దమున కర్థ మేమనఁగా.

“మత్తస్తప్తముత్కృష్టస్తప్తతోఽహమపకృష్టః”

“నాకుండు నీవు గొప్పవాఁడవు నీకుండు నేనల్పుఁడను”

అనునదియే.

అభావమును గనఁబఱపుఁడు. తమింతు ననియెను. ఈమాట

లకు మీకధిపురాలగు రాధిక యేమనునో కనుఁగొనుఁ డన
వారెల్ల నటకుం బోయిరి శ్రీహరి వచించినట్లే తెల్పిరి ఆమె
పక్కున నవ్వెను ఏల? అప్పటి కారాధిక కాత్తజ్ఞానము కల్గెను?
పలికంటె దైవము లేఁడు అట్టినాప్రాణేశుని వదలి యన్యదే
వతను బూజించుచున్నదాననే ఏల యిట్టిప్రమాదము నాకిప్ప
ట్టునఁ గల్గె నని నవ్వెను పూర్వస్మృతి కలుగఁగా నందే యుండి
యోగాసనమలవరించి శ్రీహరిపాదపరసిజములధ్యానించిగోలో
కనాథా! నాయపరాధము తమింపుమా యని ప్రార్థించెను.
బహునామముల వినుతించెను ఆవినుతి గోలోకమునఁ దాను
శ్రీహరికిం బ్రియపత్ని ననునర్థమును గనఁబఱచునని యారా
ధిక తలపోసెను. వెంటనే శ్రీహరి సుప్రసన్నుఁడై రాధిక
వాస్తవమును గ్రహించినది ఇంకఁ జాలును. ఇదియ కదా
నాపరీక్ష అని భగవంతుఁ డాలోచించెను. అంతలో నారాథా
దృష్టికిఁ బ్రపంచమంతయు శ్రీకృష్ణనుయముగా గనుపట్టెను.
అంతయ గాక,

శ్లో యత్ర స్థానే యదాథారే యద్ద్రవ్యం సంస్థితం పురా,
వస్త్రైశ్చ సహితం సర్వం తత్ప్రాప్తిర్గోచకస్యకాః.

అనునట్లు పూర్వముండిన తావులనే తమవస్త్రములులోనగు
వస్త్రపు లున్నట్లు వారు కనుంగొనిరి. వెంటనే నీరు వెడలి వస్త్ర
ములం దాల్చి వ్రతపూర్తి నొందించి కాయని యొసంగిన
ఖరములఁ బొంది తమతమ యిండ్లకుం బోయిరి.

పారకులారా ! తత్వజిజ్ఞాసువులారా ! ఇందలి విశేష
మెఱుంగుడు యమునాతీరమందలి వస్త్రము లట్లేయున్నవి.
స్నానము చేయువారు చేయుచునే యుండిరి, కాని వివస్త్రులై
స్నానము చేయఁగిరాడదన్న భావము వారికి శ్రీహరి యీ
భాగింతిని గల్గించి తెల్పెను. వస్త్రములు దొంగిలించబడలేదు.
గోపిక లవమానము నొందను లేదు ఇ దొకభాగింతి కల్పిత
మయ్యెను అనఁగా భాగింతియే సకలమును గల్పించును.
తన్ని వారణమే జ్ఞానము రాధకు స్వరూపజ్ఞానము కలుగఁగా
భగవంతుఁ డాభాగింతిని దొలఁగించెను ఉంచినవట్లే యుండెను.
ఇట్లు లీపరమపవిత్రగాధ భగవంతుని మహిమమును, ఆమహనీ
యుని సర్వజ్ఞత్వమును వేయినోళ్లఁ గొనియాడుచుండ వస్త్ర
ములు దొంగిలి యాడువారికి మానభంగమును గల్గించెను
గదా మీకృష్ణుఁ డని వ్రేలుపెట్టి చూపువా రెంతవారో నేఁ
జెప్పనక్కఱలేదు ఎంతయో దూరముననుండి కార్యాంతర
నిమగ్నుఁ డయ్యి,

శ్లో ఆకృష్యమాణే వసనే ద్రాపద్యా చింతితో హరిః,
గోవింద ద్వారకావాసిః కృష్ణ గోపీజనప్రియ.
కారవైః పరిధూతాం మాం కిం న జానాసి కేశవ,
హే నాథ హే రమానాథ ప్రజనాథార్తినాశన
కౌరవార్ణవమగ్నాం మా ముద్ధరస్వ జనార్దన,
కృష్ణ కృష్ణ మహాయోగిః విశ్వోత్తః విశ్వభావన.
ప్రపన్నాం సాహి గోవింద కురుమధ్యేఽవసీదతీమ్,

ఇత్యనుస్తృత్య కృష్ణం సా హరిం త్రిభువనేశ్వరమ్.
 ప్రారుద ధ్మఃఖతా గాజక్ ముఖ మాచ్ఛాద్య భామినీ,
 యాజ్ఞసేన్యా వపశ్శ్రుత్వా కృష్ణో గహ్వారితోఽభవత్.
 త్యక్త్వా శయ్యాసనం పద్మాం కృపాళుః క్రిపయాభ్యగాత్,
 కృష్ణం చ విష్ణుం చ హరిం నరం చ త్రాణాయ విక్రోశతి
 యాజ్ఞసేనీ, తతస్తు ధర్మోంతరితో మహాత్మా సమావృణో
 దైవీ వివిదైస్సువస్త్రైః
 ఆకృష్యమాణే వసనే ద్రావణ్యాస్తు విశాంపతే,
 తద్ద్రూప మపరం వస్త్రం ప్రాదురాసీ దనేకశః.

౪౮

(శ్రీమహాభారతమున సభాపర్వము ౬౭ ఆధ్యాయం.)

అను ద్రావణీవాక్యము విని యక్షయాంబరముల నొసంగిన
 మహాత్ముడు కరుణానీరధి గోపికల మానహానియగునట్లంబర
 ముల హరించె నని దూషించుటకంఠం దెలివితక్కువ వేటొ
 కటి కానరాదు. రాధాదేవి ధ్యానము చేయఁగనే వస్త్రము
 లెప్పటిచోటనే యుండినవి హరించిన దెవ్వరు? గోపికల భ్రాం
 తియే. దీనిచే నమ్మియున్న దేవతను వదలి వేటొక్క దైవమును
 గోరిక కొనసాగఁజేయు మని ప్రార్థించుట కేవల మవివేకమని
 తేలిడిని సర్వవాంఛితముల నొసంగున దెవ్వరో యట్టి భగ
 వంతు నాశ్రయింపుఁడీ యని శ్రీకృష్ణుఁ డుపదేశించెను కావునఁ
 దానమ్మియున్నదైవమును వదలి వేటొక దేవత నాశ్రయించి
 మొదటిదైవము నాయందనుగ్రహించునట్లు వర మిమ్మా యని
 కోరుట యసంగత మనునీతి కనుపట్టుచున్నయది. ఈ ప్రార్థనము

మొదటిదేవతకడఁ జేసియుండఁ గూడదా ఏల యింత చాంచల్యము? ఇట్టిచంచలత్వము బుద్ధియందుఁ గలుగ నేదేవత నాశ్రయించినను లాభములే దనునీతిని శ్రీహరి గోపికల కుపదేశించినట్లు కనుఁగొనవచ్చును ఇంతియగాక మఱి యొకగొప్ప విషయ మీకధనుండి గ్రహింపవచ్చును ఏదనఁగా

రాధాదికాంతామణులు నదీతీరమున నిసుకఁగి నొక ప్రతిమ నేర్పఱచి యవయవములు చక్కఁగా నాప్రతిమ కమరియుండకున్నను ఆవిగ్రహమునే కాత్యాయనిగా భావించి పూజించిరి అంతకు ముందు సర్వవ్యాపియగు దేవత నారాధించుచుండిరి అనఁగా ధ్యానించుచుండిరి అట్టివా రిప్పట్లున నిసుకతో బొమ్మను చేసి పూజించిరి ఇది మంచిది కాదని శ్రీకృష్ణుని భావము ప్రతిమార్చనము దూష్యము కాదుకాని యది ప్రధమసోపానము దానినే సదాచేయరాదు

‘అంతరర్చనసుప్రీతా బహిరర్చనలోలుపా’

అని శ్యామామహిమమునఁ గనుపట్టెడు.

‘అంతర్ముఖసమారాధ్యా బహిర్ముఖసుదుర్లభా’

అని లలితాసహస్రమునఁ జూపట్టెడిని అంతస్సాన్నిత్యప్రవణం ముఖం చిత్తవృత్తిర్యేషాం తై స్సమ్యగారాధ్యా. బహిర్విషయైకప్రవణం ముఖం యేషాం తేషాం సుదుర్లభా = అని భాష్యము.

ఈ విషయమునే శ్రీమ చ్ఛంకరభగవత్పాదులుగారు సౌందర్యలహరియందు

శ్లో మహిం మూలాథా రే కమపి మణిపూరే హుతవహం
 స్థితం స్వాధిస్తానే హృదిమరుతమాకాశముపరి,
 మనోఽపి భ్రూమధ్యే సకలమపి భిత్వాకుశపథం
 సహస్రారే పద్మే సహ రహసి పత్యా విహరసి.

అని శ్లోకమున స్వమతమును దెలిపిరి శ్రీస్వాములవారికి సమయ
 మతమునందభిమాన మెక్కుడుగ నున్నయట్లు కనుపట్టెడిని.
 సమయమత మనఁగా బాహ్యపూజ మాని ఇష్టదైవమును దన
 దేహంతర్గతపట్టుకములయందే యథానురూపముగా విన్య
 సించి ధ్యానించి పూజింపవలయు ననుటయే అనఁగాఁ బ్రతి
 మానపుఁడును దొలుదొలుత మనస్సున నిష్ఠదేవతారూపము
 పొడకట్టుటకై బాహ్యపూజ చేసి కొంతకాల మైనపిదప
 నారూపమునే మనోగమ్యముగా నొనరించుకొని హృదయ
 పద్మమునందే యారాధించవలయును అంతియ గాని చిన్న
 నాఁటిసారమే ఆమరణము వల్లించిన లాభములేదు. కావుననే
 శ్రీకృష్ణమూర్తి రాధాదేవికి విగ్రహార్చనము మరల నారంభిం
 చితివా యని బుద్ధిచెప్పఁ బూని ఆయుషదేశ మీమిషచేఁ
 జేసెనని గ్రహించుట మంచిది ఆవిషయము నెఱింగి రాధా
 దేవి,

శ్లో జలే యోగాసనం కృత్వా దధ్యా కృష్ణపదాంబుజమ్,
 బ్రహ్మేశానంతధర్మాణాం వంద్య మీశ్చితదం పరమ్

శ్రీకృష్ణజన్మఖండము

యమునాజలమునందే యుండి యోగాసన మమర్చుకొని మనః

పంకజపీఠమున శ్రీకృష్ణపరబ్రహ్మము పాదారవిందముల నిలిపి
ధ్యానించెను ఊణకాలమున యథాపూర్వముగా వలువలు
లోనగువస్తువు లుండెను. అంతియ కాక,

స్తుతైవ్వం చక్షురుస్తీల్య దృష్ట్యా కృష్ణమయం జగత్
ధ్యానించి కన్నులు తెఱచునంతలోఁ బ్రపంచమంతయు శ్రీకృష్ణ
మయముగాఁ గనుపట్టెను

ఆర్యులార! ఇదియే యిందలి సారతరభాగము ఉపాసకుఁ
డెట్టదైవమును భగవంతుఁ డనియే సమృథలయుఁ గాని దిక్పా
లకుఁ డనియో లేక యింకొకఁ డనియో భావింపరాదు సర్వే
శ్వరుఁడగు శ్రీమన్నారాయణమూర్తియే యీరూపమున నున్న
వాఁడని తలంపవలయు కొందఱు ఇది యశాస్త్రమందురు.
ఏలన వారిబుద్ధి సమత్వమును గాంచలేదు. సర్వము భగవదంశ
మని యన్ని మతములవా రంగీకరించుచుండఁగా వేదములు భగ
వంతుఁడొక్కఁడే యని మొఱ్ఱియిడుచుండఁగా మన మనుమా
నింప నేలాకో తెలియకున్నది సర్వశబ్దము లాభగవంతునకుఁ
జెల్ల వన్న నాతఁడు దైవమే కాఁడు. శంకరుఁ డని యొకభక్తుఁడు
ధ్యానించినను, నారాయణుఁ డని వేటొకఁడు ధ్యానించినను,
పరాపశ్యంతి యని యింకనొక్కభక్తుఁడు నుతించినను సర్వ
రూపములుగల యాపరాత్మరుఁ డారూపమున నాభక్తుని
యెదుటఁ దోచి కాంక్షితముల సతని కర్హము లని తోచిన
వాని నొసంగును. కావున భక్తుఁడగు నుపాసకుఁడు ధ్యానింపఁ
దగుపద్ధతి యిదియే ఈయుపదేశమే రాధాధ్యానము మనకుఁ

జేయుచున్నయది ఈయపదేశమును బరమముగా భావించి
 వృథా మతాభిమానమును మాని యితరమతధర్మముల, ఇతర
 దేవతల సీచముగా భావింపక సర్వదేవతారూపుఁడు భగవంతుఁ
 డను నుపనిషద్వాక్యమును నమ్మి తరించునుపాయమును వెదకి
 కొనవలయును లేకున్న మరల మనుష్యజన్మ మైన లభించుట
 దుర్లభము పెడదారిఁ ద్రొక్కి కుమతముల నాశ్రయించి
 ప్రధానతత్వమును మఱచి వృథా పాపముల సంపాదించు గం
 కణము కట్టుకొననేల? నోటిమాటలచేఁ బాపము నార్జించి చెడ
 నేల?

యే యథా మాం ప్రపద్యంతే తాం స్తథైవ భజామ్యహం,
 మమ వర్తానువర్తంతే మనుష్యాః పార్థ సర్వశః
 సర్వధూతస్థితం యో మాం భజ త్వేకత్వ మాస్థితః,
 సర్వథా వర్తమానోపి స యోగీ మయి వర్తతే

అని శ్రీభగవద్గీతావాక్యము లుపదేశించుచుండ వానినైనం
 దలంపక యీదేవతకంటె నాదేవత పొడవు వానికంటె వీఁడు
 పొట్టివాఁడు అని వాదించనేల? వృథా పాప మార్జించుకొను
 టయే గాక లాభ మేమున్నది? ఇట్లు చేయుట తనజీవితమును
 బాడుచేసికొనుటయే గాక వేఱొకఫలము నార్జింప నవకాశము
 లేదు కావున మహాత్ములారా! ఈగాథనుండి విగ్రహపూజ
 సదా చేయఁ దగదనియు, సర్వశబ్దవాచ్యుఁడగు భగవంతుని
 నిష్టరూపమున నారాధించి సర్వాంతర్యామిగా భావింపవలయు
 ననియు, దేహమును గేవలసుఖానుభూతిక్షమ మని భావింపక

కష్టముల ననుభవింప నర్హముగఁజేసి దృఢబుద్ధి గలిగి సదా భగ
వంతు నాశ్రయింప వలయుననియు, మనము గ్రహింపవలసిన
ముఖ్యవిషయములు ఇంతియ గాక చూచినవిగ్రహము నెల్లఁ
గోరికలం గోరక మనశ్శాంచల్యమును సంకుచితము చేసినఁగాని
కడ తేజఃజాలమనియు గ్రహింపవలయు ఆహారాదినియమముల
దేహము మనకు లొంగియుండునట్లు లభ్యసింపవలయునే కాని
మన మాయుంద్రియసంతతికి లోఁబడియుండుపద్ధతుల నవలంబిం
పరా దనియు నది పురోవృద్ధికి భంగకర మనియు గ్రహింపఁ
దగు ఇట్టి వింక నెన్ని యోనీతుల నీమహాగాథ మనకుఁ దెల్పుచు
భగవంతుఁడగు శ్రీకృష్ణఁడత్యంతమాత్మవగు సర్వజ్ఞత్వ సర్వనియం
తృత్వ సర్వేశ్వరత్వముల వెల్లడించుచు నసమానవిఖ్యాతి
నెసంగుచున్నది ఇట్టికథను జదివి యందలిసీతుల గ్రహించి
వాని నుచితరీతి నభ్యసింపవలయు ననుటకంటె నెక్కువగా
వ్రాయఁ జాలను ఈకథానాయకుఁడగు శ్రీకృష్ణభగవంతునిఁ
బరమభక్తుఁడగు లీలాశుకమహాకవి యెట్లు వినుతించెనో ఆపద్య
రత్నమును పఠించి భగవంతు నొకపరి ధ్యానించి వేటుకథ కుప
క్రమించు టొప్పుఁ గదా

శ్లో దేవః పాయా త్పయసి విమలే యామునే మజ్జతీనాం

యాచంతీనామనునయపదై రంచితా న్యంశుకాని,

లజ్జాలోలై రలసవిలసై రున్మిషత్పంచబాణై

గ్గోషస్త్రీణాం నయనకుసుమై రర్చితః కేశవోనః. ౨ ఆ 3 శ్లో

నిధిం లావణ్యానాం నిఖిలజగదాశ్చర్యనిలయం

నిజావాసం భాసాం నిరవధికనిశ్చేయసరసమ్,
సుధాధారాసారం సుకృతపరిపాకం మృగదృశాం
ప్రపద్యే మాంగల్యం ప్రథమ మధిదైవం కృతధియామ్.

॥ ఆ. ౪౫ శ్లో.

— రాధాదేవి యునరించిన గౌరీవ్రతవిధానము —

* ఇట్లు నారాయణమూర్తి గోపికావస్తాపహరణకథను జెప్పగనే నారదముని యిట్లు ప్రశ్నించెను మహాత్మా! నారాయణ! రాధాదికాంతామతల్లికలొనరించిన వ్రతవిధాన మెట్టిది? ఆవ్రతము పేరేమి? దానివలన గలుగుఫల మెట్టిది? అందు నే యేద్రవ్యము లుపయోగింపఁదగును? దక్షిణ యెంత? వ్రతాంతమున రహస్యకృత్య మేమేని గలదా? ఈవిషయముల నెల్ల విస్తరించి వచింపుమా ఈయది నారాయణీకథ కదా? అని నారదుఁడు ప్రశ్నింప భగవంతుఁ డాప్రశ్నమును విని నవ్వి యాకథను సవిస్తరముగాఁ జెప్పనారంభించి యిట్లులనియె. వత్సా! నారదా! ఈవ్రతవిధానమెల్ల నావలన వినఁగోరితివి కదా చక్కఁగా నాలకింపుము. ఆవ్రతము గౌరీవ్రతమని విఖ్యాతి నొందినది మార్గశీర్ష మాసమున నది స్త్రీలచే నాచరింపఁ దగినది పురుషులు కూడ నావ్రతమును జేయవచ్చును ధర్మార్థ కామమోక్షములను పురుషార్థము లొనఁగూడును అంతియగాక శ్రీకృష్ణభక్తి దృఢమగు. దేశభేదముం దీవ్రత మించుకమార్పు

* ఈవిషయము గూడ శ్రీకృష్ణజన్మఖండము నిరుపదేదవ యధ్యా యశస్త్రభాగమునందీయే గ్రహింపఁబడినదని గ్రహింపవలయు.

గలిగియుండు కాముకు లీవ్రతమాచరించిన నెల్లకామము లొనఁగూడు ప్రధానఫలము భర్తృసిద్ధియే

ఁగొలిదిన ముపవసించి వస్త్రముల నాటవేసి నియతు రాలై ప్రాతఃకాలముననే లేచి మార్గము పరిశుద్ధముగానుండు నట్లు నదీతటమునకుం బోవలయును స్నానమాచరించి ధౌత వస్త్రములఁ దాల్చి కన్యక దేవషట్కమును నానావిధద్రవ్యము లచేఁ బూజించి ఘటమునం దావాహనముచేయవలయును. గణాధిపతిని, సూర్యుని, అగ్నిని, నారాయణుని, శంకరుని, దుర్గను నీయాటగురను బంచోపచారములఁ బూజించి వ్రత మారంభింపవలయును ఆఘటమునకుఁ గ్రిందఁ బిండి పోసి చతు రస్రమండలమును లిఖించి యందుఁ జందనాగురుకస్తూరికుంకు మాదులఁ జల్లి యిసుకపోసి యందు దశభుజముల విలసిల్లు దుర్గాంబను లిఖింపవలయును కపాలమందు సింహారమును, దానిక్రిందఁ జందనేందుకము నిడవలయును ఆదేవినిధ్యానించి యెదుట నిలువంబడి చేతులొగ్గి యావాహనమును జేయవల యును అందుఁ దొలుత నీమంత్రమును బఠించి పిదపఁ బూజ నేయ నారంభించవలయును

హే గౌరి శంకరాద్ధాంగి యథా త్వం శంకరప్రియా,

తథా మాం కురు కల్యాణి కాంతకాంతాం సుదుర్లభామ్
ఆని ప్రార్థింపవలయును ఈదేవీధ్యానము సామవేదోక్తము కలదు అతి గుహ్యము. సర్వకామప్రదము ఓనారదా! ముసీంద్రులకే నెఱుంగరాని యాస్తుతిని వచించెదను. అవహితుఁడవు

కన్దు ఈస్తోత్రముచేతనే సిద్ధులు దుర్గతి నశింపజేయుదుర్గ
నారాధింతుగు శివాహ్వాయమును దాల్చి శివప్రియురాలై శివ
ముల నొసంగుచు శివునివక్షస్థులమున నివసించి, ఇంచుకచిటు
నవ్వు మోము నలంకరింప, మిగులఁ బ్రతిష్ఠ గలిగి, సురుచిర
నయనముల విరాజిల్లుచు, నవయశావనవిరాజితయై, రత్నభరణ
భూషితయై, రత్న కంకణకేయూరనూపురములచే నలరారుచు,
రత్న కుండలయుగళమండితగండస్థలముల నొప్పుచు, మాలతీ
మాల్యగంధ కృత్తకబరభ్రమరాన్నితయై, కస్తూరీబిందుసంయుతసిం
హారతిలక మలర, నగ్నివలె నిర్మల మగునంబరమును దాల్చి
రత్న కిరీటమును ధరించి మనోహరాంగియై మణీంద్ర సారసంసక్త
రత్న మాలావిరాజమానయై, పారిజాతకుసుమ మాలాజాలము
లింపునుగూర్చు, పీనకరినశ్రోణి వెలయఁ బాలిండ్లచే నించుక
వంగి, నవయశావనభారమున దేహము మురుపుసూప, బ్రహ్మాదు
లచే వినుతింపఁబడుచు, సూర్యకోటిప్రభాభాసమానయై, పక్వ
బింబాధరోష్ఠియై, చారుచంపకతుల్యతనుచ్ఛాయ గలిగి ముత్తి
యములచాలును గేలిసేయుచు నొక్కరీతిగా నలరు దంతపంక్తి
యమరియుండ, మోక్షప్రదాత్రియై శరచ్చంద్రముఖయై యల
రారు పరదేవిని భజించుచున్నాను అని ధ్యానించి శిరోభాగ
మునఁ బుష్పము నునిచి మరలఁ గుసుమమును గ్రహించి భక్తి
యుక్తుడై మరలఁ బైవిధముగా ధ్యానించి పూజింపవల
యును

పిదప షోడశోపచారములఁ బూజించి పూర్వోక్తమంత్ర

మును బరించి ధ్యానింపవలయును పూర్వోక్తస్తోత్రముచేతనే నమస్కరింప వలయును మరల మ్రొక్కి నియతేంద్రియుడై కథను వినవలయును అని భగవంతుఁ డాదేశింప నారద ముని దేవా, నారాయణా! వ్రతమును, తద్విధానమును, ఫలమును, అద్భుతమగుస్తోత్రమును వివరించితివి ఇపుడు గౌరీ వ్రతకథను వినఁగోరుచున్నవాఁడ కరుణించి వచింపుమా. ఈవ్రతము భూలోకమున నెవ్వరు చేసిరి? ఎవరిచే నిది ప్రకటింపఁజేయఁబడియె? ఈవిషయమును వివరించి నాసందియముల నడఁపుమా యని వేఁడ నారాయణుం డిట్లనియె.

— గౌరీవ్రతకథ. ౨ —

కుశధ్వజునిపుత్రిక వేదవతియను సాధ్వీమణి గలదు ఆమె యీవ్రతము నాచరించెను పుష్కరమనుమహాతీర్థమున దొలుతి నారంభించెను వ్రతసమాప్తిదినమున జగదంబిక ప్రత్యక్షమయ్యెను యోగినులు లక్షమంది యామెచెంత నుండిరి ఆమె తనుకాంతి సూర్యకోటిప్రభను దిరస్కరించుచుండెను శాతకుంభవినిర్మితదివ్యస్యందనము నెక్కియుండెను ఆపరమేశ్వరి సుస్థితప్రసన్నముఖయై భక్తిచే నెదుట నిలువఁబడియుండిన యావేదవతి కిట్లుపలికెను వేదవతీ! నీకు శుభము లగుఁ గాక యధేష్ఠితవరము నిచ్చెద వినుము నీవొనరించిన యీ వ్రతముచే సంతోషించితిని నీకోరికల నీడేర్చెదను అని పార్వతి పలుక ఆమాట లాలకించి హృష్టమానసయై చేతు లొగ్గి నమస్కరించి యాసాధ్వీ యిట్లు ప్రార్థించెను.

భగవతీ! కాత్యాయనీ! నారాయణుని నాకు భర్తయగు.

నట్లు ప్రసాదింపుము. ఇదియ నాయాశ్చితము వేటొకవరము నందు నాకు వాంఛ లేదు ఆభగవంతునియందు దృఢభక్తిని బ్రసాదింపుము అని వేదవతి వేడఁగా నామాటల నాలకించి జగదంబిక నవ్వి రథమునుండి దిగి హరిప్రియను గూర్చి యిట్లు పలికెను ఓజగన్తాతా! సర్వమెఱుకపడినది నీవు సాక్షాల్లక్ష్యవి భారతభూమిని పాదపంకజపరాగముచేఁ బవిత్ర మొనరింప వచ్చితివి నీపాదరజస్సుచే వసుంధర పవిత్ర యగును. సకలతీర్థములు పవిత్రములగును నీ వీవ్రతము నాచరించుట లోక శిక్షార్థమే నీవు తప మొనరింపుము నీవు శ్రీమన్నారాయణు నకుఁ గాంతవు ప్రతిజన్మమందును గాఁగలవు శ్రీమహావిష్ణువు వసుంధరాభారము నడంప నవతరింపఁగలఁడు దశరథనందనుఁ డగు రాముఁడై శత్రువిధ్వంసనము చేయును బ్రావృణశాపమున రక్కసులైన యిద్దఱుభక్తుల నిర్హాలించును ఆరాముఁడు త్రేతాయుగమున నయోధ్యానగరమున నావిర్భవింపఁగలఁడు నీవీరూపము సంకుచితముగాఁ జేసికొని మిథిలానగరమునకుం బొమ్మ శిశువుగా నుండుము అట్టినిన్నుఁ బుత్రికఁగాఁ గాంచి జనకమహారాజు అయోనిసంభూతురాల వగునీచేఁ బరమపావనమతి కాఁగలఁడు నిన్నుఁ జక్కఁగాఁ బెంచును సీతయనఁ బ్రఖ్యాతి నొందఁగలవు రాముఁడు మిథిలానగరమున కరిగి నిన్నుఁ బెండ్లియాడఁగలఁడు శ్రీమన్నారాయణునకుఁ బ్రతికల్పమందును నీవు పత్నివి కాఁగలవు అని యావేదవతి నాలింగనము చేసికొని పార్వతి తన యునికిపట్టునకుం బోయెను

ఆవేదవతి మిథిలానగరమునకుం బోయి శిశురూపము నాశ్రయించి నాగటిచాలునందు సుఖముగా నివసించెను తన మాయచే భూమినంటక కాంగలకార్యమును గోరి యందుం డెను. జనకుఁ డాకన్నియను ముద్రితలోచనయై నగ్నయై యుంటఁ గాంచి కరము హర్షించెను మఱియు నాకుమారిక పుటముపెట్టినబంగరువంటి తనుకాంతి కలిగి లేజస్సుచే నాభూ మిని వెలిగించుచు నేడ్చుచుండెను. జనకుఁ డంతట నాబాలికను గాంచి యెత్తుకొని హృదయమున నిడుకొని యింటికిం దీసికొని పోవుచుండఁగా “ఓజనకరాజా! ఈయయోనిసంభూతను లక్ష్మీ యని భావింపుము. నీకు నారాయణుఁ డల్లుఁడు కాంగలఁడు నామాట నమ్ముము” అని యశరీరి వాక్మొక్కటి విసవచ్చెను. ఆమాటల నాలకించి జనకుఁ డాకన్యకారత్నమును గొనిచని పరమానందమునఁ దనపత్ని కిచ్చి చక్కఁగాఁ బోషింపు మని యాజ్ఞ చేసెను. ఆమెయు యౌవనము రాఁగా దాశరథిని భర్తగాఁబడసెను త్రిలోకనాయకుడగు పురాణపురుషు సీ వ్రతప్రభావముననే నాథునిగఁ బడయఁజాలెను ఈవ్రతమును మునిపతివసిష్ఠుఁడు లోకమున విఖ్యాతి నొందఁజేసెను. ఆవ్రత మునే యిపు డిట రాధ యొనరించెను శ్రీకృష్ణునిఁ బ్రాణవల్ల భునిగాఁ బొందఁగోరియే వ్రతపరాయణురాలయ్యెను గోపాం గనలెల్ల నీవ్రతప్రభావమున శ్రీకృష్ణుని భర్తనుగఁ బడయఁ గల్గిరి మునిచంద్రమా! ఇది గౌరీవ్రతకథ భారతభూమి నేకు మారిక యీవ్రతము నాచరించునో నాకన్యక భర్తను శ్రీకృ

ష్ణతుల్యుని గాంచఁ గల్గును సంశయము లేదు అని పలికి నా రా
యణుండు మరల నారదున కిట్టులనియెను

నారదమునీంద్రా ! ఈవ్రతమునే యాగోపికలు మార్గ
శీర్షమాస మంతయు నొనరించిరి స్తోత్ర రాజమునఁ బ్రతి
దినము వినుతించిరి సమాప్తిదినమున నాగోపికలు వ్రతపూర్తి
నొనరించి ముదమునఁ గణ్వశాఖాప్రోక్షస్తోత్రమునఁ బరమేశ్వ
రిని వినుతించిరి ఏస్తోత్రమున నాయంబికను వినుతించి సత్యప
రాయణయగుసీత యప్పుడే రాజీవలోచనుని శ్రీరామచంద్రుని
భర్తగాఁ బడసెనో ఆస్తుతిని వచించెద మునీ ! వినుమా
*అని నారాయణమూర్తి ఆస్తోత్రమును దెలిపెను ఈస్తోత్ర

❖ కానకీకృతపార్వతీస్తుతిః ❖

శక్తిస్వరూపే సర్వేషాం సర్వాధారే గుణాశ్రయే, సదా శంకర
యుక్తే చ పతిం దేహి నమోఽస్తుతే. ౧ సృష్టిసీత్యంతరూపేణ సృష్టిసీ
త్యంతరూపిణి, సృష్టిసీత్యంతరీక్షానాం బీజరూపే నమోఽస్తుతే ౨ హే
గారి పతిమర్త్యక్షే పతివ్రతపరాయణే, పతివ్రతే పతిం దేహి న
మోఽస్తుతే ౩. సర్వమంగళమాంగల్యే సర్వమంగళసంయుతే, సర్వమంగళ
బీజేచ నమస్తే సర్వమంగళే ౪ సర్వప్రియే పర్వబీజే సర్వావభవినాశిని,
సర్వేశే సర్వజనకే నమస్తే శంకరప్రియే ౫ పరమాత్మస్వరూపేచ నిత్య
రూపే సచాతని, సాకారే చ నిరాకారే సర్వరూపే నమోఽస్తుతే. ౬.
తృప్తృణ్ణేచ్ఛా దయా శ్రద్ధా నిద్రా తంద్రా స్తుతిః క్షమా, ఏతా స్తప
కలా స్సర్వా నారాయణి నమోఽస్తుతే ౭ లజ్జా మేధా తుష్టి పుష్టి శాం
తిసంప్రతిబుద్ధయః, ఏతా స్తపకలాస్సర్వాస్సర్వరూపే నమోఽస్తుతే. ౮.
దృష్టాద్దృష్టస్వరూపే చ తయోద్బీజఫలప్రదే, సర్వానిర్వచనీయే చ మహా

మును వ్రతసమాప్తిదినమున రాధాదేవి గోపికలం గూడి దేవిం
గూర్చి నమస్కరించి వినుతించి వ్రతమును బూర్ణముగ నొన
రించెను సద్బ్రాహ్మణులకు వేయిగోవుల దానపిచ్చి సువర్ణశ
తములను సంతోషమున దాన మొసంగెను పురోహితునకు
భూరిదక్షిణల నొసంగెను వేయిమందిభూసురులను భుజింపఁజే
సెను సాదరముగా వారిని బహుళాకిరించెను వాద్యముల
వాయింపఁజేసెను భిక్షుకులకు ధన మొసంగెను.

అట్టితఱి దుర్గతినాశని యగుదుర్గాదేవి యాకసమునుండి
బ్రహ్మతేజస్సుచే వెలుగొందుచు నావిర్భవించెను యోగినీ
శత మాధవగవతివెంట నుండెను ముఖమున శుద్ధస్థితము నాట్య
మాడుచుండెను సింహవాహనారూఢయై దశభుజము లొప్ప
రత్నాలంకారపూషిత యైయుండెను ఆదేవి సువర్ణనిర్జితమై
రత్నసారమున నలరు కప్పువస్త్రముకనంబడు రథమునుండి
వేగంబ దిగి రాధాదేవిని గౌఁగిటం జేర్చుకొనియెను గోపాం
గన లావరదేవిం గాంచి హర్షమున నమస్కరించిరి. ఆదుర్గయు
మీవాంఛితములు ఫలించుఁగాక యని యాశిషముల నొసం

మాయే నమోఽస్తుతే. ౯. శివే శంకరసౌభాగ్యయుక్తే సౌభాగ్యదాయని,
వారిం కాంతంచ సౌభాగ్యం దేహి దేవి నమోఽస్తుతే. ౧౦ స్తోత్రే కాశన
యా స్తుత్వా సమాప్తిదినే శివాం, నమంతి భరయా భక్త్యా తా లభంతే
వారిం వతిం. ౧౧. ఇహ కాంతసుఖం భుక్త్వా వతిం ప్రాప్య పరాత్పరం,
దివ్యం స్వందనమారుహ్య యాంత్యంతే కృష్ణసన్నిధిమ్. ౧౨. శ్రీకృష్ణజన్మ
ఖండము ౨౭ అధ్యాయము.

గెను ఇట్లు గోవికలకు వర మిచ్చి వారితోడ సాదరముగ సంభాషించి స్నేహససరోరుహయై రాధికను గాంచి యిట్లు పలికెను రాధాదేవీ! సర్వేశ్వరునకుఁ బ్రాణములకంటె నధికరాలవు జగదంబికవు మాయామానుషరూపిణివి ఇట్టి నీ వీవ్రతము నాచరించుట లోకశిక్షార్థమే కాని వేటు కాదు శ్రీగోలోకనాథుని, గోలోకమును, శ్రీశైలమును, గిరిజాతటమును, దివ్యమగురాసమండలమును, మనోహరబృందావనమును, స్త్రీమానసచోరుడగు శ్రీకృష్ణచరితమును, కామశాస్త్రపండితుడగు శ్రీగోకులనాయకునిమహిమము నేమని స్మరించుచున్నదానవు? నీవు శ్రీకృష్ణార్ధాంగసంభూతురాలవు తేజోవిశేషమున శ్రీకృష్ణతుల్యవు. దేవీగణ మంతయుఁ ద్వదంగసంభూతిం గాంచిన యదియే. ఇపుడు మానుషత్వము నొందితివి. నీవు శ్రీహరికిఁ బ్రాణములవంటిదానవు. నీకు శ్రీహరియు నట్లే శ్రుతుల యందు మీకిర్వరకు భేదములేదు ఇట్టి నీ వెట్లు మానుషత్వ మొందితినని భ్రమించెదవు పూర్వము బ్రహ్మదేవుఁ డటువది వేలసంవత్సరములు తపస్సు చేసియు నీపాదారవిందమును గనుఁగొనఁజాలక పోయెను. అట్టి నీవెట్లు మనుష్యస్త్రీగా భావింపఁబడుదువు? శ్రీకృష్ణనానతిం బూని నీవు గోపీవేషమును వహించితివి? ఈధూలోకమునకు వచ్చితివి? ఇట్టి నీవెట్లు మానుషస్త్రీవగుదువు? మనుషంశసంభూతుడగు సుయజ్ఞుఁడు నీకటాక్షమున గోలోకమును బొందఁగల్గెను. అట్టి నీవెట్లు మనుష్యస్త్రీవగుదువు? నీమంత్రమును జపించి నీకవచమును బారాయణము చేసి పరశు-

రాముడు ఇరువదొక్కపర్యాయములు భూమండలమును నరప
తివిహీనముగా నొనరింపఁ గల్గెను? అట్టిసీవెట్లు మనుజునారి వగు
దువు? అంతియ గాక పరశురాముడు నీమంత్రము సీశ్వరునివలన
నుపదేశము వడసి పుష్కరతీర్థమందు జపించి సిద్ధుడై కార్త
వీర్యుని బొలియించెను అట్టిసీవెట్లు మనుష్యకాంత వగు
దువు? వఱియు నాపరశురాముడే నీనామజపము చేసి గణపతి
దంతమును భేదింపఁ జాలెను గద' అట్టినిన్ను మానుషకామిని
వనుట చెల్లునా? పూర్వము నేను(దుర్దను)విక్రమించి కోపమున
లోకమును భస్మము చేయఁబూన నీభక్తుడగు శంకరుఁ డీలో
కమును రక్షించెను గదా అట్టిసీవెట్లు మనుజున్తీవగుదువు?
ప్రతికల్పమందును శ్రీకృష్ణుడు నాకు భర్త గావలయునని నీవు
కోరి యీవ్రత మొనరించుచుందువు ఇది లోకహితార్థము కాని
వేటు కాదు. రాధాదేవీ! శ్రీదామునిశాపమున లోకభారావ
తారార్థమై యీభూతలమున నీవున్నదానవు కదా? ఇట్టిసీవు
మనుష్యస్త్రీ వగుదువా? ఇది యాశ్చర్యము కాదా? నీ వయో
నిసంభూతురాలవు. జన్మమృత్యుభయముల నపహరించుదానవు
కళావతీపుత్రికవు. పుణ్యస్వరూపురాలవు ఇట్టిసీవు మర్త్యకాంత
వగుదువా? ఓగజగమనా, జగదంబా, రాధాదేవీ! ఇంక మూడు
మాసములకు మనోహరమగు మధుమాసమునందు, నిర్జనమై
నిర్తలమగు రాసమండలమున రాత్రులయందు సర్వగోపికా
కాంతలం గూడి బృందావనమునందే మహానందమున శ్రీహరిం
గూడి విహరించుభాగ్యము నీకుం గలుగఁగలదు భూతలమున

రాసక్రీడ జరగఁ దగినదని బ్రహ్మ లిఖించెను అందుశ్రీహరినిఁ గూడి నీవువిహరింపదానికి భంగముకల్గించువాఁడెవ్వఁడు ఓహరి? ప్రియురాలా! నేనెట్లుశంకరునకు సౌభాగ్యవృద్ధిచేయుదాననో అట్లే నీవు శ్రీకృష్ణునకు సౌభాగ్యవృద్ధి నొనఁగూర్చుదానవు కమ్మా పాలయందు ధావశ్యము, వహ్నియందు దాహికాశక్తియు, భూమియందు గంధగుణము, జలమందు శైత్యము ఎట్లు స్వభావానపాయిగుణములో అట్లే శ్రీహరియందు నీయునికియుఁ గలదు నిన్ను దేవత యని గాని మానుషి యనిగాని రాక్షసి యని గాని యేమన్న నననిమ్ము నీకంటె భగవంతునకు సౌభాగ్యము కలిగినది లేదు; కలుగఁబోదు నావరప్రభావమువలనఁ బరాత్పరుఁడు గుణాతీతుఁడు బ్రహ్మాదివందితుఁడు నగు శ్రీకృష్ణుఁడు నీకధీనుఁడు కాఁగలఁడు నీవతి బ్రహ్మానంతశివారాధ్యుఁడు నీకు వశుఁడు కాఁగలఁడు. అంతియ గాక సర్వయోగులకును ధ్యానాసాధ్యుఁడు నగు. స్త్రీజాతీయందు, నిన్నుమించిన భాగ్యవతి కలుగక యుండుఁ గాక భూభారము ఊఁగింపఁగా శ్రీకృష్ణునిం గూడిగోలోకమునకుం బోఁగలవు నారదా! ఇట్లు వలికి పార్వతి యచ్చటనే యంతర్హితురా లయ్యెను.

అంతట రాధాదేవి గోపికలం గూడి యింటికిం బోవ నుద్యుక్తురాలయ్యెను అట్టితటి శ్రీకృష్ణుఁడు రాధాపురోభాగమునఁ బ్రత్యక్షమయ్యెను. రాధయు శ్యామసుందరాకారుని, వీతకాశేయవస్త్రుని, నానాలంకారభూషితుని, మాలతీవసమాలావిభూషితాజనుబాహుని, సుస్థితాస్యుని, భక్తానుగ్రహకాత

దుని, చందనోత్తితసర్వాంగుని, శరత్పంకజలోచనుని, శరత్పా
ర్వణశీతాంశుముఖుని, సురుచిరమణిగణాచితమకుటవిరాజితమ
స్తకుని, పరిఃకర్షదాడిమిచీజాభరదనుని, సుమనోహరుని,
వినోదముఁదలీహస్తస్యస్థలీలాసరోరుహుని, కోటికందర్పలావ
ణ్యుని లీలాధామసునోహరుని, గుణాతీతుని, బ్రహ్మానంతశివాది
సంస్తూయమానుని, బరబ్రహ్మస్వరూపుని, బ్రహ్మణ్యుని, శ్రుతివిత
త్యనిరూపితుని, అవ్యక్తుని, అక్షరుని, జ్యోతిస్స్వరూపుని,
ననాతనుని, మంగళాలయుని, మంగళుని, మంగళహేతువును,
మంగళప్రదుని, శ్రీకృష్ణుని నెదుటఁ గాంచి యాయద్భుతాకార
మున కచ్చెరువందుచు నమస్కరించెను మఱియు నామనోహరా
కారునిఁ గన్నులారఁగాంచి కామబాణప్రసీడితయై మూర్ఛిలైను.
చేతనవతియై యాముఖమును గాంచి కాంచి సస్థితయు వక్ర
లోచనయు నై లజ్జచే మరల మరలఁ దనమోమును వసనాంచల
మున నాచ్ఛాదించుకొనియెను

శ్రీకృష్ణమూర్తియుఁ బ్రసన్నవదనేక్షణుడై రాధం
జూచి యిట్లు పలికెను అపలుకు లొక్కరాధకే కాక యట
నున్న వారికెల్ల వినఁబడుచుండెను “ప్రాణాధికప్రియురాలా,
రాధా! నీయిష్టమునుగూర్చు వరమును వేడుము. ఓగోపిక
లారా! వరములఁ గోరుడు” అని శ్రీహరి పలుకగనే రాధి
కయు సంమోదభరసమాక్రాంతస్వాంతయై వరమును గోరెను.
గోపికలు తమసంకల్పముల నెఱవేర్చుకల్పతరువును శ్రీకృ
ష్ణునిం జూచి వరములు గోరిరి అందు రాధిక చేతులు ముకు

ళించి స్వామీ! నీసాదారవిందమునందు నాచిత్తభ్రమరము
సదా లగ్న మగుఁగాక అందలి మకరందమును సదా పానము
చేయుఁగాక ప్రతిజన్మమందును నీవు నాప్రాణనాథుఁడవు
కావలయును నీపదాబ్జద్వయమందు సదా సుదుర్లభభక్తి
నాకు నెలకొన ననుగ్రహింపుము నాచిత్తము న్వస్నమునం
దును, జాగ్రదవస్థయందును రేయింబగళ్లు నీగుణచ్ఛరణమునందే
నిమగ్న మగునట్లునుగ్రహింపుము ఇదియ నావాంఛితము గోపిక
లాదరంబున నిట్లు పల్కిరి రాధ నెట్లు ప్రాణప్రియనుగా
భావించువో మమ్మునట్లే దివానిశములు భావింపుము మాకుఁ
బ్రాణనాథుఁడవుగాఁ బ్రతిజన్మమునందు నగుదువు గాక

వారిపలుకు లెల్ల నాలకించి శ్రీహరి యట్లే యగుఁగాక
యని వర మిచ్చెను యశోదానందవర్ధనుఁడగు శ్రీబాలకృష్ణుఁడు
పలికి వేయిదశములతోఁ గూడిన క్రీడాపంకజమును రాధా
దేవి కొసఁగుచు సదా తనచే లాలితమగు మాలతీమాలను
గూడ నతిప్రీతిచే నిచ్చెను. ఎన్నియో మాలికలను బుష్పము
లను గోపికల కొసఁగుచుఁ జిటునవ్వునఁ దనయానందాతిశయ
మును వారలకుం దెలుపుచు నిట్లు పలికెను, మూఁడు నెలలు
నేటినుండి గడువఁగా మీరెల్ల నన్నుఁగూడి మనోహరమగు
బృందారణ్యమున రాసమండలమునఁ గ్రీడింపఁ గలరు నేనెట్లొ
మీరట్లే, మనకు భేదమే లేదు నేను మీకుఁ బ్రాణరూపుఁ
డను. మీరెల్ల నాకుఁ బ్రాణసమానులరు ఈవ్రతము లోక
శిక్షార్థము కాని స్వప్రయోజనార్థము కాదు. గోలోకమునుండి

ననుం గూడ వచ్చితిరి నన్నుఁ గూడియే గోలోకమునకు
రాఁగలరు ఇంక మీరిండ్లకుం బొండు నేను మీకుఁ బ్రతిజన్మ
మునందును భర్తనే యగుదును మీకు నాకుఁ బ్రాణములకం
టె మిక్కిలిగ గౌరవింపఁ దగుదురు సంశయము లేదు అని పలికి
శ్రీహరి యాయమునాతీరమందే నిససించెను గోపికలందఱు శ్రీ
కృష్ణుని దనివిసననిచూపులఁ జూచుచు నందే నిలిచిరి వారిమన
స్సులు హర్షాంబురాశి నిమగ్నము లయ్యెను వారిలోచనములు
వక్రవీక్షణముల నలరారెను అపుడు గోపికలు శ్రీకృష్ణముఖచం
ద్రుని నేత్రచకోరములఁ బానము చేసిరి “శ్రీకృష్ణా జయజయ”
యని పలుకుచు భగవదాజ్ఞచే వారిండ్లకుం బోయిరి శ్రీకృష్ణ
మూర్తియుఁ దోడిబాలురం గూడి యందించుకనేపు వివారించి
స్వాలయమునకుం బోయెను. నాదమునీ! ఇది శ్రీకృష్ణచరితా
మృతమున నొకబిందువు గోపీవస్త్రహరణ మనుపేర నిది
పరఁగు సర్వలోకసుఖావహము. ఇంకేమి వినఁగోరుదువో
పలుకుము. అని పలికి నారాయణుడు మకానముద్రం
దాల్చెను

వారకులారా! రాధాదికాంత లాసరించిన గౌరీవ్రత
కథను చదివితిరి. వ్రతవిధానమును గూర్చిగాని కథను గూర్చి
కాని వ్రాయఁదగినవిషయములు లేవుకాని దీని గ్రహించు
పద్ధతిం గూర్చి కొన్ని విషయములు వ్రాయక తప్పదు రాధాది
కాంతాలలామలు గౌరీవ్రత మొనరించుటయన నర్థమేమి?
గౌరీదేవి యిష్టార్థ దాయిని యనియు, పెక్కుమంది యాదేవి

నాశ్రయించి యిష్టార్థములఁ బొందిరనియు, మన మాప్రతము నాచరించిన మనకోరికయగు శ్రీకృష్ణుఁడు భర్త కాఁగలఁడనియు భావించి పూజించుటయే కదా దీనిభావము. ప్రతివ్రతమునకు నుపవాసవిధి చెప్పఁబడుచుండును ప్రాయశఃక్రతవిధానమున నుపవాసనియమ ముండును ఏల యనఁగా నుపవాసమున నింద్రియము లించుక శోషిల్లు దాన బలము తగ్గిన ట్లగపడును. ఇంద్రియములు శోషిల్లుటచే మనస్సునఁ బ్రతిక్షణమునఁ బొడము కోరిక లించుక తగ్గుదలను జూపు వాంఛితములు తగ్గుటయే కదా వ్రతఫలము పలువాంఛలకు లోనగు మన స్సొక్కకార్యమునందే నియతమగునట్లు చేయుటయే మనకర్తవ్యము ఏకాగ్రమనస్సుండినఁ గదా పురుషార్థములను సాధింపఁ జాలుదుము. అందులకుగా నుపవాసము చెప్పఁబడును ఇంతియ కాక యింద్రియములు తేలికగా నుండుట మనశ్శుద్ధి కావశ్యకము మనశ్శుద్ధియుండుటయే వ్రతమునకు ఫలము సంయతేంద్రియుఁడై సత్కార్యముల నాచరింపవలయునని చెప్పట యేతదర్థమే కదా? కావున నుపవాసము చాల మంచిది దిట్టముగా భుజించి సంతోషముగా నుండుతఱి మనమనస్సు బాహ్యసుఖముల నింద్రియములనుండి మరలింపఁ జాలుననుట యోగమున నించుకేని పరిచయము లేనివాని మాట. కొండ అుపవాసములేల యని యందురు అట్టిమందులకు బదులిడుట యనవసరమే యైనను వ్రాయక తప్పకున్నది. చిత్తము స్వాధీనమం దుండువారికి నుపవాసము లక్కఱలేదు గాని అది సాధించువారికి మాత్రము కావలెను సాధారణముగా నెల్లరకు మనస్సు

స్వాధీనమున నుండదని చెప్పటకు జంక నక్కఱలేదు.
కావుననే

“చంచలం హి ఘనః కృష్ణ ప్రమా బలధివద్ధృఢం,
తస్యాహం నిగ్రహం మన్యే వాయోరివ సుదుష్కరమ్
అసంశయం మహాబాహో మనో దుర్నిగ్రహం చలం,
అభ్యాసేన తు కౌంతేయ వైరాగ్యేణ చ గృహ్యతే
అసంశయాత్తనో యోగో దుష్ప్రిః ఇతి మే మతిః,
వశ్యాత్తనా తు యతతా శక్యోఽవాప్తు ముపాయతః”

భగవద్గీత ౬ ఆధ్యాయ ౩౬ శ్లో.

అను భగవద్వాక్యము సర్వజనసత్వతమై యలరారుచున్నది.
మనోనియమనము కొఱకే యోగశాస్త్రములు చాలకున్నవి.
అభ్యాసకులకు శతాయుష్యము చాలకున్నది అట్టిమనస్సును
చక్కగా భజించి స్రక్చందనాదిసుఖములకు లోనగుచు నిచ్చా
నురీతిఁ జరించుచు మనస్సును సంయమనముచేయుట యెన్ని
బ్రహ్మకల్పములకైన శక్యముగానిపని యనుట నిరాతంకమా
ర్గము కావుననే మనస్సు నేకాగ్రముగా నుంచుకొనుటకే
యుపవాసాదినియమములు చెప్పఁబడినవని గ్రహించుట సాధు
మార్గము ప్రతివ్రతమునకు నొకకథ చెప్పఁబడుచుండును
గదా అది యెందులకు? అన్నప్రశ్నము రావచ్చును సమా
ధాన మేమనఁగా ఏకార్యమైనను వాంఛాపూరితై చేయఁ
బడుచుండును ఇది సర్వజనవిదితము అఁగ్నియాకృత్యమున
నెఱవేఱునా యను శంక తొలుత నెవ్వరికిం గాని కలుగక

మానదు. పూర్వ మీప్రతమును వీరొనరించి కృతకృత్యులైరి
అని యుదాహరణము చెప్పిన నొకయింత యూజుట కల్లును
ఇట్టికష్టములనుండిన వీరీప్రతమున భగవంతు నారాధించి కృత
కృత్యులైరిని కథ చెప్పుచుండును దానిని విన్నతోడనేమనకు
నీకోరికలు కొనసాగవచ్చు నన్నసమ్మకము దాన జనించును
అదియే కథాశ్రవణమునకు ఫలము నియతచిత్తుల కిది యనవ
సరమన్న ననవచ్చుగాని తఱచుగా నందలు నియతచిత్తులు
గారు కదా అట్టివారి కుపకరించినఁ జాలునని పెద్దలభావము
ఏవిధముననైన భగవద్భక్తిని గల్గించుటయే పూర్వసాధుజనుల
భావము అందులకే యిన్నిప్రతములు కల్పింపఁబడినవి ఎట్టిక
ర్తముల నొనరించినవారి కట్టిఫలముల నొనఁగూర్చుప్రతాదుల
యం దభిరుచి కల్గు దానికిం దగు ఫలము గలుగు ఇవన్నియు
నొకదాని కొకటి యన్నరీతి భక్తి కుదుర్ప సాధనము లగు నని
గ్రహించుట యుత్తమము

సీత గౌరీప్రతము చేసినదియా?

వేదవతియే సీత యనుమాటనుమాత్రము మఱువకుండు
భగవత్కటాక్షమేదో యొక తపోనియతిఁ బూనకున్న లభింప
దనుమాట నిక్కము దాని కనేకమార్గములు కలవు శంకరుండు
తారకమంత్ర రాజమును జపించుననుటయు, శ్రీవిష్ణువు శివ
నామసారాయణపరాయణుఁ డగుటయుఁ బురాణప్రసిద్ధము.
ఈవిషయమునఁ గొందలు మహాత్ములు భిన్నాభిప్రాయు లగు
దురని నేనెఱుంగుదును అట్టివారిని సమ్మతింపఁజేయుశక్తి నాకు
లేదనుట నిక్కము. పురాణములలోఁ గూడఁ గొన్ని ప్రమా

ణములు కావను మహాత్ములును గలరు తమ దేవతయని యొక్క దేవతను జెప్పుకొనువారును గలరు ఆ దేవత వారికి దత్త పుత్రుఁ డేమో నేనెటుంగను కాని యట్టివారు దేవానాంప్రియు లని మాత్రము నేనెటుంగుదును. విష్ణువు మా దేవుఁడని శివుఁడు మా దేవుఁడని శక్తి మా దేవత యని చెప్పువా రుండిన నంతకన్న లోకమునఁ బామరులు లేరని యొక్క మాట చెప్పి వారిని సత్కరించుచున్న వాఁడను మన దేహమే మనకు లోఁబడనపుడు కనఁబడని దేవతల మా వారనుట కన్నఁ బ్రమాదమేమికలదు? భగవంతుని బూజించుటకుఁ గొందఱకే యధికారము కలదన్న వాదము దుర్వాదము ఆ దేవునకును గౌరవమంతమాత్రమే కలదేమో సర్వలోకాధిపతి, సర్వేశ్వరుఁడు, సర్వకర్త యన్న వినుతికిం దగిన శ్రీమన్నారాయణమూర్తిని గూర్చి యట్లు చెప్పరాదనుట న్యాయము వేదవతియు సాక్షాత్కారము యైనను లోకులకు మార్గము చూపుటకై తపస్సు చేయుట విధి లోకుల సుద్ధరించుటకుఁ బూనుకొన్న మహాత్ములు తమకక్కఱలేని కార్యములను గూడ మార్గదర్శకు లగుటకుగాఁ నమరు చేయుచుందురు. ఇట్లుండ నిక మహాలక్ష్మీ ప్రపంచములోని స్త్రీలకెల్లఁ జతుర్విధ పురుషార్థముల నొసంగఁ బాటుపడు మహాసాధ్వి తాను గౌరీ వ్రతమాచరించుటయందు గల తప్పేదో తోచకున్నది ఈ విషయము మనకుఁ గథయే బోధించుచున్నది గౌరీ ప్రత్యక్షమై వేదవతితో,

“వ్రతం తే లోకశిక్షార్థం మాయామానుషరూపిణి,”

అని చెప్పినదంటే దీనిభావమేమి? మహాలక్ష్మి కీ వ్రతమాచరించుటవలన గాఢగీన ఫలము లేకున్నను దన్నుదాహరణముగా నునుచుకొని యొందఱో నారీమణు లీవ్రతమును చేసి కృత కృత్యలు కావచ్చునని యూహించెనని గ్రహించుట న్యాయము. ఇట్లే గౌరీదేవి మహాలక్ష్మిని బూజించి సకలాభీష్టములఁ జెందె నని పురాణాంతరమునఁ గనఁబడియెడు పురాణముల తాత్పర్య మేమి? అనుసిద్ధాంతము వీనినుండి తేలును ఏపురాణము కాని, ఏవ్రతము గాని, ఏనియమము గాని ఒక్కదేవతనే వర్ణించును. ఎవ్వరి కేపురాణకథయందు నేవ్రతమం దేనియమమునం దిచ్చ యుదయించునో దాని విధిమంతముగా నాచరించిన వాంఛితములు నెఱవేటును అన్నసిద్ధాంతమే దృఢపడుచున్నది దీనిచే నితరదేవతాదూషణము తొలఁగును సమత్వ మలవడును జాతివైషమ్యములు తగ్గును మతకలహములు తలచూపవు అన్ని పురాణములు సీవిషయమునే తెల్పుచున్నను అజ్ఞానముచే నన్నదాదులు గ్రహింపలేకున్నారు ఇది పూర్వజన్మకృత పాపఫల మనుటకంటె వేఱొకమాట చెప్పశక్యము కాకున్నది.

కావున నోపుణ్యాత్మ కులారా! ఇతరదేవతాదూషణము చేయక తానుపాసించుదేవతయే యందఱికంటె నుత్కృష్టఁడని తలంపక సర్వదేవతాస్వరూపుఁ డొక్కభగవంతుఁడే ఆయాయీరూపముల నలరారుచున్నవాఁడు అతని నమ్మినఁ గాని మంచిమాగ్గము దొరకదు అని నమ్మి యొక్కొక్కవాంఛ కొక్కొక్కదేవత నుపాసించక సర్వదేవతాస్వరూపునిగా

నొక్కిదైవమునే నమ్మి దృఢభక్తితో నుపాసింపుడు అట్టి
మహాత్ముడు శ్రీకృష్ణపరమాత్మ యని తలంపుడు అనవసరము
లగు వాదములలోఁ బ్రవేశించి పరదూషణముఁజేసి పరమత
ముల నిందించి ఇతరదైవతముల నఁహసించి వృథా పాపము
నొడిగట్టుకొనకుడు ఇదియే మంచి త్రోవ ఇదియే యభి
వృద్ధికి మార్గము ఇదియే సర్వజనసమ్మతముకాఁదగిన మార్గము
ఇదియే సర్వవేదశాస్త్రసారము చక్కఁగా మఢించిచూడఁగా
నింతకంటె నుత్కృష్టమార్గము వేఱొక్కటి కానరాదు. సత్య
ముగా లేదని నానమ్మకము ఇంతకన్న నధికము వ్రాయఁబూ
నక యిప్పటికే యెక్కువగాఁ బునరుక్తిదోషమునకు లక్ష్య
ముగా వ్రాసితి నేమోయని భీతి నొందుచు విరమించుచు
ముందటిభగవల్లీలను వ్రాయ నారంభించుచున్నవాఁడను

“క వినఁదగు నెవ్వరు చెప్పిన

వినినంతన వేగపడక • వివరింపఁ దగుం

గని కల్లనిజముఁ దెలిసిన

మనుజుఁడె పో నీతివిడుడు • మహిలో సుమతీ”

అన్నసూక్తిని మదిఁ బాదుకొలుపుడు అవ్వలె శ్రీకృష్ణపరమా
త్మయద్భుతకథల నాలకింపుడు

భక్తవరులారా ! రాధాదేవి ప్రతమాచరించుటయు,
దుర్గాంబ ప్రత్యక్షమై పరములిచ్చుటయు ఆప్రతము లోకు
లకు మార్గముచూపునిమిత్తమేగాని వేఱుఫలము రాధాం
బకు లేదని దుర్గాయే తెలుపుటయు శ్రీకృష్ణపరమాత్మ రాధా

దేవిం గరుణించి పర మొసంగుటయు సంతియకాక గోపికల కెల్ల నిష్టపరము లొసంగి యింక మూఁడునెలలకు రాసమండల మున నాతో మీరెల్ల విహరింపఁగలరని యాజ్ఞాపించుటయును జదివితీరి గోలోకమునుండి యవతరించిన రాధికప్రభావము కొంతమాత్రమే తెలియఁజాలితీరి ముందు రాసక్రీడను జదువఁగలరు దానితత్వ విదియని ముందెఱింగినఁగాని రాసమండల మన నేమో రానేశ్వరి యన నెవ్వరో బోధపడదు కాన ముందు రాధాదేవిమహిమమును విన మీకర్ణముల నియమింపుఁడు మీచిత్త మాకర్ణముల యందే ప్రవర్తింపఁబ్రార్థింపుఁడు మనస్సునాజ్ఞాపింప వీలులేదు అదిమఱిత చంచలమగును. కావున మానసమా! మాపైఁగరుణించి యిండుక భగవత్కథల నాలకింప ననుగ్రహింపుమా యని వేడవలయు. అది కనికరించెనా మనము కృతార్థుల మగుదుము

— రాధాంబికామంత్రమహిమము —

* నారదముని నారాయణమూర్తివలన ననేకగాధల నాలకింపుచు నిట్లు ప్రశ్నించెను మహాత్మా! శ్రీమన్నారాయణా! ప్రకృతివిషయముల ననేకభంగుల వింటిని ఆమహిమముల నెఱింగినఁ గాని జన్మసంసారబంధములనుండి తప్పించుకొన శక్యముకాదు ఇపుడు రహస్యములలో రహస్యమై వేదగోపితమగు రాధాదుర్గావిధానమును వినఁగోరుచున్నవాఁడను. పర

* ఈకథ దేవీభాగవతము నవమస్కంధము విఁబదియవ యధ్యాయమునుండి గ్రహింపఁబడినదని యెఱుంగవలయును.

తత్వము లనంబడు రాధాదుర్గల మహిమములనుఁ గొన్నింటిని దెల్పితిరి ఆకథల నాలకించిన నామది వేటొకగాధను వినఁగోర కున్నయది ఏయిర్వరి యంశమే యీప్రపంచమో, యేయిర్వర యాజ్ఞ యీచరాచరప్రపంచమున నడచుచున్నదో, యెవ్వరి భక్తిచే ముక్తి కరతలామలకమో యాదేవతలమహిమము వినుపింపుమా యని ప్రార్థింపఁగా నారాయణమూర్తి కరుణాతరంగితాంతరంగుడై యిట్లు పలికెను

నారదమునీ! చక్కఁగా వినుము ప్రశ్నమునకుఁ దగు నుత్తరము చెప్పెదను 'అది పరమపావనము వేదవిహితము. క్షితరులకు వచింపఁ దగదు సారతప్తమైనది కదా యీవిషయము విని దీని నితరులకుఁ దెల్పకుము ఏలన నిది రహస్యము కదా మూలప్రకృతియే ప్రపంచోద్భవహేతువు ప్రాణబుధ్యధిదైవతమగు శక్తియుగ్మము తొలుత వుట్టెను అదియే చర్మజీవుల నియమించునది ప్రేరేపించునదియు నగు దానియధీనమే యీప్రపంచమంతయు నని యెఱుంగుము *విరాట్టుమొదలు చరాచరమంతయు తద్వశంగత మనునదియే నీవిట గ్రహింపఁ దగినది ఆదేవతాద్వయప్రసాదము లేక ముక్తి దుర్లభ మనుట స్పష్టము. కావునఁ దత్ప్రసాదమును బడయఁగోరి నిత్యము నేవింపవలయును

అందు రాధాంబికామంత్రము నాలకింపుము భక్తియుక్తుడవు కమ్ము ఏతన్తంత్రమును బ్రహ్మవిష్ణాదులు నిరంతరము

* తదధీనం జగత్సర్వం విరాడాదిచరాచరమ్-అనిమూ.

సేవించుచుందురు ఇది పరాత్పరము తొలుత లక్ష్మీబీజము నుచ్చరించి పిదప జతుర్ధ్వంతముగ రాధాశబ్దమును బలికి తరువాత వహ్ని భార్య నుచ్చరింపవలయు ఇదియే రాధాషడక్షరమంత్రము ధర్మార్థకామమోక్షప్రదము. ఈమంత్రమునకు ముందు మాయాబీజమును జేర్చినచో వాంఛాచింతామణి యగు ఎన్ని వదనము లున్నను ఈమంత్రమాహాత్మ్యమును వర్ణింపశక్యముగాదు. ఈమంత్రరాజమును దొలుత శ్రీకృష్ణ మూర్తియే మూలదేవిచే రాసమండలమున నుపదేశరూపమునఁ బరిగ్రహించెను మహాభక్తితత్పరుఁ డయ్యెను శ్రీకృష్ణ మూర్తినుండి విష్ణువు పరిగ్రహించెను విరాట్పగుబ్రహ్మ యా విష్ణువునుండి గ్రహించెను వారినుండి ధర్మఁడు, ఆధర్మనినుండి నేను బడసితిమి ఇది దీని గురుపరంపర యని తెలియఁదగు ఆమంత్రమును సదా నేను జపించుచుందును కాన నేను ఋషి నైతిని. బ్రహ్మాదిదేవత లందఱు నిత్యము ధ్యానించుచుందురు రాధాదేవి నర్చింపక కృష్ణార్చనము చేయరాదు. ఎవ్వనికే నట్టి యధికారము లేదు విష్ణుభక్తులెల్లరును దొలుత రాధిక నర్చించి పిదప శ్రీకృష్ణు నర్చింతురు ఏలన రాధిక శ్రీకృష్ణప్రాణాధిదేవి యగు పరమాత్మ తదధీనుఁ డగు. రానేశ్వరి యతనికి నిత్యాదేవి యగు ఆమె లేక యతఁ డుండఁజాలఁడు. *సకలకామముల నొసంగుటచే నామెరాధయనం బ్రసిద్ధి పహించెను. ఈ రాధామంత్రము లనేకములు కలవు వానికెల్ల ఋషిని నేనే

*రాధోఽతి సకలాః కామాం శస్తస్తద్ధౌధరి కీర్తితా-అని మూ.

యని యెఱుంగుము గాయత్రి ఛందస్సు దేవత శ్రీరాధికాం
బిక తారము బీజము శక్తి బీజమే యీమంత్రమునకు శక్తి
యనఁబరఁగు. 'మూలమంత్రముచేతనే షడంగన్యాసము చేయఁ
దగినది. పిదప రాసనాయకయగు రాధాదేవిని ఇట్లు ధ్యానించ
వలయును ఈస్తుతి సామవేదార్థము గలది

—ॐ రాధాస్తుతి ॐ—

శ్లో శ్వేతచంపకవర్ణాఖాం శరదందుసమాననాం,
కోటిచంద్రప్రతీకాశాం శరదంభోజలోచనాం
బింబాధరాం పృథుశ్రోణీం కాంచీయుతనితంబినీం,
కుండలంక్తిసమానాభదంతపంక్తివిరాజితాం
క్షౌమాంబరపరీధానాం వహ్నిశుద్ధాంశుకాన్వితాం,
ఈషడ్ధాన్యప్రసన్నాస్యాం కరికుంభయుగస్తనీం,
సదా ద్వాదశవర్షీయాం రత్నభూషణభూషితాం.
శృంగారసింధులహరీం భక్తానుగ్రహకాతరాం,
మల్లికామాలతీమాలాకేశపాశవిరాజితాం
సుకుమారాంగలతికాం రాసమండలమధ్యగాం,
వరాభయకరాం శాంతాం శశ్వత్సుస్థిరయావనాం.
రత్నసింహాసనాసీనాం గోపీమండలనాయికాం,

1 కీలక మనుసంజ్ఞాకొన్నిమంత్రములకు లేదు. అట్లే యీరాధామంత్రమునకుం
గూడ బీజశక్తులేకాని కీలకము లేదని యెఱుంగవలయును

2 ఇది మంత్రాంగధ్యాన మాట నట్లే వ్రాయఁబడినది దీనికొత్త
ర్యము వ్రాయకుండుట కిదియే కారణ మని యెఱుంగవలయును.

కృష్ణప్రాణాధికాం వేదబోధితాం పరమేశ్వరిం
 అని యిట్లు ధ్యానించి బాహ్యపూజ చేయవలయును సాల
 గ్రామమందుఁ గాని, సంఘటముచందుఁ గాని అష్టదశశోభిత
 యంత్రమందుఁ గాని, దేవి నావహించి పూజింపవలయును.
 పూజ విధియుతముగా నుండవలయు తోలుత నావాహన
 మొనరించి పిదప నాసనాదిక మర్చింపవలయును ఆసనాదుల
 కెల్ల మూలమంత్రమే ప్రధానము పాదములయందుఁ బాద్య
 ము, మస్తకమునం దర్ఘ్యము, ముఖమం దాచమనీయము సమ
 ర్పించవలయు. ఆచమనము మూలమంత్రము నుచ్చరించి
 మూఁడుపర్యాయము లర్చింపవలయును మధువర్కమును దరు
 వాతఃసేమర్చింపవలయును పాలిచ్చుగోవు నొక్కఁడాని నొసఁగ
 వలయును పిదప నాయంత్రమును స్నానమందిరమునకుం గొం
 పోయినట్లు భావించవలయును అభ్యంగాదిస్నానవిధిని గల్పించి
 వస్త్రయుగ్మము నర్పించి సురుచిరచందనచర్పల నలంకరించి నానా
 లంకారశోభితాంగినిగఁ జేయవలయును బహువిధపుష్పమాలి
 కలను దులసీదళమిశ్రితములుగా నొనరించి పారిజాతప్రసూన
 ములు పంకజములు సమర్పించవలయును

ఇట్లు రాధాంబ నర్పించి పిదప పరివారదేవతలం బూజిం
 పవలయును. ఆగ్నిశాసురవాయు వీదిక్కులందును మధ్యభాగ
 మునను బరివారదేవతల నర్చింపవలయును ఆవల నష్టదశపద్దం
 బున దక్షిణావర్తముగా నగ్రదళమున మాలావతిని, ఆగ్నేయ
 కోణమందు మాధవిని, దక్షిణమున రత్నమాలను, అసుర

కోణమున సుశీలకను, బళ్ళిమభాగమున శశికళను, వాయుకోణమున బారిజాతను, ఉత్తరమున బరావతీని, ఈశానకోణమున బ్రీయకారిణియగు సుందరిని బూజింపవలయును ఆయ వృద్ధశత్రుమును వెలుపల బ్రహ్మాదులను, ఇంద్రాదికృపాలకులను, వజ్రద్యాయుధములను బూజింపవలయును తరువాత నావరణదేవతాయుతముగ దేవిని గంధాద్వ్యుపచారములచే నర్చింపవలయును రాజోపచారములచేతను బూజింపవలయును ఇట్లు పూజించి సహస్రనామాదులచే నంబను వినుతింపవలయును ప్రతిదినము సహస్రసంఖ్య జపము చేయవలయును ఈరీతి రాసేశ్వరిని బరదేవిని రాధికను బూజింపవలయును. ఆతఁడు విష్ణుతుల్యుఁ డగును. అంతియగాక యంతమందు గోలోకమున కేగును

ఏభక్తుఁడు కార్తిక పూర్ణిమయందు శ్రీరాధాజన్మోత్సవము శ్రద్ధాయుతుఁడై చేయునో ఆతనిమది శ్రీరాసేశ్వరి సదా నివసించును ఒకానొకకారణమున శ్రీరాధిక బృందావనము నందు వృషభానునిపుత్రికగా జన్మించెను కాని ఆదేవి గోలోక వాసినియే యని తలంపవలయును నారదా! ఇచటఁ బేర్కొనఁబడిన మంత్ర రాజమును వర్ణ సంఖ్యానియమమున జపించి పురశ్చరణవిధిచేత జపదశాంశము హోమము చేయవలయును. పరిమళ ద్రవ్యములను గలిపిననూపులచేహోమము చేయవలయును అని నారాయణమూర్తి పలికిన నారదమునియు సంతుష్టమానసుడై మహాత్మా! రాధికాస్తోత్రము నెఱింగింపుము. దానిచే గదా

దేవి ప్రసన్నురాలగును అని ప్రార్థింప నారాయణమూర్తి యిట్లు బదులుచెప్పెను. నారదా! రాధాస్తుతిని దీని నెవఁడు త్రికాలములఁ బఠించునో రాధాదేవిని స్మరించునో వానికి లభింపని పదార్థము లోకమున లేదు దేహాంతమున గోలోకమున రాసమండలమున నుండును ఇది పరమరహస్యము ఎవ్వరికి నవిధిగా నుపదేశింపరాదు. *

పరమపావనమతులారా ! రాధామంత్రము, దాని నుపాసించుపద్ధతియు, దేని నారాధించురీతియు వింటిరి కదా

శ్రీరాధాస్తుతిః.

నమస్తే షరమేశాని రాసమండలవాసిని, రానేశ్వరి నమస్తేఽస్తు కృష్ణ ప్రాణాధికప్రీయే. ౧ నమస్త్రైలోక్యజనని ప్రసీద కరుణార్ణవే, బ్రహ్మ విష్ణుదిభిరేవై ర్వంద్యమానపదాంబుజే. ౨ నమ స్సరస్వతీరూపే నమ స్సావిత్రి శంకరి, గంగావద్వాపతీరూపే షష్ఠి మంగళచండికే ౩. నమస్తే తులసీరూపే నమో లక్ష్మీస్వరూపిణి, నమో దుర్గే భగవతీ నమస్తే సర్వరూపిణి. ౪. మూల ప్రకృతిరూపా త్వాం భజామః కరుణార్ణవాం, సంసారసాగరా దస్తా నుద్ధరాంబ దయాంకురు. ౫. ఇదం స్తోత్రం త్రిసంధ్యం యః పఠేద్ద్రాధాం స్తరన్నరః, న తస్య దుర్లభం కించి త్కదాచిచ్ఛ భవిష్యతి ౬ దేహంతే చ వనేన్నిత్యం గోలోకే రాసమండలే, ఇదం రహస్యం పరమం న చాఖ్యేయం తు కస్యచిత్ ౭.

* దీనితరువాతికథ దుర్గామంత్రవిధానముకాన నిట నవసరము కనఁబడమని పదలితిని. దుర్గాదేవియు రాధాదేవియు మూలప్రకృతిరూపాంతరములవంటివా రని దీనిసారము. దీనిచే మతవైషమ్యము లజ్ఞానకల్పితములనియు, వానివలనఁ గలుగునది దుష్ఫలమే యనియు గ్రహింపవలయును.

ఇటుఁ జెప్పఁదగినవిషయ మొక్కటియే కలదు సర్వశక్తి రాధ యనియు, రజస్తమశక్తి దుర్గయనియు నెఱుంగనగును ఈయి ర్వురకు భేదమే లేదని దీనిచుండి గ్రహింపవలయు తారతమ్యము గలదని భావింపరాదు భగవంతుఁడు తదధీనుఁడనియు నెఱుంగనగు అనఁగా భగవంతుఁడు సర్వసాక్షియై ప్రకృతి ద్వారా ప్రపంచకార్యముల నన్నింటిని జేయించు ననియు, తా నిరంజనుఁడై యుండుననియు దీనిసారము ఈయర్థమే శ్రీశంక రాఽచార్య భగవద్పాదులు గారు,

“శివశ్చక్త్యా యుక్తో యది భవతి శక్తః ప్రభవితుం
నచే దేవం దేవో నఖిలు కుశల స్పృందితుమపి”

అనువాక్యముచే దృఢపఱచిరి కావునఁ బ్రకృతి యనఁగాఁ బార్వతి యని బెదరక, పెక్కునాచుములచే నాలోకమాత విలసిల్లననియు, నెవ్వరేపేరున ధ్యానించినను సమానఫలమే యనియు గ్రహించుట తరణోపాయము అట్లు గాక ప్రకృతియే లేదనియు నంతిని భగవంతుఁడే నడుముకట్టుకొని చేయుచున్నాఁడనియు వాదించుఁడు అది మొండిపట్టు పరమేశ్వరుని యిచ్చయే ప్రకృతి యని భావించినచో నేలాటిచిక్కులుండవు. లేనిపోని మతాభిమానము లుంచుకొని కలహించుట చెట్టుకొట్టి దానిక్రిందఁ గూరుచున్నట్టిది తరణోపాయము దాన లేదు సాధింపఁబోవు పురుషార్థము లేదు. లేనిదాని నున్నట్లు భావించి వృథా పాపము సంపాదించుకొనుట కన్న వెట్టితనము వేలుగనేమున్నది? భక్తులగు మీరెల్ల నట్టి

కువాదములకు మీమదులఁ జోటియరని నమైదను అది వట్టి కాలక్షేపముగా నెన్నుకొనుఁడు ఇంక నవ్వలి భగవల్లీల నాల కింపుఁడు అది విచిత్రతమమైనదిగాన నవహితుల రగుఁడు.

— శ్రీకృష్ణమూర్తి పరుణగరమునుండి నందుని గొనితెచ్చుట —

* యమునాతీరమున విహరించి విహరించి శ్రీహరి తోడి బాలురంకూడి బృందావనము చేరెను గదా కొలఁదిదినములు శ్రీకృష్ణుని చిత్రచరిత్రమెఱుకపడక యుండెను కారణము లేకుండఁ గార్యము సాగదు కదా యథాపూర్వముగా నందఱు బృందావనమున హాయిగా నుండిరి. బాలకృష్ణుఁడు బాలురతో వినోదక్రీడల సల్పుచునే యుండెను నందుఁ డేకాదశీవ్రత మాచరించెను ఆనాఁ డుపవసించెను శ్రీహరిని బూజించెను విధిమంతముగనేపూజాదు లొనరించెను తఱచుగ్గానందుఁ డుపవాసములు సల్పువాఁడు కాఁడు భగవంతుఁడే శ్రీకృష్ణుఁ డని గర్గముని తెల్పెను గదా అదిమొద లించుక తెలివి గలిగియే మెలఁగుచుండెను ఇంద్రయాగమున నాపల్కులు మఱింత దృఢపడి యెను కాన బాలునిగా భావించినను కేవల పుత్రప్రీతిచే గాక యించుకభగవద్ప్రీతిచే గారవించుచుండువాఁడు ఆనాఁ డీవ్రతముచేయు బుద్ధి పుట్టెనుగాన సవిధిగా వ్రతమాచరించెను. మఱుదినము ద్వాదశి సకాలమునఁ బారణచేయవలయును కావున నారేయి నిద్రపట్టమిఁ గాఁబోలు సన్నకాలమును

* ఈకథ శ్రీభాగవతము ౧౦ స్కం. ౨౨ ఆధ్యాయమునుండి గ్రహింపఁబడినది.

కృష్ణమూర్తి వరుణనగరమునుండి నందునిగాని తెచ్చుట. 245

మఱచి గుబాలున లేచి యమునానదికి స్నానమునకుఁ బోయెను. గోపకులును గూడఁ బోయిరి అది యర్చరాత్రసమయము జలములలో నందుఁడు దిగి స్నానము చేయుచుండెను

వరుణుఁడు జలాధిదేవత జలములలో నెవఁడు గాని దిగునవుడు వరుణప్రార్థనము చేయవలయును అదియు సకాలముననే సేయఁదగును ఇది భగవదాజ్ఞ నందుఁ డది మఱచెను. వరుణదూతలు వేళగాని వేళలయందు జలములఁ దిరుగుచుందు రట ఆతరుణమున నొకదూత నందుని మునిఁగియుండఁగా నట్లే గ్రహించి కామగమనమున వరుణనగరమునుజేర్చి తనయే లిక కప్పగించెను ఈవార్త గోపకు లెఱుంగరు మునిఁగిననం దుఁడు పైకి రాలేదే యని చూచిరి. నీటమునిఁగిరి పరిశోధించిరి. ఇందునందు నెమికిరి ఎందును గానరాదే యని యాక్రోశించిరి శ్రీకృష్ణ! బలదేవా! యని బిలిచిరి ఈయన్యాయ మేమో పరిశీలింపుడీ యని యార్తిమెయిం బలికిరి ఇక గతియే మనిరి ఈవ్రతమేల పూనెనయ్యా యని వ్రతమును దెగడిరి. ఈనీట గ్రాహములున్న వే ఇక నేమిచేయవచ్చు నని చేతులు పిసికికొనిరి

ఆయారావముల శ్రీహరి యాలకించెను తండ్రివృత్తాంతము నెఱింగెను బాలకులౌట వీరెఱుంగక యార్తి బడలుచున్నవారే యని నవ్వెను వెంటనే వరుణపురమున కరిగెను ఏగుతటి నాక్రోశింప వలదని గోపకులకుం దెల్పెను వారు నూటటఁ జెందిరి వరుణనగరమునకుం బోవఁగనే వరుణుఁడు

సకలలోకాధీశుఁడు నాగృహమునకు విచ్చేసెనే యని పరమా
నందభరితుఁ డయ్యెను ఎదురు వచ్చెను సకలవిధోపచార
ములఁ బూజించెను 'కృతకృతోఽస్మి' యనియెను తత్పాదో
దకమును శిరమునఁ జల్లుకొనెను ఎంతటి ధన్యుఁడను ! అని
యచ్చెరువొందెను నాగృహము పవిత్రమయ్యెను నాదేహము
కృతకృత్య మయ్యెను నాయదృష్టము ఫలించెను అని వినయ
మునఁ బలికెను మఱియు నిటలఘటితకరపుటుండై వినుతిం
చెను ఈఘట్టమున శ్రీభాగవతమునందు,

శ్లో నమస్తుభ్యం భగవతే బ్రహ్మణే పరమాత్మనే,

న యత్ర శ్రూయతే మాయాలోకసృష్టివికల్పనా ౬

అనుశ్లోకము కన్నకొడు దీనికి బోతనమహాకవి,

ఉ. ఏపరమేశ్వరుఁ జగము లిన్నిటిఁ గప్పినమాయ కప్పఁగా

నోపక పారతంత్ర్యమున నుండు మహాత్మక! యట్టి నీకు ను

ద్దీపితభద్రమూర్తికి సుధీజనరక్షణవర్తికిం దనూ

తాపము పాయ మొక్కెడ నుదారతపోధనచక్రవర్తికిఁ.

అనుపద్యమును వ్రాసిరి. మూలార్థ మెంత పెంచి వ్రాయఁబడి

నదో చూడుఁడు ఉద్దీపితభద్రమూర్తికిఁ=అనునది ప్రాసర్థక్ష

ణార్థమని తలంపకుఁడు విశేషార్థమున్నది తుభ్యమ్=అన్నమూ

లమున కీపదము తెనుఁగు నీకొఱకుఁ అన్నఁ జాలునా. బాగు

కాదు. సకలశుభనిలయమూర్తి యనుట యిట నెంతయో తగి

యున్నది. పరమాత్మనే = అన్నదానికి సుధీజనరక్షణవర్తికిఁ=

అని వ్రాసిరి ఇది చాల సొగసుగానున్నది ఈశ్వరుఁ డనఁగా

కృష్ణమూర్తి వరుణనగరమునుండి వందునిగొనితెచ్చుట 247

రక్షకుఁ డని భావము పరమశబ్దమునకు నిరుపమానమని యర్థము దీనితాత్పర్య మేది? సుధీజనరక్షణవర్తికీ = అనునదియే యని యూహింప వచ్చును ఔరా! భాషాంతరీకరణ మిట్లుండ వలయునేమో

ఇట్లు వినుతించి వరుణుఁడు శ్రీహరి! కరుణాశరణీ! నా భృత్యుఁ డెఱుఁగక యీఁపని జేసెను మీతండ్రినిం గొని తెచ్చెను ఇది మహాపరాధమే కాని యిది మాయదృష్టముగా మాఱినది తమ రరుడెంచితిరి. ఇంతకన్న నా కేమికావలయును బ్రహ్మానంద మనుభవించితిని ఈభృత్యునియవినీతిని ఊమింపుము. నన్నుం బ్రసాదమేదురదృష్టి నవలోకింపుము అని ప్రార్థింపఁగా శ్రీహరి యాతని సాదరమున వీక్షించి ప్రీతిమై సంభాషించి నేవకు ననుగ్రహించి తండ్రిం దోడుకొని క్షణకాలముననే యరుడెంచెను నందుఁడు వరుణనగరమునుండి శ్రీహరి తన్నుం బిలుచుకొనివచ్చుట తనబంధువుల కచ్చెరువుపుట్టఁ జెప్పెను వారెల్ల బరమానందసాగరమున నోలలాడుచు శ్రీకృష్ణుఁ డీశ్వరుం డని స్పష్టముగాఁ దలపోసి యింక మనకు భవార్ణవ నిమగ్నత్వము లేదని తలంచిరి హరియును వారలతలంపుల నెఱింగి సుస్థితమున వాని నాదరించెను మఱియు వీర లీసంసార బంధములం దగులుకొని పరిభ్రమించుచున్నవారు వీనినుండి విముక్తికి చూర్గ మెఱుఁగరని తలపోసి తమస్సు నతిక్రమించి యున్న తనలోకమును జూపెను

శో. సత్యం జ్ఞానమనంతం చ బ్రహ్మ జ్యోతి స్సనాతనం,

యద్ధి పశ్యంతి మునయో గుణాపాయే సమాహితాః ౧౫
మ అని చింతించి దయాభివై నహరి మాయాదూరమై జ్యోతి
తియై, యనిరూప్యంబయి సత్యమై యెలుకయై యానంద
మై బ్రహ్మమై, యనఘాత్తుల్ గుణనాశ మందుఁ గనునిత్యా
త్మీయలోకంబు గ్ర,క్కునఁ జూపెం గరుణార్ద్రచిత్తుఁ డగు
చున్ గోపాలకశ్రీశికిన్

*శ్లో తే తు బ్రహ్మహ్రదం నీతా మగ్నాః కృష్ణేన చోద్ధృతాః,
దదృశు ర్భ్రహ్మణోలోకం యత్రాక్రూరోధ్యగా త్సురా.
ఈశ్లోకమున కేలాకో పద్యము గానరాదు వచనమున నాల్గు
మాటలు వ్రాయఁబడినవి కారణ మూహింపఁజాలకున్నాఁడను
“ఇట్లు హరి మున్నక్రూరుండు పొందినలోకం బంతయుఁ జూపి

*బ్రహ్మహ్రదం=బ్రహ్మైవ హ్రద ఇవ హ్రదః తత్ర నిమగ్నస్య విశేషవిజ్ఞా
నాభావాత్. తం బ్రహ్మహ్రదం తే తు నీతాః ప్రాసితా ప్రసక్తి మగ్నాశ్చ.
తుశబ్దోక్తం విశేషణమాహ పునః కృష్ణేనోద్ధృతాః సమాధేరివోత్థాః తాస్యం
తో బ్రహ్మణస్తస్యైవ లోకం వైకుంఠాఖ్యం దదృశురితి సమ బ్రహ్మనిమ
గ్నానాం పునర్లోకదర్శనమఘటితమేవేత్యాశంక్య ఆహ యత్రేతి యత్ర
యస్మిన్ కృష్ణే నిమిత్తే సతి పూర్వమహూరిః అధ్యగాత్ దృష్టవాన్. తుక
పరిక్షీత్సంవాదాత్ప్రొక్తసత్వాత్ భూతనిర్దేశః. సహ్యకశైలిశ్శర్యే భగ
వతి కించిదవ్యసంభావ్యమితి భావః అథవా అక్రూరో యత్ర దృష్టవాన్.
తస్య యమునాహ్రదస్య బ్రహ్మహ్రద ఇతి నామ తం హ్రదం నీతా మగ్నా
స్సంతో బ్రహ్మలోకం దదృశుః పునశ్చ కృష్ణేనోద్ధృతాః పూర్వవత్తం
దృష్త్వా విస్తృతా బభూవురితి వ్యవహితాన్వయో ప్రసిద్ధకల్పనా చ సోః
ప్యేతి=అని వ్యాఖ్య.

బ్రహ్మలోకంబు చూపినం జూచి” అని కనుపట్టెడు ఇంతటి విశేషార్థము గలచోట నింత సంకుచిత మేల చేయఁబడియెనో పారకులు గ్రహింపఁజాల రనియే వారిభావమని తోఁచెడిని. గోరంత కొండంతలుగాఁ జేయుమహాత్ములు దీనిని బెంచి వ్రాయ కపోరు

అంత నందాదులు పరమప్రీతహృదయులై శ్రీహరిని భగవంతుఁ డనియే నమ్మి పూజించిరి పలురీతుల వినుతించి తదా కారమును ధ్యానించి కృతకృత్యు లైరి.

మహామతులారా! ఇదొక చిన్నభగవల్లిల దీనినుండి మనము గ్రహింపఁదగు విషయములు కొన్ని గలవు అవి పర మార్థవిషయములు మాత్రమే గాక వ్యావహారికవిషయములు నై యున్నయవి నందుఁ డుపవాసము సలిపి భగవంతు నారా ధించెను షడి స్వభావమే గాని యిందేదియు విశేషము కాన రాదు నందుఁడు ప్రతియేకాదశి నుపవసించునా లేక ఒకా శొకనాఁడుమాత్ర మా యను శంకలు సమాధానములు మనకు వలదు అనఁగా నిట నది యవసరమే యైనను గధకు సంబంధించినది కాదు ఏకాదశీవ్రతము నండతాచరించినట్లు కను పట్టదు అంబరీషాదులు కొలఁదిమందియే దాని శ్రద్ధగా నాచరించినట్లు కనఁబడెడు వ్రతము లనేకవిధములు భగవంతు నారాధించుట కనేకమార్గములు కలవు ఏకాదశీవ్రతము కూడ నందొక్కమార్గము ఈమార్గము ననుసరించువారు కొందఱు గలరు మహర్షు లీవ్రతము నాచరించినట్టు తఱచుగాఁ బురాణ

ములయందుఁ గనఁబడదు ఏకాదశి యుపవసించి ద్వాదశి పారణచేయుట ఋషులకు ననుకూలించుమార్గము కాదు. తపోనిరతుల కిదియేమో మహావ్రతమని తోచదు నిరంత రోపవాసములు చేయుచు సదా భగవంతు నెద నిల్పి విడువక దర్శించువారికి ద్వాదశి యుదయముననే భుక్తికై వెదకికొనుట కష్టమే వ్రతములు మహద్వలాచరించినజాడ కానరాదు. ఏతపస్సుచేయని మనవంటి గృహస్థుల కీలాటివ్రతములు విధింపఁబడినట్లు కనుపట్టెడు ఈచర్చ యింతట వదలుటయే మంచిది.

నందుఁడు ద్వాదశిపారణ చేయుపొంటె నకాలమున స్నానమునకుఁ బోవుటయే యిట విచారించఁదగినది అట్టితఱి వరుణదూత యాతనిం బట్టుకొని పోయెను గదా మనుష్యుల కాహారనిద్రానియమములు కలవు ఇవి రెండు శరీరభరణసాధనములు ఇవి లేకున్న మనుష్యుఁడు జీవింపఁజాలఁడు అందు నాహారమునకింట నిద్ర యెక్కుడు సహాయము చేయును. జాగరణము కొలఁదివ్రతములకే విధింపఁబడినది నిద్రకు భంగము చేసినచో మహాపాపము గలుగునని పురాణములఁ గనఁబడియెడిని

శ్లో నిద్రాభంగః కథాచ్ఛేదో దంపత్యోః ప్రీతిభేదనమ్,

శిశుమాతృవిభేదశ్చ బ్రహ్మహత్యాసమం స్మృతమ్

అని దేవిభాగవతము హెచ్చరించుచున్నది కావుననే నిద్రించువారిని దగ్గరకుం బోయి తటాలునఁ దట్టి లేపఁగూడ

కృష్ణమూర్తి పరుణనగరమునుండి నందునిగొనితెచ్చుట 251

దనియు, దూరమునుండి మెల్లమెల్లనఁ బిలువవలయుననియుఁ బెద్దలు చెప్పుచుందురు ఆచారముకూడ నట్లే కలదు తటా
లున నిద్రకు భంగము కల్పించినఁ గొందఱులికిపడి లేచి యీపి
లిచినవానిం బ్రహరించుట నేనెఱుఁగుదును కొందఱులికిపడి
లేచి పరుగిడుదురు కొందఱు గుండె చెదటి మృతినొందు
దురు ఇవన్నియు నూహించియే మనపూర్వు లాచారరూప
మునఁ గొన్నింటిని, విధిరూపమునఁ గొన్నింటిని ధర్మముల
నాదేశించిరి వీనిని బాటింపకుండుటచేఁ బరమార్థము నశించు
నని నేనమ్మఁజాల కున్న వాఁడఁగాని వీని దృఢించుటచేఁ గొన్ని
తరుణములందుఁ జేటువాటిల్లును గాన నవశ్యము వాని నాచ
రించియే తీరవలయును ఆయాచారమునకు విరుద్ధముగాఁ
బ్రవర్తించినచో దేవత లాగ్రహింతురు.

నందుఁ డుపవాసశ్రమము నొందికాఁబోలు నిద్రరామి
నకాలమున లేచెను నదికి స్నానమునకుం బోయెను ఈస్నాన
ప్రయత్నము తుదబృథానివృత్త్యర్థమే యని యూహింప
వచ్చును పాప మాకాలము స్నానమునకుం బోయెను “కష్టా
త్కష్టతరం తుథా”యన్నసూక్తి యందఁ తెఱుంగుదురు కదా
దీనిచే నకాలమున స్నానమునకుం బోరాదన్న నియమమును
మీఁతెను గదా జలజంతువులకు నాహారనిద్రాదులు మన
కున్నట్లు కలవు అట్టిజంతువులకు నిద్రాభంగముచేసిన దోషము
కూడఁ గలుగుననియు నది లేకుండ నారోగ్యమునకు బాధ
కలుగకుండ నాచారనియమములు కల్పింపఁబడినవి అర్థరాత్ర

మున స్నానమునకుం బోఁగా విధినతిక్రమించినదప్పుఁ డీతఁ
డని వరుణదూత నందునిం బట్టుకొని తనయేలికపరిసరమున
కీడ్చుకొనిపోయెను శ్రీకృష్ణుఁ డచటికిం బోయి తండ్రిని బిలుచు
కొనివచ్చుటం గూర్చి యచ్చెరువుపడవలసిన దేమున్నది? భగ
వంతున కిది యొక గొప్పకార్యము కాదు కదా? కాన దానిం
గూర్చి మనము చర్చింప నవసరము లేదని నాయూహ వరుణ
దూత వచ్చి నందునిం బట్టుకొని పోయెనన్నది యుక్తికను
కూలముగ నున్నదా యను ప్రశ్నము రాఁ దగినదే ఆగ్ర
హింపక మీరుండిన సేనాక చిన్న కథను దెల్పెద అది సత్యేతర
మని తలంపవలదు నాచరిత్రముగాన నాకత్యంతవిశ్వాస
మున్నది

పదునాల్గవసంవత్సరమునఁ గాశియందు విద్యాభ్యాసము
చేయఁ బోయియుంటిని పరదేశమగుట నాయీడున కింపుక
కష్టముగనే యుండెను హనుమద్భట్టమున శ్రీబోధాయనకాశీ
నాథశాస్త్రిగారియింట నుంటిని విద్యార్థులలో నాకంటె నల్ప
విద్య నభ్యసించువాఁడు లేకుండెను కావున రాత్రిభుక్తి నాకొ
దవదయ్యెను ఒక రాత్రి పరుంటిని, నిద్ర పట్టలేదు ఎట్లో
రాత్రిని గడపితి. మఱునాఁ డొకమరమున సంతర్పణము జర
గుననియు నొక్కరూప్యము దక్షిణయనియుఁ దెలిసెను, నేనున్న
యింటివారు మిగులదయార్ద్రహృదయులు నన్నును వారితోడ
రావచ్చునని పిల్చిరి పదునొకండు గంటలమీఁద భుక్తికి వెళ్ల
వలయు ననిరి ఉదయమునుండి నాయాఁకలి యిట్టిదని వచింపఁ

కృష్ణమూర్తి వరుణనగరమునుండి నందునిగొనితెచ్చుట 253

జాలను కష్టముగనే యుండెను ఆశ యెన్నితిప్పలనైనఁ బెట్టు
ను గర్భదరిద్రుడనుగా నను భావించుకొనుచుంటిని వేళ
కావచ్చినది మధ్యాహ్నకాలస్నానమునకుఁ గేదారఘట్టము
నకుఁ బోతిని ఎవ్వరును లేరు స్నానముచేసిన తుద్బాధ కొంత
తగ్గుననియే రెండవపర్యాయము స్నానమునకుం బోయితిని
గదా ఈత నాకప్పటి కలవాటున లేదు నీటిలో దిగితిని
రెండవసోపానమున నడుగిడఁగా నాకాలు జాతెను నీటిలోనికిం
బోవుచు నప్పటినాదుఃఖస్థితిని దలంచుకొనుచు లోపలి
కరుగుచుంటిని జీవితేచ్ఛ తొలఁగెను ఇంతలో నన్నెవ్వరో
వెండుకలం బట్టిలాగిన ట్లాయెను నీటిచెంతనున్న సోపాన
మున నుండినపుడు తెలివివచ్చెను నలుప్రక్కల నెవ్వరును
లేరు దూరముగా గంగానదిలో నొకపడవ పోవుచుండెను
అందున్నవారు వచ్చి నన్ను రక్షించి యంతలో సంతదూరము
పోయి రనుట కేవల మసత్యము శ్రీమద్విశ్వేశ్వరుని యర్ధాం
గలక్ష్మి యన్నపూర్ణాదేవియే నన్ను రక్షించెనని తలంచితని
తదాదిగా సర్వరక్షకునియందు భక్తి కుదిరినది

“అడవి రక్షలేనియబలుండు వర్ధిల్లు

రక్షకుండు మందిరమునఁ జచ్చు”

అన్నమాట నామది నాశును ఇంతవఱకు దృఢముగనే
యున్నవి

మహాత్ములారా! నాయీకథ సత్యమని మఱియొకపర్యాయము
విన్నవించుచున్నవాడను కావున దేవతలు సదా

తిరుగుచు నార్తులను గాపాడుచుందురని నమ్ముఁడు అట్లే
దుష్టుల శిక్షింతురనియు నమ్ముఁడు ధర్మమును మీఱినవారిని
వెదకుచుందురు అట్లే జలాధిదేవతయగు వరుణుఁడు తనదూ
తలం బంపి నదీప్రాంతముల నరయుచుండును అకాలస్నానము
చేయు నందుని గొనిపోవుటయు విశేషము కాదు కాని యీవి
షయము నసత్యమనువారిని నమ్మించుటమాత్రము కష్టము ఏది
యెట్లున్నను నదులకు బావులకుఁ జెలువులకు నకాలమున స్నాన
ముచేయఁ బోరాదనియుఁ బోయిన హానికల్గుననియు నిదియే
సదాచారమత మనియు గ్రహింపఁదగినది ఇంకఁ దరువాతి దగు
శ్రీకృష్ణలీల నవధరింపుఁడు

—❁ పేజుగానము. ❁—

శ్లో అంగుళ్యై రరుణకిరణై ర్దుక్తసంరుద్ధరంద్రం
వారం వారం వదనమరుతౌ పేజు మాపూరయంతమ,
వ్యత్యస్తాంస్త్రిం వికచకమలచ్ఛాయవిస్తారినేత్రం
వందే బృందావనసుచరితం నందగోపాలసూనుమ్

శ్రీకృష్ణకర్ణామృతము ౨ ఆ ౫ శ్లో.
అథరే వినివేశ్య వంశనాళం వివరాణ్యస్య సలీలమంగుళీభిః,
ముహూరంతరయః ముహూర్వివృణ్వంత ధురం గాయతి మా
ధవో వనాంతే.

౨ ఆ ౧౪ శ్లో.

* భక్తులారా! ఇంకముందు భగవంతునిశృంగారలీలలు

* ఈగాథ శ్రీభాగవతము ౧౦ స్కం. ౨౯ అధ్యాయమునుండి
గ్రహింపఁబడినది. శ్రీకృష్ణజన్మఖండాదులయం దీకథ కానరాదు.

ప్రాయఁబడును. కాని యవి విశేషార్థములు గలవి గాని సామాన్యములు గావనియు నెఱుంగుఁడు ఇంతకుఁ గొంతవెనుక హేమంతర్తుప్రసగోపికావస్తాపహరణముప్రాయఁబడినది ఇపుడు శరత్కాలవేణుగానముప్రాయఁబడుచున్నదే' ఏలయనియాక్షేపింపకుఁడు కథలను వరుసఁగా వ్రాయునపుడు పురాణభేదముల నుబట్టి యిటునటు మాటుచుండును కావున ముందు గోపికావస్తాపహరణము వ్రాయక రాసక్రీడవ్రాయ వలనుపడలేదు. ఆకథ పిదప దీనిని వ్రాయవలసివచ్చినది కాబట్టి త్సమితురని నమైదను ఈలీలయందే విశేషసంశయముల కవకాశము కలదు. వానిని దొలఁగించుకొని తత్సారతరార్థమును మది నిలుపుకొనినఁ గాని భక్తి దృఢపడదు అది నెఱవేఱినఁగాని ముక్తి కుదురదు ఇకక గథ నాలకింపుఁడు

భగవంతుఁడు శ్రీకృష్ణమూర్తి యొకానొకదినమున సిగోపికలు గోలోకాభ్యాసమును మఱచినారా. లేక నావేణుగానానంద మనుభవించు నభిలాషలు గలవారుగ నున్నారా? పరీక్షితమని యూహించెను గోలోకమునుండి తా నవతరించు తఱిఁ దనవిరహమును భరింపఁజాలక మనుష్యలోకములఁ దమరుకూడ నవతరించిరి కదా అట్టిగోపిక లిపుడు గోలోకమునుండియే యవతరించినగోపకులకు భార్యలుగానైరి కాబట్టి పరభార్యలమన్న బుద్ధి వీరి నాభక్తినుండి మఱలించినదియా లేక మఱలంపఁజాలక నిలిచినదియా చూతమని నిశ్చయించెను పలు త్రోవల భక్తులఁ బరీక్షించునాచారము భగవంతునకు సహ

జము గోలోకాభ్యాసములకును, మనుష్యలోకాభ్యాసములకుఁ జాల భేదము రాధవలెనే యీగోపికలెల్ల శ్రీకృష్ణునకుఁ బ్రియరాంధ్రు రాసమండలమున శ్రీకృష్ణుని గూడి విహరించువారు మనుష్యలోకమునఁ గల యాచారములనే యవలంబింపక పూర్వాచారములఁ బాటించుటచేతనే శ్రీకృష్ణుని జూడ కున్నఁ బరితపించుచుండువారు భగవంతుఁడు కేవలబాల్యావస్థ యందున్న పుడు తద్బద్ధబుద్ధులుగా వారితనువు లుండినవే కాని మనుష్యమాత్రుల కుండినట్లు లేవు ఈవిధము భగవంతుఁ డెఱుఁగును కాని తా సర్వజ్ఞుఁ డైనను తనవాడుకలు లోకులకు నుదాహరణములు కావలయు నను నుద్దేశమునఁ బరీక్షించుచుండు వాఁడు ఆయాచారమునే యీకథయందును బాటించెను.

శరత్కాలము నిర్మలతమమని లోకవిదితము సాధారణముగా సుఖానుభవకాల మది యనియే యందలు భావించురు అందును బూర్ణిమాతిథి రమణీయతమ మనుట క్రొత్తది కాదు * శరత్తుల్లికలు విరహోద్దిపకములుగా నలంకారకాస్త్రజ్ఞులు వర్ణింతురు. తఱచుగా మల్లికాలత వసంతర్తువునఁ బుష్పిం

* శరత్కాలము మల్లిక వికసింపదు. కాన శరత్తుల్లికయన నరము వికసించినమల్లికాపుష్పమని కొందఱిథము చెప్పుదురు. కాని శరచ్ఛబ్దమునకు నగమపూచినదనునర్థము స్రాయశః కానరాదు. శరత్కాలమునఁ గొన్నిమల్లికాలతలు పుష్పించును అజాతమల్లికాకుసుమములే పరిమళభారవిలసితములని గ్రహించుట సరసము. 'శరదోత్ఫుల్లమల్లికా' అని భాగవతమున మన్నది.

చున్నదైనను ఒకానొకజాతిమల్లికాలత శరత్కాలమున బూయు నలవాటు కలది. దానికుసుమము లత్యంతఽరిమళమిళితములు. విచిత్రవినోదకథలయందు మది వ్యాపింపఁ జేయునవి బృందావ నమున యమునాతీరమున విచిత్రమల్లికాలతలు తరువరము లవలంబనములుగా నల్లియుండును ఆనైకతభూములు శీతల భూరుహములు వాని నాథారముగా భావించి ప్రాక్షింపఁగలతా విశేషములు, శీతలమందమారుతము. నిర్మలజలము, శ్రుతుల కింపుఁ బెంచుశుకపి కాదిపత్రత్రివిధతీకూజితములు తాతిగుండెకల వానికేని ఒక్కవిధమగు మార్పును గల్గించునన నిక రసికజ నులమాట యెత్తి యిటఁ జెప్పనేటికి' అట్టిశరత్కాలమున శ్రీహరి యొకనాఁడు ముందువ్రాసినట్లాహించెను తా నిర్లిప్తుఁ డయ్యు యోగమాయను జక్కఁగా నాశ్రయించెను ఆయో గమాయ కొండలఁ బెండ్లగాఁ జేయఁ జాలును పెండ్లను గొండ లుగాఁ జేయఁగలదు దానిని మించినశక్తి లోకమున లేనేలేదు ఏలన నది భగవచ్ఛక్తి దానిని మించున దేదీయుండును?

ఆనాఁడు పున్నమకూడ నయ్యెను ఓహో! శరత్కాల పూర్ణిమా తిథి యమునాతీరము బృందావనము వీనిమహి మము చెప్పశక్యమా తెలియ సాధ్యమా వాని కవియే సాటి కావున యోగమాయను సమాశ్రయించి భగవంతుఁడు విహ రించునెవమున గోలోకవాసిస్త్రీజనమును బరీక్షింపఁ గోరెను. అత్తఱి జంద్రోదయ మయ్యెను. శశాంకుఁడు విరహోద్దీపక పదార్థములలోఁ బరిగణింపఁబడినవాఁడే అందును శరద్ద్రాకాశీ

తాంశ్శుడు ఇంక నడుగవలసినదేమి? ఈఘట్టమున మూలమున కన్న మహాకవి పోతనగారి పద్యములు హృద్యములై తనరారు చున్నవి మూలము నిస్సారమని చెప్పదరమా దాని నాథార ముగాఁ గొని సరసరీతులఁ బద్యముల నల్లి మహాకవి తనచతుర తను వెల్లడించెను పద్యములన్నియు నట్లేయున్నందున నొకటి రెండు మాత్రము వ్రాయుచున్నవాడను.

ఆ కామతంత్ర టీక * కలువలజోక కం
దర్పడాక విటుల * తాల్చిపోక
చకితచక్ర శాక(వాక)*సంప్రీతజనలోక
రాక వచ్చె మేలు * రాక యగుచు

దీనికి మూలము మృగ్యమే

క పతి తనకరములఁ గుంకుము
సతిమొగమున నలందుభంగి * సముదయవేళాం
చితకరరాగమున నిశా
పతి రంజించెన్ నరేంద్ర * ప్రాకృతి మొగమున్.

దీనికి మూలము-

తదోడురాజః కకుభః కరైర్దుఖం
ప్రాచ్యావిలింప న్నరుణేన శంతమైః,
సచర్షణీనా ముదగాచ్చుచోమృజన్
ప్రియః ప్రియాయా ఇవ దీర్ఘదర్శనః.
ఈ యర్థమంతయుఁ బద్యమునఁ గానరాదు. కాని

ప్రత్యేకముగా దానిం జదివిన ముద్దులు మాటగట్టుచున్నది.

ఈక్రిందిపద్యమునకు మూలమే లేదు కాని యతిశయరస
 ప్రవాహ మని వర్ణింపఁ దగి యున్నది
 సీ విటసేనపై దండు * వెడలెడువలతేని
 గొల్లెనపై హేమఃకుంభ మనఁగఁ
 గాముఃధృతివల్లికలు త్రైంప నెత్తిన
 శంబరాంతకుచేతిఁచక్రమనఁగ
 మారుగడు పాంథుల * మానాటవులు గాల్పుఁ
 గూర్చిన నిఃస్ఫులఁకుప్ప యనఁగ
 విరహిన్పుగమ్మల * వేటాడ మదనుండు
 తెచ్చిన మోహనఁదీప మనఁగ
 ఆ వింతనునుపు గల్గి * వృత్తమై యరుణమై
 కాంతిలోఁ జకోరఁగణము లుబ్బుఁ
 బొడుపుఁ గొండచక్కిఁ * బొడిచె రాకాచంద్ర
 మండలంబు గగనఁమండలమున.

అచంద్రోదయకాలమున శ్రీజగన్నాటకసూత్ర ధారుఁడు
 కరముల మురళిం దాల్చి జగన్తోహనమయి యవ్యక్తమధుర
 ముగాఁ దనరు గీతమును బాడెను (జగౌ కలం వామదృశాం
 మనోహరం)

పాఠకులారా! ఇంచుక మది నేకాగ్రము చేసి యిట
 నాలోచింపుఁడు ఆపాట నవయువతులకే మనోహర మంట.
 ఇతరులకు వినబడదా రసము నొక్కఁడేని గ్రహింపఁజాలఁదా.
 దీనితాత్పర్యము వేణు. ఆమధురనాదము గోలోకమునుండి

యవతరించిన గోపికలకే వినఁబడును తక్కినవారికి వినఁబడదు. కావుననే భర్తలు యోగమాయావరవశులై తమసతు లెందే గిరో తెలిసికొనఁ జాలక పోయిరి ఏరీతిగా నాగీతము వారికి మాత్రము వినఁబడునో అట్లే మురళీనాదరూపమునఁ బాడెను గదా ఈశక్తి యందఱకుం గలదా గోపికలు తప్పఁ దక్కిన వారందఱు బధిరు లనవలయును ఇంతియ కాని వేలు మాట చెప్ప నవకాశ మిట లేదు. అట్టిశక్తి భగవంతునకుం గలదా యని ప్రశ్నించుట యున్నతప్రలాపము వంటిది భగవంతుఁడు సర్వశక్తిసమన్వితఁడు కాఁడనువా రుండరు ఉన్నచో వారు వెట్టివారే భాగవతమున నిట్లు చెప్పుటచేత శ్రీకృష్ణుని సర్వ శక్తిమత్త్వము వెల్లడి యయ్యెను గదా. ఇంక నట్టిమహాత్ముఁడు పరభార్యలను ఆకర్షించె ననుట పిచ్చితనము కాదా తనగాన మున్న గోపికలకు మాత్రమే వినవచ్చునట్లు పాడెను అనఁగా వారిభక్తి యెంతమాత్రము స్థిరమో పరీక్షింపఁ దలంచెనని భావము ఇంకఁ దరువాతికథ వినుఁడు

ఆగీత మారాత్రికాలమున గోపికలశ్రవణరంధ్రములఁ బ్రవేశించి హృదయపద్మమును వికసింపఁజేయఁ జాలెను తదా నందమున గోపికలతనువు లతను సునిశితశరాసారమునఁ గంపిం చెను ఓపిక లెచటికో పోయెను శ్రీకృష్ణుఁ డంతట వారిమన స్సుల నవహరించెను ఒకరితో నొకరు తెల్పుకొన నూహింపక పోయిరి తనకు మాత్రమే యీగానము వినఁబడిన దని తలంచి యితరుల కెఱుకపడకుండఁ బోవలయునని శ్రీహరిని దర్శించిన

గాని బ్రదుక వలనుపడదనియుఁ బ్రతిగోపికయుఁ దలంచెను. వెంటనే యిల్లు వదలిరి కుండలము లూఁగులాడుచుండఁగా గమనవేగము మందగమన లనుశబ్ద మసత్యమని దృఢపఱచు చుండఁగా బయలువెడలిరి ప్రొద్దు చాలఁ గడువ లేదు కావు ననే వీరిపయన మెవ్వరును గనుఁగొన లేదు భగవత్ప్రీయుక్త యోగమాయ యందఱ నాచ్ఛాదించి యుండెను మచ్చుగుండ చల్లినట్లు పురుషులు గాని యితరకాంతలు గాని యెవ్వ రెటుం గకపోయిరి కొందఱు గోపికలు పాలు పిదుకుచు నట్లేపోయిరి. కొందఱు పిదుకుటకుఁగాఁ గూరుచుండి పిదుకకయే పోయిరి. పాలు కాచుటకై ప్రొయ్యిమీఁద నునుపఁబోయినకాంత యట్లే యాపని చేయక పయనము సాగించెను ఒక్కకామినీ మణి కాఁగినపాలు దింపఁబోయి మఱచి వెడలెను మఱి యొక్కపూఁబోడి లేదూడలఁ బాలుత్రాగ మెడకట్టులు వద లించుచు నట్లే మఱచిపోయెను. దూడలు పాలుత్రాగఁ గట్టి వేయ మఱచి వేటొక యన్నులమిన్న తదేకిమనస్కయై యము నాతీరమునకుం బోయెను. ఒక్కవనితారత్నము భర్త బడలి యుండఁగా శుశ్రూషచేయుచు నట్లే పరుగిడెను. ఆతఁ డేమి పోయెదవని యడుగ మఱచెను. ఒకలతాంగి భుజింపఁ గూరు చుండి యక్కార్య మెంత నెఱవేఱెనో తెలియకయే పరు వెత్తెను ఒక్క తన్వంగి యిల్లుకుచుండి యేగెను. ఒక్క రామావతంసము చందనము పూసికొనుచుండి వెట్టియైత్తినట్లు నడిచెను. ఒక్కకన్యక వస్త్రాలంకారము వ్యత్యయముగ నొన

రించి సత్వరగతిఁ బోయెను ఒక్కయోషారత్నము కృష్ణుని
చెంత కరుగుటకన్న నిది యొకపనియా యని చేయుచున్నపని
వదలి పరువెత్తెను

కొందఱు పరుగిడుతఱి నెందులకో యను నూహచే
భర్తగాని బంధువుకాని తల్లిగాని తండ్రిగాని పోదరుఁడుకాని
వలదనుచున్నను బోయిరి కాని యాపిదప ముందాక్షేపించినవా
రాసంగతి మఱచిరి అట్టి గోపికలమానసము లెందుండినవి
శ్రీకృష్ణునం దుండెను. పాప మూకాంత లేమిచేయుదురు? తమ
తమ మనస్సులు తమయందు లేనపుడు చేయుచున్న దేమని,
చేయఁదగినపని యేమని చేయఁగలపని యేమని యెఱుంగఁజూ
లుదురా? అది సాధ్యమా ముందు పోవుచున్న కాంతను వెనుకఁ
బోవుతరుణి పిలుచుట గాని యెచ్చటి కేగుచున్నదో యని
యూహించుటగాని లేదు అత్తరుణముననే

‘ఎవరికి వారే యమునాతీరే’

అను నానుడి కలిగి యుండవచ్చును ఇట్లు లెవ్వరితోవ వారిదే
యన్నట్లు వడివడి నడచిరి కొందఱంగన లంతర్గ్రహములనుండి
వెడలువెరవు దొరకమి మనస్సులచేతనే పోయిరి ఇంటిలో
నున్నట్లు వా రెఱుంగక కృష్ణునితో సల్లాపించుచుండినట్లే
తలంచిరి ఆశుఖము నందఱనుభవించినట్లే యనుభవించిరి కొం
దఱు మందఱూనలు భగవంతుఁడని యెఱుంగక సుందరాంగు
డనియే భావించి యింటినుండియే మనస్సులచే గొంగిలించి

తత్సుఖ మనుభవించి గుణమయతనువుల వదలి ముక్తికిం బోవు
నర్హత నొందిరి

ఈఘట్టమున శ్రీభాగవతమునందు—

శ్లో కామం క్రోధం భయం స్నేహమైక్యం సౌహృదమేవ వా,
నిత్యం హరౌ విదధతో యాంతి తన్మయతాం హితే

అని కనుపట్టెడు దీనికి మహాకవిగారు,

ఆ బాంధవముననైనఁ ♦ బగనైన వగనైనఁ

ప్రీతినైనఁ బ్రాణభీతినైన

భక్తినైన హరికిఁ ♦ బరతంత్రులైయుండు

జనులు మోక్షమునకుఁ ♦ జనుదు రధిప

అని వ్రాసిరి

ఇట్లు గోపిక లోపికలు లేక శ్రీహరిదివ్యగానము నాల
కింపఁ బోయిరి. ఈగానమునకే శరద్ధాన మనిపేరు శ్రీహరికర
కమలమున వెలయుమురళియే బిందువు దానిధ్వనియే నాదము.
దాని నాలకించి చొక్కుటయే కళ ఇవియే నాద బిందు కళలని
వేదాంతులు వాడుపదముల కర్థము ఈగోపిక లాకాలమున
పరమహంసగతులు గలిగి, నియతిం గాంచి మానవ్రతపరాయ
ణలై తదేకధ్యానమున శ్రీకృష్ణపాదారవిందములచే బరిపూత
మగు కాళిందీతీరమునకుం బోయిరి అందు శ్రీహరి యొక్క
నైకతత్వమునఁ గూరుచుండి మురళిని ముఖకమలసీమం జేర్చి
మధురగీతము పాడుచు భక్తులఁ జూడఁ గోరుచుండెను. ఇట్లు
తలంచుచుండఁగనే గోపికలు పరవశలై కరుగిడుచు వచ్చిరి.

ఒకరినొకరు చూచుచుండియు వారిని జూడనట్లే నటించిరి. “కృష్ణగృహీతమానసాః” అనుట స్పష్టమే కదా! వారిమానసములు వారియందు లేవు శ్రీకృష్ణపాదారవిందములపై వ్రాలి యున్నవి కాఁబట్టి ముందు పోవువారిని చూచుచుండియుఁ జూడన ట్లుండిరి మన స్నేయింద్రియమునఁ బ్రవేశించునో ఆయింద్రియమే పనిచేయునట్లు మనకు స్పష్టమగును ఇప్పుడు గోపికామానసములు శ్రీకృష్ణుని జూచుచున్నవి. కాఁబట్టియే ఎవ్వ రగవడినచు శ్రీకృష్ణుఁడే యని వారికిఁ దోచుచుండెను.

ఇట్లు గోపకాంతలు పరవశలై కాళిందీతటమును జేరిరి. ఒక్కఁడు గాదు ఇద్దఱు గాదు వందలకు వందలు వేలకువేలు అన్నట్లు మిక్కుటముగాఁ జేరిరి వారిరాక భగవంతుఁ డెఱిఁగెను వీరిని మోహింపఁజేసి వీరిభక్తిని బరిక్షించెదనని మనమున నూహించెను. అయూహ ఫలించునదియే కదా! అట్లే ఫలించెను కాంతలెల్ల నట నిలువఁబడిరి ఎవ్వరికిని గాని మాటాడఁ దోచలేదు ముక్తిసామ్రాజ్యపట్టాభిషిక్తములు గదా శ్రీహరి పాదములు వానిం జూచుచుండిరి కూరుచుండఁగాని మాట లాడఁగాని వారికిఁ దోచదయ్యెను ఆగానావృతమున మునిఁగిరి పైకిఁ దేలఁజాలకపోయిరి ఆయానంద మిట్టిదని వర్ణింప నేరితరము? దానిని దెల్పుమాట లేభాషయందు నుండవు అనిర్వచనీయానందమును నిర్వచింపఁజాలున దేది? భగవద్భక్తియే దానికి దేహము లేదు కాన నది తెలుపఁజాలదు తనలోఁగానే యానందించుచుండును. అట్లే గోపిక లాత్మలయందే

యానందము ననుభవించుచునుండిరి ఒక్కరిని వేటొక్క
రెఱుంగరు ఈభక్తి నే “పరాకాష్ఠ” యందురు తన్ను దా
దెలియకుండుట దానికే మహానంద మని పేరు. దానికి సాటి
యదియే కాని వేఱు లేదు

*ఆసమయమున మాయ దాల్చిన ట్లున్నశ్రీహరి మంద
హాసము ముఖరంగమునఁ జిందులాడ లలితవాక్కుల వారి
మోహింపఁజేయుచు నిట్లు పలికెను. ఆవాగ్విలాసములు

“గగనం గగనాకారం సాగర స్సాగరోపమః,
రామరావణయో ర్యుద్ధం రామరావణయోరివ”

అన్నట్టివి వాని కివియే సాటి అనన్వయాలంకారమున కుదా
హరణము లనఁదగినవి అంతకన్న మంచిమాట లేదు భగవం
తుని యప్పటిమాటలంబట్టి చూడఁగా రామావతారమును
స్త్రుతికిం దెచ్చుచుండెను ఇట మూలమును వ్రాసి దానియం
దలి చమత్కృతిని వ్రాయకుండుట సరసముకాదు

స్వాగతం వో మహాభాగాః ప్రియం కిం కరవాణి వః,
వ్రజస్యానామయం కచ్చి ద్భూతాగమనకారణమ్.౧౮ శ్లో.

మహాభాగాః=పవిత్రచరిత్రలారా!మీయాగమనమునకు
సంతసించితిని నేఁ జేయఁదగు హితమేది? వ్రజమునకేమేగప్తము
లేదు కదా? మీ రెల వచ్చితిరి చెప్పడు=అని ప్రాతీతికార్థము.
విశేషార్థ మేమనఁగా-మహాభాగాః=ఓయదృష్టవతులారా! మీ

* ఆవద ద్వదశాంశ్రేష్ఠో వాచఃపేక్షైవ మోహయన్ - అని మూ.
వాచఃపేక్షైః వ్యాఖ్యానైః-అని వ్యాఖ్య.

కన్న నదృష్టముగలవారుండ నీలులేదు ఏలయన నా యేకాంతనేవ మీకు లభించినది ఇది యోగులకేని సంభవించునది కాదు ఇంతకంటె నదృష్ట మీలోకమున లేదు. కావున నిట నన్నుం గాంచి యానంద మనుభవించఁ జాలు నదృష్టము మీకే కల్గినది మహానందమున నొంటరిగానున్న నన్నుం జూడ నీ తరుణమున వచ్చితిరే? ఎంతటి భక్తిపరవశలు? ఔరా! పూర్వవాస నను మఱువలేదు సంసారమునఁ బడి దరిగానని వారివలెఁ గాక మీరు మేలుకొంటిరి కావుననే యదృష్టవతులు మీరని భావము వః స్వాగతమ్=మీకు స్వాగతము. అనఁగా మీరాక సంతసము గూర్చె నని భావము. మీరు తరుణులుగా నుండియు మానవుల యలవాటులఁ బాటించక భర్తయాజ్ఞ లేక మనోనాయకుండ నగు నన్నే శరణముగా నమ్మి వచ్చితిరి ఇదే స్వాగతము అనఁగా మీరు లోకాతీతలు లోకాతీతము గోలోకము. అచ్చటి యాచారములను పాటించువారు కావున రాసమండలమునందలి యలవాటులు మీకు వదలకున్నవి. ఆపరీక్షకే యిగీతము మీరు వచ్చుట నాకుఁ బరమానందము ఇతరులు గలరు వారేమనుకొందురో యను నజ్ఞానము లేక సర్వము నేనే యని నమ్మి నన్నుం జూడ వచ్చుట ముక్తిహేతువుగాన బంధనివృత్తిని గోరి యిటకు వచ్చితిరే? ఇంతకంటె నాకానందమేమి కావలయును? శుభాగమనమన నిదియే అని దీనిసారము

ప్రియం కిం కరవాణి వః?

మీ కేప్రియ మొనఁగూర్తును? ఏకాంతమున నన్ను నే
 వించువాంఛకంటె మీకుఁ గావలసిన ప్రియ మేది? ఇంకేమేని
 గోరిన నిత్తును గాని మీరింతకంటె నెక్కుడు వాంఛగలవారు
 కారని నేనెఱుంగుదును భక్తులు నాదాస్యమునే కోరుదురు
 అదియే వారికిఁ బరమానందము మీరు తపస్సులుచేసి నాసం
 గతినే కోరితిరి ఆవర మిచ్చి యుంటిని తత్ఫలమే మీకుఁగల
 గోలోకనివాసము నాయెడఁబాటు నోర్వలేకయే కదా యిట
 జన్మించితిరి నన్ను గతిగాఁ గోరితిరి ఆపరీక్ష పూర్తియైనది.
 ఇంక నేనేమిప్రియ మొనఁగూర్తును? అని విశేషార్థము వాచః
 పేక్షైర్విమోహయన్ అని ముందే చెప్పఁబడియెఁ గదా
 దానిని మఱువకుండ నన్వయింపవలయు

భగవంతుఁ డీరీతిఁ బ్రశ్నించి లోకాచారమును బాటించు
 వాఁడై యింకను బరీక్షించుచున్నాఁడు “ప్రియం కిం కర
 వాణి వః” అన్న వాక్యముచేత నాపరీక్ష సిద్ధమగుచుండఁగా
 మరల నీవాక్య మేల యని ప్రశ్నింపకుండు స్థానానిభననన్యాయము
 ననుసరించి యీపరీక్ష న్యాయమే స్తంభము నాటి
 గట్టిగా నున్నదో లేదో చూతవని యూహింతురు ఆలాగే మరల
 స్వామి ప్రశ్నించుచున్నాఁడు అందు లోకాచారములఁ
 బాటించి ప్రశ్నించి గోపికల పరవశత్వము నరయుచున్నాఁడు.

వ్రజస్యానామయం కచ్చిత్?

మీనివాసప్రదేశమున కేమేని భయముగలదా ఆమ
 యము వ్యాధి అనఁగా భూభాగమునకు వ్యాధి యనఁగా

ఏజంతువులవలననేని భీతి కలదా? యనిభావము. ఇది ప్రాతీతి
కార్థము వాస్తవార్థ మేమనగా, ఏజంతువుచేతనైన మీని
వాసమునకు భంగము కలదా యని ప్రశ్నము. లేదని దీనిసా
రము బృందావనమును బాధించువారిని సంహరించితిని ప్రచ్ఛ
న్నరూపమున నున్నవారికి శాపవిముక్తిం బ్రసాదించితిని ఇంకే
బాధ కలుగ నవకాశమున్నది? అని ప్రశ్నించెను. ఏవిషయము
నను సంశయము లేని మీ రేల వచ్చితిరి? అని యడిగెను.
తెలియనట్లు నటించుచున్నాఁడు ఏయాహతోఁ జనుదెంచితిరో
తెల్పుఁ డని భావము

ఆర్యులార! ఈయొక్కశ్లోకముచే భగవంతుని పరమకరు
ణాపరత్వము సర్వనియంతృత్వము, వెల్లడించెను ఈశ్లోకము
నకు మనమహాకవిగారు,

శామేలా మీకు భయంబు పుట్టదు గదా • మీమందకున్ సిం
హాశా, రూలానేకపముఖ్యముల్ దిరిగెడిన్ • దూరంబు లే
తెంతురే, యేలా వచ్చితి రీనిశాసమయ మం•దిచ్చోట
వర్తింతురే, చాలుం జాలు లతాంగులార! చనుఁడీ • సంప్రీ
తితో మందకున్

ఈపద్యమునం దెంతయర్థ మిమిడియున్నదో పారకు
ఁబాహింతురు గాక. ఒక్కొక్కమాటయందు నెన్నియో
యర్థము లిమిడియుండును. వానినెల్ల నిటఁ దెల్ప వీలులేకున్న
యది

పైశ్చోకమున కీయర్థము గలదా యని ప్రశ్నింపరాదు అట్లు భావము లేనిచో నీకథయందు రస మేమున్నది? భగవంతుడు ధర్మసంస్థాపనము చేయనవతరించిన శ్రీకృష్ణమూర్తి భర్తల నదలినచ్చిన స్త్రీలతోఁ జమత్కారముగా మాటలాడె ననుటకంటె దెలివితక్కువప్రసంగ మేమియుండును? కావున భక్తిమెయి భగవత్కథలఁ జదివిననే ఫలము విపరీతభావనచేఁ జదివిన విపరీతఫలము గలుగును ఇంక నవ్వలికథ నాలకింపుఁడు అన్ని తావుల నీకథయందుఁ బైయర్థమునే భావించుచుఁ గథను బరింపుఁడు అనందము కల్గును. ఆయానందము వెలుపలఁ జెప్ప వీలులేనిది వేటొకటి లోపల సుఖమును గల్గింపనిది కాన విపరీతార్థములఁ బాటించనియదితోఁ జదువుఁడు

*పురంధ్రీమణులారా! ఇది రాత్రి కాలము భయంకర రూపము క్రూరజంతువు లిందునందుఁ దిరుగుచుండు ఇప్పుడు ప్రొద్దు చాల గడువలేదు. మీనివాసమునకు మరలి పొండు ఇట్టికావుల స్త్రీలుండరాదు అందును మీరు సుందరాంగులు

*ఈభాగమునకు నంకరార్థము గలదు అందు యిటుల వ్రాయఁ బడును కదకు సంబంధము లేదే యని వినుగునొందకుండు. ఈయర్థమే ప్రధానమని తలంపఁజను నేర్పుకొందగినవిషయము లిందే యున్నవి ఇది రజని భయంకరరూపము గలది భక్తియుక్తచిత్తలారా! భయంకరముగాఁ గనఁబడుచు నేకాంతదర్శనమునకు (ధ్యానమునకు) ప్రధానమగు కాల మిదియే మహర్షులు గుహలయం దుండి నిశ్చలబుద్ధితో ధ్యానింతురు ఏల? ఆకాలమున బుద్ధి పలుభంగులఁ బరుగులిడక యిండుక నిశ్చలతఁ గాంచును అంతకంటె భగవద్ధ్యానమునకు సునమయము లేదు. కావున భయంకర

కదా మీరు నివసించుదగినతా విది కాదు సుండి మీతల్లులు, తండ్రులు, పుత్రులు, సోదరులు, నాయకులు మిమ్ముం గానక వెదకుచుందురు బంధువులకు మీవలన నొక భీతి మనస్సులఁ గలుగఁగూడదు, వారెల్ల మీమేలు కోరినవారు కదా! ఈఘట్టమున మూలమునఁ గలయర్థమునే విస్తరించి మహాకవిగారు పద్యమును వ్రాసిరి అది యిదియే

ముగాఁ గనఁబడుచు ధ్యానమునకు మిగుల సహాయముచేయురాత్రి యిది రాత్రియందు మనస్సు భగవంతునియందు లీనమగునట్లు యోగు లభ్యసించుదురు. అట్టికాల మిది. త్రూరసత్త్వనిష్ఠేవిశము సుండి, త్రూరములగు జంతువులు తిరుగుచుండు నని భయంపడక సర్వభూతాంతర్వర్తి యగు పరాత్పరుని తెలిసికొని యాత్మాన మనుభవమునఁ గుదిగనదియూ లేదా యని పరీక్షించుట తగినవని సమదర్శిత్యము గావలయునన్నమాట అది కలిగినదన్న దెట్లు దృఢమగును త్రూరజంతువులయందున్న యాత్మను మనము ప్రేమించిన నది ప్రేమించును అప్పుడు త్రూరమనుమాట నిలుచునా అట్టిజ్ఞానము సంపాదించుట డని శ్రీహరిభావము. ప్రజం ప్రతి యాత మీయిండ్లకుఁ బొమ్మని కాదు. మీరు నిశ్చయముగా నిటకు వచ్చిరి దీన నాయందుఁ గల సంప్రీతి స్పష్టమాయె. కాఁబట్టి గోలోకమునకు వేగముగాఁ బోదగుదురు ఇట నిలువరాదు. చాలకాల మింక నిట నుండనేల? మీరు స్త్రీలుకదా అందును సుమధ్యమలు, మీకు రాసమండలము నివాసార్హము. అచోట నృత్యము మీకుం గృత్యము తల్లిదండ్రులు లోనగువారు మీరగపడకున్న వెదకుదురు వారికిఁ గష్టమును గల్గించకుండు ఇది ప్రత్యుపకారనియమమునకు నుదాహరణము. మీకీలోకమున సంబంధము గలవారు కలరే. వారు మీరెందుబోయినది తెలిసికొనఁజాలక వెదకుదురు. కాన వారికష్టములఁ దీర్చుండు మీరెల్లు నన్నె నమ్మితిరో వారిని మీవంటి నమ్మకము నాయందుఁ గుదురునట్లుచేయుండు.

సీ ప్రాణేశుఁ డెఱింగినఁ ♦ బ్రాణంబునకుఁ దెగు
 దండించు నెఱింగిన ♦ ధరణివిభుఁడు
 మామ యెఱింగిన ♦ మనువెల్లఁ జెడిపోవుఁ
 దలవరి యెఱింగిన ♦ దగులుచేయుఁ
 దలిదండ్లు లెఱింగిన ♦ దలలె త్తకుండుదు
 రేరా లెఱింగిన ♦ నెత్తిపొడుచు
 నాత్మజు లెఱింగిన ♦ నాదరింపరు చూచి
 బంధువు లెఱింగిన ♦ బహి యొనర్తు
 ఆ రితరు లెఱింగి రేని ♦ యెంతయుఁ జుల్కుగాఁ
 జూతు రిందు నందు ♦ సుఖము లేదు
 యశము లేదు నిర్భయానందమును లేదు
 జారుఁ జేరు జనదు ♦ చారుముఖికి

దీనికిముందే యాయర్థముగలపద్యము వ్రాయఁబడియున్నను
 నిది కొసరుగా వ్రాయఁబడినట్లగపడుచున్నది నీతిని బోధిం
 చుట యామహాత్మునకు నైజము గాన నవకాశము దొరకిన
 నొక్కయర్థమే మార్గాంతరమునఁ గూడ వచించుచుందురు
 వారి యుద్దేశమునకు నమస్కారము

అనియే వారిబుణమును దీర్చుకొనుపద్ధతి. “స్వయం శీర్ష్టం పరాఁ తార
 యతి” అన్న శామెతను మఱువకుఁడు మీరు నన్ను నమ్మి తరించితిరి. వారి
 నట్లే తరింపఁజేయుఁడు. శాయం దనన్యభక్తి కుదురుకట్లు చేయుఁ దని
 యాశయము.

గోపికలారా! సురుచిరకుసుమముల విరాజిల్లు నీవన
మును జూచితీరి సంపూర్ణచంద్రకళలచే రంజింపజేయఁబడిన
దిది ఇందలి పావనతరువులు కాళిందీజలములనుండి వెడలినచ్చు
శీతలవాతము సోఁకునఁ గంపింపజేయఁబడుచుఁ జిగురుటా
కులచే మనోహరములుగా నుండును కావునఁ బరుగిడివచ్చి
చూడనర్హమైనదే యీవనము వీనిం జూచితీరి ఇంక మరలి
పొండు కనుక నోపతివ్రతలారా! ఆలస్యము చేయక ఘోష
మునకుం బొండు పతులకు నేవ లొనరింపుఁడు సచ్చరిత్రలగు
స్త్రీమణులఁ గొలుపుఁడు మిమ్ముఁ జూడకున్న బాలకు లేడ్తురు
దూడ లంబారవములఁ గావించును కాన శిశువులకుఁ బాలిచ్చి
దూడలకుఁ బాలు త్రావుఁడు తరువాత మిగిలిన పయసులఁ
బిదుకుఁడు

* సుచరిత్రలారా! నాయందు మీకుఁ గలన్నేహరూప
మగుభక్తిచే నాయందే మీచిత్తముల నునిచినవారలు గావున
నిచ్చటికి వచ్చితీరి చాల మంచిపని చేసితీరి నకలజంతువులు

* అథవా మదభిన్నే హృద్భవత్యో యంత్రితాశయాః, అగతా హ్యుప
కన్నంతప్రీయంతే మయి జంతవః అనుమూలమునకు మహాకవి

చ. పనితలు నన్నుఁ గోరి యిటువచ్చితి రింత కొంత లేదు మే

లొనరె నమ స్తజంతవులు + నోలిఁ బ్రియంబులు గావె నాకునై

నను నిలువంగఁ బోలదు సఃసాతనధర్మము లాఁడువారికిం

బెనిమిటులొ భజించుటలు + పెద్దలు చెప్పుచుమందు రెల్లెడఁ.

అని వ్రాసిరి. ఆహా! ఎంత చక్కగా మన్నది!

నావైఁ బ్రీతికలవియే కదా కావున మీరు వచ్చుట న్యాయమే
 నన్ను స్నేహమునఁ గోరనిజంతువు లేప్రపంచముల లేవు.
 ఐనను గపటమునఁ గాక సహజప్రీతిచే స్త్రీలు భర్తను సేవింప
 వలయును అది వారికిఁ బరమధర్మము దానిని మించినధర్మమే
 లేదు ఆసేవయనునది లాభమును గోరి కాఁగూడదు కోరికతోఁ
 గాక భగవంతుని సేవించిన నెట్టిలాభములు గలవో ఆభగవ
 ద్ద్రాపునిగా భర్తను జింతించి సేవ లొనర్చిన నట్టిఫలమే కలు
 గును. కావుననే స్త్రీలకు భర్తనుమించిన దైవము లేఁడని
 శాస్త్రము లుద్ఘోషించుచుండును మీరును నన్నుఁగాఁ దలంచి
 ప్రాణనాయకుని శ్రుశ్రూషలచే నలరింపుఁడు ఆరూపముననే
 నేను వాంఛితార్థములఁ బ్రసాదించును సంశయింపకుఁడు
 ఐనను లోకాచారమును బాటింపక పోరాదు పాటింపనిచో
 దీనియంతరార్థ మెఱుంగక దుష్టస్త్రీలు పరపురుషులచెంతకుం
 బోయిన దోష మేమని వాదింతురు ఆయువతులకు సదాచార
 మలవడునట్లు మీరు నడుచుకొనవలయును కాఁబట్టియే మహా
 ర్షులు గూడఁ బామరుల నుద్ధరించుపొంతు నాచారములఁ
 బాటింతురు అట్లు మీరు పతిశ్రుశ్రూష లొనర్చినచో నో
 కల్యాణులారా! లోకోపకార మగును బంధువుల కానందము
 గల్గించినవా రగుదురు అది యెట్లొ సంతానములఁ బోషించు
 టయు నట్టిదే ఈరెండుకార్యములు మీకవశ్యానుష్ఠేయములు
 దీనిచే భగవత్సత్కారము గల్గును భగవత్ప్రీతినిగల్గించునది
 సదాచారము నవలంబించుటయే కదా. ఇంకొక్కపలుకుచెప్పెద

అలకింపుడు *భర్త దురాచారనిరతుఁడైనను, అదృష్టహీనుఁ
డైనను, వృద్ధు నైనను, జడుఁడైనను, రోగియైనను, నిర్ధనుఁడైనను,
స్త్రీలాతనివదలిపెట్టరాదు ఎవ్వతె యట్లు వదలకయతనిప్రేమించి
నేవించునో యాకాంతయేపుణ్యవతినాఁబరఁగు పురంధ్రులారా!
†స్వర్గమును లభింపకుండజేసి, యశస్సును బోగొట్టి, తుచ్ఛమై,
కష్టములఁ గల్గింపఁజాలి, భయావహమై, ఏవను గల్గించుచు,
సర్వత్ర దుష్కిర్తిని వ్యాపించునట్లుగాఁ జేయునది యుపపత్తి
వాంఛ దానిం బూనునారులు లోకమున నిండలపా లగుదురు,
పరలోకమందును వారికి సుఖము లేదు సకలకష్టములపా లగు
దురు కులకాంతలారా! నాచరిత్రముల నాలకించినను, నన్నుం
జూచినను, నన్ను మనంబున నిలిపి ధ్యానించినను, నానామస్తర
ణము చేసినను నాకృపకుంబాత్రతఁ గాంతురు సదా సన్నిధి
సున్నంతనే యొక్కవ లాభము లేదు కావున మీమీగృహం
బుల కేగుఁడు మనస్సు ప్రధానము దానిచే నన్నుం జూచినం
జాలును నేత్రములచే జూచినంతనే గొప్పలాభమని భావిం
పకుఁడు మనగపరిశుద్ధత యత్యంత ప్రధానము కాఁబట్టి సదా
ననుఁ జింతించుచు నుండుఁడు మీకుఁ గృతార్థత గల్గును.
వేయేల? వచ్చినందులకే పరమానందము ఇంకఁ ద్వరగా నింటికి

* దుష్కిలా దుర్మగో వృద్ధో జడో రోగ్యధనోపి వా, పతిఃస్త్రీభి
ర్నహతవ్యో లోకేపుంభిరపాతకీ-అనిమూ ఇట్టి శ్లోకమునకుఁ దెనుఁగునఁ
బద్యము గానరాదు. ఏలాశా? †అస్తర్గ్య మయశస్యం చ ఫల్లకృచ్ఛం
భయావహం, జాగ్రహితం చ సర్వత్ర హ్యాపపత్యం కులస్త్రియః-అని మూ.
దీనిని తెలుఁగునఁ బద్యరక్షము గానరాదు. ఏటిశా?

బోయిన సంతకంఁటె నానందము నాకుండదు కాంతలా రా!
ఇంటికిం బోయి భర్తను సేవింపుడు అని పరమానందమునఁ
బలికి శ్రీహరి యూరకుండెను

— గోపికలు శ్రీహరిం బ్రార్థించుట —

ఈపలుకులు శ్రీహరిముఖమునుండి వెడలఁగనే గోపికల
కూటగల్గుటకు బదులు విచారమాచోటున నెలకొనియెను.
విప్రియములుగ నామాటలు తోచెను విషణ్ణవృద్ధయ లైరి.
భగ్నసంకల్ప లైరి తీర్పరాని చింతాసముద్రమునఁ దుదకు
మునింగిరి *దుఃఖభారమున వారిమోము లెండిపోయెను
నిట్టూర్పులచే బింబాధరములు వాడినవి భూమిని బాదనఖముల
గీతలు పడఁ జేయుచుఁ గాటుక కన్నులనుండి ధారలుగాఁ గా
లునశ్రువులచే వక్షస్థులకుంకుమమును గడుగుచున్నట్లు నిలు

* కృత్వా ముఖాన్యవశుచశ్శ్వసనేన శుభ్యద్భింబాధరాణి చరణేన
భువం లిఖంక్త్యః, ఆస్త్రైరుపాత్రమప్సిభిః కుచకుంకుమాని కన్ధ ర్శ్చజంత్య ఉరు
దుఃఖభరాశ్చ తూష్టిమ్-అని మూ. దీనికి మహాకవి,

సీ. విరహాగ్నిభలతో, వెడలు నిట్టూర్పుల మువ్వరంబుగఁ దాఁకి మోములెండఁ
గన్నుల వెడలెడికజ్జలధారలు కుచకుంకుమంబులఁ గ్రొచ్చి పాఁజ
జెక్కులఁ జేర్చినచేతులచేడిమి మోముఁదమ్మల మేలిమురువు డిందఁ
బొరిఁబొరిఁబుంఖానుఁపుంఖంబులై తాఁకుమదనుకొలల పైర్యమహిమచెదర
లే దుఃఖభరమున మాటలు * తొట్టుపడఁగఁ

బ్రియము లాదని ప్రియుఁ జూచి * బెగ్గడిల్లి,

చరణముల నేల వ్రాయుచు * సంభ్రమమునఁ

గాంక లెల్ల ను పగల నాకాంక్ష లగుచు.

అని వ్రాసెను.

చుండిరి. పాపమాగోపికలకు శ్రీకృష్ణావతారములు మనసున కింపు గూర్చుజాలక పోయెను వారలు మాయామోహితలు గదా. మాయాతీతుఁడు భగవంతుఁడు వీరు మాయను జయింపఁ జాలరు. దానికి భగవత్కృతాక్షమే ప్రధానము అది లేకున్నఁ బ్రసాదము లభింపదు కావున నత్తటి నత్తడుణిమణులు గోలో కజ్ఞానమును మఱచిరి కావున నప్రియములాడుచున్నట్టి చందమును గనఁబఱచు శ్రీకృష్ణుని జూచిరి ఈకాంతలు తదర్థమే సర్వకామములు మఱలించి వచ్చియుండువారు కాన నప్రియములుగాఁ దోఁచుభంగిని బలుకు శ్రీహరిం దిలకించి యేడ్చుచే దృష్టి చెదఱిన నయనములఁ దుడుచుకొని కోపమునఁ బలుకుట తొట్రిలుచుండ ననురాగభరము తమ్ముం బురికొలుప నిట్లు పల్కిరి.

భగవానుఁడా ! లోకవిభూ! మే మనన్యగతికలము. సర్వము వదలుకొని నీపాదమూలముల నాశ్రయించితిమి. ఇట్టిమమ్ము నీవిట్లు పలుకుట న్యాయమా. నీవారిని వదలుట న్యాయము కాదు ముక్తులఁగోరు వారిని గాచునట్లు మమ్మీసంసారవిముక్తిం గోరినవారినిగ భావించి కాపాడుమా వదలుట న్యాయవిరుద్ధము. శ్రీకృష్ణా! విభూ! నిన్ను నేఱనమ్మితిమి కాన మమ్ముఁ గోర్కులఁదీర్చి రక్షింపుము నీవాదిపురుషుఁడవు కదా. దేవాదిదేవా! పతి పుత్రులు బంధువులు ననువీరి ననుసరించి వర్తించుట స్త్రీలకు ధర్మమని వచించితివి సకలధర్మముల నెఱింగినమహాత్ముఁడవు కదా ఇట్టినీవే యామాటల నుపదేశిం

చితివి. అది న్యాయమే కాని ఉపదేశభోరణియం దొక్కమాట
 విన్నవించుము సకలలోకేశ్వరుడవగు నీవే కదా దేహమును
 దాల్చిన యందఱకు బంధువపు ఆత్మపు అట్టి నీయందే సకల
 వాంఛలు నిలిపి కోలుచు మమ్ము విడనాడుట వేటుతెత్వములు
 పడేశించుట యేటికో తెలియఁజాలకున్న వారము మఱి యొక
 మాట విన్నవించుము నేర్పఱితునము కలవారు నీయందే రతి
 గల్గి యుందురు స్వాత్మలయందు సదా నిన్నే భావించుచుం
 దురు సకలపీడలను గల్గించు నీపతిసుతాదులతో నేమి లాభము?
 దగ్గరఁ జేరుకొలఁది కష్టములు మెండగును గాని వదలిపోవు
 నీయందు రతి నుంచిన సకలకష్టములు తొలఁగిపోవును. కావున
 నిన్నుఁ జేరిమించితిమి నాథా! ప్రసాదదృష్టిఁ జూడుమా. పర
 మేశ్వరా! మాయాశను వృధ పుచ్చకుచూ. నీవరవిందనేత్రుఁ
 డవు దయారసము చిప్పిలుచుండు నీయవాంగదృష్టుల మమ్ము
 ధరింపుము నీయందే యనురక్తలము నిన్నే పరమేశ్వరుడ
 వని నమ్మియున్న వారము అట్టిమమ్ము గృహములకుం బొండు
 అని యుపదేశించుట యాశ్రితరక్షణవిరుదాంచితుడవగు నీకు
 న్యాయమా ఒక్కమా తొలోచింపుము. మేమబలలము కదా.
 మాప్రీతిని గ్రహించి మమ్ముధరింపుము మముఁ బ్రీతచిత్తలఁ
 జేయుము మాయాశలఁ దూలఁగొట్టకుము ఇదే నమస్కార
 ములు ఇదే మాచిత్తపద్ధములు వీనిచే నీపాదముల నర్చిం
 తుము శ్రీభాలగోపాలా! * మాచిత్తములఁ జమత్కార

* సాక్షాతానందా! మాచిత్తము నపహరించితివి. అనఁగా మనస్సున

ముగా నపహరించితివి గృహముల నింతదనుక సుఖముగనే యుంటిమి అట్టిమీ మిత్తటి మనస్సు లపహరింపఁబడినకతన మాగృహంబుల కెట్లు పోవఁజాలుదుము మాహస్తములు గృహకృత్యములఁ జేయఁ జాలవు పాదము లిండ్లకుఁ బోవఁబూన రాకున్నవి నీపాదమూలఁజేరుదమన్న నుంకించుచున్నవి మరలు దమన్నఁ గదలవు నాథా! ఎట్లు గృహముల కరుగఁగలము? ఏమి చేయువారము. ఈఘట్టమున మహాకవి మూలమునకు మెఱుగుపెట్టు పద్యరత్నమును వ్రాసెను.

గోపశ్రీలవిధ మెట్టి దనీ తలంచితివి అంతమాత్రమున మాదిత్యములు త్వడే కశరణము లైనవి. మాదిత్యముల నీవశమున నునుచుకొని యి కమిరు పొండ నిన నెట్లు పోవనేర్తుము. అలోచింపును మామనసుల మాకిప్పు అనఁగా మామనోవంధలఁ దీర్చును నీగోడి రాసమండలమున విహరించునపుడు గోలోకమున మిమ్ము వీడనన్న వాదానమును జెల్లంపుము. మాకు రమణుఁడవు నీవు ఈతనువులు కన్పితములు ఈభర్తలు కల్పితములు కార్యార్థమై యేర్పడినట్లు లోకదృష్టిచేఁ గనఁబడుచున్నవారు అంతియకాని మాకు భర్త వరిపాలకుఁడు దైవము నమస్తము నీవే కాని యితరు లేమనుకొందురో పొండు పొండనుట స్వాయమా. మనుష్యదేహమువలన నించుక పారవడినను జ్ఞానమనృథా వ్యాపించునా? కావున మాదిత్యమునఁ గల కాంతిలఁ దీర్చుము. మాపాదములు నాస్తములు మావశమున నిపుడు లేవు మాపాదములలో నిన్ను జేరుదము ఇదొక యాత్ర. మాహస్తములచే నీనేవ చేయుదుము. నిన్నుఁ బూజింతుము. ఇదొక యాత్ర. మామనంబుల నిన్ను ధ్యానింతుము. ఇదొక యాత్ర ఈమూఁడు కార్యములు చేయుటకే యాయవయవముల మాకిచ్చితివి. ఆది యావములు చేయఁబూనవలదనుచున్నవాఁడవే. ఇది స్వాయవిరుద్ధము కాదా యని గోపికలభావమని గ్రహింపక తప్పదు.

సీ నీపాదకమలంబు * నెమ్మి డగ్గఱఁగాని
తరలిపోవంగఁ బాదములు రావు
నీకరాబ్జంబులు * నెఱి నంటితివఁగాని
తక్కినపనికి హస్తములు రావు
నీవాగమృతధార * నిండఁ గ్రోలఁగఁగాని
చెవు లనన్యభాషలు * చేరి వినవు
నీసుందరాకృతి * నియతిఁ జూడఁగఁగాని
చూడ దన్యంబులఁ * జూడ్కికవలు

ఆ నిన్నకాని బలుక * నేరవు మాజిహ్వ
లోల్లననుచుఁ బలుక * నోడవీవు
మామనంబులెల్ల * మరపించి దొంగిలి
తేమిసేయువార * మింకఁ గృష్ణ

ఇట్లు చవత్కృతిమీఱుం బలికి మఱియుఁ దృప్తిచెందక యిట్లు
నిరి స్వామీ! మరలిపోవుని మీరాజ్ఞాపించితిరి గాని మాపా
దములు మీయాజ్ఞలో నుండక యన్యభాభావమున నున్నవి.
కాబట్టి మా కిప్పుడుగలిగిన యీపరితాపమును బాపుము నీవీ.
మురళీకొనఁగిన యథరామృతమున మాయంగజతాపమును
దీర్చుము (అనఁగాఁ జక్కనిమాటల మహ్మానందింపఁజేయుము
దాన మాయంగజతాప మనఁగా దేహమునఁ గల్గిన సంతా
పము సంసారదుఃఖరూపమైనది నశించును ఇదియే కదా భగ
వంతుఁడవగు నిన్నుఁ గోరఁదగిన దని భావము) హాసముతోఁ
గూడిన యవ్యక్తమధురగీతమున హృదయసంతాపము నార్చు

ము మనోదుఃఖములు లేకయుండఁ బాపుము దాన మాకు ముక్తి దొరకును ఈలోకమును విడిపోవుటయే ముక్తి రాస చుండలమే ముక్తిస్థానము అది దొరకునట్లు చేయుము. వేలు కాంక్షలు మాకు లేవు అట్టివాంఛను దీర్చవేని మిమ్ము వడలము నిరంతరము ధ్యానింతుము “అన్యథా శరణం నాస్తి” అందుము) ఆమీఁదిపని నీదియే కదా? ఏల యీక నాలస్యము మా వాంఛలఁ దీర్చకున్న మే మిటనుండి కడలము సుమా? శ్రీహరి! సర్వలోకశరణ్యా! నీపాదపద్మములు శ్రీమహాలక్ష్మికొఱకీఁబడినవి మహోత్సవమున నామె సదా పూజించుచుండును. నీ వరణ్యజనప్రియుండవు మే మటపీనివాసమున సుఖపడువారము. కావున నొకక్షణకాలము నీవాదాబ్జముల మాకుఁ గటాక్షింపుము ఎట్లో పూర్వజన్మతపస్సులు ఫలించినందున వానిం జూడం జాలితమి తద్దర్శనమున మామనసులు మావశమున లేక తద్వశము లైనవి వాని మరల్పజాలము మరల నిండ్లకుం బోవఁ దలంపు లేదు మరల సంసారపంకమునఁ జొరఁ బడలేము నిన్నే నేవించుచుండుము ఆసేవానందము నూకొదవున ట్లనుగ్రహింపుము ఆసుఖమును ముక్తిగా భావించి హాయిగా నుండుము.

* శ్రీకృష్ణా! ఏనీపాదాంబుజరజస్సును సేవాలాభమునఁ బొంది శ్రీదేవి నిస్సపత్నీకమగు నీవక్షుఃపదమున నధివసించెను

* శ్రీహరి! భక్తులు నీపాదరజస్సును గోరుదురు ఏల? ఆరజస్సుచే రజస్సు నశింపును. శ్రీదేవి నిన్ను నేవించి నీహృదయము నొందఁజాలెను. ఆనఁగా

ఆపద మనస్యలభ్యము కదా. ఆశ్రీదేవికల్యాణమును, ఆపాదరజ
స్సును గోరుచున్న వారము ఇతరదేవతానుగ్రహము మాకు
వలదు దానఁ బొందఁ బోవుఫలము మేమాసింపము మామ
నోరధము నీడేర్పుము మరల నిండ్లకుం బోయి సుఖముండొ
డనకుము ఇదియ మాప్రార్థనము నీహృదయమున నుండునట్టి
యదృష్టమును బడసియు లక్ష్మీదేవి నీవాదరజస్సునే కోరియు
న్నది కదా మేమట్లుకోరుట యచరాధమా 'ప్రాణేశా నీసుం
దరమందహాసమును గాంచి తీవ్రకామతృప్తి తల మైతిమి ఇట్టి
మాకు భవదీయదాస్య మనుగ్రహింపుము నీవు దుఃఖహంతవు
కదా నీయనుగ్రహమును బడయఁగోరి గృహములను వదలి

నీమనోరంజని యయ్యెను సదా నీకరుణకుఁ బాత్రురా లయ్యెనని భావము.
హృదయమున లక్ష్మీయున్న దనఁగా విష్ణుపక్షమునఁ గూరుచుండునని యర్థము
కాదు భర్తపక్షమున రెండుపాదములుంచి కూరుచుండునా సదా శ్రీపర
మాశ్చ హృదయమున వర్తింపఁదగిన మహాదృష్టమును బొందెనని దాని భావ
ము. భక్తులు భగవత్పాదసేవనే కోరుచుందురు. అదియే ప్రపత్తిమార్గము.
అనియే తరణోపాయము దానిచే గర్వనిర్వాపణ మగును. రజోగుణము నశిం
చును. ఇంకఁ దమోగుణమునకు దా వెక్కడిది? కావుననే రజోనివృత్తి భక్తుని
శృక్కుమని పెద్దలందురు. అని లభించినఁగాని భగవత్కరుణకుఁ బాత్రుఁడు
కాఁడు కావుననే గోపికలు శ్రీహరిపాదసేవలనే కోరి లక్ష్మీదేవియం
దునిచినప్రీతిని మాయం దునుపమా యని వేడిరి అది వేడుట యచరాధ మగు
నా, పాతివ్రత్యమునకు భంగ మగునా కాదు భగవంతునిం గోరుటలూ
నచరాధము గలననుటకంటె మేయ మేది కలదు? అని విశేషముగ గ్రహిం
పఁ దగు. 1 శ్రీకృష్ణ! పాపాభిహంతవు కదా సంసారము పాపాల
వాలము. తన్నివృత్తి నీవలనఁ గలుగును. పృణిశార్థననామము నీకుఁ గలదు.

వచ్చితిమి నీయుపాసనాశ మమ్ము వదలదు కాఁబట్టి మమ్ముద్ధరింపుము మావాంఛలు నీదాస్యమును బడయుట కొఱకే త్వరపడుచున్నది నవమణికుండలములఁ జెలువారు గండస్థలములుగలిగి యధరామృతమున కాలవాలమై దరహాసావలోకనములుగలిగి యందముల కాలవాల మగు నీముద్దుమోమును శ్రీదేవికే మనోహరమని వినుతింగాంచినదానిం గాంచితిమి. భక్తులకు సదా అభయదానమును బ్రసాదించు నీబాహుదండముల దర్శించితిమి. నీకు దాసీజనములమే యైతిమి మమ్ముం గాపాడుమా సాధువులు భగవంతుని ముక్తినాథా యని వేడుదురు. యోగులు బోధితిస్వరూపునిగాఁ బ్రార్థింతురు. మునులు

మే ముట్టిపాపములను దోలఁగించుకొనఁ గోరి వచ్చితిమి ఇది కోరఁదగనిదని యెట్లందువు? నీసుందరమందహాసము గాంచి తీవ్రకామకల్పమైతిమి. ఇందేమి యవరాధమున్నది మాకామము నీదాస్యము అని తీవ్రమైనది. అదియే కావలసినది ఆలాభము మాకుఁ గల్గినది అట్టిచుమ్మ దరి. కేర్పట నీకు విధి ఇచ్చట గామశబ్దమునకు వాంఛ యర్థము. అది, పురుషభూషణ దేహిదాస్యం-అనువాక్యము చే గ్రహింపవలయును మన్మథార్థి యని యర్థము చెప్పినచో వారు దాస్యమును గోరరు సురకము నడుగుదురు అట్లు గాక దాస్యమును గోరిరి. ఇందు గోపికలు కామపరతంత్ర లని యెట్లు చెప్పఁదగును? మహాభక్తిపరవశలు పురుషభూషణ యనఁగాఁ బరమపురుషుడని యర్థము. ముక్తిని గోరక దాస్యము గోరుట కేవల భక్తునిలక్షణము అట్టివారికి భర్తల పసిబంటు పాప మెట్లగును? సర్వసంగపరిత్యాగము చేసి భగవంతునే యాశ్రయింపవలయునని కదా శ్రుతులు ఘోషించుచున్నవి.

జ్ఞానమదూంగా యని యభ్యర్థింతురు కవులు లోకనాయకా
యని వాంఛింతురు స్త్రీలు సుందరమందహాసరుచిరాపాంగా
యని దీనలై మ్రొక్కుదురు ఇన్నింటికి భగవంతుడు పాత్రు
డు. వాంఛితము అందఱ కొక్కటియే యగును ఇందు భేద
ముగాని, అయుక్తముగాని కానరాదు సర్వరూపుడు కదా
భగవంతుడు. ఎట్లు ప్రార్థించినను సంకల్పము సచ్ఛబ్దవాచ్య
మాయేనేని నిర్దుష్ట మనక తప్పదు అని మఱియు వారిట్లు
ప్రార్థించిరి *ముల్లోకములయందును సుందరతమమగు సీరూ

“సర్వభర్తా పరిత్యజ్య మామేకం శరణం ప్రజ”

అన్నగీతోక్తి స్త్రీల కన్వయింపదా కావున నిట హేయమగునర్థ
మొక్కమాటయైన లేదు. అనిగ్రహించుటయే బుద్ధిచుల్లక్షణము *మూడు
లోకములయందు సీరూపముపంటి రూపము గనఁబడునా వేదాంతవేద్యము
నిర్మలము నగుచు గదా సీరూపము దానిం గాంచిన గోవులు, పక్షులు, పృథ్వి
ములు, వృగములు కూడ మహాహర్ష మున దేహముల మఱిదును. ఇంకఁ దక్కి
నవారి మాట యిట్లఁ జెప్పవేటికి సీగాన మర్హత మనఁగా నిట్టిదని వచింప
వాక్కులకు సాధ్యమా కాదు కదా ఆగాన ముచనిషదర్థప్రతిపాదకము
కాన దాని నాలకించినస్త్రీలు నిన్నుఁ జూడఁ గోరకుండురా యని ప్రశ్నము
ప్రకృతి మాయందు విశేషమంగా బ్రతిఫలించియుండును మే పెఱిగిన
ట్లితరులు సీగానానందము నెఱుంగఁజాలరని బాచము. సచ్చరిత్ర లెవ్వరైన
నిన్ను వాంఛింతురు మహర్షులు కూడ ముగ్ధు లగుదురు అట్టిసీనిరుపమాన
రూపమును బ్రత్యక్షముగాఁ జూచినవా రెవ్వరైన నిన్నే చూడ వాంఛిం
తురు అనఁగా సీదర్శనమున సీయంచే యాసక్తి కలవా రగుదురు అదియే
కదా సీదర్శనఫలము సీదర్శనానంతర మీఞ్ఞోరసంసారసాగరమునఁ బడకుం
డుటయే గదా దర్శనఫల మని గోపికల బాచము

పమును జూచి గోవులు పక్షులు వృక్షములు మృగములు గూడ గగుర్పాటు నొందును ఇట్టిదని వచింప నలవిగాక యతిమనోజ్ఞమగు నీవేణుగానము నాలకించి యేవనితామణి సచ్చరితము గలది చపలచిత్త కాకుండెడు అందలు వాంఛింతురు అట్టిమా వాంఛలఁ దీర్పుము మమ్ముఁ గృతకృత్యతం గాంచఁ జేయుము ఇదియే మావాంఛ యని ప్రార్థించిరి శ్రీకృష్ణా ! నీవాదిపురుషుడవు సురలోకరక్షకుడవు అట్టిసీగోకులమునఁ గలుగ నున్న యార్తులను దొలఁగింప నవతరించితివి ఇది సత్యము కాన నార్తబంధు యని పిలువఁ దగినవాడవు అట్టిసీవు నీదివ్యకరారవిందమును మాశిరములయందును వక్షోరుహములయందు నునుపుము అదియే మేముకోరునది మేము నీదాసీనివహము కదా మాకోరికలఁ దీర్పుట మీకు విధి యని భక్తిభావముల విన్నవించిరి

ఆర్యులారా ! ఈఘట్టమున నొక్కమాట విన్నవింపక మాన నయితిగాదు గోపికలు శ్రీకృష్ణునిం ప్రార్థించుతఱి నీకరమును మాకుచములయందు శిరస్సునందు నునుపుమని వేడిరి దీనఁ గృష్ణుఁడు జూరుడను కల్పన కవకాశము కలదనికొందఱుండురు కాన ఆశ్లోకమును వ్రాసి దానియంతరార్థమును నాకుఁ దెలిసినదానిని విన్నవించెదను. చిత్తగింపుఁడు తప్పుగాఁ దోచిన దూషింపకుఁడు.

శ్లో వ్యక్తం భవాన్ ప్రజనార్తిహరోఽభిజాతో

దేవో యథాదిపురుష స్సురలోకగోష్ఠా,

తన్నీ విధేహి కరఁకజమార్తబంధో
తప్తస్తనేషు చ శిరస్సు చ కింకరీణామ్ అని మూలము
దీనికి మహాకవి పోతన,

క అమరులఁ గాచిన హరిక్రియఁ

గమలేక్షణ నీవు నేఁడు • కరుణ నభయహ

స్తము మాయురముల శిరములఁ

బ్రమదంబున నిడుము మూర్ఛ. • పాల్పడకుండఁ అని
వ్రాసెను ఔరా! ఎట్టి రసమును మహాకవి గ్రహించెను.
సెబాసు! మహాకవి! పరమభక్తుడవు ఉపనిషదర్థమును గ్రహిం
చితివి! నీకిదె నమస్కారసహస్రము కంటిరి కదా మూలము;
దానికీ దెలుఁగుపద్యమును ఆలకింపుఁడు శ్రీమన్నారాయణు
నకుఁ జతుర్భుజములు, శంఖచక్రగదాపద్మములు ధరించినవి
ఇది క్రొత్తది గాదు పద్మహస్త మనఁగా నభయహస్తము కర
పంకజం అన్న మూలమునకు నభయహస్తమని యర్థము చెప్పకుం
డుట తెలివితక్కువయె అభయహస్తము లేదని యెవ్వఁ డనఁడు
కదా. పంచహస్తము లప్రసిద్ధములు కదా. భగవంతుఁ డభయ
హస్తఁడు కాఁడనుటకన్నఁ బాపము వేలుగ లేదు. కాన గోపి
కలు శ్రీకృష్ణా నీయభయహస్తము మాతప్తస్తనములపై
నునువు మనిరి. అనఁగా నీవెప్పుడు కనఁబడకపోదువో యని
తపించుచున్న మాహృదయతాపము శాంతించునట్లు అభయహ
స్త మం దునువుమనిరి. స్తనములపై నునువుమా యనుట కామ
వికారముచేతఁ గదా యని యాక్షేపింపరాదు. శిరస్సున నును

పునునిరి అదేల? కావున భగవంతునియెడ లజ్జ యుండరాదు
అది భక్తులకు నుండదు గోపిక లత్యంతభక్తిపరవశలు కపట
భక్తి నభినయించువారు కారు కావున మాస్తనములయం
దునుపునునిరి

శ్లో నుయ్యావేశ్య మనో యే మాం నిత్యయుక్తా ఉపాసతే,
శ్రద్ధయా పరయోపేతా స్తే మే యుక్తతమా మతాః

౧౨ ఆ ౨ శ్లో

మయి సర్వాణి కర్తాణి సన్నస్యాభ్యాత్మచేతసా,
నిరాశీ నిర్తమో భూత్వా యుధ్యస్వ విగతజ్వరః

౩ ఆ. ౩౦ శ్లో.

మయి చాసన్యయోగేన భక్తిరవ్యభిచారిణీ,

వివిక్తదేశసేవిత్వ మరతిష్టనసంపది ౧౩ ఆ. ౧౧ శ్లో

మయ్యాసక్తమనాః పార్థ యోగం యుంజ్వా మదాశ్రయః,
అసంశయం సమగ్రం మాం యదా జ్ఞాస్యసి తచ్ఛృణు

౪ ఆ ౧ శ్లో.

అన్నగీతావాక్యములు పైయర్థమును దెలుపుచున్నవి. కావనఁ
గలరా సంశయము నొందక విపరీతార్థములఁ గల్పింపక భక్తి
పరవశులగు టుత్తమము. ఇందు గోపికలభావము మమ్ముద్ధరిం
పుమా యనియే కాని వేఱు గాదు ఏశ్లోకమునందును ఆభా
వము కానరాదు అభయహస్తమును మాహృదయమున
నునుపుమా యన్నచోటఁ దప్పు గలదని యెవ్వరును జెప్పలేదు.
జగజ్జనకునందు లజ్జ యునుప నవసరము లేదు. శిరములయంద

మీహస్తము నునుపుమా యన నర్థమేమి? గురువుశిష్యున కుప
దేశముచేయునపుడు శిరసున ననఁగా బ్రహ్మరంధ్రస్థానమును
దక్షిణహస్తమున నంటి యుపదేశించును దానికే హస్తమస్తక
సంయోగ మని పేరు ఆయర్థమే యిలఁ గనఁబడియెడు. శ్రీ
హరి! నీవు చూకుఁ బరమగురుఁడవు నీమంత్రము నుపదేశింపుము దానఁ దరింతుమని గోపిక లడిగిరి కామాతుర
లైనచోఁ గాఁగిలింపుమా యని వేడక శిరముల నీహస్తమును
పుమని యేల ప్రార్థింతురు ' దీనిసార మేమనఁగా, భగవంతా!
శ్రీకృష్ణా! నీదివ్యమంత్రముపదేశించి మాహృదయదౌర్బల్యము
నడంపు మనునదియే కాని వేటొక్కమాటయు వచింప నవకా
శము లేదు ఆ స్తికాభాసులకు విపరీతార్థము స్ఫురించునేమో
కాని ఆ స్తికుల కిందు సంశయింపఁదగినవిషయములే లేవు ఇకఁ
గధప్రక్కకు మరలుదము

ఇట్లు గోపిక లత్యంతశ్రద్ధాభక్తులతోఁ బ్రార్థించిరి గృహ
ములకుఁ బోనొల్ల మనిరి నిన్నుఁ దప్ప నింకొకరి నాశ్రయింపఁ
జాల మనిరి సంసారము మాకు వలదనిరి. మరల నీసంసార
కూపమునఁ బడఁద్రోయుఁబూనకుమా యనిరి ప్రార్థించిరి.
దైన్య ముట్టిపడ భాషించిరి భగవంతుఁడు వారియూహల నెఱిం
గెను వారు మాయామోహితలయ్య స్వరూపజ్ఞానము గల
వారుగా నున్నవారని తెలిసికొనియే ఇట్టిపట్టుదలగలవారు
గాన, గురువు శిష్యునిపట్టుదల నెఱింగి యుపదేశించి కృతకృ
త్యునిం జేయునట్లు వీరి కిచ్చుడుకలిగినపరితాపము నార్పవలయు

నని నిశ్చయించెను *ఇట్లు నిశ్చయించి యోగీశ్వరేశ్వరుం డగు శ్రీకృష్ణవరమాత్మ వారిమనోవై కల్యము నెఱిగి పక్కున నవ్వెదయతోఁ గూడినట్టిభావము నభినయించి తనయాత్మా రామ త్వము గనంబడఁజేయ వారిని సంతోషపఱచెను వారితత్తఱ పాటు నడంచెను

అప్పుడు శ్రీహరి యోగీశ్వర ధ్యానగమ్యుండు గావున వారిమానసములఁ దనతేజస్సు నుద్దీపింపఁజేసి వారికదొకయూటగా భావింపఁజేసెను ఇట్టిచేష్టలుగలవాఁడని తెలియఁబడని

* ఇతి విక్లబితం తాసాం శ్రుత్వా యోగీశ్వరేశ్వరః, ప్రహస్య నదయం గోపీ రాత్నారామౌ వ్యరీరమత్ - అని మూలము అరీరమత్ = రమయామాన అని వ్యాఖ్య తాసాం = ఆగోపికలయొక్క. విక్లబితం = పారవశ్యముచే నొడలు తెలియనంక శ్రద్ధచే వదంపఁబడిన భాషణాలమును. శ్రుత్వా = విని. యోగీశ్వరేశ్వరః = యోగీశ్రేష్ఠులకధిపతియైన అనఁగా ధ్యానగమ్యుండైన తాను (శ్రీకృష్ణమూర్తి) ఆత్మారామః = తానాత్మారాముండగుచు ననఁగా నెల్లభూతములయాత్మలయందు విహారమునల్పవాఁడు కావున గోపీః = గోపికలను అరీరమత్ = సంతోషమును బొందఁజేసెను. ఎట్లు? ప్రహస్య = నవ్వి అనఁగా యోగివరులు తనను ధ్యానముచేయుచుండ సర్వభూతాంతర్యామి యగు శ్రీకృష్ణవరమాత్మ మాగోపికల యార్తభాషణములను విని యింకఁ దడవు చేయరాదు. వీరినునమ్ములు శ్రద్ధాయుక్తము లైనవి. కాన వీరి కుపదేశము చేయక తప్పదు ఇది దాని కదనుకాదు. ఇప్పుడే వీరు ముక్తనగు లైన సేనపతరించినకార్యము సాగదు. కాఁబట్టి మరల వీరిని లోకవ్యాపారనిరతలనుగా నొనరింపక తప్పదు నాతోడ గోలోకమునకు రాఁగలరు కదా. అని తలంచి తా నాత్మారాముండు గాన వారియాత్మలలోనుండు తనరూపమును వికసింపఁ

మహిమములుగల శ్రీహరి తానచ్యుతుఁడు గాన (చ్యుతి, నాశ నము, లేక జాతిపాపప్రసవవడిక లేనివాఁడు) నంతయ గాక యను పమానమగు చిటునవ్వుచేఁ గనంబడుచుఁ గనంబడనట్లుండిన దంతములనే మొల్లమొగ్గలకాంతి వ్యాపింపజేయుచుఁ దారా గణములం గూడిన శీతాంశుని పగిది, ఆగోపికలం గూడి యాది వ్యభూముల నానందమున నుండెను ఆగోపికల తత్తః దమ కథి శ్వరుఁడగు శ్రీకృష్ణపరమాత్మ తమ్ముఁ గాంచుటచే వికసిల్లిన (సంతోషమున గొప్పవియగు) మోములు గలవా రైరి. అట్టిగోపికలను నక్షత్రములను జంద్రుఁడు వికసింపజేసినట్లు సంతోష పఱచెను.

పారకులారా ! ఇందలిస్వారస్యమును బరిశీలింపుఁడు. నక్షత్రములతోఁ గూడినచంద్రునివలెఁ గనబడెనని మూలార్థము ఏకాంకుఁ డన్నందున సంపూర్ణచంద్రుడనియే యర్థము. శరద్ద్రాకయందుఁ గదా యీగానము జరపఁబడుట కావ్రస సంపూర్ణచంద్రుఁడు నక్షత్రములంగూడి విహరించినట్లనఁగా నక్షత్రప్రకాశములుతగ్గి చంద్రప్రకాశమున కవి లోఁబడునట్లు

జేసివారిసలరింపజేసెను. అనఁగా తనమాయచే వారినాచ్ఛాదించి సంతుష్టచిత్త లనుగా నొనరించె నని భావము. తెనుఁగున మహాకవి గోపీ ఆన్న ద్వితీయా బహువచనమును తృతీయావిభక్తిగా మార్చి “గోపికలతో రమించె” అని వ్రాసెను ఇది ప్రమాద మనక తప్పదు. బాహ్యకీడ లొనరించెఁ అన్నచో నాత్మారామః యోగీశ్వరేశ్వరః అన్న వాక్యములు వ్యర్థము లనక తప్పదు. ఆత్మారాముఁడు గాని వారిని సంతుష్టచిత్తలనుగా నొనరించె ననక పిలులేదు.

భగవంతుని తేజస్సు వారి నాచ్ఛాదించఁగా బొమ్మలవలె వారుండి రని భావముకదా పున్నమచందురునిముందు నక్షత్రము లెట్లు ప్రకాశించునో శ్రీకృష్ణునింగూడి గోపిక లట్లుండిరనిదీనిభావము. అనఁగా శ్రీహరిమాయ వారిం గప్పఁగా నీయూహలు లేక తమ చిత్తములు తదధీనములగుట నేమియుం దోచమి శ్రీహరి యాడించిన ట్లాడుచుండి రని దీని భావసారమును గ్రహిం పుండు దీనిచే భగవంతునిసర్వనియంతృత్వముస్పష్టమగుచున్నది. సర్వాతిశయిత్వము మఱిత స్పష్ట మగుచున్నది పరమేశ్వ రత్వము సిద్ధాంతమగుచున్నది అప్రధృప్యతేజ శ్శాలిత్వము బహిర్గత మగుచున్నది అంతియకాని కామపరతంత్రుడై పరభార్యలం గూడి విహరించె ననియు జారశిఖామణి యనియు నీభావ మేమాత్రము గోచరింప దనియు నది తుచ్ఛకల్పిత మనియు భావింపుండు ఆసమయమున నాగోపికలెల్లఁ గృష్ణ స్వరూపలుగనే యుండిరి సూత్రధారుండు బొమ్మలనాడించినట్లు వారి నాడించెను వారిమనసుల లోఁబఱచికొని తనమాయచే వారిం గప్పి యానందపరవశలనుగాఁ జేసినట్లు కనఁబఱచెను అను భావమే యిటఁ గనఁబడును.

ఇట్లు గోపికల మైమఱచున ట్లొసరించి వారు పాటల పాడఁగాఁ దానునుం బొడుచు వారికెల్లఁ దానధీశుండై వైఁ యంతీమాలికను ధరించి వనంబునుండి వనమునకుఁ బోయెను అచ్చోటనే యుండక వేటొక వనమునకు, నందుండి యింకొ క్కవనమునకు నిట్లుగాఁ దిరిగెను ఒక్కయొడ యమునానఁ

యందుఁ జల్లనియిసుకదిన్నెలయందుఁ గూరుచుండి వారందఱును జుట్టును బలిసి కూరుచుండఁగా నది యందున్న కమలకు ముదములపైఁజొలసి వీలెంచువాయువున కానందించుచుండెను. అప్పుల నాగోపాలబాలుఁడు *బాహు ప్రసారములచేతను, బరిరంభణములచేతను, చేతులు, ముంగురులు, డోరువులు, కొంగుముడులు, వఱ్ఱోజములు అను వీనిని స్పృశించుటచేతను నర్తాలాపములచేతను, సఖాగ్రముల స్పృశించుటచేతను, క్రీడచే

* బాహు ప్రసారిపరిరంభకగాలతోరు నవీ ప్రసారభనసర్వ సఖాగ్రపాతైః, క్షేవ్యావలోకహసితైర్వృజసుంహరిణా ముత్తంభయై రతివతిం రమయాంచకార-అనిమూ. దీని ప్రాతీతికార్థము పైన వ్రాయఁబడినది విశేషార్థమేమనఁగా, లోకమున దీక్షావిధి ప్రకారము గురువు శిష్యున కుపదేశించును. ఆయుపాసగాంశము నాల్గుభాగములు. వానికి ఖండములు నాలుగు గలవు. చుంక్ర ఖండము, న్యాసఖండము, పూజాఖండము, హేమఖండము అని వాని పేరులు ఇచట శ్రీకృష్ణమూర్తి గోపిక లనన్యశరణులు కాఁగా నేకాంతస్థలమున వారికి చుంక్రోపదేశ మొనరించి వారిని గోలోకవాస్థానుగా నొనరించెనని దీని భావము అంతియకాని వివరీతార్థ మిందించుకం తయు లేదు. ముష్టాటికిని లేదు ఉపదేశక్రమముగా నిట శ్రీకృష్ణుఁ డాత్మచుంక్రమునే వారి కుపదేశించెను ఇదియే తారకము. వారీసంసారము వలదనిరి. భర్తలు కూడ వలదనిరి నీవే భర్త వనిరి. భరించువాఁడు గదా భర్త. అనఁగా నాలుగుదినము లన్నముపెట్టిపోషించువాఁడు కాఁడు. సంసార నివృత్తిద్వారా ముక్తిమార్గమును దెలిపి కాపాడువాఁ డనునర్థ మిట గ్రాహ్యము గురువు శిష్యుని జేరఁదీసి చక్కఁగాఁ బరిక్షింపవలయునని విధి పర్వత్ర గలదు.

తను, దృష్టివిశేషములచేతను, హాసితములచేతను ఆవ్రజసుండ
రీమణులమనస్సులు లోఁబఱచుకొని వారి నానందింపఁజేసెను.

“సుపరీక్షితశిష్యయం దేయం ముత్రం సమాహితః.”

అనులోనగు ప్రమాణములు వేనవేలుగాఁ గనఁబడుచున్నవి ఈపరీక్ష
యేల? అనునదియే చక్కని ప్రశ్నము శిష్యుఁడు పరిపక్వతేవుఁడా కాఁడా
యని పరీక్షించుటయే దీని ఫలము. ఉపదేశకాలమునందు గురువు శిష్యుని
దేహమును స్పృశించును. స్పృశించియాయావయవములఁ బరిశుద్ధములుగాఁ
జేయును ఇదియే న్యాసఖండమందురు న్యాసమనఁగా ముత్రబీజములనాయా
యితావుల న్యసించుట, అనఁగా అబీజముల నుచ్చరించి యాయవయవముల
స్పృశించుట, అంతట నవిపరిశుద్ధము లగును. లోకమున నుపాసకుల కందఱ
కీవిషయము తెలిసినదియే కాని క్రొత్తది కాదు. సంధ్యావందనము చేయు
వారికెల్ల ను కరహృదయన్యాస మనుమాట తెలిసినదియే. అది యెందులకని
యూహించువారును గొంద ఱుండకపోరు వారల కిది యిందులకుఁ గదా
యని పొడకట్టక మనదు. ఈయంపదేశమున నాన్యాసఖండము ప్రధాన
ముగాఁ జేయఁబడినది ఏలయనఁగా ఉపదేశమును గోరినవారు శ్రీలు.
అందును బ్రాయమున విజ్ఞప్తిగవారు వారు కోరినది ముక్తి. అనఁగా భగ
వత్సహచరిత్వము. అది సామాన్యముగా లభించునదియో? కాదు. దానికి వీరి
కర్మత కలదా లేదా యని శ్రీహరి పరీక్షించి కాని తారకమంత్రము నుప
దేశింపరాదు. పరీక్ష యనఁగా న్యాసఖండమునఁ గాఁదగినవని ఏయింద్రి
యమును స్పృశించిన ప్రాబందికవిషయములు తోఁచునో అట్టివి తోఁచకుండ
నున్నదా యనునదియే యిట ముఖ్యము బాహ్యప్రవృత్తి ననుసరించి పరీ
క్షించుట చాలదా భగవంతుఁడు వారిమనస్థితులఁగనుఁగొనఁజాలఁడా యన్న
ప్రశ్నము చేయరాదు. లోకులకు సాచారముల నేర్పుటయే భగవంతునిపని.
దాని నుదాహరణపూర్వకముగాఁ జూపుట కిటఁ బ్రయత్నించెనని యెఱుంగ

*ఇట్లు మహాత్ముడగు శ్రీకృష్ణుని వలనఁ దమ వాంఛితార్థములఁ జొందె
ది యాగోపికలు తమరు కాంతలలోఁ గృతకృత్యలమని తలంచు

వలయును న్యాసఖండము ప్రకారము భగవంతుఁడు గోపికల నాయాయం
గముల స్పృశించెను. అట్టియవస్థయందు గురుశిష్యులు సిత్తపుత్రభావము
గలవారుగ నే యుందురు. అది యశుభవమునఁ జెలిసికొనఁదగినదియే కాని
మాటలవలన బాధము లేదు. కావున శ్రీహరి యిట వారికిఁ దారకమంత్ర
రాజము నుపదేశించె నని సిద్ధాంతము యోగీశ్వరేశ్వరకి, ఆత్మారామకి, అ
చ్యుతకి, భగవాన్, మరలొకగోస్తా, అను మొదలగు వదములే శ్రీకృష్ణునిం
జెప్పుట కీఘట్టమున నుపయోగించఁబడినవి ఇవియే తప్పక చెప్పుచున్నవి.
గోపికలు కూడ “దేహి దాన్యమ్” అని కోరినట్లే చెప్పఁబడినది గాని మా
మన్తభార్తరిని దీర్చుమా నుందరాంగా యని కోరినట్లేందును గానరాదు.
ఇక్ష్వాకునియులనుబట్టి యీపైయర్థమే చెప్పఁదగినది కాని వేటొకయర్థ
మును జెప్పుట పాడిగాదు కాళిందీపురినతలంబుల నేల వసించెనని యాశ్చ
ర్యంబవచ్చును. నదీతీర ముపదేశమున కర్హమని యాగమములు ఘోషించు
చున్నవి నీటిలో మునిగి మంత్రివదేశము చేయవలయునను నియమ
మొందును గానరాదు. కావునఁ బులివతలముల భగవంతుఁ డుపదేశించెనని
గ్రహించుట బుద్ధిమల్లతనము దేహి దాన్య మ్మననది ప్రవర్తిమార్గము
ముక్తికూడఁ గోరరాదని ప్రవర్తిమార్గ సిద్ధాంతము. అనఁగా భగవద్దాన్యము
గోరిన ముక్తిని గోరకయే భగవంతుఁ డొసంగునని దానియంతర్ధాము ఈ
రీతి నీచీట నదమలార్థమును గ్రహించి భగవంతునియందు కారత్వారోప
ణము చేసి పాపరాసుల మూటగట్టుకొనకుండురని ప్రార్థించుచున్నవాడను.
*వివం భగవతః కృష్ణాల్లభమానా మహత్తనః, స్వాత్మానం మేనిరే శ్రీకాం
మానిన్యోఽభ్యధికం భువి-అని మూలము ఈశ్వోకము పైసిద్ధాంతమునే బల
పఱచుచున్నది. భగవతః మహత్తనః కృష్ణాల్-అను వదములను జూడుఁడు.

కొనిరి ఇట్టియదృష్ట మితరకాంతలకుఁ గలదాయని వా రూహిం
పఁజాలిరి ఇంతలో వారిమనోభావముల భగవంతుఁ డెఱిం
గెను ఈగర్వము వీరికుండరాదని తలంచెను. ఈగర్వమును
దొలఁగించి వీరి రక్షింపవలయుననియు నూహించెను భగవద

శృంగారచేష్టల వర్ణించునపుడు భగవతః మహాత్మనః అనువిశేషణములు శ్రీ
కృష్ణున శేలీ వ్యాసమహర్షి భావ మేమో కనుఁగొనవచ్చును. మహాత్మనః=
అనాసక్తిచిత్తత్యాగినిభావః అని వ్యాఖ్య. ఏకార్థమునం దాసక్తి లేనివాఁ
డని దీనిభావము అనఁగాఁ బ్రపంచమును నడిపించుట యొకవిలాసము కాని
ఆసక్తిచేఁ గాదని తాత్పర్యము దీనిచే భగవంతుని సర్వాతిశయత్వము ప్ర
ఖ్యాత మగుచున్నయది. ఇట్టిభగవంతుని ప్రసాదమును బొందఁ గల్గితి మను
నూహ గోపికలకుఁ గల్గెను. ఇది పాపకృత్యము కాదు. కాని భగవంతుని
భావ మీపాటి యహంకారము గూడ వీరికిం గల్గఁ గూడదనియే గోపి
కలు తారకమంత్రము దొరకినదియే యని మహాసంతోషాంబుధి నోలలాడిరి.
వారియానందమునకుఁ బరిమితి గలదా? సాక్షాత్పరమేశ్వరువలనఁ దారకోప
దేశమునొందుటకంటె నదృష్టము వేఱొకటి కలదనుట వెఱ్ఱితనము కాదా?
అదియే తారకమంత్రము. అదియే సంసారసాగరతరణక్షయము. దానికి
మించినమంత్రమే లేదు. దానికిఁ దుల్యమగునదియు లేదని గ్రహింపవల
యును. అట్టిమంత్రమును బొందినవారి కింతపాటి యహంకార ముండినఁ
దాప్పేమి? లేదు గాని భగవంతునిదాస్యమును గోరి యందులకుఁ బాశ్రులగు
వారికెల్ల నింతటి గర్వముకూడ నుండరాదని యాపరమేశ్వరుతాత్పర్యము.
అదియు న్యాయమే. ఈజ్ఞోకముచేతనం గూడ గోపికలకామముయ రలిరూప
మున శ్రీకృష్ణుఁడు తీర్చినట్లు కానరాదు వారినిఁ గృతకృత్యరాండ్ర
నుగా నొనరించెనని తప్పెడిది. కాననే వారిమనోనిశ్చితార్థ మెట్టిదని
భగవంతుఁడు పరీక్షింపఁగోరెను దానికొఱకే యంతర్ధానమందెను. ఆ

సుగ్రహమున కందలు పాత్రలు కావలయుననుకోర్కి మంచిది కాని మేమే ధన్యులమని యెవ్వరు భావింపరాదనియు, అదియు నొక గర్వ మగు ననియు భావింపవలయునను నీతి నీవాక్యము బోధించుచున్నది ఇట్లు లూపించి భగవంతుఁ డిందే యంత ర్హితుఁ డయ్యెను.

పారకమహాశయులా రా! శరద్ధాకావేణుగానముపట్టున గోపికలచరిత్రము శ్రీకృష్ణుని యద్భుతకృత్యమును వింటిరి. ఇందాయాయితావుల విశేషార్థముల వెట్టిమొట్టిగా నాకుఁదోఁ చినట్లు, భక్తిభావము ననుసరించియు వ్రాసితిని. ఇట విశేషించి మరల వ్రాయనక్కఱలేదు అందు వ్రాయనివిషయముల నొకటిరెంటిని వ్రాయుచున్నాను శరత్సూర్యమారాత్రి యందు యమునాతటంబున బృందావనమున నిసుకదిన్నెమీఁదఁ గూరుచుండి వేణుగానము చేసెను గోపిక లాగానము నాలకిం

ఆయంకర్ధానము వారిని రక్షించుటకే పరిక్షించి రక్షించుట భగవత్కృత్య మనుట సార్వజనీనము ఇట్లు లీఘట్టముననంతటను గ్రహించుట సంభావ్యము భక్తులకెల్ల నిది యుత్తమఘంటాపథము ఈఘట్టమునఁ దెనుఁగుభాగవతము చప్పిడిగా నున్నది. ప్రాతీతికార్థ మైనను సరిగా వ్రాయఁబడలేదని తెలుపుచు నిది మహాపరాధమని చేతులొగ్గి వేఁడుచున్నాడను విశేషార్థమునకుఁ జక్కనియవకాశముగల యీచోట నించుకంతయుఁ దెనుఁగునఁ జేర్చఁబడలేదే యను పరితాపమున నీమాట వ్రాసితినిగాని వారిపాదారవిందభక్తి లేక గాని యసుాయాపరివహఁడనై కానేకాదని మఱియొక్కసారి చేతులొగ్గి విన్నవించుచున్నవాడను ఈయది యపరాధమైనఁ బారకులు క్షమించుదుగాక.

చిరి పరుగిడిరి వారికిఁ దప్పఁ బురుషులకుఁ గాని బాలకులకుఁ గాని తోడనాడుకొనుచెలికాండ్రకుఁ గాని వినఁబడినట్లు గాన రాదు వినఁబడినచో వారెల్లఁ బరుగిడుదురు కృష్ణు నెడఁబొయని చెలికాండ్రు ఆనాదమును విని పోవకుందురా. గోపికలు మాత్రమే పోయిరని యీకథ చాటుచున్నది ఇతరులు రాఁగూడదని నందుఁడాజ్ఞాపించినట్లు గూడ లేదు గోపికలకు మాత్రమే వినఁబడినట్లు మనమూహింపక తప్పదు తుదికు బల రాముఁడుకూడఁ బోలేదు ఏల? ఆమురళీగాన మత్యద్భుతము గోపికాశ్రవణములఁ జొరఁగలెను ఈమాటచేతనే భగవంతుని యసమానశక్తి కానఁబడును ఇట్టియసదృశశక్తి భగవంతునకుఁ దప్ప వేఱొకరికి నుండునవకాశమే లేదు అట్టిగానమును శ్రీహరి యొనరింప గోపికలు చేయుచున్నకార్యముల మానుకొనిరి ఈగానము రాత్రితొలిజాముననే చేయఁబడినది కొందఱు పాలు పిదుకలేదు. క్రాగుచున్న పాలను దించలేదు. భోజనము కొందఱు చేయుచుండిరి. ఈవిషయము లుండుటంబట్టి రాత్రి తొలిజామే యీగానము చేయుచుండినకాలచుని తేట పడుచున్నది గోపికలు పోవుచుండఁగా సోదరులు, భర్తలు, అత్తలు, బంధువులు వలదనిరఁట వారిమాటలం బాటింపక వీరు గానము వినఁబోయిరఁట. తమమాటలు వినక నవయువతులు పోవుచుండ రాత్రివేళ నిశ్చల పోవుచున్నారని భర్తలుగాని, భ్రాతలుగాని వెంబడించి పోలేదఁట. అత్తలైన నేమివెట్టియై తినదా యని కూడఁ బరుగిడి పట్టుకొని

యో, శక్యముగాకయున్న నిదియేమిపాపమని ధ్వనిచేసి పురుషులఁ బిలిచియో వారిని నిలిపియుండవలసినదియే. ఆప్రయత్నమే జరగలేదట ఒక్కరు గాదు, ఇద్దరు గాదు, మూవురు గాదు పెక్కుమంది గోపిక లారాత్రి వేళ నిండ్లనుండి యొడలు తెలియక యుండఁ బరుగిడుచుండఁగా వీధులలో నొక్కరైనను జూచియుండరా ఈవిషయము లూహింపఁదగినవి కా వని యెవ్వఁడే ననఁగలఁడా అన్నచో వానికి లోకజ్ఞానము తక్కువయన్నఁ దప్పేమియేగలదా ఈవిషయములనుగూర్చి చక్కఁగా నాలోచింపుడు నాభావమును వినుడు

భగవచ్ఛక్తి యమేయము దానిరీతి యిట్టిదని యెవ్వరు తెలిసికొనఁజాలరు మనయాహల కందని వింతలు సాగుచుండును ఇదొకవంత యనుకొను నంతలో దానినిమించిన దింకొక్కవిధముగా నింకొక్కటి సాగును ఈవేణుగానము పూర్ణిమారాత్రియం దొనరింపఁబడినది ఏల? అది తారకమంత్ర రాజము నుపదేశింప నర్హమగు కాలము అనాఁడు శ్రీకృష్ణుఁడు తనలీలామానుషత్వమును గనఁబఱుపఁబూనెను కాననే ఆ గానధ్వని యితరుల శ్రుతిపుటములఁ జొరకుండెను గోపికలకు మాత్రమే వినఁబడినది వెట్టియెత్తినట్లు వారు పరుగిడ నారంభించిరి. కాని భర్తలోనగువారు నిలుపఁజూచిరి గాని యంతలో వారు మాయామోహితు లైరి కావుననే కాంత లరుగుచుండఁ జూచుచుండిరి కూడఁ బోవవలయునని యైన నూహింపఁజాలకుండిరి

గోపికలను జూచినవారు వీరెవ్వరా యనియైన నూహింపఁజాలకుండిరి గోపికలు పరుగిడిరి భగవంతు నేకాంతమున మురళీహస్తుని, గానానందసాగరనిమగ్నుని గాంచిరి. దేహములు పరవశములు కాఁగాఁ బ్రణమిల్లిరి అట్టితఱి శ్రీకృష్ణపరమాత్మ యడిగిన ప్రశ్నములు గోపికల మానసస్థితిఁ బరీక్షింపఁగోరియే యని తెటవడును. ఆప్రశ్నములకు నుత్తరములుకూడ గోపికల యనవ్యభక్తిని గనఁబఱచును వారడిగిన వరము లెట్టివని యాలోచింపుఁడు “దేహి దాస్యమ్” అని యేకాంఛించిరి ఇదియే యేకాంతభక్తుఁడు గోరువరము కోరఁదగిన దిదియే కాని వేటొండు కాదు. పరమపురుషార్థమును భగవంతుఁడే ప్రసాదించును కాఁబట్టి భక్తుఁడు కోరఁదగిన కోరికనే కోరిరి. వారికోరికలు సత్యము లని భగవంతుఁ డెఱిఁగెను ఎన్నివిధముల బోధించినను వారు సంసారకృత్యముల నాసక్తులు కారని తెలిసికొనెను వారి కనుగ్రహరూప మగు వరము నీయఁ గోరెను గోపికలు గోలోకమునుండి భగవద్విరహము నోర్వఁజాలక యవతరించిన వారను మాటను మాత్రము మఱువకుఁడు ఆస్త్రుతియుండిన నేదియు నసందర్భముగాఁ దోఁపదు ఇంక దీనిం గూర్చి పెంచి వ్రాయుట శుంభ ముంచిది గాదు

గోపికలతో శ్రీహరి శ్రీడించె నన్నవాదము నించుక విమర్శించెదను ఈకథయే యసత్యమన్నవారి కిది యుత్తరము. గాదు కథనంగీకరించి కృష్ణునియందు నిందల నారోపించువారు

లకే యీసమాధానము గోపికలు వెక్కుమంది కలరు గుం
పులుగుంపులుగాఁ బోయిరి కృష్ణుఁ డొక్కఁడే యం దుండెను.
వెన్నెల పిండియారఁజోసిన ట్లుండెను అందు నాస్థలము యము
నానై కతమయము నిర్మలతమము అట్టిచోట నాలింగనాదు
లచే నింతమంది నొక్కపురుషుఁడు సంతోషపఱచెననుట యసం
గతము కాదని యెవ్వ రనఁగలరు' వేనవేలని చెప్పఁబడినది
ఈవనముననుండి యావనమునకు నటనుండి యింకొక్కవనము
నకుఁ దిరిగెనని చెప్పఁబడినది సకలవిధరతిసుఖముల సంతోష
పఱచె ననుచో భావ మేమి ? ఇన్నిరూపముల నిందఱిలోఁ
గ్రీడించెనని చెప్పవలసియున్నది అందఱకన్నిరూపములుగాఁ
గనంబడెననుటకన్న నిఁకఁ గావలసిన దేమి యున్నది ?

పశ్య మే పార్థ రూపాణి శతశోఽథ సహస్రశః,
నానావిధాని దివ్యాని నానావర్ణాకృతీని చ ౫

పశ్యాదిత్యాక్ వసూక్ రుద్రా నశ్వినౌ మరుతస్తథా,
బహుశ్చాన్యదృష్టపూర్వాణి పశ్యాశ్చర్యాణి భారత ౬

ఇహైకస్థం జగత్కృత్స్నం పశ్యాద్య సచరాచరం,
మమ దేహే గుడాకేశ యచ్ఛాన్యద్ధృష్టుమిచ్ఛసి ౭

భక్త్యాత్వననయాయా శక్య అహమేవం విధోఽర్జున,
జ్ఞాతుం ద్రష్టుం చ తత్త్వేన ప్రవేష్టుం చ పరంతప ౮

విశ్వరూపసందర్శనము ౧౧ ఆ

అను భగవదుక్తి ప్రమాణమే యని నమ్మిన ట్లెంచవచ్చును అట్లే

పకు లీవిషయమును నమ్ముటయే చాలును. భగవంతునిమహిమ మగణ్యమని తేటపడును

ఇట్లు ఒక్కొక్క గోపికకొక్కొక్క రూపంబునఁ గనఁ బడి వారిని సుఖంపఁజేసినచో నింద కవకాశమే లేదు అది లేద న్నచో నీకార్య మసాధ్యము ఇం దేవిధముగా నాలోచించినను ఈకథ పరమపావన మైనది యని దృఢపడునే గాని వేటొకవి ధము నిలువఁజాలదు కాఁబట్టి వృథా భగవంతుని దూషించి పాపమును సంపాదించు బ్రయత్నింపక యూరకయుండుట మంచిది ఇందు గ్రహింపఁదగినవిషయ మేమనఁగా భగవంతుఁడు గోలోకవాసులనుమాత్ర మాహ్వానించి వారికిఁ దారకముపదే శించెననియుఁ దదాది వారు మరల సంసారోన్ముఖత వర్తిల్లక యంతర్జానమునఁ బ్రవర్తిల్లి రనియు నివిమాత్రమే. ఈలీలచేత భగవంతుని సర్వవ్యాపిత్యము, సర్వనియంతృత్వము తేటపడును ఇట్లు సాటిలేని మర్యాద వర్తిల్లిన భగవంతుని మహిమమును స్మరించి గోపికలకుం గల్గినపట్టుదల గలిగి భక్తిపరవశత వర్తిల్లవలయునని గ్రహించి తరింపవలయును ఈభావముననే శ్రీలీలా శుకులు శ్రీకృష్ణుని వినుతించిన శ్లోకమును బరించుట భక్తుల కెల్లఁ బ్రధానకృత్యము గాన నాశ్లోకరత్నము వ్రాయు చున్నాఁడను

శ్లో. అపి జనుషి పరస్మి న్నాత్తపుణ్యో భవేయం

తటభువి యమునాయా స్తాదృశో వంశనాళః,

అనుభవతి య ఏష శ్రీమదాభీరసూనో
 రధరమణిసమీపన్యాసధన్యామవస్థామ్ ౨౮ శ్లో.
 సజలజలదనీలం వల్లవీకేళిలోలం
 శ్రీతసురతరుమూలం విద్యుదుల్లాసిచేలమ్,
 సుధరిపుకులకాలం సప్తనోబింబలీలం
 సతసురమునిజాలం నౌమి గోపాలబాలమ్ ౨౯. ౧౨ శ్లో.

మహానుభావులారా! ఈగాథను జక్కగా నాలకించితిరి దీని
 తత్వము మనమునఁ బదిలపఱచుకొనుఁడు. అదియే ప్రధానకృ
 త్యము. ఇక నవ్వలికథను వినుట యుత్తమము వేటొక భగ
 వల్లీల యనఁగా నదృశ్యుఁడు కృష్ణుఁగూర్చి గోపిక లేమిప్రయ
 త్నమొనర్చి రనునదియే గాన దానిని వ్రాసెదను

— గోపికలు శ్రీకృష్ణుని వెదకుట. ౨ —

శ్లో లీలాటోపకటాక్షనిర్భరపరిష్వంగప్రసంగాధిక
 ప్రీతే గీతివిభంగసంగరలసద్వేణుప్రణాదామృతే,
 రాధాలోచనలాలితస్య లలితస్తేరే మురారేర్దుదా
 మాధురైశ్చరసే ముఖేందుకమలే మగ్నం మదీయం మనః.
 శ్రీకృష్ణకర్ణామృతే. ౩౦ శ్లో.

శరణాగతవజ్రపంజరే శరణే శార్ఙ్గధరస్య వైభవే,
 కృపయా ధృతగోపవిగ్రహే కియదస్యన్నగయామహే
 వయమ్. ౩౧ శ్లో.

* భగవంతుని యూహ లిట్టివని యెవ్వఁడును గనుఁ
గొనఁజాలఁడు ఊహింపను శక్తుఁడు కాఁడు శ్రీకృష్ణుఁ డేయూ
హచే నంతర్ధాన మొందెనో సత్య మిద్దీయని మన మెట్లు నిర్ణ
యింపఁగలము? కాని తోచినట్లు పలుకుచుందుము సత్య మిం
దెంత యున్నదో తెలియదు పరమాత్మ శ్రీకృష్ణుఁ డగపడక
యెందో చనినట్లు నటించెను. అత్తటి నాగోపికలు భగవంతునిం
జూడఁజాలక యూధనాధునిం గోలుపోయిన గజకాంతలవలెఁ
బరితపించిరి †గోపికలచిత్తము లత్తటి శ్రీకృష్ణమూర్తిచే నాకృ
ష్టము లైనవి కావుననే యెవరికి వారు తన్ను శ్రీకృష్ణునిగనే

* ఈకథ శ్రీ భాగవతము ౧౧ స్కం. ౩౦ వ యధ్యాయమునుండి
సంగృహీతము.

† ఆక్షప్తచిత్తాః ప్రమదా రమాపలేస్తాస్తావిచేష్టాజగృహస్తదాత్మికాః-
అని మూ అతస్తస్మిన్నేవ ఆత్మా యాసాం తాః. తస్య వివిధాశ్చేషా జగృహుః
తదనుకరణైరాక్రీడన్. అని వ్యాఖ్య దీనిచే గోపికలు భ్రమరకీటన్యాయము
ననుసరించి శ్రీకృష్ణస్వరూప లైరనియు, నందుచేతఁ గృష్ణుఁడు ప్రవర్తించి
నట్లే ప్రవర్తించి రనియు స్పష్టము ఇపుడు గోపికలు మర్కటకిశోరన్యాయము
ననుసరించిరని చెప్పవచ్చును శృష్టేతరపదార్థము వారికంటఁ బడలే
దని గ్రహింపఁదగు. అక్కారణముననే తన్నుఁ గృష్ణునిగా నొక్కొక్క
తెయు భావించి కృష్ణుఁడు నవ్వినట్లు కృష్ణుఁడు విహరించినట్లు కృష్ణుఁడు
సంభాషించినట్లు మఱియు నత్తటిఁ గృష్ణుఁ డేమేమి చర్చల నొనరించెనో
అవియెల్లఁ దమరు చేయఁజూసిరి. వారిమనస్సులు వారియందే లేవు కదా.
కాన వారేమి చేయుదురు. ఇదియే భగవత్కృత. దానికి లోఁబడనివాఁడు
ప్రపంచమున లేఁడని గ్రహింపఁదగును.

భావించుకొనిరి దానిచే గృష్ణునిచర్యలఁ జూపసాగిరి నడకల
చేతఁ గొందఱు, అనురాగముచేఁ గొందఱు, సుస్థితముచే
నింకను గొందఱు, సవిలాసదృష్టుల మఱియుఁ గొందఱు, మనో
హరసల్లాపముల మఱొకకొందఱు విహారముల నింకొక్క
కొందఱు విలాసచేష్టలఁ గొందఱును దదాత్తికలై యాగోపి
కలు రమాపతిచేష్టల ననుకరించి కనఁబఱుపసాగిరి నేనే కృష్ణుఁ
డను నేనే కృష్ణుఁడను అని పలుకసాగిరి అత్తఱి వారిచిత్త
ములు వారివశమున లేవు భగవంతు నందున్నవి కావునఁ
దమ్ముఁ గృష్ణునిగా నొక్కొక్కరు భావించుకొనుటయం దాశ్చ
ర్య మేమున్నయది?

ఆగోపిక లింకను గృష్ణప్రేమభరంబున నెలుఁగెత్తి
శ్రీకృష్ణు ననుకరించి లలితస్వరంబున గానంబు చేయుచు బుద్ధి
నిలుకడయే లేక వెట్టియై త్తినభంగిసీవనమునుండియావనమునకు
నావనమునుండి యీవనమునకుఁ దిరుగుచు శ్రీహరినే యనుక
రించుచు నాడుచుఁ బాడుచు నించుకంతయు నిలుకడలేక
*సర్వభూతములయందు లోపలను వెలుపలను నిండియుండి
యాకాశమువలె నున్న యావరమపురుషుని బరాత్పరుని వెదక
సాగిరి. ప్రేమమధికతమము కాఁగా నిది యాచారమా కాదా
యని కూడ నాలోచింపక వృక్షరాజములను గాంచి శ్రీకృష్ణు
నిజాడ నడుగ సాగిరి. ఇవి వృక్షములు మనుష్యులవలె మాట

* ప్రపంచ్చరాకాశపదంకరం బహిర్భూతేషు సంతం పురుషం పురా
ణమ్-అని మూ, ఇందుఁ బ్రాతీతికార్థము స్పష్టము. విశేషార్థము. గోపిక లంకకు

లాడఁజాలవు. వీని నడిగిన బదులు వచ్చునా అనియైన వారా
లోచింప రైరి పృథ్వుముకడకుం బోయి శ్రీకృష్ణుఁ డీత్రోవనఁ
బరుగిడెనా యని యడుగసాగిరి . ఈఘట్టమునందు మహాకవి
పోతన,

క భూతములలోన వెలిఁ బ్ర

ఖ్యాతుండగు నట్టివానిఁ † గాంతలు కాళిం

దీతీరవనాంతరములఁ

బ్రాతిక వెదకంగఁ జనిరి † పాడుచు నధిపా

అని వ్రాసిరి మూలమునఁ జమత్కృతి యిందేలొకొ కానఁ
బడకున్నది పురుషుం అన్నపదము వదలివేయఁబడుట రసభం

మందే శ్రీకృష్ణుని యుపదేశము నందియుండిరి దానిచే జర్వభూతాంత
రస్థునిగా నామహాత్ము నెఱింగిరి. కావున వారు పృథ్వుముల నడుగుటలోఁ
దప్పేమియు గానరాదు. బాహ్యదృష్టి కది లోకాచారవిరుద్ధముగాఁ గనఁ
బడును గాని యిందుక యాలొచించిన గోపికలు పృథ్వుముల నడిగినవిష
యము చక్కఁగా నున్నది కేవలమనుష్యులయందే కాక పృథ్వుములయం
దును భగవంతుఁ డున్నట్లు వారు కనుఁగొనిరిని స్పష్టమగును. అదియే భగవ
దుపదేశఫలము. తక్కినవారియొద్ద నుపదేశమునకంటెఁ గృష్ణవరమాత్మ
తానుగా నుపదేశించినపు డింతమాత్రము జ్ఞాన ముదయిండుటలో వింత
యేమియు లేదు. కాఁబట్టియే యీఘట్టమున భగవంతు నాకాశములోఁ
గవి పోల్చెను ఇదంతయుఁ దగియున్నది. “అతస్సంజ్ఞా భవంత్యేలే సుఖ
దుఃఖసమన్వితాః” అన్నమాట విదితమే కదా. కాన గోపికలడుగుటన్వాయ
మని గ్రహింపఁదగును.

గము నాపాదించెను ఎట్లో సమర్థింపవచ్చునుగాని సరసముగా
నిటఁ దత్త్వము వెలిబుచ్చఁబడలేదు

ఇట్లు తిరుగుచు వనమునుండి వనమున కేగుచు వృక్ష
రాజములఁ గాంచి యత్యాతురతతో నోయిశ్వత్థమా ! ఇగ
వంతుని జాడ నీకేని దెలియదా, ఓష్ణక్షృక్షగాజమా (జువ్వి)
శ్రీహరి నెఱుంగవా? ఓవటమహీరుహవర్యమా! శ్రీకృతి ప్రేమ
హాసావలోకనములచే మామనస్సుల హరించిపోయెను ఆమ
హాత్ముని జూచితివా. మాకుఁ జెప్పుమా యని యడిగిరి కొంత
దూరము పోయి యోకురవకభూజమా, ఓయశోకద్రుమమా,
ఓనాగకుజమా, ఓపున్నాగక్షితిరుహమా, ఓచంపకశాఖవర్య
మా, మావంటి మానినులదర్పమును హరించుసుస్థితముగల
గోపాలకృష్ణుఁడు ఈత్రోవఁ బోయెనా? మీరు చూడకుం
దురా, ఈత్రోవఁ బోయిన ట్లూహించుచున్నాము మీరు
కాంచి యుందురని యడుగుచున్న వారము ఆమహాపురుషుని
జాడఁ దెల్పి పుణ్యము గట్టుకొనుఁడు అని వేడిరి ఇచ్చట
మూలమున లేని పదచమత్కృతి పద్యమునఁగనఁ బడియెడిని.
కాని యిది భగవద్దహిమమును దెల్పక వారి యస్థిరచిత్తతనే
కనఁబఱచెడు అపద్యము జూడుఁడు.

నీ పున్నాగ కానవే • పున్నాగవందితుఁ

దిలకంబ కానవే • తిలకనిటలు

ఘనసార కానవే • ఘనసారశోభితు

బంధూక కానవే • బంధుమిత్రు

మన్తధ కానవే • మన్తథాకారుని

వంశంబ కానవే • వంశధరుని

జందన కానవే • చందనశీతలు

గుండంబ కానవే • కుందరదను

తే నింద్రభూజమ కానవే • యింద్రవిభవు

గువలవృక్షమ కానవే • కువలయేశు

బ్రియకపాదప కానవే • ప్రియవిహారు

ననుచు గృష్ణుని వెదకి రయ్యబ్జముఖులు

ఆర్యులారా! ఈపద్యమును జూచితిరి మూలమున “రామాను
జో మానినీనాం గణో దర్పహర స్తి తః”-అని కన్పట్టిడిని ఇందు
మిగులఁ జమత్కృతి కలదు ఇందు రామానుజః అని ప్రయో
గింపఁబడినది బలరామునకుఁ దమ్ముఁడు=అనియర్థ మిటఁ జెప్పినఁ
జప్పిడిగా నుండును వాస్తవ మేమనఁగా, రామా=గోపికల
మగు మమ్ము, అను=అనుసరించి (అనఁగా మాతరువాత), జః=
(భూలోకమున) పుట్టినవాఁడు అని గ్రహింపవలయును అనఁగా
గోలోకమునుండి ముందు మే మవతరించితిమి మాతర్వాత
శ్రీహరి యవతరించెను కావున మూకుఁ బ్రాణవల్లభుఁడు. అం
దులకే వెదకుచున్నవారము. అట్టి శ్రీభగవంతుని గోలోక
నాయకుని మార్చివమును మీరు చూచియుందురని వేఁడు
చున్నారమని గోపికలభావము ఇట్లర్థము చెప్పకున్న రసమే
యిటఁ గానరాకుండును “మానినీనాం దర్పహరస్తి తః” అను
దానియం దెక్కువయర్థ మున్నది. వృక్షతాజములారా! మేమిం

చుక గర్వించితిమి అట్టిమాగర్వమును జటునవ్వులచే హరించెను మే మిపుడు విగతగర్వల మైతిమి భగవంతునిపాదారవిందములఁ జూడఁ దహతహపడుచున్న వారము. కావున నోవృక్ష రాజములారా ! మీరు భగవంతు నెఱుంగుదురు మాకుఁగల గర్వము మీకు లేదు గావున మీరు వృక్షరాజము లైతిరి. కేవలపరోపకారమునే దెల్పుచు మీరు శ్రమపడుచున్నను మీదేహమును బరులకు దారపోసితిరి అని గోపికలభావము. దీనిచే నుపదేశానంతరము శిష్యుఁడు గురువునందు “మర్కట కేశోరన్యాయము” ననుసరించి యుండుట ధ్వనిత మగుచున్నది. ఇదియే శిష్యపరీక్షాఘట్టము ఇవిషయమున గోపికలయందొ చుకయు దోషము గాని శ్రీకృష్ణునిచరిత్రమున లోపలేశము గాని కానరాదు అంతియగాక భగవంతునిసర్వవ్యాపిత్యము స్పష్టముగాఁ దెలియవచ్చుచున్నది ఇఁకఁ బ్రకృతవిషయమును వ్రాయఁబూనెదను

ఆగోపికలు కొంతదూర మరిగిరి అందుఁ దులసీవృక్ష వర్షము కనఁబడియె దానిం గాంచినంతనే మహానందము వారి మదుల నుప్పొంగెను. దాని భక్తిమీఱ నోతులసీవృక్షమా! నీవు గోవిందచరణప్రియురాలవు భక్తులందఱు నీదశములచే గోవిందునిపాదారవిందముల నర్పింతురు. కావున నీకంఠం గళ్యాణి యీప్రపంచమునఁ గానరాదు. అందుచే నోతులసీ దేవీ! తుమ్మెదలగుంపుతోటి నిన్ను భరించును గదా శ్రీహరి. అట్టిసీనాథునిం జూడలేదా. అచ్యుతుఁడు కదా సీనాథుఁడు.

అనఁగా నిన్ను వదలిపోవఁడని భావము భగవంతునిపాదములరవిందములు వానిపైఁ దుమ్మెదలు మూఁగియుండును తులసీదళము లందే భక్తులచే సమర్పింపఁబడుచుండును కావునఁ దుమ్మెదలతో నిన్ను భరించుచుండును గదా యని వారు ప్రశ్నించిరి దీని కేలోకో తెనుఁగునఁ బద్యమే కానరాదు.*

అని యీలాగున నాగోపికలు తహతహపాటున భగవంతునిఁ జూడఁగోరి వనస్పతుల దగ్ధరకుం బోయి ప్రశ్నించి ప్రశ్నించి తిరిగిరి అందఱొక వోటఁ జేరిరి. నీకుఁ గనఁబడెనా యని ప్రశ్నించుకొనిరి కనఁబడలేదను సమాధానము రాఁగాఁ బెదవులు విఱచిరి వెచ్చనూర్చిరి అశ్రుధారలఁ బ్రవహింపఁ జేసిరి తుదకు మఱింతభక్తి యతిశయింపఁగా ఒక్కొక్కతెయు శ్రీకృష్ణనికృత్యములఁ దమరే చేసినట్లు చెప్పుకొనునంతటి యుద్రేకము వారికిం గల్గెను. ఒక్కతె నేను బూతన ననియెను వేఱొక్కతె నేను శౌరిని. ఇదె పాలుత్రాగుచున్న వాఁడ నని యెను. ఇట్లే శ్రీకృష్ణుఁడు పూతనానంహారముమొదలంతదనుకఁ జేసినలీలలఁ దమరే చేసినట్లు నటించిరి తన్వయత్యమును జెందిరి తమరు గోపికల మనుభావమునే మఱచినట్లు నటించిరి. కొంతనేపు ఇవిగో శ్రీహరి పాదములుంచినతావు లనిరి. అవునీ త్రోవనే భగవంతుఁడు పరుగిడెను. హలకులిశాదిరేఖలు గనఁ

* ఇందు సర్వత్ర యిట్లే యర్థమును గ్రహింపవచ్చును. కావునఁ బ్రతిచెట్టును బ్రశ్నించినట్లు వ్రాసిన వినుగు కల్లనని వదలి దానిసారము వ్రాసినని గ్రహించి మన్నింతురుగాక నాయీవ్రాత భాషాంతరీకరణము కాదు కదా?

బడుచున్నవని చెప్పుకొనసాగిరి ఈఘట్టమున మహాకవి మూలా
ర్థమును శతశః సహస్రశః పోషించుచు నొక షడ్యరత్నమున
భగవంతున కర్పించెను దానిని దిలకింపుడు

సీ ఈచరణంబులే * యిందునిభానన

సనకాదిమునియోగఃసరణి నొప్పు

నీపాదతలములే * యెలనాఁగ శ్రుతివధూ

నీమంతవీధులఁ * జెన్నుపగులు

నీపదాబ్జంబులే * యిభకులోత్తమయాన

పాలేటిరాచూలిఃపట్టుఁగొమ్మ

లీసుందరాఘ్నలే * యిందీవరేక్షణ

ముక్తికాంతామనో * మోహనంబు

ఆ లీయడుగులరజమె * యింతి బ్రహ్మేశాది

దివిజవరులు మౌళి * దిశలఁ దాల్తు

రనుచుఁ గొందఁ జిబల * లబ్ధాత్ముడేగిన

క్రమముఁ గనియు * నతనిఁ గానరైరి

ఈషడ్యము మహాకవికిఁ గలభగవద్భక్తియపరిమేయ మని తేట
ఁజూచుచున్నయది కదా !

ఇట్లు లనేకరీతుల వారు వెదకిరి గాని భగవంతుని స్వ
భూతస్థునిఁ గనుఁగొన శక్తులు కాకపోయిరి అంతశ్శుద్ధిగలవార
లైనను బాహ్యదృష్టిచే యథాపూర్వముగాఁ జూడఁ జాలకుం
డిరి తన్నయముగా నున్నప్రపంచమును గనుచు దేవదేవుని
జూడఁ జాలకపోయిరి. కాని యాతమిచే వారికి వెట్టియైతైనను.

గృహములమాటలే మఱచిపోయిరి ఇక బంధువులులోనగు
వారిమాట యిట. జెప్పనేటికి? సర్వము శ్రీకృష్ణపరబ్రహ్మమే
యని నమ్మిరి అందే యెందో దాఁగియున్న వాడని నమ్మి యెట్లు
లే: గట్టపడి యేపొదరింటియందో, ఏచెట్టుచాటుననో దాఁగి
యుండునని వెదకిరి పాప మావనితలు భగవత్పరీక్షకుఁ దాళఁ
గలరా ఐనను వారనన్యచిత్తలై వెదకిరి పొగడిరి. నీవే దిక్కు
గా నమ్మియున్నార మని సమ్మతిమీఱఁ బల్కిరి గృహములకుఁ
బోనొల్ల కందే యుండిరి

మహాశయులారా! చిత్తములనన్యాయ త్తములఁగా నీయక
యీకథాసారమును బరిశీలింపుఁడు గోపికలు కామాతురలై
వెదకిరనునది యూహింపఁదగినదియా లేక యనన్యచిత్తలై
యాశ్రీహరి నెమకఁజూచ్చిరనునది యూహింపఁదగినదియా.
ఈవిషయమే ముఖ్యము స్థూలదృష్టిం బరీక్షింపఁ గేవలకా
మాతురత నట్లు వెదకిరనియే తోఁపవచ్చును గాని నిక్కమెద్ది
యని మనశ్శక్తి నుపయోగించి పరీక్షించినచో భగవద్గతికలై
సర్వాత్మ దర్శింపఁగోరియే వెదకిరిని తోఁచును ఇదియే.
న్యాయము కామావస్థలు వీరియం దేమాత్రము గానరావు.
అత్యాతురుండగు శిష్యుఁడు గురుకటాక్షమును గోరి యెట్లు
ప్రతిపించునో అట్టిగురు వొదవి మంత్ర ముపదేశించి యం
తలో నదృశ్యుఁడైన దనసంశయములఁ దీర్చుకొనఁ గోరి యెట్లు
పరికించునో అజాడలే కనఁబడును. మార్హారకిశోరన్యాయము
మర్కటకిశోరన్యాయము కూడ నీచరిత్రమునఁ గనఁబడును.

బిక్కశబ్దమైనను గోపికల కామాతురతను జెప్పటలేదు. సరిగదా వారిముక్తివాంఛనే తెల్పుచున్నయది ఔరా! ఇట్టిగాభయందు భగవంతుని నిందించు నవకాశ మేలాగు తోచునో, నోరెట్టులాడునో వివరింపజాలకున్నాడను కడతేటుట కిది యొక్కటియే మార్గము గోపిక లాపరమేశ్వరు నారాత్రియందు దర్శింప నెట్లుత్తలపాటొందిరో యట్లు భగవంతుని దర్శించునాతురత యేభక్తునిహృదయమునఁ గల్గునో వాడు గోపికలవలె భగవత్కరుణకుం బాత్తుఁ డగునని చెప్పక తప్పదు అంతియగాని “ఆకాశమువలె లోపల వెలుపల నిండి యుండుభగవంతుని గనుఁగొనఁగోరి” యనుదానిం బఠించియు గోపికలు కామాసక్తులని చెప్పఁబూనుట యెంతటి సాహసమో వచింప నూహింపఁ జాలకున్నవాడ. ఆయాయితావులఁ దదుచితభావముల వ్రాసితిని గాన నిట విశేషించి వ్రాయఁబూనక వదలితి కావున మహామతులారా! ఇట్టిఘట్టముల భగవత్సమీపములను జక్కఁగా నాలోచించి కృతార్థుల రగుఁడు. కేవల బాహ్యార్థములఁ దలంచి యిది యేదో యొకపురుషార్థ మని నిందింపకుఁడు నిందించినను దాన నిందుకంతయు లాభము లేదు భక్తజనుల మానసముల నిందలు కదల్పఁజాలవు వృథా నోటి మాటలచేఁ బాపము సంపాదించుకొన నేల? పురుషార్థములఁ బాడుచేసికొన నేల? మనదూషణములు గాని భూషణములు గాని భగవంతున కవకారోపకారములు చేయఁజాలవు. మన కివ్వనిఁ గల్పింపఁగలవు. కాఁబట్టి శ్రీహరిదివ్యచరితామృత

మును గ్రోలి కృతార్థుల మగుట కన్న వేటుమార్గమే లేదు. ఇదియ యిందలి రహస్యము. కావున శ్రీకృష్ణా యని గట్టిగా నుచ్చరింపుడు దాన సంసారతాపములు మీ కంటకుండును.

— భగవదవతారఫలము. —

మహాభక్తులారా! నరనారాయణచరిత్రము పూర్వము సుంత వ్రాసియుంటిని అందు నారాయణుడే శ్రీకృష్ణనియం దంతర్భూతుఁడు నరుఁడును శ్రీకృష్ణప్రయత్న సహాయార్థమై యవతరింపక తప్పదు వారు ఏకగ్రీవముగాఁ బనిచేయువారు గదా! గోకులమున శ్రీకృష్ణుఁడు పెరుగుచుండెను. భగవదవతారఫలము భూభారహరణమే కదా! అనఁగా దుష్టసంహారము, శిష్టపరిత్రాణము, అను నీరెండేగదా తత్ఫలములు ఆవిషయ మించుక వ్రాయుట కిదియే సమయము. గోకులమున శ్రీపరమేశ్వరుక్రీడలు మాత్రమే వ్రాయుచుండిన నించుకముందుఁ గథకుఁ జిక్కులు కలుగవచ్చును అపు డాకథలు వ్రాయుట యంతగా సరసమును గాదు కాన నిట నతిసంతోషముగా వ్రాసెదను.

రెండుపక్షము లుండకున్న యుద్ధము పౌసఁగదు అది పౌసఁగకున్న నవతారప్రయోజనము కనబడదు కావున భగవంతునికార్యము నెఱవేర్చ నవతరించిన ప్రధానపూరుషుల విషయము నాలుగుమాటలు వ్రాయకుండుట అంతమంచిది గాదు ఇంతకు ముందే దుర్యోధనాదు లెవరెవ్వరుగాఁ బూర్వముండిరో చదివియే యుంటిరి. కాని వారికథ నించుక తెలుప

కున్న సమయమునఁ బిట్టపిడుగుగా వారిమాటలు చెప్పవలసి వచ్చిన విపరీతముగా నుండును కావున నిట నరునిపుట్టుక, తదను కూలముగాఁ బుట్టినవారి విషయము, ఎవరు లేకున్న నరనారా యణావతారము నిష్ఫలమో వారిచరిత్రము నించుక ఁరిం పుండు ఏకాలమునఁ గాని దుష్టులే భూభారమును దగ్గింప మహోపకారము చేయువారు. అపక్షము లేకున్న నొక్క చేతితోఁ జేసినసందడివంటి దగును.

ఏకాలమున శ్రీకృష్ణుండు గోలోకమునుండి భూలోక మున కేతెంచెనో ఆకాలమున వారికి సహాయులును భూమి నవతరించిరి ఆయాయితావుల నాయాయినామముల నాయా యిదైత్యదానవులు, దేవతలును స్వాంశములఁ గొందఱు బుట్టఁ జేసిరి. ఎవ్వరు లేకున్న భూభారము తగ్గదో వారివిషయమునే యిందుఁ గొలఁదిపంక్తులు వ్రాసెదను తక్కుంగలవారిచరిత్ర మాయాస్థలముల నుచితరీతి వ్రాయఁబూనితిని

—ॐ పాండవులజననము ॐ—

ధర్మదేవత తనయంశమునఁ కొడుకును బుట్టఁజేసెను ఆకొడుకు ద్వారా సకలధర్మములు లోకమునకు వెల్లడి కాఁగ లవు ఈయూహయే భగవదాజ్ఞ ధర్మము ముం దవతరింపకున్న లాభమేమి? ఆధర్మమే నీతుల కుదాహరణభూతముగా నుండఁ గలదు అట్టి యుదాహరణములనే మనకు భగవంతుఁ డను గ్రహించుచుండును ఆవానిని లక్ష్యముగా నుంచుకొని సత్ప్ర వర్తన మలవఱచుకొనుచు మనుజులు జీవింతురు విఖ్యాతిం

గాంతురు వాని నుదాహృతిగాఁ గైకొననివారే దుష్టులై నికృష్టులై నిందలపా లగుచుందురు. ఇదియే భగవంతుఁడు ప్రచ్ఛన్నముగా నేర్పునీతి ఇదియే శాస్త్రము ఇదియే వేదసారము పురాణసార మిదియే. రామాయణా ద్యత్తమకావ్య సార మిదియే

భృతరాష్ట్రపాండునామకు లిద్దఱున్నదమ్ములు అనఁగా జ్యేష్ఠత్వకనిష్ఠత్వమును దెలుపువారు ఏకోదరులు గారు తండ్రులు చనిపోయిన పిదప నియోగవిధిఁ బుట్టినవారు అంబికయు అంబాలికయు నను నిరువురు కాశీరాజదుహితలు. విచిత్రవీర్యుని భార్యలు విచిత్రవీర్యుఁడు సంతానమును బడయకయే చనిపోయెను శంతను పుత్రుఁడగు నాతనిభార్యలు పుత్రవిహీనత నవయుచుండిరి శంతను తొలికొడుకగు భీష్ముఁడు బ్రహ్మచర్యవ్రతంబుం బూనుట నతనివలన వంశ మభివృద్ధియగుజాడ కానరాదయ్యెను శంతనుపత్ని సత్యవతి భీష్ముని వివాహముచేసికొను మనిచెప్పెను గాని యతఁడు ప్రతినమానువాఁడు కాఁడయ్యెను దాన నామె భిన్నమతియై తనతొలి కొడుకగు శ్రీకృష్ణుడైచాయనుం దలంచెను స్తరణమాత్రన సర్వవిదుండు గానఁ బ్రత్యక్షమయ్యెను వంశవిచ్ఛేదమును దెలిసి యెట్టులేని యీమహాపవిత్రవంశమును నిలుపునూ యని కోరెను తల్లిమాటను మీఱఁజాలక యందుల కాముని సమ్మతించెను కాని వారిమనస్సులు చింతాభరమునఁ గలుషములుగా నుండుటఁ దలంచి యొకవ్రత ముపదేశించి యీపద్ధతిని

వదలక యొక్కసంవత్సరము నియతినుండిన మీకుఁ బుత్రులం
బ్రసాదించెద నని తపోవనంబున కరిగెను వారిరువు రామహా-
త్ముఁ డాదేశించిన ప్రకారము నియతమై నుండిరి

ఆమహాత్ముఁ డరుదెంచి నియతయై యున్నయంబికకుఁ
దల్లియనుమతిఁ బుత్రదానంబు చేయ నంగీకరింప నాయంబిక
యామునివేషంబున కేవగించి కన్నులు మూసి యుండెను. ముని
దానిం దడవి పుత్రుండు బలవరాక్రమసంపన్నుండు కలుగు
నని యనుగ్రహించి తల్లి కవ్వధంబుఁ దెలుపుచు నంబికకుం
బుట్టుకొడుకు జనుషాంధుఁడగు అది మాతృదోషంబుననే సం-
భవించె ననియై సత్యవతి మఱియు నాముని ననునయించి అం-
బాలికయందు నిట్లే పుత్రదానంబు చేయ నంగీకరింపు మన-
నందుల కంగీకరించి యంబాలిక కడకుం జనఁగా నంబా-
లికయు నాతని వికృతవేషంబునకు వెఱచి వెల్లనై యుం-
డెను. పారాశర్యుండు పుత్రదానం బనుగ్రహించి తల్లిక
వార్తఁ దెలుపుచు నంబాలిక కొకకొమరుండు కలుగును.
గాని యతండు మాతృదోషంబునఁ బాండుదేహుం డగునని
చెప్పి పోయెను సత్యవతియు దూరమాలోచించి మరలఁ
బుత్రుం దలంచెను. అక్షణంబ సన్నిహితుడై యాముని యేమి
పనికై తలంచితినన నయ్యా జనుషాంధునింగన్న యంబిక నియత
యగుఁ గావున రూపవంతుం డగు వేటొక్కకొడుకుం గనుమా-
యని ప్రార్థింప నెట్టకేల కంగీకరించి నియతయగు నంబికకడకుం
జనఁగా నామె తనకుఁ గొడుకు లేకున్న మానెనని యాముని

రూపమునకు రోసి తనదాని నలంకరింపజేసి పనుప నాముని పుత్ర దానంబుచేసి పోవుచుఁ దల్లికవిద్వధ మెఱిగించి సకలధర్మ మూర్తియగు కుమారుఁడు కలుగుం గాని యతఁడు శూద్రుఁ డగును. మాతృదోషమే యిందులకుం గారణంబని చనియె. మరల నాతని సత్యవతి ప్రార్థింప నోడి యారకుండెను

వరుసగా ధృతరాష్ట్ర పాండువులు జనించిరి విదురుఁడు యము నంశమునఁ బుట్టెను భీష్ముఁడు వారలకు విద్యాభ్యాసము చేయించెను వారును రాజలక్షణలక్షితము లయి భీష్ముఁడు కాపాడుచుండఁ బెరిగి పెద్దవా రైరి. సుబలునికూతురు గాంధారి ధృతరాష్ట్రుని బెండ్లియాడి మహాసాధ్విగావున భర్తవలె దానును నేత్రములకుఁ బట్టంబు గట్టుకొనియుండెను వసుదేవునిచెలియలగు కుంతి పాండురాజుం బెండ్లియాడెను ఆమెకుఁ బృథ యనుపేరు చిన్నతనముననే పెట్టఁబడియెను ఆమె పెండ్లికిం బూర్వమే తనమేనయత్తకొడు కపుత్రకుఁ దైయుండ నాతనికిఁ బుత్రికగా నొసంగఁబడియెను ఆతనియింటఁ జక్కగాఁ బెరుగుచుండెను ఆతనియింటి కతిథులు వచ్చుచుండుట కలదు గాన నొక్కనాడు దుర్వాసుఁడను సిద్ధుఁడు వచ్చెను. ఆయనకు సవర్య లొనరింప నీమె నియోగింపఁబడియెను పృథయు నాప్రచండకోపస్వభావుఁడగుముని కఖిలోపచారముచేసి సంతుష్టమతిగా నొనరించెను మునియు సంతసిల్లి యాకన్నయంబిలిచి యవ్వా నీనేవలకుఁ గడు నభిరితిని ఒక్కమంత్రము నుపదేశించెద దాని భక్తిమై బరిగ్రహింపుము. నీయిచ్చవచ్చిన

పుడు దీని జపింపుము ఏదేవతను వదినిమకొని దీనిజపిం-
తువో యాదేవత యప్పుడే ప్రత్యక్షమై పుత్రదానము చేయు-
ను జాగ్రత్త సుమీ. అని మంత్ర ముపదేశించి తనదారిం-
బోయెను. ఆమంత్ర మాపద్ధర్మగుట పాప మాకన్నియ
యెటుంగదు లోకానుభవ మామెకుఁ జాలదు. కావున నొక్క-
నాఁడు మందాకినీనదికిం బోయి స్నాన మొనరించి సూర్యభగ-
వానుని బ్రార్థించి యింటికిం బోవుచుండి దుర్వాసుఁ డిచ్చిన
మంత్రము పఠింపఁ గోరెను. మదిని బదిలముగా సూర్యభగ-
వంతుం బ్రార్థించి భక్తిమై గురుభ్యాన మొనరించి యామం-
త్రమును జపించెను ఆకర్షణప్రయోగోచితబీజసంస్కృత మా
మంత్రమని యాపుథ తెలియఁజాలదయ్యెను ఇట్లు మంత్ర
మును జపించుచు నాకుం గొడుకు పుట్టవలయునని కోరి నమ-
స్కరించి పురశ్చరణ మొనరించెను

మంత్రశక్తి సామాన్య లెటుంగరు అది యనంతరూప
ములఁ బరిణమించును ఆయద్భుతశక్తికి మాటులేదు. ఏదేవత
నైనఁ గట్టివైచి తెచ్చి యెదుట నిలుపును అట్టిమంత్రము నాబా-
లిక జపించెను సూర్యుఁ డరుదెంచెను తేజోదుర్నిరీక్ష్యుఁ డాతఁ-
డగుట నాకన్నియ వడవడ వడఁకెను ఆమహాత్ముఁ డోడకు
మని యభయ మిచ్చి నీకోరినవరం బిచ్చితి ననియె కుంతియు
స్వామీ! మంత్రప్రభావ మెటుంగఁగోరి నిన్నుం బ్రార్థించితిని
గాని పుత్రుం బడయఁ గోరి కాదు. అవివాహితను గదా.
నాకుం బుత్రుండు కలిగిన నవ్వకుందురా. మతాచారదూషి

తను గాకుందునా! స్వామీ త్రిలోకపరిపాలకా! ధర్మాధారా!
 నాయం దనుగ్రహ మునిచి ధర్మమును గాపాడుమా యని
 ప్రార్థించెను స్త్రీలు ప్రాయికముగా జ్ఞానశూన్యలు ఆవిషయ
 ము నెఱింగియే వారియపరాధముల నెల్లఁ బురుషులు తమిం
 తురు నానమస్కారములఁ గైకొని నన్ను మన్నింపుమా యని
 మరల వేడెను

సూర్యుండును బృథ యొనరించుప్రాధనంబు నాలకించి
 నీరూపంత్ర శక్తియు నెఱుంగుదు ధర్మవధతుల నెఱుంగుదు
 ఐనను నాదర్శనము వృథ గాఁగూడదు నీకిప్పుడే పుత్రుం
 డుద్భవిల్లు నావరప్రభావమున నీకన్యాత్వము దూషితము
 గాదని పుత్రుననుగ్రహించి బోయెను ముహూర్తకాలంబునఁ
 దనయుఁ డామెకుం గల్గెను తేజోదుర్నిరీక్ష్యుండగు నాతనయుం
 జూచి మహానందంబున నోలలాడియు ధర్మభీతయై యొకమంద
 సమ్మ సూర్యకరుణచే నచ్చటికి రాఁగా దానియం దునిచి గం
 గలో వదలి సూర్యభగవానుఁడే కాపాడుఁ గాక యని తన
 యింటికిం బోయెను ఆమందస మొకసూతునకు దొరకెను. వాని
 భార్య రాధ యాశిశువుం బెంచెను. కాన నాతఁడు రాధేయుం
 డనంబరఁగెను కన్యకకు జనించినవాఁడు గానఁ గానీనుఁ
 డనియుఁ జెప్పంబడు.

తరువాత నాపృథ పాండురాజుం బెండ్లియాడెను.
 ఆమెకుఁ గలకుంతియను నామమే ప్రసిద్ధి గాంచెను కుంతిని
 వివాహమాడి పాండురాజుఁడపరాక్రమంబున దిగ్విజయము

చేసెను. దిగ్విజయయాత్రకు ముందే పాండురాజు భీష్మాను మతంబున మద్రరాజతనయయగు మాద్రిని గొడఁ జెండ్లి యాడెను దిగ్విజయకాలమం దనేకరత్నరాసులఁ గప్పములుగాఁ గొని పాండురాజు కరిపురంబును రత్నాకరముగా నొనరించెను. ధృతరాష్ట్రుని రాజుగా నునిచి తానే పరిపాలించుచు నుండెను విదురుఁడు మంత్రియై సకలధర్మముల నుపదేశించుచుండెను ధృతరాష్ట్రుఁడు రాజ్య మేలుచుండెను కొంతకాలమునకుఁ బాండురాజునకు సంతానమును బడయకుండ శాపము గల్గెను దాన నతఁడు సకలరాజ్యపాలనమున విముఖుడై యుండెను ఆచింత నెఱింగి కుంతి భర్తతోఁ దనచిన్ననాఁటి దుర్వాసునివృత్తాంతమును మాత్రము దెలిపెను దానికిఁ బాండురాజుసంతసిల్లి యనుమతి యొసంగిమంత్రమునారాధింపుమా యనియెను నియతయై కుంతి మంత్రమును జపించుచుసకలధర్మముల కధిదైవత మగుధర్మని మది నిలుపుకొనియే ధర్మదేవత ప్రత్యక్షదర్శన మొసంగి కొడుకు పుట్టఁగలఁడని వరమొసంగెను ధర్మరాజు గలిగెను మరల మహాబలుఁడగు వాయుదేవుని మదినిలిపి జపించెను వాయువు సాక్షాత్కరించి పుత్రవరము నొసంగి చనియే భీమసేనుఁ డననొప్పు తనయుఁడుదయించెను మూఁడవతడవ త్రిలోకాధీశుఁడగు నింద్రుని మనస్సున ధ్యానించుచు నామంత్రమును జపించెను. ఇంద్రుఁడెదురుగఁ దోచి మహాత్మరవిక్రముఁడగు కొడుకును బడయఁగలవని వరమొసంగెను దాన నర్జునుఁ డనుపేరుగల కొడుకు.

పుట్టెను ఇట్లు భర్తజ భీమాద్వనులు పుట్టిరి మూర్తియు మన
సున నుమ్మలిక పూనియుండెను మహాసుగుణవతియగు కుంతి
యావిధ మెఱింగి యాచుంత్రము నుపదేశించి యభీష్ట దేవతల
నారాధింపు మని తెలిపెను ఆమూర్తియు నశ్వీదేవతల మది
నిల్పుకొని మంత్రమును జపించెను దాన నామెకు వారను
గ్రహించి వరమిచ్చిరి నకులసహదేవులన నిర్వర్షకుడుకు
లొక్కతడవ జనించిరి

పాండురాజు పుత్రుల నైదుగురం జూచి పరమానం
దము నొందెను ఆనిర్భరానందమున మైమఱచి మూర్తిని
జేమించి శాపవశమునఁ బరలోకమున కరిగెను అంతకుముందే
గాంధారి గర్భవతియై యుండెను గాని నియతకాలమున సంతానము
గలుగదయ్యెను గర్భము వృద్ధియగుచు వచ్చెను. కుంతి కొడుకులం
గనుట విని యోర్వజాలక యుదరతాడనంబు చేసికొనియె దాన
గర్భపాతం బయ్యెను. పారాశర్యుఁడాక్షణంబ యరుదెంచి కోడలి
నాక్షేపించి యవ్వాంసపుముద్దను నూటయొక్కటిగా విభజించి
నూటగురు కొడుకులు నొక్క కూతురు పుట్టంగలరని ఆమాంసపుండునుకల
రక్షించుపద్ధతిం దెల్పి చనియె వారియాజ్ఞానుసారమే దుర్యోధనాదులు
నూట మందికొడుకులు దుశ్శలయను నొక దుహితయుఁ గల్గిరి.

ఏక్షణమున దుర్యోధనాదు లుదయించిరో ఆక్షణమున
శ్రీకృష్ణమూర్తి పాండురాజతనయులపైఁ దనదృష్టి నునిచెను
రాక్షసులమే తనరక్షణముగా భావించెను. వారికి రాగఁ

యాపద లన్నియుఁ దొలఁగుఁగాత మని సంకల్పించెను. భగవత్సంకల్పముచేత వారియాపద లన్నియుఁ గొంఁపలవలె వచ్చి మంచువలెఁ దేలిపోవుచుండెను భీముఁడు సహజ శత్రువుగా దుర్యోధనుఁడు భావించెను కారణమేమియో తెలియదు గాని పాండుతనయులందఱు భీమునిసహాయముచేతనే బ్రదుకుచుండువారు భీమునిపరాక్రమము దుర్యోధనునకు దుస్సహముగా నుండెను పుట్టువుదొడ్డి శత్రుత్వము గల్గియుండుట విధివశమనే తలంపవలయుఁ గదా

క్రమముగా ధర్మజాదులు పెద్దవారై విద్యాభ్యాసమున నాతీతేటిరి విలువిద్యయం దర్జునుఁడు లోకమునఁగల యందఱిని మించెను ద్రోణాచార్యుఁ డందఱికింప నీతనియందెక్కుడు ప్రీతి యునిచి యస్త్రవిద్యారహస్యములఁ దెలిపి ప్రచండవిక్రమునిగా నొనరించెను అంతట ధృతరాష్ట్రుఁడు ధర్మజునకుఁ గొంతరాజ్య మిచ్చి కాశీనగరమున నుండ నియమించెను. కాని యందనేకకష్టములు గలిగినందున నుండఁజాలక రహస్యగమనమున దేశయాత్రఁజేయుచు ననేకరాక్షసులను వధించి లోకులకష్టములఁ దొలఁగించుచుఁ బాంచాలనగరమును ద్రాపదీస్వయంవరసమయమునఁ జేరిరి అందర్జునుఁడు మత్స్యయంత్రమును దెగనేసి ద్రాపడిం గెల్పెను. కాని కుంతీదేవి యనుమతిప్రకార మాద్రాపది నైదుగురు వివాహమాడిరి అంతటఁ బాండవుల కొక్కసహాయము గల్గెను మరల ధృతరాష్ట్రుఁడు రాజ్య మొసఁగి ధర్మరాజును గారవించెను. క్రమ

ముగాఁ బాండవుల బలపరాక్రమములు లోకవిఖ్యాతము లయ్యెను. కృష్ణార్జునులకు సఖ్యము వృద్ధికాఁజొచ్చెను.

రాక్షసాంశజనిత లండలును దుర్యోధనుని పక్షమునఁ జేరుచుండిరి యాదవు లండలుశ్రీకృష్ణునియాదృతిచేఁబాండవుల ప్రక్కఁజేరుచుండిరి పాంచాలు రండలు పాండవులకు బంధువులైనకారణమున వారికష్టములఁ దమవిగ నే భావించి ప్రాణముల నైన సమర్పింపఁ దలంచి యుండిరి. ఆకాలమునఁ బాంచాలరాజు సేనయుఁ దదవ్యంశజనితులు పరాక్రమసమగ్నులై యుండిరి ఈ సహాయము వీరికిం గల్గుటయుఁగూడ దుర్యోధనునకు హృచ్చల్యముగా నుండెను భీముని గెల్వఁగలపరాక్రమము తనకుఁ గలదని యాతని కొక్క నమ్మకము గలదు. ఏలన గదాయుధమున నతఁ డెక్కువ పోకడల నేర్చియుండెను కర్ణుఁడు దనకు నెచ్చెలిగా నున్నందున నర్జునుని గెల్వఁగలననియు నమ్మియుండెను ఎవ్వరికి వారే యుద్ధసన్నద్ధు లగుచుండిరి. ఆయుధమున మృతినొందఁగల జీవులండలు నీరెండుపక్షములలో నెందోచేరి విక్రమింపఁ బ్రయత్నించుచుండిరి ఇదంతయు భగవదవతారమునకు ఫలము కాని యాపని ముగించుసమయము సమాసన్నము కాక యించుక దూరముగ నున్నందున భగవంతుఁడును జూచుచుండెను ఐనను మనోవీధి నేయేకార్య మేయే రీతిఁ జేయవలయునో ఆవిధ మంతయు లిఖించియే యుండెను కాలమునకై వేచియుండెను. ఈకథ యంతకంటఁ బెంచి వ్రాయుట ప్రకృతోపయోగము కాదని వదలెదను భగవత్కథకు దీనికెక్కుడుసంబంధము గలదు కనుక నింతమాత్రము వ్రాయక

తప్పినది కాదు ఈవిషయము నింతట వదలి బృందావనమున శ్రీకృష్ణుని చర్యల మరలఁ దలంతము బాలక్రీడలుగాఁ దోచి నవియు, ముక్తిమార్గప్రదర్శకములు నగు శ్రీబాలగోపాలుని చర్యల మరల స్మరింతము.

—ॐ గోపికాగీతలు. ౧—

ఈగోపికాగీతల కిచటఁదప్ప వేటొకతావున వ్రాయు నవకాశము కలుగదు. పాండవజనన మేల నడుమఁ జేర్చితి వనఁగా నించుక విషయవ్యావర్తనము మంచిదని యట్లొనరించి తిని. రాసక్రీడవఱకుఁ బూర్తిచేసినఁ గాని లోకవ్యవహారముల భగవంతుని ప్రవృత్తి వ్రాయ పీలులేదు కాన నిట భక్తిపర వశలగు గోపికలధ్యానమును వ్రాసెదను సావధానులరై పరిం పుఁడు గోపికలారాత్రి శ్రీహరిం గానక పఠితపించుచు నందఱొకచోటఁ జేరిరి మమ్మింత మోసపుచ్చి యెచ్చటికో పోవచ్చునా మాయపరాధ మిందేమిగలదని నిష్ఠురము లాడఁ బూనిరి స్త్రీలకు నిష్ఠురములాడుట స్వభావము కదా! ఇచ్చట గోపికలవాక్యములయం దెల్ల నంతరార్థము కలదు అదియే ప్రధాన మని పరింపుఁడు

* ప్రాణేశా! నీవీగోకులమున జన్మించినందున దీనికి మి క్కిలి జయంబనఁగా సర్వోత్కృష్టత లభించినది లక్ష్మీదేవి

*ఆత్మస్వరూపుఁడవు. నీవీభూతలమున నవతారమొందితివి. కావున వీభూతలము పవిత్రతం గాంచెను దీనికన్న నీభూలోకమున నుత్కృష్టతమ మగుక్షేత్రము కానరాదు. నీవిటనున్నకతన శ్రీదేవియగు రాధాంబికయు

యిందే నిత్యనివాస మొనరించెడిని. మేమెల్లనీపయింబ్రాణములు నిలిపి నిన్ను నలుదెసల వెదకుచున్న వారము కరుణించి ప్రత్యక్షమగుము ¹సురతనాథా! శరత్సమయంబునఁ జక్కఁగాఁ బూచిన తామరమధ్యభాగమునందలి కాంతిని హరించు లోచనముల చూపునుగోరి వెలయాయని యీదాసురాండ్రను గట్టపెట్టుట వరప్రదాతవగు నీకుఁ దగునా ఇది వధముగా దనవచ్చునా ఈఘట్టమున మహాకవి వ్రాసినపద్య మెంతయో చక్కఁగా నున్నది.

క శారదకమలోదరరుచి

చోరకమగు చూపువలన + సుందర మిమ్ముం

గోరి వెలయినదాసుల

ధీరత నొప్పించు టిది వాధించుట గాదే

ఇందే నివసించ నవతరించెను. ప్రకృతిపురుషులగు మిమ్ము నమ్మి ప్రాణములు మీయందే యునుచుకొని మేమున్న వారము. మాయాభక్తిని భావించి సాక్షాత్కరింపుము అంతవఱకు మాప్రాణములు దిటపు గాంచవని భావము చేసెల్ల వెదకుచున్న వారమనఁగా సకలవిషయములకు నీవే దిక్కునినమ్మి యున్న వార మనియు నిట్టి యీదీనురాండ్రయందుఁ గరుణ యునిచి సాక్షాత్కరించి యుద్ధరింపు మనియు సారము. ¹సురతనాథా! సుధురత మనుదానికి దృఢానురాగ మని భావము అనఁగాఁ గరుణానిధి యని సారము. వరదా! నీవు సకలకాంతముల నొనఁగువాఁడవు. మేము గోరినది నీదృష్టి పాత్రతం గాంచనట్లు మమ్ముం జేయుమా యనియే ఇట్టి శ్వాసస్పృహ మగు వాంఛితమును గోరిన మమ్ముద్ధరింపక ప్రత్యక్షముగాక మమ్మిట్లు బాధించుట శ్వాసస్పృహ. అనఁగా మాకు నిహనుభుములు వలదు. నీదర్శనమునే కోరితిమి.

మహానుభావా ! విషమయమగు కాలియ మనఃబడు
మడుగువలనను, అఘాసురునివలనను, ఘోరవర్షమువలనను,
బెనుగాలివలనను, బిడుగుపాటువలనను, వృషభరూపధారియగు
రక్కసునివలనను, మయసూసునివలనను ఇంకను ననేకబాధల
నంటకుండఁ గాపాడితివి కదా ఇప్పుడు పేక్షించుట న్యాయమా
సఖుఁడా! నీవు సత్యముగా గోపికయనంబడు యశోదకు సుతుఁ
డవు గావు సర్వప్రాణులకు బుద్ధిసాక్షివగు పరమాత్మవు. చతు
ర్ముఖుఁడు ప్రార్థింప నీలోకమున ధర్మరక్షణ మొనరింప నవతరిం
చితివి యాదవకులమున నవతరించి పరమపవిత్రమీవంశ మను
విఖ్యాతిని గల్గించితివి అంతియ కాని నీవు సాక్షాద్భగవంతుఁ

మాకుం బ్రత్యక్షముగాక యాలసించుట వదులుదును నీకు సహజము
కాదని సారము. ఇది వధము కాదా యనఁగా దానికన్న నీపరితాపము
మాకధికము కదా యని వారితాత్పర్య మని గ్రహించవలయును.
2 మహానుభావా! పరమపురుషా! స్వల్పములగు బాధలనుండి కాపాడితివి.
లోకులకు భయంకరములుగాఁ జోచినను అవి సామాన్యములే యని మా
భావము. వానింబట్టి నీమహత్వము నెఱుంగఁ జాలితిమి ఇప్పుడీసంసారతాపము
మహాఘోర మైనది. సుఖ మనుభాంిని గల్పించుచు సుఖలేశము లేనివి.
ఇట్టి బాధలనుండి మమ్ముదరింపుము ఇంతకుముందు నీవు కాపాడితివి కదా
యని యనన్యగతికలమై నమ్మియున్న వారము. కావున మమ్ముదరింపు మని
గోపికలభావ మని తెలియందగు 3 సఖుఁడా-యనఁగాఁ గష్టములఁ బాపి
సుఖమును గల్గించువాడ వని భావము. నీవు 'కేవల యాదవవతి యగు' నంద
నందనుఁడవు కావు. సర్వజగత్కారణుఁడు, సర్వసాక్షియు నగు భగవంతుఁడ
వనఁగాఁ బరాత్పరుఁడవు. బ్రహ్మ ప్రార్థించుటచే నీలోకమున నవతరించితివి.

డవు 'వృష్టివంశరక్షణభారమును వహించినయోవరమపురుషా! సంసారసాగరభీతికి వెఱచి నీశరణు చొచ్చితిమి వరముల నొసంగుచు, లక్ష్మీహస్తారవిందమును గ్రహించి సకలకామములఁ బ్రసాదించి యొప్పారునది గదా నీపాణిపద్మము అట్టి నీహస్తమును మాశిరసులపై నునుపుము ఈపట్టున మహాకవి పోతన,

ప్రపంచమును బాలించుటకే కదా నీయీ యవతారము. మేము ప్రపంచమున నంతర్యామీలుమే కావున విశ్వరక్షణార్థమై యవతరించిన నీవు వంశమర్యాద ననుసరించి తొలుత మమ్ముద్ధరించి యవ్వల నితరుల నుద్ధరించవలయు. కావున మమ్ము సంసారబాధలకు లోఁబడకుండఁ గాపాడుము నీవు సఖుఁడవు కదా. మాకుఁ జేయఁదగు మేలిదియే కాని వేఱొండు వలదు అని దీనిసారము. 4 వృష్టిధుర్యా! అని మూలమునఁ గనుపట్టెడిని. వృష్టివంశమనఁగా యాదవవంశమని బావము. యదువృష్టిభోజాంధకసాత్వత్వములనువంశము లన్నియు యాదవశబ్దమునం దంతర్భూతములే. ఈయర్థ మే కాకున్న "ఈషేయివాక్ సాత్వతాం కులే" యన్న పూర్వోక్తవాక్య మనంగతమగును కావున యాదవకుల మనియే దీనియర్థము. ధర్మశబ్దమునకు భారవాహకుఁ డని యర్థము అనఁగా యయాతిశాపమువలన రాజులలో మర్యాదను బోఁగొట్టుకొన్నది కదా యీవంశము అట్టిదానిని నీవవతరించి మర్యాద గలదానిగాఁ జేయఁబూనితి వని భావము. అట్టి యోవరమపురుషా! నీహస్తముచు మాశిరసులపై నునుపుము. నీకరము శరణాగతుల కథయదాన మొసంగునది. అంతియగాదు. సకలవాంఛితముల నొడఁగూర్చునది మఱియు శ్రీకామిని తెట్టఁబట్టినయది కావున నట్టిసీమృదుహస్తమును మాశిరసులపై నునుపుమా యేని గోపికలు ప్రార్థించిరి ఇందు వివరితార్థ మేమి గలదో, కామాతుర లగు గోపికలు మాతో రమింపుమా యని కోరిన క్లృష్ణార్థ మగునో లోఁపకున్నది. బ్రహ్మరంధ్రము సహస్రదళకమలము. అందు నీహస్తము నును

ఆ. చరణసేవకులకు • సంసారభయమును
బాపి శ్రీకరంబు • పట్టు గలిగి
కామదాయి యైన • కరసరోజంబు మా
మస్తకముల నునిచి • మనుపు మీశ !

అని వ్రాసిరి ఇందేమాత్రమేని కామాతురలు గోపిక లనుభావ
మగపడుచున్నదియూ. ప్రజజనార్తిహర ! మహాత్మా ! వీరశే
ఖరా ! స్వజనులమదము నడంపఁజాలు చిలునవ్వుగల భగవం

పుమా యని వారు కోరిరి అనఁగా నీకరస్వర్కమున నది వికసించును. దాన
విజ్ఞాన మలవడును. నీదివ్యమూర్తి యందుఁ జెలువారుచుండు దానిం జూడఁ
గల్గుదు మని దీని వాస్తవార్థము. కామాతురలగు గోపికలు శ్రీనాథా! నీ
కాస్తమసు మహావక్షున నునుపుమా యని కోరియుండఁచే కాని భక్తుల
కభయదాన మొనంగు నీకరమును మాలిరనున నునుపుమా యని కోరరు.
కాఁబట్టి గురుశిష్యస్వాయ మిందుఁ జేటపడును అంతియగాని వేఱు భావము
కానరాదని గ్రహించు టుత్తమము. మాస్తమస్తకసంయోగమను టంద
ఁజెఱుంగుదురు గురుశిష్యమర్యాదావిషయముననే యీస్వాయ ముపయో
గింపఁబడును

రీ యాదవులకుం గల కష్టములఁ దొలగించువాడవు. అనఁగా
సకలకష్టములు యాదవులకుం గలుగఁగన్నవి. వానిం దొలగింపనే యవత
రించితివి. వీరుఁడా, ఆకష్టములను దొలగించుట నీకొకకష్టము గాదు. నీవు
వీరుడవు కదా! శత్రుశృతకష్టములఁ దొలగింతువు. స్వజనులనఁగా నీతోడ
నవతరించిన మాకష్టములను, మనుష్యలోకనివాసమే యొకకష్టమని భావము.
అట్టి కష్టమును జిఱునవ్వులచేతనే తొలగింపఁగలవు. అట్టి నిన్ను సఖుఁడా
అనఁగా మేలుకూర్చు ప్రాదా! యని పిలువఁ జాలితిమి. అట్టి మమ్ము నాశ్ర

తుండా ! సఖుండా ! నీకింకరులము కాన మమ్మంగీకరింపుము.
అందమగు నీముఖారవిందమును స్త్రీలమగు మాకుఁ గనఁ
బఱపుము.

శ్లో వ్రజజనార్తిహక్ వీర యోషితాం నిజజనస్తయధ్వంసనస్తిత,
భజ సఖే భవ త్కింకరీస్త నో జలరుహాననం చారు దర్శయ.
అని మూలము.

భవత్కింకరీః నః అస్తాక్ భజ ఆశ్రయ అని వ్యాఖ్య.
ఆశ్రయించుట యనఁగా భక్తుల ననుసరించి యుండుట భగ
వల్లక్షణము కదా ఈశ్లోకమునకు మహాకవి,

క మగువలయొడ నీకౌర్యము

దగునే నిజభక్తభీతిదమనుడ వకటా

తగదు భవద్దాసులకును

నగు మొగముం జూపి కావు * నలినదళాక్షౌ.

అని వ్రాసిరి ఈపద్యమునఁ గూడ మమ్మధ్ధరింపుమా యను
నర్థమే తోచెడిని అంతియ గాని మమ్మ రతికేళి దేల్పుమా
యనునది కానరాదు

భక్తుల సకలపాపములఁ దూలఁగొట్టుచు, విఖ్యాతిం

యింపుము భక్తుల నాశ్రయించుట కదా నీకృత్యము దివ్యరుచిరభవన్ముఖా
రవిందము నొకమాటు గనఁబఱపుము. అనఁగా మాకుఁ బ్రత్యక్షమై మమ్మధ
రింపుమని దీనిసార మని గ్రహించుటయే యుత్తమమార్గము

రి ప్రణతదేహినాం పావకర్మణం తృణాచరామగం శ్రీనికేతనం,
ఛణిఛగార్పితం తే భద్రాంబుజం క్రణా మచేషా నః కృంధిహృచ్చయమ్. అని

గాంచి శ్రీనిలయమై కాళీయనాగరాజఫణార్పితంబై గోవుల
ననుసరించి నడువ నూఁకొని దివ్యమై తనరారు నీపాదసరోరు
హమును మావఱ్ఱోజముపై నునుపుము మాకామతాపమార్పు
ము ' పుండరీకాయంతలోచనా, మనోహరవాక్యములుగల
నీమధురవాక్కులచే బుధుల ననురంజింపఁ జేయుదువు. నీయందే

మూలము పాపనాశకము ప్రఖ్యాతము సంపదాలవాలము కాళీయఫణిపదగ
యందుంచినదియు నను విశేషములు శ్రీహరిపాదారవిందమును గూర్చి చెప్పఁ
బడినవి. అట్టి నీపాదమును మా గ్రస్తములపై నునుపుము. మాకామమును నశిం
పఁ జేయుమని గోపికలు కోరిరి ఇందొక్కయక్షరమైనను గోపికలు కామ
పరతంత్రులు, శ్రీకృష్ణనియందమునకు మోసపోయి యతనిపొందుఁ గోరిరి.
అన్నయర్థము స్ఫురించునా. అట్టివారు గోపిక లైనచో శ్రీకృష్ణ! పాప
ముల నడంచి కాళీయు సుద్ధరించిన నీపాదమును మాకుచములపై నునుపుమని
కోరుదురా కామసూచకమైన దిందొక్కవిశేషమైనదే గలదా ఈశ్లోక
ముచే భక్తరక్షణమునఁ బడివ్వమైనది భగవత్పాదమని భక్తులభావము. అట్టి
భావమునే యీశ్లోకము చెప్పుచున్నది అంతియకాని యసంగతార్థమును
సూచింపదని గ్రహించుట నమంచితము. దీనికిఁ దెనుఁగున నించుక కామ
పరమగునిర్థము కన్పడియొడిసి. కాని మూలమున నించుకంతయుఁ గానరాదు.
7 అధరశీఘ్రనా ప్రియయస్సు నశి-అని మూలము కొందఱీశ్లోకముచే
గోపికలు కామపరతంత్రు లయి కృష్ణుని వెదకిరిగాని భక్తిపరతంత్రులై వెదక
లేదని యర్థమును జెప్పుదురు. కాని యది పూర్వాపరశ్లోకవిరుద్ధ మనుట
పొరపాటు గాదు బుధమనోజ్ఞయా-అని యొప్పుది. బుధులనఁగాఁ బండి
తులు. పండితులనఁగా జ్ఞానసంపన్నులు. జ్ఞానులకు మనోహరమైన వాక్కుచే
నన్నదానిచేతనే వైభావము తిరస్కృతము ముహూర్తే-అట్టివాక్కుచే నాన
పడునట్లు చేయఁబడితిమి. అట్టిను మధురమధుచేఁ బరితాపవిహీనల మగునట్లు

మనముల నిలిపి నిన్నే ధ్యానించుచు నీదాసురాండ్ర మనఁదగి
యున్న మమ్ము నధరామృతమొన సంతృప్తినిొందింపుము.
“గోలోకనాథా! తాపత్రయమునఁ గుందువారలకు జీవనము,
పాపములఁ బోగొట్టునది బ్రహ్మవేత్తలచే వర్జింపఁబడినది శ్రవ
ణములీకుఁ బరమమంగళము, శ్రీసమృద్ధి గలది. ఇట్టి నీకథాసు
ధను దృష్టియగునట్లు కీర్తించువారే యీలోకమునఁ బుణ్యా
త్ములు ఇంతకంటెఁ బుణ్యకార్యము లేదు ఈఘట్టమున మహా
కవి పోతన,

చేయుమా యనఁగా వాగమృతమున మాతాపత్రయముల నడంపుమా యని
భావము. నడువదేశరూపామృతధారలచే మాహృదయములఁ గలతాపములఁ
బాపుమా యని సారము జ్ఞానుల కానందమును గల్గించు నుపనిషద్ధర్మమును
దెలుపుమాటలం బలికి వ్యాకీలోకనివాసమున నలవడిన సంసారతాపము నార్చు
మా యని గోపికలప్రార్థన యని గ్రహించుట జ్ఞానుల లక్షణము అంతియ
గాని విపరీతముగా గ్రహించి సన్తాపమును బాడుచేయరాదు. పూర్వాపర
శ్లోకములఁ గల భావములు బరికించి యర్థము చెప్పవలయునే కాని వేఱు
మార్గమున భావ మిది యని సిద్ధాంతముచేయుఁ బూనరాదు అది సజనుల
త్రోవ కాదు దీనితర్వాతిశ్లోకమును బరికించిన నింతయు స్పష్టమగును.

రి తవకథామృతం త ద్దజీవనం కవిభీరీడితం కల్పహవహం,

శ్రవణమంగళం శ్రీమదాతతం భువి గృణంతి యే భూరిదా జనాః.
అని మూ. ఈశ్లోకమును జక్కఁగాఁ బరింపుఁడు కామవరతంత్రులు కోరు
నట్టివాంఛ లిందుఁ గలవా. లేక ధర్మపరతంత్రులగునారీమణులు కోరు
వాంఛ లిందుఁ గలవా. యని యిండుక, యూహింపుఁడు ఇందొక్కయక్షర
మైనను కామవరతంత్ర తః పరించునది లేదని నాభావము. కల్పహవహం =
అన్నమాట కామవరవశతః గుందినకాంతామణినోట యట్టి తహతహపశు

మ ఘనలక్ష్మీయుత మై వినక శుభదమై * కామాదివిధ్యంసి యై
సనకాదిస్తుత మై నిరంతరతపఃస్సంత ప్తపున్నాగజీ
వన మై యొప్పెడు నీకథామృతముత్రావం గల్లునే భూరిదా
ననిరూఢత్వము లేనివారలకు మా * నారీమనోహరకా.

అని వ్రాసిరి మూలార్థ మిట విస్తృత మని యెఱుంగ
వలయును

‘ పీఠిపాత్రుడ వగునోగోపాలబాలకా ! మహిమ
మితరులకుఁ దెలియకుండఁ బ్రవర్తించు భగవంతుఁడా ! సంతో
షమును బుట్టించు నీనవ్వు, నీప్రేమావలోకనము, ధ్యానమం
నమయమున వెడలునా. భగవంతునిఁ గోరుట కావునఁ బాపము లేదు.
కాన వారు కామపరవశలే యందురేమో. శ్రీకృష్ణుని భగవంతుఁ డని తెలి
సికొన్నకాంతకుఁ గామము నివృత్తియై దివ్యజ్ఞానము దీపించునే గాని కామ
ము వృద్ధి కాదు. భగవద్దానమునకు ఫలము కామాభివృద్ధియే యన్నచానికిఁ
బదివేలనమస్కారములే కాని యింకొక్కమాట చెప్పవీలులేదు. కావున సజ్జ
నులారా ! ఈఘట్టమున విపరీతార్థములకుఁ జోటు లేదని నమ్మి గోపికలు
భక్తిపరతంత్రై భగవంతునిఁ బ్రార్థించినట్లు మీరును శ్రీకృష్ణపరబ్రహ్మమును
ధ్యానింపుఁడు. వ్యాఖ్యాతలు “కవిభీరీడితమ్” అను పదమునకు “బ్రహ్మవిద్భి
రీడితం స్తుతం” అనియే వ్రాసిరి. వైవివాసినభాసము వాభాసమని యెఱింగ
కుఁడు. వ్యాఖ్యాతలభావ మనియే గ్రహింపుఁడు

9 కవటవర్తకుడా యని గోపికలు సంబోధించిరి. నీతత్వ మొరు
లకుఁ దెలియరాక యుండఁ బ్రవర్తించుచున్నవాడవు కాని మేమెఱుంగ
కుండఁ బ్రవర్తించఁగలవా. మేము నిన్నుఁ గూడి యనవరతము గోలొక
మున రాసమండలమున విహరించువారము గాన నీతత్వము నీపాదారవింద

గళమగు నీవిహారము మనస్సున కపరిమితానందము నొసఁగూర్చు నీరహస్యంకేతములు, మామనస్సులను ద్వరపడఁజేయుచున్నవి. ¹⁰మనోహరుడా ! నీపాదములు నలినసుందరము లైనవి. నీవు గోవులం దోలుకొని గోకులమునుండి వెడలునపుడు క్షేత్రములఁ బండి నేలపైఁ బడియున్న పరివెన్నులను, గడ్డిపుడకలను, చిన్న మొలకులను దాఁకి యెంత నొచ్చునో యని మామనములు తల్లడ మందుచుండును అట్టి మామనములు కష్టపడునట్లు ఈవనములలో నెందుదాఁగితివో ఏచోట

నేనచేఁ జాలిసికొనఁగల్గినవారమే మమైవ్వడు కాంచినను నవ్వుచుఁ గటాక్ష వీక్షణముల నాదరించుచు నీవిహారములు మాకు ధ్యానింపఁదగునట్లు చేయుదు, మామనసులు నీరహస్యచరితములు స్వరింపఁగల్గవట్లు చేయుచుండువు కాన నివి యన్నియు మామనసులు నిన్ను దర్శింపఁ గోరి ద్వరపడునట్టివానినిగాఁ జేయుచున్నవని సారము. దీనిచే వేగముగా సాక్షాత్కరించి మమ్మునరింపుమా యని ప్రార్థించిన ట్లుహించుట న్యాయమార్గము.

10 శిలవృణాంకురైః-అని మూలము. శిలశబ్ద మిట నపుంసకలింగము. శిలాశబ్దము గాదు పరి శోసిన పీదపఁ గ్రిందఁ బడియున్న వెన్నలు. శిలోంధవృత్తు లనుచో శిలవృత్తి యనఁగా నట్టి పరివెన్నుల నేరికొని తెచ్చి వానిచే జీవనము చేయుట యని యర్థము అంతియ కాని పాపాణములు కావు. ఈశ్లోకమును దెనిఁగించుచు మహాకవి పోతన,

ఆ. ధూచభూమి వెడలి + గోవుల మేపంగ

నీరజాభ మైన + నీపదములు

గనవు శిలలు దాఁకి + కడునొచ్చునో యని

కలఁగు మామనములు + కమలనయన

నేకఱకుగడ్డిపోచలు తగిలి నీమృదుపదములకు బాధలఁ గల్పించునో యని చింతించుచుండు మమ్ముల నుడికింపక వేవేగ దర్శన మిమ్ము

11 వీరుఁడా ! నల్లనివెండ్లుకలచే నిండి, గోవులపాద ధూళి గడుదట్టముగా నావరింపఁగాఁ జూచువారల కొకరీతిఁగా నందమును గూర్చునది కదా నీముఖారవిందము అట్టి ముఖ కమలమును సాయంకాలమునందు నీవు గోవులవెంట వచ్చునపుడు మాకుఁ గనఁబఱచుచుండువు దానిని జూచినంతనే

అని వ్రాసిరి శిలలు పాషాణము లనియే వారిభావము శిలతృణాం కురైః అనుచో “శిలైః కణిక్లైః” అని వ్యాఖ్యాత లేల వ్రాసిరో వీరేల యిట్లు వ్రాసిరో వారి కొదివినపు స్తకమునందుఁ బారభేదమున నట్లున్నడో ఆపక్షమున దాని ప్రక్కననున్న తృణశబ్దము రిసప్రదము కాదు. తృణములఁ దాఁకి నొచ్చునని సంశయించుచుండఁ బాషాణములఁ దాఁకి యనుట రస పంథముగా నుండదు. వారియుద్దేశ మెఱుంగఁజాలకున్నాడను.

11 స్తరం యచ్చసి అను మూలమునకు కేవలం స్తరం యచ్చసి ఆర్పయశ్చి నతు సుఖం దదాసి కపట ఇతి భావః అని వ్యాఖ్య కలదు. దీని చేత గోపికలు కామాతుర లని భావమని కొందఱుందురు. అది మిగులఁ జొర పాటు. వీర! ఆనుసంతోధనము గలదు నీవు లోకైకకూరుఁడవు. అట్టి నీ వీ గోవుల మేపుచు నడవులఁ దిరుగుచు సాయంకాల మాగోవులపాదధూళి ముఖకమలమును ఆచ్ఛాదించ నల్లనిసెఱికురులు ముఖమునఁ గ్రమ్మియుండ నీవదుదేరఁ గాంచిన మాకు నీదర్శనమున గోలోకవృత్తాంతము స్మృతిగోచర మగుచున్నదని భావము “స్తరం యచ్చసి” యనఁగా స్మృతియని యర్థమగునా యని ప్రశ్నించిన నీ పాటిభావము దానినుండి బొడచూపు ననునదియే సమాధానము. లేకున్న వీరా యనునది వ్యర్థమగును.

మాకు నీపూర్వవార్తను స్మరింపజేయుచుండువు. కావున
మాకది విచారమునే గల్పించుచుండును. ¹²ఆధిహరుడా
(మనోరోగ మావంతయుఁ గలుగకుండఁ బోఁగొట్టువాఁడా)
రమణా! (ప్రీతిని గల్గించువాఁడా) నమస్కరించువారల కెల్ల
కోర్కూలం బ్రసాదించుచు, బ్రహ్మదేవునిచేఁ బూజితం బగుచు,
భూలోకమున కెల్ల నలంకారప్రాయమై, ఆపత్కాలమందు
ధ్యానింపఁదగి మిగులసుఖమును గల్గించు నీపాదకమలమును
మావక్షోజములయం దుచువుము దాన మాపరితాపములు
నశించును ఈఘట్టమున మహాకవి,

ఆ భక్తకామదంబు • బ్రహ్మనేవిత మిలా
మండనంబు దుఃఖ • మర్దనంబు
భద్రకరము నైన • భవదంస్త్రియుగము మా
యురములందు రమణ • యునుపఁ దగదె.

అని వ్రాసి తనభక్తిని దేటపఱచిరి ఎంతచక్కనిభావమును
దేటపఱచిరి? ఎంతటి భక్తుఁడు? ఎంతటి భావజ్ఞుఁడు? నెబా
సనవచ్చు

12 ప్రణతకామదం పద్మశార్పితం ధరణిమండనం ధ్యేయమాచది,
చరణపంకజం శంతమం చ తే రమణ నస్తస్యనే ష్వర్పయాధిహరః

అని మూలము. ప్రణతకామదం పద్మశార్పితమ్ అనునీరెండు విశేష
ణములును బరించినంతనే గోపికలు కామపరతంత్రులు కాక భగవద్ధ్యానా
నక్తచిత్త లగునర్థ మగును అంతయు కాని జేటొకరిలి నర్థమే కాదు
తక్కినవిషయములకు సమాధానము ముందే వ్రాయఁబడినది.

13 ఓ శూరుడా! మనోహరనినాదమున మెరిసి సర్వజన హృదయముల నానందింపఁ జేయువేణువును ముద్దిడుకొనుచు సకలశోకములఁ బోఁగొట్టుచు సురతవర్ధనమై మనుష్యుల కితర సుఖములను స్మృతికి రాకుండఁ జేసి యసమానమై తనరు నీయ భరామృతము మా కొంఁగము 14 ఓకృష్ణా! పగటిపూట నీవడ న్నలకుఁ బోవ నిన్నుఁ జూడఁజాలక పరితపించుమాకు ఊణ కాలము కూడ నొకయుగముగాఁ గానఁబడును వంకరలగు

13 ఇచ్చట గోపికల కామాసక్తి లేటపడుచున్నదని కొందఱు భావింపఁజూచుచున్నది. ఇది యజ్ఞోపవీతమును దోఁపి కలహమునకుఁ బూనుదురు వారి కిదియే సమాధానము.

ఇట్లే సురతవర్ధనం శోకనాశనం స్వరితవేణునా సుప్త చుంబితం,
ఇతరరాగవిస్తారణం నృణాం వితర పీర సస్తేఽధరామృతం.

అని మూలము. సురతవర్ధన మనఁగా సురతచ్ఛేదక మని భావము. వర్ధనమనఁగా ఛేదించునది యని యర్థము. కాఁబట్టియే శోకనాశనం అన్న విశేషణము సార్థకము ఇతరరాగవిస్తారణమ్ అనఁగా నీయందనురాగమును దప్ప నితరదేవతలయందు విశ్వాసమును బోఁగొట్టునని భావము దీనిచే ననన్యభక్తిభావము దృఢపడుచున్నది అంతియ గాని నీచార్థ మేదియు నిట కనఁబడదు. లేనిపోనికలకు మదిని బోటు సునువకుడు

14 దీనిచే నిరంతరదర్శనమును గోరుచున్నారము. శ్రుతికాల చునఁగా

తీక్ష్ణసూచ్యాజ్ఞవక్రస్య దళవేధస్త్రు టిర్భవేత్.

అను సిద్ధాంతోక్తప్రకారము, (సన్నటిసూదిచే తామరపూవులోపలి మొత్తని దళమునకు రంధ్రము చేసినంతకాల మని యర్థము.) అనఁగా సత్య

ముందటివెండ్రుకలుగల నీముఖాంబుజము శ్రీకాటపట్టు. అట్టి నీమోముండమ్మిని జక్కఁగాఁ జూచు మాకు తెప్పలు గావించి చూపున కించుక యంతరాయమును గల్పించిన యానయవ మందబుద్ధి గలవాఁడని యూహింపఁదగును ¹⁵ ఓ యచ్యుతా! భర్తను, పుత్రులను, దండ్రుని, సోదగులను, బాంధవులను వదలి నీగీతమును విన వచ్చితిమి. మేమెల్ల నీదివ్యగీతముచే నొడలు మఱచితిమి నీవే గతి యని నమ్మి వచ్చితిమి శరూడా! ఎవ్వఁడేని

ల్పకాలమని భావము. ఇట్టిమాకు తెప్పలు లేకున్న బాగుండునే యని దీని భావము దీనిచే ఊహిత్ర మేని నిన్ను దర్శింపఁకుండ నుండఁజాల మను భావము స్పష్టమగుచున్నది

15 దీనిచే గోపికలమోహము వెల్లడియగుచున్నదే ఏమి దీనికి సమాధానమని కొందఱుండురు. దీనిచేతనే గోపికలు ముక్తినిగోరుచున్నవారని స్పష్టమగుచున్నదే. కామార్తలను నర్థ మెట్లు కనుఁగొంటివని ప్రతిప్రశ్నము చేయవలయు

శ్లో పతిసుతాన్వయభ్రాతృబాంధవా నతివిలాఘ్య తే హ్యచ్యుతాగతాః,
గతివిద ప్రవోద్గీతమోహితాః కితవ యోషితః కస్త్యజే న్నిశి.

అనిమూలము అచ్యుతా! అను నామోచ్చారణమును బరికింపుడు. నీపదము చ్యుతి (నాశనము) లేనిది అట్లు లాటనే యచ్యుతుఁడవు. చ్యుతి లేనివాఁడవని భావము. ఓపరమాత్మా! సకలబంధవులను వదలి “అతి విలాఘ్య” చక్కఁగా వదలి యని దీని భావసారము. ఉద్గీతమోహితాః=ఉద్గీత మనఁగా నుపనిషత్సాదమని యర్థము దానిచే నొడలు మఱచి యని భావము గతివిదః=మాగతి యిదియే యని యెఱిగినవారమై యని భావము. నీవెంతకుం జేరితిమి. ఇట్టి మమ్ము, నిశి=అజ్ఞానాంధకారసమావృతమగు నీలాకమునందు

రాత్రియందుఁ దృఙ్చించునా యోజింపుమా ¹⁶ఓశ్రీహరీ! నీర
హస్యసంకేతంబును, కామసందీపనంబైన స్థితవక్త్రమును, భ్రేమ
తోఁగూడిన చూపులును, మంగళముల కాలవాలమగు విశాల
వక్షస్థలమును వీనిం గాంచి నీవయి మామనస్సులు ప్రీతిని
బొందుచున్నవి వాంఛితములు శొనలుసాగుచున్నవి నీయా
విర్భావము గోకులవాసులకెల్ల దుఃఖరాసులఁ దొలఁగంద్రో
యుచున్నయది సర్వమంగళాత్మకమై యొప్పారెడు ఇట్టు లౌట
నీయందే మనస్సు నిలిపితిమి. అట్టి యనన్యగతికలమగు మాకు
మనోవ్యాధినిర్మూలించు నేదేనొక్క వీక్షణమును సుంత ప్రవ
హింపఁ జేయుమా (మనోవ్యాధు లనఁగా నీజన్మము వదలి
యెపుడు గోలోకమున కేగుదుచూ యన్నచింతలని భావము.)
ఆవీక్షణసుధారసమున మునింగిశాశ్వతపదమునకుంబోవుదుము
ఓప్రియతముఁడా ! నీమృదుతమపాదపద్మములు మావక్షోజ
ములయందు భీతినొందుచు ధరించువారము మావక్షస్థలము
కరినమైనది నీవదారవిందము లతికోమలములు కాన నీస్పర్శ
మున నేరీతి నొవ్వకుండును? అన్న భీతి మాకుం గలదు అట్టిపద

“యోషితక” ధైర్యము లేనివారము ఆగుమిప్పు వదలితివేని నిన్నుఁ గితవుఁ
డందురు ఘాతుకుఁడందురు. అనఁగా సాధువులు నిందింతురని భావము.
దీనిచే మాకు ముక్తిని బ్రసాదింపుమా యని గోపికలు కోరిరని యెఱుంగ
వలయును. 16 నీసురుచిరాంగములు నీవిహారస్థలమును గాంచిన మామన
స్సులు మహావార్షము నొందుచున్నవి. మాకోరికలు మిన్నుముట్టుచున్నవి.
కావున మాకుదర్శన మొసంగి మమ్ముఁ దరింపఁజేయుమా. దీనిచేతఁగూడ వీరి
కోరిక లెట్టివో స్పష్టమగుచునేయున్నవి.

పంకజములు నీవరణ్యమున నడ్డులేక సంచరించుటజేఁ గరినపా
షాణాదులు తగుల నెంత నొచ్చునో యని యెఱుఁగు మామన
స్సులు తత్తటపడియెడిని మాచిత్తములు నిన్నే నమ్మియున్నవి
కదా అని యిట్లు అనేక ప్రకారముల నాడుచు విచిత్రరీతిం
బాడుచు గోపికలు శ్రీకృష్ణపరవశమానసముల నుండిరి

మహామతులారా! గోపికాగీతల నాలకించితిరి మూల
మునఁ గల పదచమత్కృతి నందందుఁ దిలకించితిరి ప్రాతీతికా
ర్థమును దెలిసికొంటిరి విశేషార్థమును నావ్రాసినదానిం గాక
మీమదిని యోజింపుఁడు. ఒక్కసుందరపురుషునిం గోరిన
ప్రమదలు పెక్కుమంది యొక్కచోటం జేరి యతని వెదకుట
లోకస్వభావమా యని యూహింపుఁడు. లోకాతీతమందురా
అది భగవద్వహిమము కానఁ బరమపవిత్రమే యగు లోకవిరు
ద్ధమందురేని అది దూష్యమగును ఇంతమంది యొక్కనిగోరి
యొకచోటం జేరి పరస్పరవిరోధములు లేకుండుట నెందేని
వింటిరా యని నే నడుగుచున్నాఁడను కాని యెఱుఁగు ఇందేదో
విశేషార్థము గలదని యూహింపక మాన శక్యమా మానిన
లాభమా కాఁబట్టి యిందుఁ గల విశేషార్థముల గ్రహింపక
తప్పదు. గోపికలు భగవంతుఁడగు శ్రీకృష్ణపరమాత్మ యదృ
శ్యుఁడు కాఁగాఁ దద్దర్శనమును గోరి ప్రార్థించుట ఈప్రార్థ
నమే గోపికాగీత లనఁబడుచున్నది. ఒక్కొక్క గోపికయు
నొక్కొక్క భావమును దెలుపక సంఘముగా నీభావములఁ
దెలిపిరి. దీనిచేతనే కాముకత్వమునఁ గాక భక్తిచేతనే యిట్లు

ప్రార్థించిరనుట స్పష్టము కాక మానదు. ఒక్కొక్కచోట నిందుఁగలవి శేషములు వర్ణనాతీతములు. పరబ్రహ్మమా! లోక నాయకా పరమేశ్వరా యిత్యాది సంబుద్ధులు జూడ గోపిక లించుకంతయుఁ గామపరవశలు కారనియు, శ్రీహరియందుఁ గలయవ్యాజభక్తిచే నట్లు ప్రార్థించిరనియు వారు గోలోక ముననుండినగోపికలే యనియుఁ గావున వారికి నాయక రాధా దేవి యాయె ననియు స్పష్టమగును. ఇంతియ గాక శ్రీహరి నీపాదారవిందమును మావక్షోరుహములపై నునుపుమా యని వేడుటయు, నీహస్తసరోజమును మాశిరస్సున నునిచి కాపా డుమా యని ప్రార్థించుటయుఁ గాముకత్వమును వెల్లడింప వనుట స్పష్టము ఇట్టిఘట్టములయందు విశేషముగా నీచమగు నిర్ధమును గల్పించుట పాడిగాదు భగవదవతారమునందు జను లకొక యసూయతను బుట్టించుట సాధుమార్గమే కాదు. దీనిచేఁ బరమతస్థులు మనల దూషించుట కవకాశ మేర్పడినది. తెనిఁగించు నపు డిట్టి ఘట్టమున జాగరూకుడై కవి మెలఁగవల యును వేలమంది స్త్రీలతోఁగొక్కపురుషుఁడు సుఖించె నని చెప్పి నచో నది యమానుషశక్తిని వెల్లడించును గదా అట్టులని దానియందు లేని యర్థమును జేర్పరాదు.

గోపికలు పతులయొనలి మీఱి తల్లిదండ్రులమాటల లెక్కింపక సోదరులపల్కుల నాదరింపక బంధువులనుడువులఁ జెవిఁ జొన్నక రాత్రికాలమున నొంటిరిపాటున వెడలి రనుట మాత్రమే మన మాలోచించిన వారు కులట లనుటలో

నాశ్చర్య మేమియుఁ గానరాదు కాని యంతమంది గుంపులు కట్టి పోవుచుండఁగా నింటివార లడ్డుపెట్టక వెంబడింపక తరువాతనైన సలుగురును గలిసి యిది యేమి యన్యాయమని తలపోసికొని యూరివారెల్ల వారిఁ జూడఁ బ్రయత్నింపక యింటనుండుట యచ్చెరువు గొలుపక మానదు ఇందఱి నాభగవత్కృత యాచ్ఛాదించెనని చెప్పక తప్పదు అట్టితావుల నిక విరుద్ధ మేమున్నదో నేనెఱుంగఁజాల కున్నాఁడను తగినట్లు సమాధానము చెప్పట యెట్టివారికేని కష్టమనియే నాభావము భక్తపరాధీనుఁడు భగవంతుఁడు ఆతని దివ్యచరిత్ర మత్యద్భుతము అవాఙ్మానసగోచరము. దాని కసాధ్య మేదియును లేదు తన లోకవాసుల నందఱిని శ్రీకృష్ణగానము లాగెను ఆయాకర్షణ శక్తి ఇతరగానమునకు లేదు కాఁబట్టియే నాదబ్రహ్మ మాపర మేశ్వరుఁడే యనఁ జెల్లు

గోపిక లాగానాకృష్టచిత్తలై పరుగిడిరి. భగవంతుని గాంచిరి కాని యాపరాత్పరుఁడు వీరిచిత్తవ్యాపార మెట్లున్నదో కనుఁగొందమని లోకాచారము ననుసరించియే ప్రశ్నించెను. వార లాప్రశ్నములకు బదులిడిరి ఇష్టాలాపములఁ గొంతకాలముపుచ్చి శ్రీహరి వారికిం గనఁబడఁ డయ్యెను అత్తఱి వారందఱు టొకచోటఁజేరి వచించినమాటలే గోపికాగీతలనంబరఁగెడిని హేనియందలి యర్థము భక్తిపారవశ్యమును వెల్లడించునే కాని యితరభావమును దెలుపదు. ప్రతిశ్లోక మొక్కరి లిగా నర్థమిచ్చును. వానియర్థముల నందందే వ్రాసితిని కాన

మరల నిట మొదటినుండి యించుక వ్రాసి వదలుచున్నాడను. గోపికలవలె దృఢభక్తినిరతులై సదా భగవంతునిదర్శనమునే కోరుచు సమస్తము తదర్పణము చేసి యాపరమేశ్వరుని నన్నియుండినచో నుత్తమ శాశ్వతలోకమును గోపికలవలెఁ జొందుదురని విన్నవించువాడను. ఇదియే యిందలిసారము ఇంతట నీవిషయమును వదలి తరువాతికథను వ్రాసెదను.

— శ్రీకృష్ణమూర్తి గోపికలకుఁ బ్రత్యక్షమగుట ౨ —

శ్లో॥ యాసాం గోపాంగనానాం లసదసితతరాలోలలీలాకటాక్షా,
యన్నాసాచారుముక్తామణి రుచినికరవ్యోమ గంగాప్రవా
హే, మినాయంతేఽపి తాసా మతిరభసచలచ్ఛారుసీలాల
కాతా, భృంగాయంతే యదంప్రిద్యయసరసిరుహేపాతు
పీతాంబరో నః

శ్రీకృష్ణకర్ణామృతము ౨ ఆ. ౯౫ శ్లో.

* ఆర్యులారా! అవ్వలికథ నవధరింపుడు శ్రీహరి వారి తీవ్రభక్తిని బరిక్షింపఁ గోరి యదృశ్యుఁ డయ్యెను. కాని గోపిక లిండ్లకుం బోక యందే యారేయి చాలనేపుండి భక్తి శ్రద్ధలతోఁ బ్రార్థించిరి. నిష్ఠురము లాడిరి. అగతికల మగు మమ్ము నిట్లు వదలిపోవుట భగవంతుడ వగు నీకుఁ దగునా యనిరి నీవు వదలిన నిన్ను వదలుదుమని తలంచితీవా. ప్రాణములనైన నిందే వదలుదుము గాని నిన్నుం గనుంగొనక యిం

* ఈగాథ శ్రీభాగవతము ౧౦ స్కం. ౩౨ వ యధ్యాయమునుండి గ్రహింపఁబడియె.

జ్ఞకుంబోవ నుంకింతుమా యనిరి భక్తపరాధీనుడవు నీవు. ఇట్టి నీ విట్లు మమ్ముఁ బరీక్షించిన మేమెంతవారము స్వామి యని ప్రార్థించిరి ఆర్తిహారుడవగు నిన్ను నమ్మితిమి ఏమిచేసి నను మీఁదియే భార మనిరి ఇట్లు తన్నే నమ్మి భీతినొందక గృహములకుం బోవఁ దలంపక యారాత్రి చెట్టులుగుట్టలు తిరుగుచు భగవంతుని జూడఁగోరుచుండిరి

శ్రీహరియు వారిమనోభావమును లోకమర్యాద నను సరించియుఁ దన్నుఁ జూచి సామాన్యులు గురుశిష్యధర్మముల నేర్చుకొందు రనియుఁ బరీక్షించి చూచెను అనన్యగతిక లని స్పష్టమాయెను, వెంటనే వారియెదుటఁ గరుణారస ముప్పొంగఁ బ్రత్యక్ష మయ్యెను అప్పుడాహరిమోమున స్థితము నర్తనము సలుపుచుండెను పీతాంబరము తనువున కొకవంతచెలువము, నొసంగుచుండెను పుష్పహారము కంఠమున వ్రేలాడుచుండెను. అప్పటి యారూపమున మన్తధమన్తధుఁ డని చెప్పటకంటె వేటొక్కమాట భాషలో నెందును గానరాదు అట్టిగోపాల బాలునిఁ గాంచిరి గోపికల నేత్రసారసములు వికసించెను. ప్రసాదదృష్టులు వర్ణనాతీతముగాఁ దగియుండెను. ప్రాణములు మరలఁ బ్రవేశింపఁగనే లేచినదేహములవలె వారెల్ల నొక్కు వుడి లేచిరి ప్రత్యక్షమైన శ్రీకృష్ణునిం గాంచిరి.

శ్రీకృష్ణదర్శనమున గోపికలతనువులు ప్రమోదసాగర మున మునింగెను. కాఁబట్టియే యందుజరఫలదగు విభావ మెట్టిదో యవి యెఱుంగ కుండెను. ఒక్కగోపిక రెండుచేత

లతో శ్రీకృష్ణకరాంబుజమును బట్టుకొనియెను. ఆసేవచేఁ దన ప్రమదమును దెలుపుకొనియెను ఒక్కకాంతామతల్లిక చారు చందనచర్చలనలరు శ్రీహరిహస్తమును దనభుజశిఖరమున నును చుకొనియెను ఒకయంగన గోపాలబాలుని తాంబూలచర్వణమును దోసిటం బట్టెను ఒక పురంద్రీమణి శ్రీపతిచరణారవిందమును దర్శనమునకై తపించు తనవత్సోరుహముపై నిడుకొనియె ఒకకామిని ప్రేమాతిశయమున నొడలుమఱచి బొమ్ముడి పెట్టెను అంతతోఁ దనివిసనక యధరము ను గఱచి తన యుత్కంఠతను జూపెను. మఱియుఁ గటాక్షవీక్షణములఁ దీవ్రముగాఁ గనుంగొనియెను ఒకసాధ్వీ సాధువులు భగవత్పాదారవిందమును జూచుచుఁ దృప్తినొందనట్లు నందనందను వదనారవిందమును జక్కఁ గాంచియుఁ దృప్తినొందదయ్యెను ఒక్కకామాక్షి యాపరబ్రహ్మమును నేత్రరంధ్రములద్వారా మదిఁజూనిపి ధ్యానసమాధినిష్ఠుడగు యోగీంద్రుకైవడి మహానందమున నొడలుమఱచి శరీరమునం దంతట గగుర్పాటు పొలయు మదియందే యాఁరమేల్వరు నాలింగనము చేసికొని యానందించెను ఇష్టట్టున మహాకవి వ్రాసినపద్య మొండు మూలానుసారముగాక యున్నను వ్రాయక తప్పినది కాదు

సీ ఎలయించి సాణేశ • యెందుఁ బోయితివని

తోరంపుటలుకతో • దూతె నొకతె

జలజాక్ష ననుఁబాసి • చనఁగ నీవాదంబు

లెట్లాడె నని వగ • నెయిదె నొకతె

నాథ నీవరిగిస ♦ నాప్రాణ మున్నది
 కూర్చియే యిది యని ♦ కుందె నొకతె
 యీశ్వర! నను నిన్ను ♦ నిందాఁకఁ బాపెనే
 పాపపు విధి యని ♦ పలికె నొకతె

ఆ తలఁగిపోవునట్టి ♦ తప్పేమి చేసితి
 నధిప పలుకు ధర్మ ♦ మనియె నొకతె
 యేమి నోముఘలమొ ♦ హృదయేశ నీమోము
 మధలఁ గంటి ననుచు ♦ మసలె నొకతె.

ఇట్టులావనితామణులు *విశ్వలైజసావస్థనున్న జీవులు
 సుషుప్తిసాక్షియగు ప్రాజ్ఞుని గాంచినట్లు భగవద్విరహమును
 దాఁటి యతిశయానందమున నందనందనుం దర్శింప నట్టి యప్పు
 ద్దనేత్రలం గూడి యచ్యుతుండగు నాపరమేశ్వరుఁడు సత్వా
 దిశక్తులంగూడిన పరమాత్ముని వలెఁ బ్రకాశించెను భక్తరక్షణ
 సమాధృతిం గాంచిన భగవంతుఁ డాతరుణమున నార్తలై
 తన్నుండలంచు గోపికల నందఱంగూడి ప్రకృతివితతిం గూడిన

* జహర్విరహం తాపం ప్రాజ్ఞం ప్రాప్య యథాజనాః, తాభిష్విధూత
 శోకాభి ర్భగవా నయ్యతో వృత్తిః, వ్యరోచతాధికం తత్ర పురుషశ్చక్తిభి
 ర్మథా-అని మూ. ప్రాజ్ఞం ఈశ్వరం ప్రాప్య యథా ముముక్షుః జనాః
 యద్వా ప్రాజ్ఞం బ్రవృత్తం ప్రాప్య యథా సంసారిణః యద్వా ప్రాజ్ఞం
 సుషుప్తిసాక్షిణం ప్రాప్య యథా విశ్వలైజసావస్థాజీవాః అని వ్యాఖ్యి గోపి
 కలు స్వాశ్రయమును గోరి తనయాళ్లలో మెలఁగుపరివారదేవత లని దీని
 సారమని పారథ లూహింతురు గాక.

విరాట్టువలెఁ బ్రకాశించెను ఈతరుణముననే శ్రీకృష్ణుని యపరిమితశక్తి కాననగు

ఇట్లు లనన్యగతికలై తన్ను దర్శింపఁ దహతహపడుచు నున్న గోపికలం దోడుకొని యాసర్వలోకాధిపతి కాళిందీపులి నంబులకుం బోయెను ఆపులినములకుఁజెంతఁ గాళిందీనిర్మల జలంబులు తమశీకరముల నీపులినములను సుఖపంతములుగాఁ జేయుచుండెను ఆపులినములయందు వికసించినకుందమందారములు వాసనల వెదలఁజల్లుచుండెను. ఆకుసుమములయందు మత్తెమధుకరములు మూఁగియుండెను అపుష్పములపరిమళములం గైకొని మారుతకిశోరములు పులినముల స్పృశించుచుండెను. శరద్ద్రాకాశీతాంశుసందోహము లంధకారములఁ దొలఁగఁద్రోలు చుండెను ఆకాలము, ఆస్థలము చూడంజూడ మనోహరముగా నుండెను ఆయిసుకదిబ్బలు కాళిందీహస్తములచేఁ గుప్పఁజేయఁబడినట్లు గానవచ్చుచుండెను అట్లు చూడంజూడ, ముద్దులమాటగట్టుచున్న యాకాళిందీపులినముల నందఱుఁ బ్రవేశించిరి.

*అంత నా గోపికలు శ్రీచుత్పరమేశ్వరుసాక్షాత్కారమునఁ దమహృదయరోగములు నశింప హాయింజెంది 'శ్రీపరమాత్మ సాక్షాత్కరించుటచే నపరిమితానందసాంద్రము లగు

*తద్దర్శనార్హః పరమేశ్వరః తద్దర్శనో మనోరథాంతం శ్రుతయో యథాయాయః, నైస్త్వి రుత్తరీయైః పంచకుంకుమాంకితై రదితి ప న్నాననమాత్మ బంధవే-అనియూ. ఆత్మ బంధవే-ఆంతర్యామిణే-అని వ్యాఖ్య. ఇచ్చట గోపికలకు

శ్రుతిసముదయములవలె నుండిరి పూర్ణకామముల నావనితలు
తేజరిల్లిరి కుచకుంకుమముల నంచితములగు తమచేలాంచలం
బుల నాప్రాణబంధు వగుపరమాత్మ కాసనమును గల్పించిరి

¹మహాయోగులహృదయారవిందమధ్యభాగమున నమ
ర్వబడునాసనముగల యావాసుదేవుడు మూడులోకముల
సంపత్తునకెల్ల నేకనివాసంబైన తనదివ్యసుందరాకారంబుతోడ
నాయాసనమునఁ గూర్చుండి తనచుట్టును గోపికలు బలసి
యుండఁ దదీయపూజల గ్రహించి యెంతయుఁ బ్రకాశించెను.
అనంగదీపనుడగు (శరీరము మరల లభింపని జ్ఞానమును విక

శ్రుతులకు (వేదములకు) మఁమానోపమేయభావము వ్యాసకల్పితము. కామ
చరవశతఁ గుండుకాంతలను వేదములతోఁ బోల్పుట యెందును గానము.

భగవద్దర్శనమునఁ గామమునివర్తింపవలయునేకాని యదియభివృద్ధి కారూ
డదు కావుననే ఉపనిషత్తులు భగవత్సాక్షాత్కారమునఁ బరమానందము
ననుభవించినట్లు గోపికలు శ్రీకృష్ణసాక్షాత్కారమున నమితానందము ననుభ
వించిరిని దీనిసారము. ఈశ్లోకమును జదివినపిదపైననే మానవుడుగాని గోపి
కలు వ్యభిచారవృత్తిగలవారని భావింప రని వానప్రకము పృథా పాపమున
కొడిగట్టక శ్రీకృష్ణచరమాత్మపాపనచరిత్రమును బరింపుడు.

1 క్రొవవిష్టే భగవాన్ సకలో యోగీశ్వరాంకర్తృత్వైకత్వా
ననః, చకాస గోపీపరివర్గతోఽర్చిత స్త్రైలోక్యలక్ష్మ్యైకపదం పుర్రధతోఽని
మా. గోపీసభాగతః తాభిన్నమానికన్సన్ చకాస శతభి త్రైలోక్యే యా
లక్ష్మీశ్చోభా తస్యాః ఏకమేవ పదం స్థానం తద్వపు ర్ధధత్ దర్శయత్-అని
వ్యాఖ్య. ఇదట ఈళః భగవాన్ యోగీశ్వరాంకర్తృత్వైకత్వాననః-అనివా
నిని శ్రీకృష్ణనకుగాఁ జేర్చఁబడినది గోపీపరివర్గతోఽర్చితః అనఁగా
వారిచేఁ బూజింపఁబడి అని యర్థము కాముకుడగుకృష్ణునకుఁ గామచర
వశలై యొడలుదెలియకున్నగోపికలకుఁ గలసంబంధ మిట్లు పర్థింపఁబడినది

సింపఁజేయువాడగు) నాముకుందుని విలాసదృష్టులతోడను
వక్రభ్రూకుటులతోడను నాదరించి యాపరమేశ్వరు కరములను
జరణసరోజములను దమయనారువులపై నునుచుకొని మెల్లనఁ
బిసుకుచుఁ దొలుదొలుతఁ బ్రశంసించియు మరల నట్టడవిని
వదలి యింతనేపు కనఁబడకపోయెనన్న కోపముచే నిట్లు పలికిరి.

— ౧౧ గోపికలప్రశ్నము ౧౧ —

*మహానుభావా! లోకమునఁ గొందఱు తన్ను సదా
నేమించువారి నంగీకరింతురు అనఁగా సప్తానింతురని భావము.
మఱిగొందఱు తమ్మునేవింపకుండిననువారి నాదరింతురు. ఇంకనుం
గొందఱు తమ్మునేమించువారిని నేవింపనివారినింగూడనాదరింపరు.
ఇందుల కేమికారణమో యెఱింగింపుచూ యని ప్రార్థించిరి

ఇదియే కామమగునెడల అది యందఱు కోరఁదగినదియే కాని వేఱురీతిగా
గాచుమనునర్థ మిటఁ జేలలేదు. ఇట్టితావులఁ బరికించియైన గోపికాగీతలు
వరమపావనఫలము నొనఁగునవియని నమ్మి తరింపఁ బ్రయత్నింపవలయును

*భజతోఽనుభజంత్యేకవికవికద్విపర్యయం, నోభయాంశ్చభజంత్యన
వికన్నోబ్రాహ్మి సాదు భో-అని మూ సీపు నరసింహావతారమున నిన్నే నమ్మి,
నేవించు ప్రహ్లాదుని జేరఁదీసి యాదరించితివి రామావతారమున జటాయువు
కబంధుఁడు లోనగువారు నిన్ను సదా నేవింపకున్నను వారి నాదరించి ముక్తి
నిచ్చితివి ఈయవతారమున నిన్నే నమ్మి నేవించుమును, నేవింపని రాధా
దులను విల యాదరింపకున్నవాడవు? ఈక్రొత్తయాచార మీయవతారము
ననే, యెల యవలంబించితివి? అని ప్రశ్నించెరని గ్రహింపఁదగినది అనఁగా
మేము భక్తిపరవశతఁ గాంచలేదా యేమి? తెలిపి మ మ్మధరింపుమా యని
దీని భావసారము

— శ్రీహరిచెప్పినయుత్తరము. —

సేవచేయునాదృతింబొందినగోపికలారా! మంచిప్రశ్నము చేసితిరి సమాధానము వినుడు ఉపకారప్రత్యుపకారభావ మూని గొలుచువారి నాదరించువారు స్వార్థమున మాత్రమే ఆదరణము గలవారు కావున వారియెడల సౌహృదము గాని ధర్మము గాని యించుకయు గానబడదు తండ్రులు కొడు కులను బ్రత్యుపకారమును గోరక యాదరించునట్లు తమ్ము సేవింపనివారిని ఆదరించి కరుణించువారివిషయమున నిరప వాదమగు ధర్మము, సౌహృదము నను నివిరెండును బ్రకాశిం చుచుండును మఱియు సేవించువారిని ఆదరింపనివారును గొం దఱు గలరనుట సత్యమే అట్టివారికిం దమ్ముసేవింపనివా రెంత వారు? అందు భజించువారి నాదరింపనివారు జ్ఞానులైన యాత్మారాములు భోగేచ్ఛలేని పూర్ణకాములు. కృత ఘ్నులు. సతికర్మశులు అను నాల్గుతెఱంగులుగాఁ బెద్దలచేఁ బరిగణింపఁబడుదురు

ఇంక నావిషయమునువినుండు. నేనోనిర్ధనుఁడుతనకుంగల యల్పద్రవ్యమును గూడఁ గోలుపోయి యాచింతపెంపున నిత రము నెఱుంగకదానియందే యేకాగ్రచిత్తమున నుండుమాడ్కి నాపై నిరంతరధ్యానానువర్తనముల మెలఁగువారలకు వృద్ధిని గోరియే వారి నెఱింగియు నాదరింపకుండును, ఇవి సకారణము గాని యకారణము గాదు కాన సమరాధము కాదు. అట్లులొట నోగోపికలారా! నాకొఱకు లోకమును (అనఁగా లోకాఞ్ఞాన

ములను) ధర్మాధర్మములను సమస్త్రియబంధువులను వదలిపెట్టి నన్నే భజించుమీకు నాయందు నిరంతరాత్మంతానువృత్తి గలుగునట్లు మీకుం గనఁబడక యుంటిని అంతియకాని యితర కారణములచేఁ గాదు. మీప్రేమాలాపముల వినుచునేయుంటిని ఇంకను ప్రేమవృధము కావలయుననియే యీలాగునఁ బరీక్షించితిని దానికై మీప్రీతినే కోరువాఁడనని యెఱుంగుఁడు నాపై నసూయఁ బూనకుఁడు అదిమియభివృద్ధికి హేతువగును. ఇది త్రిశుద్ధిగ నస్తుఁడు నిర్దోషయోగముం గూడినమియీ యుపకారమునకు నెంతకాలముననేని నేఁ బ్రత్యుపకారము నొనరింప శక్తుఁడను గాను. వదలిపెట్ట నశక్యములగు గృహ శృంఖలములనుండి విడిపించుకొని నాసన్నిధికిం జనుదెంచి మీరు చేసిన యీసేవారూపమగు నుపకారమునకు మీసుశీలతయే ప్రత్యుపకార మగు ఇదియే మీకు నుపదేశింపఁదగిన విషయము అని యాపరాత్పరుఁడు పలుక నాపురాణపురుషుని దివ్యభవ్యవచనంబుల విని యాగోపికలు శ్రీహరిసంస్పర్శన మునఁ గలుగు నాశీర్వచనములఁ బొంది సంతాపంబులనుండి విముక్త లైరి

భక్తాగ్రగణ్యులారా! భగవత్సాక్షాత్కార మాగోపికలకుఁ గల్గినకథను బరించితిరి కదా. ఇపు డేమనియెదరు? గోపికలు వ్యభిచారవృత్తి నవలంబించినవా రనియే యిప్పుడుకూడ నందురా మీజిహ్వలు తడఁబడకుండునా హృదయ మిది చేయరానిపని యని హెచ్చరింప కుండునా. పాపకార్యమింత

కన్న వేటుగ లేదని మీకుమాత్రము తోచకుండునా ఈకథ యందు ముఖ్యవిషయము గోపికలప్రశ్నము. శ్రీహరి యాప్రశ్నమునకుఁ జెప్పినయుత్తరము వ్యభిచారిణు లిట్లే ప్రశ్నింతురా కాముకౌగ్రగణ్యుఁడు ఇట్లే బదులుచెప్పనా ఏగ్రంథమునఁగాని యిట్టివిషయమును వింటిరా. దానిసారమును వినుఁడు

కొందఱు తమ్ము సేవించువారి నాదరించి తరింపజేయుదురు కొందఱు తమ్ము సేవింపకున్నను వారినిం బిలిచియైనను దరించుమార్గముం జూపుదురు. మఱికొందఱు సేవించువారిని సేవింపనివారినిం గూడ దగ్గఱం జేర్పరు ఏల? మాకుం దెల్పుమాయని గదా ప్రశ్నించిరి ఈప్రశ్నసార మింతకుముందే వ్రాసిన మరలఁ జర్చింపనేల? పిష్టపేషణన్యాయమునకు లక్ష్యముగానేల? అని వదలి భగవంతుఁ డిచ్చినసమాధానసారమును వ్రాసెదను ఈసమాధానమే లోకులకు దృష్టాంతభూతముగా నుండవలయునని భగవంతునిభావము. తత్సారమును గ్రహించుటయే మనపని

కొందఱుపకారమునుబొంది ప్రత్యుపకారమును జేయుదురు. వారియందుఁ బ్రీతిగాని వేడోక్తధర్మముగాని కానరాదు. లోకమునఁ దండ్రీ కొడుకువలన నుపకారమును గోరక తనకది ధర్మమని ప్రీతిచే నాతనిఁ జేరందీసి కృతకృత్యుం జేయును గదా. అట్లే ఒకరు తమ్ము సేవింపకున్నను కొందఱు వారిం బిలిచి

యుపకారముచేయుదురు అనఁగా వారికిం దరణోపాయమును జెప్పదురు అట్టివారియం దించుకంతయు ధర్మలోపము గాన రాదు సుహృద్భావము ప్రకాశిత మగు మఱికోదలు తమ్ము భజించువారి నాదరింపనివారును గలరు. అట్టివారు తమ్ముసేవిం పనివారి నాదరింతురా ఆదరింపనేయాదరింపరు వారెవ్వరనఁగా జ్ఞానప్రధానులై ఆత్మారాము లగువారే వారికిభోగేచ్ఛలేదు. మరిపూర్ణకాములు కృతఘ్నులు అతికరినాత్ములు. అని నాలుగు తెఱింగులుగా వారుందురు అని సమాధానము చెప్పెను. దీని భావ మేమి? ఈనాల్గు తెఱింగులు లోకముననుండువారివి ఇంకఁ దనవిషయ మేమనఁగా-అనఁగా నుత్తమజ్ఞానులధర్మ మేమనఁగా భక్తుఁడు తన్నాశ్రయించినపుడు ఆతని నాదరింప కుండవలెను. దాన నాతనిచిత్తవృత్తిని గనుఁగొన వచ్చును తన్ను నాదరింపఁ దని కినుకఁ బూనునా? లేక యింకను సద్బుద్ధిపెరుగ హెచ్చుగా సేవించునా యనునది యీపరీక్షలో స్పష్టమగును ఏభక్తుఁడు భగవంతునియం దాస్థఁబూని సమాహితుడై ప్రతిఫలమును గోరక పట్టువదలక సేవించునో అభక్తునకు వరుసఁగా సౌశీల్యాదులు వృద్ధి నొందును అవియే భగవంతునిపదమును జేర్పఁ గలవు ఇదియే భగవంతుఁడు చేయుపరీక్ష యని మనము గ్రహిం పవలయును

ఈవిషయము భగవదవతారములలోఁ జొప్పితము. నృసింహావతారమునఁ బ్రహ్లాదుఁడు భగవంతు నాశ్రయించెను. శుకలకష్టముల నోర్చి శ్రీహరినే ఆశ్రయించెను. దాన నతని

గాపాడెను. దీనిచే భగవంతునకుఁ బ్రహ్లాదునిద్వారా శత్రువధ మనునుపకారము లభించెను దానికిం బ్రత్యుపకృతిచేసెనని. గ్రహించు టుత్తమము శ్రీరామావతారమున జటాయువు కబం ధుఁడు లోనగువారు శ్రీరామచంద్రుని సేవించినవారు కారు. వారిని ఆదరించి తానై ప్రేమించి కృతకృత్యులనుగాఁ జేసెను. అనఁగా వారికి నుత్తమలోకములఁ బ్రసాదించెను గాని ముక్తిని బ్రసాదింపలేదు ముక్తియనఁగా నిట భగవద్దాస్య మని గ్రహిం పవలయు కృష్ణావతారమున గోపికలు నిరంతరము సేవించిరి సదా మనస్సుల శ్రీహరినే భావించుచుండిరి. అట్టివారిని గాపా డక యదృశ్యుండయ్యె వారు స్త్రీలు మహారణ్యగుఢ్యమున నుండిరి అట్టివారిని వదలిపోయెను. వారు తడేకనిష్ఠతో వెదకఁ జొచ్చిరి అనన్యగతికలై యల్లే యుండిరి కాని గృహములను గాని భర్తలను గాని ప్రియబంధువులను గాని స్మరింపరైరి

“అనన్యాశ్చింతయంతో మాం యే జనాః పర్యపాసతే,

తేషాం నిత్యాభియుక్తానాం యోగక్షేమం వహామ్యహమ్”

అన్నస్వప్రతిజ్ఞను నెఱవేర్చక మానునా యని నష్టిరి. నట్టడవి యని రాత్రి యని యిందేమేని భీతిగల్గునని యిందేదేనిం గాని తలంపరైరి భగవత్పాదారవిందములనే నష్టిరి అత్తపీఠమున వాని నిలిపిరి. నిశ్చలహృదయముల భాగ్యినించిరి ఇందుఁగుఱుఁ దిపదములున్న వే యని సంశయింపకుఁడు. మాంసాశనుఁ డగు పురుషుఁడు భక్తుఁడైన దానినే భగవంతునకర్పించి సేవించును. కాని వాఁడు హింసచేయుఁడు. ధర్మవ్యాధుఁ డట్టివాఁడేకదా.

“యదన్నం పురుషోఽశ్నాతి తదన్నం తస్య దేవతాః”

అన్నసూక్తి యందఁజెరింగినదియే కదా! అట్టిభక్తిచే భగవంతుఁడు ప్రసన్నుఁ డగు ఒక్కఁడు వనచరుఁడు మంచిఫలముల నేర్పి రుచిచూచి మధురము లనితోచిన వాని నర్పించు కాని వాఁ డాఫలము లెంగిలిచేయఁబడినవని భావించుఁడు దానభగవంతుఁ డానందమొందు శబరిలోనగువా రట్టివారే కదా. వేటొక్కఁడు భగవంతుని స్వర్తపీఠమున నాసీనుఁడైసి పూజించి నవరత్నహాగముల నొసంగు దాన శ్రీహరి తుష్టినొందు. అంబ రీషాదు లట్టివారే కదా ఇంక నొక్కఁడు తనకుంగల యత్యల్ప పదార్థమును భగవంతునకు సమర్పించు దాన నాపరాత్పరుఁడు పరితుష్టమానసుం డగు కుచేలాదు లట్టివారే కదా మఱియు నొక్కఁడు హృదయారవిందమున శ్రీపరమేశ్వరు నాసీనుఁగాఁడైసి ధ్యానించి మనఃకల్పిత ద్రవ్యముల నొసంగి “ధన్యోఽస్మి” యను కొను దాన నాపరమపురుషుఁడు మహానందము నొందు శుక యోగి ప్రభృతు లట్టివారే కదా! వేటొక్కఁడు పరిమళపరిశుద్ధ స్థలవిరాజితకుమములం దెచ్చిహారాకృతినమర్చి భగవత్పాదారవిందముల నర్పించి తనివి చెందు దాన శ్రీనాథుఁడు ప్రము దితమానసుం డగు సుదాముఁడు లోనగువా రట్టివారే కదా ఇట్లు లాయాభక్తుఁ డాయాపద్ధతుల భగవంతు నారాధించు, ఆపూజలనన్నింటిచేతను సమానప్రీతిగలవాఁ డగును. కాని యాభక్తుల భక్తి దృఢతమముగా నుండవలయు. నేవా

భేదముల నన్నింటిని భగవంతుఁ డొక్కరీతిగనే భావించి పరమాత్మ సమానఫలము నిచ్చును

శ్లో పత్రం పుష్పం ఫలం లోయం యో మే భక్త్యా ప్రయచ్ఛతి,
తదహం భక్త్యుపహృత మశ్నామి ప్రయతాత్మనః ౨౬
యత్కరోషి యదశ్నాసి యజ్ఞహోషి దదాసి యత్,
యత్తపస్యసి కంఠేయ తత్కురుష్వ మదర్పణమ్ ౨౭

శ్రీభగవద్గీత ౯ అధ్యాయము

ఈభగవద్వచనములు పైయర్థమును దృఢపఱచుచున్నవి కదా కావున గోపికలు తమకుఁగల మంచివస్తువు ననఁగా వస్త్రాంసలమును శ్రీహరికిం బీరముగా నమర్చిరి లజ్జ వదలి శ్రీహరి! నీపాదారవిందమును మావఱ్ఱోరుహములయం దునుపుమా, దాన మాహృదయజాడ్యము తొలఁగు నని ప్రార్థించిరి. నీకరాంబుజమును మాశిరముల నునుపుమా దాన ముక్తి గలుగునని వేడిరి అంతియ గాని మాతో భోగింపు మని యొక్కమాట యైనను బలికిరా మోహనాకారా! ఇత్యాదిపదములఁ బలిచిరా వేదాంతార్థబోధకము లగునామములనే వారుచ్చరించిరి ఇట్టితావుల విపరీతార్థముల పచింపకుండుట చాల మేలు భగవంతునకుఁ బక్షపాతము లేదు. యోగులను సామాన్య మానవులను హృదయము నిర్మలమైనచో సమముగ భావించును

మాం హి సార్థ! వ్యపాశ్రిత్య యేఽపి సుఖః పాపయోనయః,

ప్రియో వైశ్యా స్తథాశూద్రా స్తేఽపి యాంతి పరాం

గతిమ్. 3౨.

శ్రీభగవద్గీత. ౯ అధ్యాయము.

ఆను భగవద్వాక్యమే మనకు శ్రీహరాత్పరుని మహిమమును వేయిభంగులఁ దెలుపుచున్నయది కాఁబట్టి భగవంతుని సేవించుటలోఁ బరికరములు ప్రధానములు కావు భక్తియే ప్రధానము దానివంటి సాధనము భగవత్పదప్రాప్తికి సులభ మగు నది వేటొకటి కానరాదు. కావున భగవంతునియందు లేని పోని దోషముల నారోపింపక సేవించి కృతకృత్యుల మగుటకుఁ బ్రయత్నింతము ఇంతట నీవిషయమును మాని తర్వాతి భగవల్లీలను వ్రాయ మొదలిడెదను.

— రాసక్రీడావృత్తాంతము ౨ —

శ్లో ఆతామ్రాయతలోచనాంశులవారీ లీలాసుధాప్యాయితైః
గీతామ్రేడితదివ్యకేళిధరితైస్సీతం ప్రజస్త్రీజనైః,
స్వేదాంభుఃకణభూషితేన కిమపి స్తేరేణ వక్త్రేందునా
పాదాంభోజమృదుప్రచారసుభగంపశ్యామిదృశ్యంమహాః.

3 ఆ ౨౯ శ్లో.

శ్లో అంగనామంగనామంతరే మాధవో
మాధవం మాధవం చాంతరేణాంగనాః,
ఇత్థమాకల్పితే మండలే మధ్యగ
స్సంజగౌ పేణునా దేవకీనందనః.

౨ ఆ 3౫ శ్లో.

సరసమనీషులారా ! భక్తిరసపరిపూర్ణహృదయులారా !
గోపికావస్త్రాపహరణమను చరిత్రమునందు శ్రీకృష్ణమూర్తి
రాధాంబికకుఁ బ్రత్యక్షమై మూఁడునెలలకుఁబదిప వసంతర్తువు
నందు బృందావనమందు నన్నుంగూడి రాసక్రీడ ననుభవిం

తువు గాక. గోపిక లెల్లఁ దత్సుఖము ననుభవించురు గాక. అని యాజ్ఞయిడి యంతర్నిత్యుఁ డయ్యెనని చదివితెరి కదా ఆపిదప వేణునాదము, గోపికాగీతలు భగవంతుఁడు వారికిఁ బ్రత్యక్ష మగుటయుఁ జదివితెరి ఇంక రాసక్రీడాప్రత్యంతము నాలకింపుఁడు.

రాసమనఁగా గోలోకపాలకుఁ డగుభగవంతుని క్రీడా స్థానభేదము అది యుపాసనయం దొక యర్చనస్థానము. ఆయంత్రమున శ్రీగోలోకనాయకుని శ్రీకృష్ణపరమాత్మను దత్పరివారదేవతలను ధ్యానించి పూజింపఁదగు ఆపూజ కార్తిక మాసపూర్ణిమాతిథియందుఁ జేయందగు ఇతరకాలములయందును జేయఁదగదని చెప్పరాదు గాని యది ముఖ్యకాలము. శ్రీగోలోకనాయకుని పూజాయంత్రముల యందిద్ధియే ప్రధానమని చెప్పఁదగియున్నది ఈపూజావిధానము సామాన్యము గాదు కేవలభక్తి దీనికిం బ్రధానము శ్రీరాధామాధవు లింద ధిష్ఠాత్మదేవతలు గోపికలు గోపకులు పరివారదేవతలు ఈయంత్రవాసునిగా శ్రీమాధవు నర్పించుట శ్రీకృష్ణున కెంతో ప్రియము. దానిఫల మనంతము ఈయంత్రస్థానమునకు రాస మండల మని పేరు ఇందలిదేవి యగురాధకు రసికేశ్వరి యని, రానేశ్వరి యని పేరు గలదు ఇందు రాధామాధవుల కభేదము కనఁబడును సకలవాంఛితములను శ్రీకృష్ణుఁడు , రాధద్వారా ప్రసాదించును. కావుననే శ్రీవైష్ణవులు సకలవాంఛితములను భక్తులకు భగవంతుఁడు శ్రీద్వారా ప్రసాదించునని సిద్ధాంతము

చేసిరి శాక్తమనఁగా నిదియే. శివశక్తియన శ్రీరాధాదేవియే శివశక్తియనఁగా మంగళప్రదాత్రియని సారమే గాని శివునిభార్యయని యర్థము గాదు రాధాదేవియే మూలప్రకృతి శ్రీకృష్ణుడే విరాట్టు వీరిశక్తియే ప్రపంచము వీరిరువురకు భేదము చెప్పరాదు సమానభక్తితోఁ బూజింపవలయును భగవంతుని సంకల్పశక్తియే రాధ భగవదాజ్ఞుం గొని సకలలోకముల నిర్మింపఁజాలిన దీమయే ఇట్టిపరదేవీపరమాత్మల పూజకంట నధికతపస్సింకేమున్నది' అనన్యభక్తిఁ బూజించి ధ్యానించిన మోక్షసామ్రాజ్య మతనికిం గరతలామలకము

శ్రీకృష్ణుడు భూమి నవతరించుటకు ముందే రాధాదేవియు గోపికలు బృందావనము రాసమండలము ముందె భూలోకమును జేరినవి అనఁగా నందాదులు బృందావన మని పేరిడిరి. ఒక్కచోటికి రాసమండలమను పేరుంచిరి ఇవన్నియు వారికిం దెలియకయే కారణాంతరములచే సాగెను. గోలోకమున సాగు శ్రీకృష్ణరాసవిహారమే యిచ్చుట జరగును దానినే మీరు చక్కఁగా వినవలయును. ఇదేదో ఒకవిహారమని తలంపకుండు. భగవత్ప్రేమము దీనఁ దెలియనగు నని తలంచి పఠింపుడు ఇది దానివివరణము. ఇంకఁ గథ వినుడు

* నారాయణుడు తెల్పిన గోపికావస్త్రహరణకథ నాల

* ఈకథ శ్రీకృష్ణజన్మఖండము ౨౮వ అధ్యాయమునుండియు, శ్రీభాగవతము దశమస్కంధము ౩౩ వ యధ్యాయమునుండియు, విష్ణుపురాణము

కించి నారదుఁ డిట్లు ప్రశ్నించెను మహాత్మా! నారాయణా! మాఁడునెలలు గడచిన పిదప శ్రీహరి రాధాదికాంతల నెట్లు రాసక్రీడం దేల్చెను బృందావన మెట్టిమహత్వము గలది? రాసమండలవిధాన మెట్టిది? శ్రీహరి యొక్కఁడు వారు పెక్కుమంది కదా ఇట్టితావున నెవ్వరితో వీరెల్ల నెట్లు క్రీడించిరి? దీనిని వినవినఁ గుతూహల మగుచున్నయది పుణ్యశ్రవణకీర్తనా! శ్రీమన్నారాయణా! ఇది యిట్టిదని వివరించి తెల్పుము. ఈకథ శ్రీహరి రాసయాత్రను దెలుపునది కదా ఇదియే కదా పురాణసారము శ్రీహరికథలన్నియు శ్రుతిమనోహరములు కావున వాని వినఁగోరుచుందును అట్టి నా కీగాధను వచించి కృతార్థం జేయుమా యని వేఁడెను నారదముని యాతురతం గాంచి తత్కుతూహలము నెఱింగి శ్రీమన్నారాయణమూర్తి యెక్కున నవ్వి కరుణారసము మోముననుండి స్రవించ వచ్చియుండు బూనెను

నారదమునీ! రాసక్రీడను వర్ణించెద అవధరింపుము. ఆనాఁడు గోపికల నిష్టావదేశసల్లాపములఁ దేల్చి భగవంతుఁ డిల్లుచేరెను మఱుదినము యథాపూర్వకముగాఁ గాలము గడచుచునే యుండెను 'ఒక్కరైన నిదియేమి యన్యాయము? కాత్రి మీ రెక్కడికే బోయితిరి? అని యడిగినసావమునఁ బోలేదు.

పంచమాంశము ౧౩వ అధ్యాయము నుండియు, బ్రహ్మపురాణము ౮౧వ అధ్యాయమునుండియు గ్రహించఁబడి యిందలి విశేషములఁ గలుపుచు శ్రీకృష్ణఖండ భాగవతములు ప్రధానములుగా వ్రాయఁబడునని యెఱుంగవలయును.

రాత్రివృత్తాంతము వారికి స్మృతిగోచర మైనకదా వారు ప్రశ్నింతురు భగవన్నాయ వారినాచ్ఛాదింప వారేమి చేయుదురు? సంశోషమున సంసారయాత్ర సాగించుచు నందఱు యథాపూర్వముగా నుండిరి గోపికలు గూడ నీవార్తను స్వరింపజాలకుండిరి మూఁడునెలలు గడచెను తీణకాలముగనే యవి గడచిపోయెను భగవంతుని కనుసంజ్ఞయంతటిలో బ్రహ్మలు పెక్కుమంది పోవుదురన నిక నీనెలలమాట యిటు జెప్పనేటికి ?

—॥ బృందావనవర్ణనము. ॥—

ఓక్కనాఁడు శ్రీగోపాలబాలుఁడు రాత్రివేళ బృందావనమున కేగెను ఇపుడుండు గోకులము బృందావనమందే. కాని యిదియొక నగర మయ్యెను దీని కవ్వలనున్నదియే బృందావనమనఁ బరఁగెను ఆదినము శుక్లపక్షత్రయోదశి చంద్రోదయ కాలముననే శుభముహూర్తమున నచ్చటికిం బోయెను ఆవనమున యూధికామల్లికామాలతీకుండమాధవీలతలు పుష్పింప నాపూలనుండి పరిమళమును సంగ్రహించి వాయుకిశోరములు పీచుచుండెను ఆసుగుచిరకుసుమమరందమును గడుపారఁ గ్రోలి భృంగములు ఝంకారరవములఁ దమయానందమును వనలత్కిరి దెలుపుచుండెను మనోహరముగఁ గలనాదములు వినవచ్చుచుండెను క్రొత్తచిగురుల మెక్కి మెక్కి పుంస్కోకిలములు మనస్సును సంతోషమున నోలలాడించునట్లు నాదములు చేయుచుండెను నవలతరాసవాససంయుక్తమై యావనము మనోజ్ఞ.

ముగఁ జూపట్టుచుండెను. అందు నొకచోటు చందనాగురుక
స్తూరికుంకుచుములఁ బరిమళించుచుండెను కర్పూరమిళితతాం
బూలము, ఇతరసుఖోచితద్రవ్యము లమర్పఁబడి యుండెను.
కస్తూరియు జందనము కలియఁజమరిన చంపకప్రసూనములం
దగఁపడుచుండెను రతియోగ్యములగు నానావిధభంగీవిరచిత
తల్పము లందమర్పఁబడియె అది మిగుల సొంపుగా నుండెను.
రత్నదీపములందు వెలుంగుచుండెను కృష్ణాగురుధూపములనువా
సన లందు గునుగును లాడుచుండెను పరిమళబహుళకుసుమ
మాలాజాలము లందలరారుచుండెను సర్వత్ర వర్తులాకారము
గనుండెను అదియే రాసమండలము నాఁబడె.

—●— రాసమండలము. —●—

ఆరాసమండల మనుపమానశోభావిభాసిత మైయుండెను.
కస్తూరీకుంకుమచందనాదులచే నది యలంకరింపఁబడి యుండెను.
దానిం జొట్టి పుష్పద్వారము లుండెను ఆపుష్పములవాసనలు
గుబులుకొనుచుండెను శ్రీడాసరోవరములు దానిచుట్టు నేత్ర
పర్వ మొనరించుచుండెను ఆకొలఁకులయందు హంసకారండవ
ములు జలకుక్కుటాదివిహంగంబులు నిండియుండెను అవి
మత్తెల్లి ప్రమదలంగూడి విహారములు సల్పుచుం గూయు
చుండ వినువారలకు శ్రవణములకు హాయి కూర్చుచుండెను.
వానివిహారములు కనుఁగొనినంతనే సంసారసుఖ మిట్టులుండిననే
కాని సార్థకము కాదని స్ఫురించుచుండెను తమచేడియ నుప
లావించుట రతిసుఖము ననుభవించుట స్వరునియాజ్ఞ యిట్టిదని

తెలియవచ్చుచుండెను. పరిశుద్ధవినిర్మలస్ఫటికములవంటి జలము తత్సరస్సులనిండి యుబుకుచుండెను మఱియు నారాసమండలమునుజుట్టి రంభాస్తంభసహస్రము లొప్పారుచుండెను మామిడిచిగుళ్ల తోరణములు దానిచుట్టును గట్టబడియుండెను. సిందూరము చందనము నింపియున్న ఘటములు కనబడుచుండెను. మాలతీకుసుమహారములు నారికేళఫలములు వ్రేలాడుచుండెను అట్టిరాసమండలమును గాంచి శ్రీవరాత్మరుడు పక్కన నవ్వెను

పారకులారా! రాసమండలవర్ణనమును జదివితిరి కదా. దీనివిధమును గాంచిన నిది యెవరిచే నిట్టులలంకరింపఁబడియుండునని చింతింపుఁడు నందాదు లిట్టులలంకరించి రస వీలులేదు. ఇతరగోపాలకుల కీవిషయమే తెలియదు ఇంక నెవ్వ రలంకరించిరి? కేవలవర్ణన మిట్టు లుండుదు పూలహారములు వైచుట మామిడిచిగుళ్ల తోరణము లుండుట పూర్ణకుంభము లందుండుట యనునివి వర్ణనాంశములు కావు ఇది రాసమండలము కదా ఇది యొక చక్రము. చక్రమనఁగా భీతిచెందవలదు ఇష్ట దేవతను సమారాధింప ననువుపఱచుకొన్నచోటు యంత్రమనఁబడును అది దిష్టదేవత యుపవసించుస్థలమునకు బిందువని పేరు అదియే మధ్యస్థాన మగు ఆదేవతచుట్టును దత్పరివారదేవత లుందురు ఈ రాసమండలము గోపాలచక్రము ఇందు శ్రీగాథాంబికంగూడి మాధవుడు బిందుస్థానమున (యంత్రమధ్యమభాగమున) వసించును ఆవలఁ జక్రదళములయందు

గోపిక లుందురు ప్రతిదళము పూజార్హమే అదెట్లు? సర్వ మధిదేవతామయముగ నుండవలయును బిందుస్థానమున రా ధం గూడి మాధవుఁడున్నట్లే ప్రతిదళమందును మాధవునిం గూడిన పరివారదేవత యుండును. దానిం బూజింపవలయు ఇదియే పూజాపద్ధతి ఆపూజాపద్ధతియే యిట రాసక్రీడయని చెప్పఁబడియే నని తలంపుఁడు జలపూర్ణ కుంభములు, చందనాది పరిమళద్రవ్యములు, సకలర్తుపుష్పమాలికలు, ధూపద్రవ్యములు సకలపవిత్రఫలములు నందుండునట్లు చెప్పఁబడినది కదా రతి, కొఱ కేర్పఱచినచోట నిట్లు వస్తువుల నుచుచుట మతేగ్రంథ ముననైనం జదివితెరా వింటిరా కంటిరా? ఇందఱు స్త్రీలు నొక్కపురుషుఁడు రతిసుఖమున నోలలాడుట విచిత్రముగ నుం డదా చిత్రము కాదేని ఆపురుషుఁడు సర్వవ్యాపియగు భగ వంతుఁడు కావలయు కథయే కల్పితమనువాదమున నిది సమా థానము కాఁజాలదు దానికి మీరీవిషయము తెలియదనున దియే సమాధానము ఆ స్తికు లగు తముబోంట్లకే యీసమాధా నము కావున నిందఱు, స్త్రీల కన్నిరూపులుగాఁదోచు పురుషుఁడు పరమపురుషుఁడే అల్లపరమపురుషుఁడే యీకృష్ణమూర్తి ఆ భగవంతుఁడే యిట నారాధ్యుఁడు గోపికలు తత్పరివారదేవ తలు రాధాంబిక భగవచ్చక్తి రాధామాధవుల కవిసాధావ సంబంధము గలదు ఇట్టిదేవతారాధనమే రాసక్రీడ రాసకేళి రాసోత్సవ మనఁబడును గోపికల నుద్ధరింప శ్రీకృష్ణుఁడే యిచ్చా మాత్రమున దీనిం గల్పించెను. ఈయలంకారములు భగవత్సం

కల్పకల్పితములు ఇది భగవద్గోష్ఠి యనంబడు అంతియ కాని వ్యభిచారస్థానము కాదు ఇట శ్రీకృష్ణుడు తనసర్వవ్యాపిత్యమును గోపికలకుఁ దెలుపును కాన నిది విశ్వరూపసందర్శనము వంటిది. భక్తు లీకథలు జపకాలమునఁ దలంచుచు శ్రీకృష్ణతారకమంత్రరాజమును జపింపవలయు. ఇదియే వైష్ణవశాక్తము. ఇందుఁ బరికరములేవియు నక్కఱలేదు శ్రద్ధాభక్తులే ద్రవ్యముతోఁ బనిలేదు. మనస్సు సమాహితముగ నుండియే యిట సమూల్యద్రవ్యము

పరమపురుషుని ధ్యానించు నపుడీగోపిక లేల యని ప్రశ్నింతురు కాఁబోలు కొంచెమోషికమెయి నాలకింపుడు తోలు దొలుతనేయీర్వాహ్యపరవశులగు కావలదు అదిమీయభివృద్ధికేభంగము శాక్తముననుకారపంచకము గలదని మీరును వినియుందు రనుకొనియెదను మంత్రము, మననము, మద్యము, మాంసము మైథునము అను నివియే మకారపంచకశబ్దమునఁ దెలుపఁబడు నవి ఇవి వినఁగనే వెగటుగఁ దోచును వీనియంతరార్థము వేటు వెలువల సురుచిరముగఁ దోచు వస్తువు తత్వమాలోచింప సకలకల్మషపదార్థభూయిష్ఠముగ నుండు దానికి మన దేహమే యుదాహరణము కనులకింపుగా లేనిపదార్థతత్వముఁ బరిశీలింప నిర్మలముగాఁ దోచును హృదయ మిందులకు దృష్టాంతము ఇట్లే అన్నియునూహింపుడు ప్రకృతమకారపంచక రహస్యార్థము నాలకింపుడు మంత్రమనఁగా స్థరించినవారిని గాపాడునది ఇదియే భగవద్ద్రావము మనన మనఁగా నట్టి

యుపాస్యదేవతారూపమును మదినిల్పుట యని యెఱుంగఁ జను మద్యమనఁగా భగవత్పాదోదకమని యూహింపుఁడు దానిని బాసముచేయవలయు అదియే గంగానది యనంజను ఆనది మనదేహమందే యుండును కాశీకి బోవనక్కఱలేదు. ఇడాపింగళాసుషుమ్నాఖ్యనాడీసంయోగమే త్రివేణి యనంబడు ఇందు స్నానముచేయువాఁడే సకలపాతకనిర్దుక్తుఁ డగు. కావున మూసనికపూజయందు భగవత్పాదోదకమునుఁ బుచ్చుకొనవలయు ఇదియే యమృత మనంబడు

“సుథాథారాసారైశ్చరణయుగళాంతర్విగళితైః

ప్రపంచం సించంతీ పునరపి రసామ్నాయమహాసః,

అవాప్య స్యాం భూమిం భుజగనిభ మధ్యస్థవలయం

స్వ మాత్మానం కృత్వా స్వపిషి కులకుండే కుహరిణి”

అని మానసికపూజయందు శ్రీమచ్ఛంకరభగవత్పాదాచార్యులవా రుపదేశించిరి “శిరస్థితచంద్రమండలం సర్వయోగకాస్త్రసిద్ధమ్” అని వ్యాఖ్య అట్టి యుపాస్యదేవతాపాదోదకమున స్నానముచేయవలయు అదియే పవిత్రస్నానము స్మృత్యాచనమనఁగా నిదియే స్మరించిన స్నానమనఁగా భావించుట యని కదా తాత్పర్యము ఈగంగానదియందు స్నానముచేసినట్లు మానసికపూజాకాలమున నిశ్చలభక్తి ధ్యానించుటయని దీని సారము కాఁబట్టియే,

“మలనిర్మోచనం పుంసాం జలస్నానం దినే దినే,

సకృద్దీతాంభసిస్నానం సంసారమలమోచనమ్.”

అని సూక్తిరాజము కనుపట్టెడిని గీతాంభస్సుల స్నానము చేయుట యనఁగా బైయర్థమే యని యెఱుంగవలయు అట్టిమద్యము మానసికపూజయందుఁ బ్రధానము మాంస మనఁగా హృదయగ్రంథిని భగవత్సమర్పణము చేయవలయు నని సారము జంతువును జంపి మాంసమును వండి నమల వలయు నని కాదు అది నశించుమార్గము ఇది కడతేలు మార్గము కొందఱు స్వదేహము నర్పింపవలయు నందురు అంత కన్న హృదయసమర్పణమన్నది సముచితము మైథునమనఁగాఁ బ్రకృతిపురుషుల సంయోగ మెఱుంగుట యని భావము జగత్తిట్టిదని తెలిసికొనుట యని దానిసారము. ఇజ్జగత్తు శాశ్వతము కాదని భావించుటయే యుపాసనాఫలము అంతియ కాని మంత్రము నేర్చుకొని ఉపముచేయుచు సురాపానము చేసి మాంసమును దిని మైథునము చేయవలయునని కాదు. ఈయర్థ మే యుపాసనయందైన నుండునా దానిరహస్యార్థమిది

ఇంకఁ బ్రకృతము ననుసరించెదను రాసమండలమునఁ గ్రిడించు శ్రీకృష్ణపరమాత్మను ధ్యానింప ఫలమేమి యనిప్రశ్నింతురు కాఁబోలు ఈయుపాసనయందు జితేంద్రియత్వ మలపడును. అంతకంటె ఫల మేమికావలయును? ఎట్లనఁగా వినుఁడు. మనోహరాకృతిం జెలఁగు గోపికలం గూడి యొక్కొక్కదళమున నొక్కొక్కరూపమున నుండు సర్వవ్యాపకుని ధ్యానించినపుడు విషయసుఖములు స్మృతిగోచరములు కాకుండ నుపా

సింఛుటకన్న నెక్కుడుఫల మేమి కావలయును? అట్టులౌట నీరా సమండలవిహారము జితేంద్రియత్వము నాపాదించుచు శ్రీకృష్ణ పరతత్వమును వెల్లడించుచుండును ఇదియ యిందలి సారము ఈఘట్టమున నింతకంటె నెక్కువ వ్రాయఁబూనక ముందటి కథను సాగించెదను

శ్రీబాలగోపాలుఁ డట్టిరాసమండలమును గాంచి నవ్వి మహాసంతోషమున మురళిని మ్రోయించెను అది యత్యంత కామమున మత్తిల్లిన యాగోపికల వాంఛావృద్ధిహేతు వయ్యె ను వారుకోరునది యామురళీగానమే ఆనాదమే ముముక్షువులకు నుపనిషన్నాదము ఆమనోహరపరమపావనమురళీనాదము నాలకించినంతనే గాథాదేవి మదనాతుర యయ్యెను దాన మూర్ఛాపరవళురా లయ్యెను *అంతియ గాక పాషాణ మువలె దేహము నిశ్చల మయ్యెను కాని యామెచిత్తము ధ్యానమున ననన్యవిషయ మయ్యెను అనఁగా నిశ్చల మయ్యెను అట్టియారాధ “మదనాతురా” యనఁగా విశేషా సక్తి గల దయ్యెనని భావము. మదనాతురయే యైనచో ధ్యానైకతానమానస యగుటెట్లు? అంత నొకక్షణకాల ముననే చేతననొంది మరల నావేణునాదము నాలకించెను ఆరాధాంబిక యాధ్వని నాలకించుచు సముద్విగ్నయై యల్లే నిలువం బడెను. తానపుడుచేయుచున్న కార్యమును బూర్తి

*ఐభూవ స్థాణువద్దేహః ధ్యానైకతానమానసా-అని మూ. శ్రీకృష్ణ జన్మభండము

చేయకయే జవమున గృహమునుండి వెడలెను నాలుగుదెసలు
చరికించుచు నాధ్వని వినఁబడినచోటునకుఁ బోయెను ఆమె
నడుచునపుడు శ్రీకృష్ణమృదులతమపాదారవిందద్వంద్వమును
ధ్యానించుచు దేహకాంతిచే నాప్రదేశమును బ్రకాశింపఁ
జేయుచు సురుచిరమణిగణభూషణాలంకృతయై పోయెను గోపి
కలెల్ల నానిరుపమానసినాదసమాకృష్టచిత్తలై మనస్సులు దిటపు
వదల కులధర్మమును వదలి శంకల మాని కామమోహితలై
గృహముల వెడలిరి

అందు ముప్పదిమువ్వురు సుశీలాదులు రాధాప్రియత
మలు గోపికాప్రవరలు బయలువెడలిరి వారెల్ల రాధాదేవికిఁ
బ్రియవయస్యులు. వారివెనుక గోపిక లసంఖ్యలుగాఁ బయ
నము నాగించిరి వారిని లెక్కింప నవకాశము లేకుండెను.
ఆగోపికలెల్ల వేషమున వయస్సున గుణగణమున నొకరిని
వేటొకరు మించక యొక్కరితి నుండిరి సుశీల యనుగోపికా
తిలకముం గూడి పదాఱువెలగోపికలు పోయిరి చంద్రముఖ
యనుగోపిక వెంట నంతమందియే పయనముచేసిరి మాధవియను
గోపకుమారివెనుక పదునొకండువేల గోపకుమారిక లరిగిరి.
కదంబమాలచెలికత్తియలు పదుమూడువేల మంది కడువడిం
జనిరి కుంతి యనుగోపికచేడియలు పదివేలమంది యరిగిరి.
యమునయను నారిమణి ప్రియసఖీజనము పదునాల్గువేలసం
ఖ్యచేఁ ద్వరితగతిం బ్రయాణముచేసిరి. జాహ్నువియను నుత్త
మాంగన నెచ్చెలులు తొమ్మిదివేలమంది యామెను వెనుకొనిరి.

పద్మముఖులను రాధాస్త్రియవయస్యవెంట నవసహస్ర సంఖ్యల గోపికలు నడిచిరి సావిత్రియను గోపికామణిం గదిసి గోకుల మునుండి పదునైదు వేలమంది వెడలిరి పారిజాత యను గోపకు మారి వెనువెంటఁ బదివేల గోపికలు పయనము సాగించిరి. స్వయంప్రభ యనురాధాదేవిసఖి నాశ్రయించి యేడువేలమంది గోపికలు చనిరి సాధుముఖువెంబడి పదునాల్గువేలమంది గోపాంగనలు వెడలిరి శుభాంగనామణి ననుసరించి చతుర్దశసహస్ర గోపిక లరిగిరి పద్మను గాంచి తదాశ్రయణముననున్న పదునాల్గువేలగోపకుమారికలు పోయిరి గౌరి ననుసంధించి యంతమంది చనిరి సర్వమంగళానుసరణమునఁ బదాఱువేలమందియు, కాలికనాథారముగాఁగొని షోడశసహస్రసంఖ్యలును, కమల ననుసరించి పదుమూడువేల సంఖ్యలును, దుర్గవెంటనంటి షోడశసహస్రములును, సరస్వతివెంబడి పదుమూడువేలును, భారతివెనుకఁ బదివేలమందియు, నపర్ణను వెనుకొని పదునాల్గువేలమందియు, రతివెంటఁ బదివేలమందియు, గంగ నాశ్రయించి పదునాల్గువేలమందియు, నంబికను మంచిమాటలాడి పదాఱువేలమందియు, సతిననుమతి వడసి పదుమూడువేలును, నందిని గొనియాడుచుఁ బదివేలును, సుందరీసహవాసమునఁ బదుమూడువేలును, కృష్ణస్త్రియసమ్మతినంది షోడశసహస్రములును, మధుమతీయంగీకరింపఁ బదాఱువేలమందియు, చంపయనుగోపిక ననుమతీనిబొంది పదుమూడువేలును, చందన నాశ్రయించి పదాఱువేలును గోపిక లాతురంబున రాసమండలంబునకుం బోయిరి.

వీరెల్ల నందొకచోటఁ జేరిరి. కొందఱు ఫలములం గైకొనియు,
మఱికొందఱు పుష్పహారముల గ్రహించియు, ఇంకనుగొందఱు
పరిమళచందనహస్త లగుచును, కొందఱు శ్వేతచామరములం
బట్టియు నచ్చటి కేగిరి

తరువాతఁ గొందఱు గోపకన్యలు కస్తూరి హస్తముల
ధరించియు, కొందఱు కుంకుమముఁ గైకొనియు, కొందఱు
తాంబూలపాత్రములం బట్టుకొనియు, కొందఱు కాంచనవస్త్ర
ములం బూనియు, జంద్రావలి యున్నయెడ కరిగిరి ఇట్లు పోయిన
వారెల్ల నందొకచోటఁ బరమప్రమదమునఁ జిలునవ్వులు
మోములఁ గనుపట్ట రాధికావేషమును దాల్చి యందుండి
బయలువెడలిరి * మార్గమున వారెల్ల హరిశబ్దమును మరల
మరల జపించుచు బ్రంఘనమున కరిగి యందుఁ గనంబడు
రాసమండలమును జూచిరి ఆమండలము స్వర్గంబులెన్నింటిక
న్నను సుందరముగా నుండెను ధానికానికరకరవ్యాస్తమై
చెన్ను మీటుచుండెను ఇతరమనుజు లచ్చట లేకుండిరి కుసుమ
మయముగా నుండెను. పుష్పపరిమళసన్నిళితవాయు వందుఁ
దిరుగుచుండెను స్త్రీల కందఱు కదికామమును బుట్టించునట్టిది.
మునులకుంగూడ మోహనకారణము.

ఆచోట వారెల్లం జేరి పుంసోక్తిలకలధ్వని నాలకించిరి.
ఆనాద మతిసూక్ష్మము అవ్యక్తమధురము. మిగులఁ జంచలచిత్తు
లకుం గూడ మహానందజనకము ప్రసూనమధుమత్తభమరీ

* చక్రః పునఃపునస్తాశ్చ హరిశబ్దపఠ పథి-అని మూలము.

సంగసంగులకుం గూడ మనోహరము ఆరాసమండలమును శుభముహూర్తమున రాధిక ప్రవేశించెను ఆమె చెలికత్తె లందఱు హర్షమున నోలలాడుచు నందుఁ బ్రవేశించిరి రాధికయుఁ బ్రవేశించుతఱి శ్రీకృష్ణపాదారవిందముల సమాహితయై ధ్యానించుచుండెను రాధను దూరమునుండియే కాంచి శ్రీహరి పరమానందభరితుఁ డయ్యెను. అంతతో నుండక యెదురేగెను చిటునవ్వు కనఁబడునట్లు స్వాగత మొసంగెను ఆరాధయత్తఱి వయస్యల నడుచు నుండెను రత్నాలంకారము లామె తనుసంగతిఁ బ్రకాశించుచుండెను దివ్యవస్త్ర మామె ధరించి యుండెను స్థితవక్త్రయై వక్రలోచనములఁ జెలువారుచు, గజరాజగమనయై రమ్యాకృతిం దగి మునిమానసములను గూడ మోహపరవశములుగఁ జేయంజాలునట్టి లావణ్య మొప్పుచుండ నవీనవేషవయస్సులచే గానంబడుచు సాటి యనునదియే లేక తలశ్రోణినితంబ భారము గలిగి పగదేవతాస్వరూపిణియై చారుచంపకవర్ణాభయై శారదచంద్రప్రతిమానముఖయై కబరీభారమును వహించుచు మాలతీమాలిక కబరియందు వింతగనొప్పుచుండ దివ్యరూపమున నలరారుచుండెను అట్టిరాధాంబికంజూచి శ్రీహరి పరమానంద సాంద్రస్వాంతుఁ డయ్యెను

రాధాంబికయు తాలరూపము కనంబడ నున్న శ్యామసుందరుం గనియెను ఆదివ్యాకారము నవయతావనసంపన్నమై, రత్నాభరణభూషితమై, కందర్పకోటి లావణ్య లీలాధామమై, మనోజ్ఞతరమై చూడ రెండుకన్నులు చాలక యుండెను.

ప్రాణాధికురాలగు రాధాదేవిని జూచుశ్యామసుందరుని, వక్ర
చక్షుస్సులచే బ్రాజేశ్వరుం జూచురాధికను గనుఁగొనువారికి
వారియద్భుతరూపమహిమము లిట్టివని వర్ణింపనలవిగాకుండెను.
శ్రీహరియు రాధను జూడఁగనే వక్రనయనముల నామె పర
మాత్మంజూచి చూచి కటాక్షవీక్షణములు సార్థకములు కాఁగా
లజ్జచే ముఖమును జేలాంచలమున నాచ్ఛాదించుకొనియెను.
భగవద్వీక్షణ కామబాణములచే బ్రవీడితయై యాతనన్విగ్ని
మూర్ఛనొందెను సర్వాంగములఁ బులకాంకురములు చూప
జ్జెను మనస్సు పరవశ మయ్యెను శ్రీ కృష్ణమూర్తియు
రాధాకటాక్షమదనాశుగవితానవిధాంగుడై శ్రీ డారసోస్తుఖుఁ
డయ్యెను మూర్ఛాయత్తుఁ డయ్యెఁగాని భూమింబడక స్థాణు
సముడై నిలువంబడి యుండెను మురళియుఁ గ్రీ డారవిందము
నిరెండును మాత్రము ధరఁ బడియెను పీతాంబరము శిఖిపిం
ఛము ననునివి రెండుచు శరీరమునుండి జాతెను క్షణమాత్ర
మునఁ జేతనంబొంది పరమానందమున శ్రీహరి రాధికాసన్నిధికి
మెల్లగాఁ బోయెను ఆమెను జేరఁదీసికొని యురమును జేర్చి
ముద్దాడెను శ్రీకృష్ణస్పర్శమాత్రమున నాసాధ్వియుఁ జేతన
నొంది ప్రాణాధికుడై ప్రాణనాథుడై తనరు వనజాక్షుని సుర
మునఁ బరుండెను ప్రీతింజూపెను. చూపులచేతనే ముద్దాడెను.
శ్రీపతి యామె చిత్తము నపహరించెను రాధయు హరిచిత్త
మును దొంగిలించెను

అంత రసికుండగు గోపాలకృష్ణుడు రాధికను రాసమం

జలమునకుం గొంపోయెను. అందొకతావు వారిరువురయుని, కికై యేర్పటుపఁబడినది అందు రత్నప్రదీపములు వెలుఁగు చుండెను రత్నదర్పణములు కనఁబడుచుండెను చందనపంకము చల్లిన చారుచంపకశయ్య లట విరాజిల్లుచుండెను. పచ్చకప్పుర పువిడెములు, భోగోచితేతరానేకమహోర్వపదార్థములు నందుండెను. అచోట హర్షమున నారాధాదేవితోటి శ్రీహరి నివసించెను రసికేశ్వరి హరికిఁ దాంబూల మొసఁగ నతఁ డద్దాని నాదృతిమెయి నంగీకరించెను రాసేశ్వరియు శ్రీహరిదత్తతాంబూలమును నమలి పరమాద్భుతరసమున మునిఁగెను చర్విత తాంబూలమును శ్రీకృష్ణుఁడు రాధ కొసఁగిన నాజగజ్జననిదాని భక్తిమెయి గ్రహించెను. చర్వితతాంబూలమును రాధ కను గృష్ణమూర్తి పరమాదృతి యాచింపనామె యీయ నంగీకరింపక పాదారవిందములపై వ్రాలెను భీతిలెను ఆయదనున రతితల్పమున రాధను జేర్చి రసికనాయకుఁడు సంకోషించుదలంచెను రతివిశేషములు కనంబడ వారందు విహరించిరి. వారిరువురును గామశాస్త్రపండితులు. కానఁ దదుక్తరీతి మెలంగిరి

* ఏరీతి నాశ్రీకృష్ణమూర్తి రాధికామందిరమున నుండెనో యారీతి నాగోపికలచూపుల కన్నిరూపములం గనంబడియెను. ఒక్కొక్కకేళీమందిరమున నొక్కొక్క గోపికయుఁ దనతో శ్రీకృష్ణుఁడు కూడి యున్నట్లే యెంచుచుండెను ఆరాస

* ఇటునుండి శ్రీభాగవతము ననుసరించి వ్రాయఁబడిన దని యెఱుంగవగు

మండల మెల్ల గోపీగోపాలకసంభృతమై చూపట్టెను తొమ్మిది
 లక్షలు గోపాలకులు పదునెనిమిదిలక్షలమంది గోపికలు ఆరా
 సమండలమున నాతరుణమున నుండిరి. మఱియు నందొకచో
 నాయోగీశ్వరేశ్వరుఁడు వలయాకారముగా వారినమర నియ
 మించి వారట్టు లుండ నిద్దఱినడుమఁ దాను నిలిచి యంతట
 నాపద్ధతినే యవలంబించెను ఇరుప్రక్కలయందు గోపికలు
 నడుమ వేణుహస్తఁ డగు శ్రీకృష్ణుఁడు వెలసిరి అందుఁ దన
 బాహువుల నానుచరిత్రల భుజశిఖరములపై మోపి యాగోపి
 కలకు తమకు మాత్రమే హరి చెంతనున్నవాఁ డనునూహను
 గల్పించెను. అందఱకు నన్నిరూపములఁ జూపట్టుచు నిలిచెను.
 అంతియకాక నడుమ వేణునాద మొనరించుచు వారల మైమఱ
 చునట్లు చేయుచుండెను.

ఆవేడుకను జూడఁగోరి దేవతలు తమభార్యలంగూడి
 వచ్చి వ్యోమయానముల నుండి యంబరమున నిలిచియుండిరి.
 కన్నులకఱపు దీఱఁ జూచుచుండిరి ఆరాసమండల మత్తఱి
 నెంతయు విశాలముగాఁ గానఁబడుచుండెను అంతట నొక్కొక్క
 గోణమందు నిర్వరుగోపికలు నొకకృష్ణుఁడు కనఁబడుచుండిరి.
 దివి దేవదుందుభులు మొరనె పుష్పవృష్టి కురిసెను గంధర్వులు
 తమసుందరులంగూడి యాలీలామానుషవిగ్రహుని యమల
 కీర్తులను గీతములుగా నమర్చి పాడఁజొచ్చిరి రాసక్రీడ నృత్య
 రూప మైనది కావున పాదగతు లారంభములు కాఁగా నామం
 దయానలవలయములయు, నూపురములయుఁ గింకిణుల కల

నిస్వసం బరుడై చెలఁగెను ఆయుత్సవమున భగవంతుండగు
దేవకీకుమారుఁడు హైమమణుల నడుమనుండు మహామరకత
మణులభంగి బహురూపములం దాల్చి యమరవినుతింగాంచెను

ఒక్కతావున శ్రీహరి వేణునాదము చేసెను దాన
వారలయొడ్డల్ల పరవశము లయ్యెను. ఆరూపవర్యమునే మహా
కవి శ్రీలీలాశుకులు,

శ్లో కేకీకేకాదృతానేకపంకేరుహలీనహంసావళీహృద్యతా హృ
ద్యతా, కంసవంశాటవీదాహదావానలస్సంజగౌ వేణునా
దేవకీనందనః ౨ ఆ ౩౬ శ్లో.

అని వర్ణించి కృతార్థుడయ్యెను ఆనినాదము నారదమహర్షి కి
మనోహరముగా నుండెనని చెప్పట యొక యబ్బురమా! అం
తట నాయుత్సవము వెలుచన సాగఁజొచ్చెను అందుఁ దాళల
యములకు సరిగా నడుగులు పెట్టుచుఁ గరకమలములఁ ద్రిప్ప
చు, సుస్థితము లొనరించుచు, పూలతికల విలాసగతులఁ
ద్రిప్పచు, మృగరాజమధ్యములఁ గదలించుచు, వక్షోజములు
చలింప, నంబరములు చీకాకుపడ, గుండలములు చెక్కిల్లఁ
దాండవమాడ, ముఖమండలముల నేవ్విదబిందువులు తలచూపఁ
గేశపాశము లించుక యూడ, నొడ్డాణముబిగి యిండుక నడల
నాకన్యకామణులు బాలగోపాలు ననుసరించి యాడుచుఁ
బాడుచు నీలమేఘచ్ఛక్రమండలి తట్టితలతీటున బహురూప
ములఁ దాల్చిన యాహరిరూపముల నడుమ నడుమఁ బ్రకా
శించిరి ఈదివ్యమూర్తినే శ్రీలీలాశుకులు,

శ్లో మాళిమాలామిశన్తత్తభృంగీలతా భీతభీతప్రియావిభ్రమా
లింగితః, ప్రస్తగోపీకుచాభోగసమ్మేళనం సంజగౌ వేణునా
దేవకీనందనః ౨ ఆ ౩౯ శ్లో.

* అని వినుతించి సఫలమనోరథుం డయ్యెను

ఆరీతి నర్తనక్రీడ సల్పుచు నాతామరసాయలేక్షణలు
చక్కఁగాఁ గంఠములైత్తి భగవంతుని గాత్రస్పర్శంబున మేనులు
మఱచి మహాప్రమదంబున వివిధరాగంబులఁ బాడుచుండ నీ
జగంబెల్ల నాగీతనాదమయ మయ్యెను ఈతరుణమున భగవం
తునిమూర్తిని శ్రీవీలాశుకులు,

శ్లో బాలికాతాలికాతాలశలీలాలయానంగసందర్శితభ్రూలతావి
భ్రమః, గోపికాగీతదత్తావధానస్సవ్వయం సంజగౌ వేణునా
దేవకీనందనః ౨ ఆ ౪౦ శ్లో

అని వినుతించి ముక్తిమార్గమును జూఱఁగొనియెను

* అంత నాయుత్సవంబున నొక్కమండయాన ముకుం
దునితో నసంకీర్ణంబుగా స్వరాలాపంబు లొనర్చి యాచమ
త్కృతికి గోవిందుఁడు హర్షించి వినుతింప నాయాలాపమే
ధ్రువతాళముగాఁబాడి యావిలాసమానవాకృతి సమ్మానంబుం
బడసె మఱియొక యన్నులమిన్న యారాసోత్సవమున గరకం
కణము లల్లలనాడఁ గబరిలోని మల్లికాకుసుమములు క్రింద
రాలఁగా విశేషశ్రమమునొంది తనప్రక్కనున్న గదాయుధుని

* తదేవ ధ్రువ మున్నె స్థ్యే తస్యైమానం చ బహ్వదాత్ - అని శ్రీ
భాగవతము. ధ్రువం ధ్రువాఖ్యం తాళవిశేషమ్-అని వ్యాఖ్య

భుజశిఖరముమీఁదఁ దనబాహుహుని నిలుచుండెను. ఆతరు
ణముననున్న శ్రీకృష్ణమూర్తి నే మదినిబ్బి శ్రీలీలాశుకులు,
శ్లో క్వాపి వీణాభిరారావిణా కంపితః క్వాపి వీణాభిరాకింకిణీ
నర్తితః, క్వాపి వీణాభిరామాంతరంగాపితః సంజగౌ వేణునా
దేవకీనందనః ౨ ఆ. ౩౭ శ్లో.

అని పొగడి ధన్యుఁ డయ్యెను.

వేటొక్క పురంధ్రీమణి నల్లఁగలుపపరిమళముగల శ్రీ
కృష్ణబాహువు సురభిచందనలిప్తముగా నుండఁ జక్కఁగ నా
ఘ్రాణించి హృష్టరోమాంచితతనూరుహయై ముద్దాడెను. ఈ
ఘట్టమున నీగోపాలమూర్తియాకృతిని శ్రీలీలాశుకులు,
శ్లో. చారుచంద్రావలీలోచనైశ్చుంబితో గోఁగోబృందగోపాలి
కావల్లభః, వల్లవీబృందబృందారకః కాముకస్సంజగౌ వేణు
నా దేవకీనందనః ౨ ఆ. ౩౮ శ్లో

అని సన్నుతించి మోక్షలక్ష్మిని జూటఁగొనియెను.

ఇంక నొక ప్రమదాతిలకము ఆటతొందఱచేఁ జలించు
చున్న కుండలములకాంతిపుంజము తనచెక్కిళ్లను బ్రకాశింపఁ
జేయఁగా నట్టిచెక్కిలిని శ్రీపతిచెక్కిటం జేర్పఁగా లీలామా
నుషవిగ్రహుఁ డగు నాబాలగోపాలుఁడు ఆయంగనారత్నము
తాంబూలచర్వితమును గైకొనియెను.

వఱియు నొక్క తెఱవ నూపురములు మ్రోయుచుం
డఁగా నొడ్డాణెపుంజలుగజ్జెలు ధ్వనింపఁగా నృత్తముచేయుచుఁ

బాడుచు శాంతస్వభావ ముట్టిపడ శ్రీనాథునిహస్తారవిందమును
 బరమశుభప్రద మనునమ్మికఁ దనవఁజేరుహముల నునుచుకొని
 యెను ఈతటి నీశ్రీహరిరూపమునే తనహృదయాబ్జపీఠమున
 నునుచుకొని శ్రీలీలాశుకమహాకవి,

శ్లో. చారుచామిక రాభాసభామావిభు

రై వ్విజయంతీలతావాసితోరస్థులః,

నందబృందావనే వాసితామధ్యగ

స్సంజగౌ వేణునా దేవకీనందనః

౨ ఆ రం శ్లో.

అని తలంచి పూజించి భక్తవర్యుడై శ్రీహరిదాస్య
 మును బొందెను

ఈరీతి నాగోపికలు పరమప్రమోదమున శ్రీభార్గవికి
 నేకాంతవల్లభుఁ డగు నాభక్తవత్సలుని గూడి బహుభంగు
 లగులీలలం బ్రమోదించుచు, నాతనిం బ్రాణనాథునిగాఁ బడసి
 యాలోకినాయకుబాహువులఁ దమకంఠములపై నునుచుకొని
 భగవల్లీలలం బాడుచు విహారము సల్పిరి మఱియు నానర్తనమున
 గోపికలు కర్ణోత్పలములు కపాలతలములపైఁ బడిన ముంగురులు
 ఘృద్ధాంబువులు తమముఖారవిందముల కొకవితచెలువుఁ గలి
 గింపఁగా జడముడి వీడి యందుండినకుసుమములు రాలఁగాఁ
 గంకణములనాదములు, నూపురములధ్వనులు వాద్యములు
 కాఁగా, కుసుమములనుండివెడలిన తుమ్మెదలమధురతర
 రుంకారములు పైపాట కాఁగా నారాసమండలమున శ్రీహ

రితో సమముగ నాట్యవిహారము నొనరించిరి. *ఏమియు నెఱుంగని యర్భకుఁడు తనప్రతిబింబమును దర్పణాదులయందుఁ గాంచి వానితో నాడుకొనుచుండమున రమావల్లభు డు గోపలలనలం గూడి వారియాలింగనములకుఁ, దనహస్తమును వారు పట్టుకొనుటకు, విలాసవీక్షణములకు విభ్రమస్థితములకు మహానందము నొందుచు మెచ్చుచు విహారము సల్పెను ఇవిధమున భగవంతునిదేహస్పర్శమున నాగోపికలు మహాముదమునొందిన కతన సకలేంద్రియములు తమవశమున నుండెడి వీడినకేశపాశమును, విడివడినకోకముడిని జాఱినరవికెను సవరించుకొనఁ జాలక తదేకనిష్ఠలై యుండిరి. వేయిమాటలేల గాని యాగోపికలచిత్తములు కృష్ణమూర్తివశమున నుండెన్గు కావున వారలపు డేమిచేయుచుండినదియుఁ దెలియఁజాల కుండిరి. ఏమర్యా

* వివరింపఁగ కరాభిమర్శస్థి క్షణోద్దామవిలాసహస్తైః, శేమేరమేశో ప్రజనుదరీభి ర్విధార్థకస్త్వప్రతిబింబవిభ్రమః-అని మూలము. యథార్థక ఇతి. స్వప్రతిబింబై ర్విభ్రమః క్రిడా యస్య స ఇత్యనేతైకద్దర్శితమ్. స్వయమేవ సర్వకథాకాశలం. సౌగంధ్యలావణ్యమాధుర్యాది. చ తాదు సంచార్య తాభిస్సహ శేమే యథార్థకస్త్వప్రతిబింబై రితి-అని వ్యాఖ్య. ఎట్లుబాలకుఁడు తనప్రతిబింబమును అద్దములోనగునిర్మలపదార్థములయందుఁ బ్రతిఫలించ దానిం గాంచి వేఱొకబాలకునిం గాంచిన ట్లాడుకొనునో అట్లు శ్రీకృష్ణుఁడు గోపికలనఁగా స్వకీయప్రతిబింబములే కావున వానితో లీలావినోదములఁ దేలెను. దీనిచే భగవంతునియందు జారత్వమును గల్పించ నవకాశము కలదని యెట్లు పలుకవచ్చును? హరమునఁ బలుకవచ్చునేమో గాని సద్బుద్ధిచేఁ బలుకరాదనుటకంటె నెక్కువ తెల్పనేల?

దను భగవంతునియందుఁ జూపఁదగునో యనునదియు వారికిఁ
దోచకుండెను శ్రీకృష్ణపరమాత్మయే తమరనుకొనుచుఁ దదేక
తానమానసముల నిలువఁబడియుండిరి

శ్రీకృష్ణుఁ డిట్లు విహారము సల్పి దానిం గాంచి వియ
చ్చరకాంతలు మోహపరవశ లైరి తా సర్వాంతర్యామి
యయ్య శ్రీకృష్ణమూర్తివిలాసాదృతంబూని గోపిక లెందఱు
గలరో అన్నిరూపములఁ దానును నిలువఁబడి యారాసమండ
లవిహారము సల్పి యాశ్రమమున బడలియున్న యాకాంతల
నెమ్మోముల మహానందమొప్పు సుఖములఁ గల్గించుతనకరతలం
బునఁ జ్రేమరసము కనఁబడ నిమిరెను దాన నాగోపకాంతలు
బంగరుకుండలములలోచులు, కుంతలములరుచులు గలిసి కపో
లములయందు వ్యాపింపఁగా వానిజిగిచే మెఱయు బెళుకుచూ
పుల శ్రీకృష్ణునకు వేడుక నొదవించుచు సురుచిరమందస్థితా
మృతమున నాయాత్మారామునకు మర్యాదను గల్గించుచు భగ
వన్నఖస్పర్శమునఁ బరమామోదమునంది యాతని యమేయలీ
లల గానముచేసిరి *ప్రసన్నచిత్తముల నలరునాగోపికలం గూడి

* తాళిః ప్రసన్నచిత్తాళి ర్గోపీభిస్సహసాదరం, రరామ రాసగోష్ఠీభి
రుదారచరితో హరిః-అని బ్రహ్మపురాణము. ఈశ్లోకమే విష్ణుపురాణమునం
దును గనఁబడియెడిని విష్ణుపురాణము బ్రహ్మపురాణమునకుఁ బుస్త్రీక యని
యావఱకే వ్రాసియుండిని గదా ఇందుదారచరితః = అన్నవిశేషణమే
శ్రీ హరి మహిమమును జెల్పుచున్నయది ఈశ్రీదయందు వివరీతార్థము
కానరాదు.

లోకాతిశాయిచరితముగల శ్రీకృష్ణపరమాత్మ సాదరముగా రాసగోష్ఠులచే విహారము సల్పెను *అత్తటి రాసమండల మతి మనోహరముగా గోలోకముననున్నరీతిఁ జూపఁజెను అందా సమయమునఁ దొమ్మిదిలక్షలమంది గోపిక లుండిరి తొమ్మిదిలక్ష లమంది "శ్రీకృష్ణమూర్తులు" కనఁబడిరి. అప్పు డారాసమండల మునందుఁ బదునెనిమిదిలక్షలమంది గోపికలుం గృహులు నుండిరి. ఆరాసమండలమున మహాపూజ యనఁగాన రసము గేయచక్రాధి దేవత రాధిక కాఁబట్టి యట భగవంతుఁడు తనపరివారదేవత లంఘాడి న రసముచేయును ఆన రసమున గోపికలకు నొడ్డులు తెలియలేదు జడముడులు వీడుటయుఁ దెలిసికొనఁజాల రైరి. వస్త్రము వడలుటయు నెఱుంగరైరి రత్నహారములు సూత్రచ్చే దమునఁ గ్రిందఁబడుటయు నెఱుంగరైరి తమసర్వాలంకృతులు తాఱుమాఱుగుటయు నెఱుంగ రైరి తుదకు వారికి వారిదే హములే కనఁబడకుండెను. మూర్ఖుల మునింగినట్లు మహానంద మును మాత్రమే యనుభవించుచుండిరి కాని తమ రనుభవించు వానంద మెట్టిదో యెట్లు లనుభవించిరో వారే యెఱుంగఁ జాలకుండి రనుట యతిశయోక్తి కానే కాదు ఆమహానాట్య మున వాద్యములమ్రోతలు, కంఠస్వరములు గాక కరకంకణ ములయు, నొడ్డాణెములచిటుగజ్జెలయు నవ్యక్తమధురరవలేశ

*ఇది శ్రీకృష్ణజన్మభండారుసారము వ్రాయఁబడినదని యెఱుంగవగు. గోపీనాం నవలక్షాణి గోపానాం చ తత్రైవ చ, లక్ష్యాష్టాదశ మనే యుక్తాని రాసమండలే-అని మూలము

ములు వినఁబడుచుండెను రత్నహారము లొండొంటిలో నొఱ
యచప్పుడులును గలిసియుండెను ఇట్లు లామహానర్తన మవి
చ్చిన్నముగా సాగెను గోపికలు పరమానందమున నోలలాడు
చుండిరి వారిలోనుండు శ్రీకృష్ణులందఱును దదధికానందమును
బొందుచుండిరి ఇట్లు రాసమండలవిహారము పూర్ణమయ్యెను.

మహాశయులారా! వివేకమహితులారా! ఈరాసక్రీడలఁ
బురాణము లెట్లు తెలిపినవో పరించితిరి అందందు వ్యాఖ్యాత
లెట్లు భావములఁ దెలిపిరో తెలిసికొంటిరి. ఇక దీనిసారమును
వినుఁడు రాసమండల మనఁగా భగవదారాధనార్థకల్పితచక్ర
రాజ మని ముందే తెల్పియుంటిని ఈరాసక్రీడ యొక సంభో
గాంగ మనితలంచుట కిసుమంతయు నవకాశము లేదు. లీలా
శుకులు “సంజగౌ వేణుచా దేవకీనందనః” అని తమభావమును
దెలిపెను ఇందు భగవంతునివేణుగానము, తద్భక్తినిరత లగు
గోపికలగీతము, వీరందఱొనరించునర్తనము సాగెనని తేటపడు
చున్నది ఒక్కకృష్ణుఁడు ఇరుప్రక్కల గోపికలు ఈరితి నవలతు
లుండిరని తెలియవచ్చెడిని ఆమహాచక్రమునందు నెన్నిదళము
లున్నవో ఒక్కొక్కదళమున నిర్వరుగోపికలు ఒక్కకృష్ణుపర
మాత్త ఈరితిగా నిలువఁబడినట్లు తెలియనగు ఎన్నియావరణ
ములో ఒక్కొక్కయావరణమున కెన్నెన్ని దళములో తెలియ,
నశక్యముగా నున్నదని భ్రమింపకుఁడు ఆచక్రము నుద్ధరించు
పద్ధతి, దళములయందున్న యధిదేవతలపేరులు, అందున్నపరి
వారదేవతానామము లిపు డెఱుంగఁబనిలేదు. దాని కిది సమ

యము కాదు శ్రీకృష్ణుఁ డానందించుతావు రాసరుండల
మనఁబడు. శ్రీకృష్ణుఁ నలరించుపూజ సర్తనము, తద్గుణములఁ
బాడుటయు ననియెఱుంగవలయు నేటికిఁగూడఁ జైతన్యమును
మతమున సర్తనమే ప్రధానము పాటియు నట్టిదియే అనఁగా
భగవద్గుణగణగుంభితగీతములఁ బాడుచు సర్తనముచేయవలయు
నను నడియే దీనిసారము ఏదేవతాపూజయందును లేని గీత
సర్తనము లీకృష్ణార్చనముననే యేల కల్గెనని మీరు ప్రశ్నింతు
రేమో యని నాలుగుమాటలు వ్రాయుచున్నాఁడను మీరం
దలు స్తుతిపారములఁ బరించియుందురు. అవి శ్లోకరూపమున
నున్నవి ఏల? వానిని గానరూపమునఁ బాడవలయు ననియే.
నారదాదిమహర్షు లేల వీణానాదమున భగవంతు నలరించెదరు?
అదియు నొకపూజ యనియే కదా నారదముని ముక్కుమూసి
కొని తపోనియమము నవలంబింపక సదా గాన మేల చేయు
నని పురాణములు పలుకుచున్నవో యిండుక యూహింపుఁడు
గానము వీణావాదనము. వానిని దాళయుక్తములుగాఁ
జేయుచుఁ బూజించుట యోగవిద్య యనియు, యోగాభ్యాస
మునకన్న నిది యధికమనియు స్తుతులు తెలుపుచున్నవి ఇపు
డేమందురు? ఏవి యాస్త్మతివాక్యము లందురా? వినుఁడు
శ్లో. వీణావాదనతత్వజ్ఞ శ్రుతిజాతివిశారదః,

తాళజ్ఞశ్చాప్రయాసేన మోక్షమార్గం నియచ్ఛతి.

యాజ్ఞపల్క్యస్తతి. స్రాయశ్చిక్తకాండము. ౧౧౫ శ్లో

తత్సర్వరూపజ్ఞశ్చ తదనువిద్ధబ్రహ్మోపాసనతయా తాలాది

భంగభయాచ్చి తవృత్తై రాత్తైకాగ్రతాయా స్సుకరత్వా దల్పా
యానే నైవ ముక్తివధం నియచ్ఛతి ప్రాప్నోతి

శ్లో గీతజ్ఞో యది యోగేన నాప్నోతి పరమం పదం,

రుద్రస్యానుచరో భూత్వా తేనైవ సహ మోదతే. ౧౧౬.

వ్యా గీతజ్ఞో యది కథంచిద్యోగేన పరమం పదం నా
ప్నోతి తస్మి రుద్రస్య సచివో భూత్వా తేనైవ సహ మో
దతే, క్రీడతి అని వ్యాఖ్య

అవ. యస్య పునరైవ్విదిక్యాం గీతాచిత్తం నాభిరమతే
తేన లోకికగీతానుస్మృతాత్తోపాసనం కార్యమిత్యాహ

శ్లో అపరాంతకముల్లోప్యం ముద్రకం ప్రకరీం తథా,

ఔవేణకం సరోబిందుముత్తరం గీతకాని చ ౧౧౭

ఋగ్సామయజుర్మఋత్యుర్నాదక్షిణిహితా బ్రహ్మగీతికా,

గేయమేతత్తదభ్యాసకరణా న్తోక్షసంజ్ఞితమ్ ౧౧౮

ఋగ్సామయజుర్మఋత్యుర్నాదక్షిణిహితా బ్రహ్మగీతికా ఇత్యేతదపరాంతకాది గీతజ్ఞాత
మథ్యారోపితాత్తథావం మోక్షసాధనత్వాన్తోక్షసంజ్ఞితం మంత
వ్యమ్ తదభ్యాస నైక్యకాగ్రతాపాదనద్వారేణాత్తైకాగ్రతా
పత్తికారణత్వాత్-అని వ్యాఖ్య

చూచితిరి గదా స్మృతిభావము గీతజ్ఞాడు కూడ భక్తి
యుక్తుఁ డయ్యెనేని మోక్షమార్గమున కర్హుఁ డని చెప్పఁబడినది
ఏపూజయందైన నేకాగ్రత ప్రధానము కదా అది లేకున్న
నేదియు ఫలింపదు కావున గానము నృత్యముకూడ భగవద్భక్తి

యుక్తునకు శ్రీహరి నారాధింపఁ జక్కనిమార్గములే యగు
ననుట నిస్సంశయమార్గము

దేవతాంతరమున నీగానపూజ కలదా యని ప్రశ్నిం
తురా, కలదు వినుఁడు శంకరుఁడు సాయంసమయమునఁ
ద్రిపురసుందరి పీఠమున నధివసించి ముప్పదిమూఁడుకోట్లదేవ
తలు బలసియుండ బ్రహ్మయు, విష్ణువు తనకుఁ దోడుగా నిలువఁ
దాండవ మొనరించును. ఆతరుణమున శంకరునకు నటరాజనా
మము జగత్ప్రసిద్ధము

శ్లో. నృత్తావసానే నటరాజరాజో ననాద ధక్కాం నవచంచవా
రం, ఉద్ధర్తుకామ స్సనకాదిసిద్ధా నేతద్విమర్శే శివసూత్ర
జాలమ్

అని వ్యాకరణశాస్త్రమున నొకచో వ్రాయఁబడియే
గదా వ్యాకరణసూత్రములు నటరాజరాజధక్కావాదనజని
తము లని యందఱంగీకరించిరి శాస్త్రకర్తలే తెల్పిరి శంకరు
నకు నృత్తమున నతిప్రీతి కలదని దీనఁ దేలెను గదా కాఁబట్టియే
శంకరుసందర్శనము ప్రదోషకాలమునఁజేసిన సర్వదేవతాదర్శన
ఫలము గలుగు నని చెప్పఁబడినది శంకరు నభిషేకముల నలరిరి
పఁజేయుఁగోరువారు శివలింగ మందురు స్తుతుల సంతోషపఱచు
వారు మహాదేవుఁ డందురు. నాట్యమున భజించువారు నట
రాజమూర్తి యందురు ఏభక్తున కేవిధమునఁ బూజింప నిచ్చు
పాడిమునో యాభక్తుని తదారాధనమున భగవంతుఁడు తృప్తుఁ
డగును. ఆపద్ధతు లన్నియుఁ దనకృత్యములనుండియే భక్తులకుఁ

దానే తెల్పును అందు నెవ్వరి కేమార్గమిష్టమో దానిచే భగవంతు నారాధింపవచ్చును. ఇది సకలస్మృతిపురాణోతిహాసములనువదించినమార్గమే కాని క్రొత్తది కాదు. కాఁబట్టి శ్రీరాధామాధవుని వేణుగానమునను నర్తనమునను బూజింపవచ్చును. పుష్పములఁ బూజింపవచ్చును. స్తోత్రరాజముల వినుతింపవచ్చును ఇంక నెన్నియో విధములఁ బ్రార్థించవచ్చును అందు నిదియొకమార్గము తక్కినవానికంటె నిది యుత్కృష్టమనియు దీనికికంటె దక్కినవి తక్కువయనియు వచించుట మహాత్తరపాపకార్యములలో నిది మొదటి దనవలయును కాఁబట్టి యీరాసక్రీడ భగవంతుఁడు గీతము నృత్యముచేసి భక్తుల కిదియు నొకతపస్సే యని తన్నారాధించుమార్గముల ననేకములలో నిదియు నొకటి యని తెలుపుట కారంభించెనని మనము భావింపవచ్చును ఈమార్గ మేభక్తులకు రుచించునో వారు దీని నవలంబించి భగవద్గీతములను బాడి నృత్యముచేసి పరమాత్ము నారాధింపవచ్చును కృతకృత్యు లగుదురనుట కేశంకలు లేవని నిరాఘాటముగాఁ జెప్పవచ్చును.

ఈరాసక్రీడ కేవలమింద్రియసుఖార్థక్రీడయే యయ్యెనేని దానింజూడ దేవత లరుదెంచి విమానములయం దంబరతలముననుండి రనుట చెప్పఁబడునా? భార్యలంగూడి యావేడు కను జూచుచుండిరని శ్రీభాగవతమునఁ జెప్పఁబడినది కదా. ఆశ్లోకములను జూడఁడు.

శ్లో. దివౌకసాం సదారాణా మాత్సుక్యనిభృతాత్తనాం,

తతో దుందుభయో నేదు ర్నిపేతుః పుష్పస్పృశయః. ౫

జగుర్గంధర్వచతయ స్సస్త్రీకా స్తద్యశోఽమలం

దేవతలు భార్యలంగూడి వచ్చి యావేడుకను జూచుచు, యే గాక దుందుభులు మ్రోయించి రట పూలవానఁ గులించిరట. గంధర్వులు భార్యలం గలిసి శ్రీహరినిర్మలయశస్సును బాటలుగాఁ బాడి రట. ఎందైన నిట్టివిత వింటిమే? చాటిమే? ఏ శృంగారప్రబంధమునందైన రతిక్రీడను వర్ణించుచున్నది దేవతలరుదెంచి చూచుచుండిరి దేవదుందుభులు మ్రోయించిరి. అని వర్ణించఁ బడినదా? అది వాస్తవముగా రతిక్రీడయే యైనచో నీమహాఘనకార్యమును జూడ భార్యలనుగూడి దేవతలు గంధర్వులు వచ్చిరనుటకన్న నింద్యమేముండును. కావున నిది రతిక్రీడ కాదని స్పష్టముగాఁ జెప్పవచ్చును. ప్రతిశ్లోకమునందును బ్రతిగోపికయు గానముచేతను నర్తనముచేతను శ్రీహరిని దృష్టిజెందఁ జేసినట్లున్నదియే కాని రతిసుఖమాల నలరించినట్లు కానరాదు. రాసక్రీడను వర్ణించుచు శ్రీకృష్ణకర్ణామృతము నందు శ్రీలీలాశుకు లెనిమిదిశ్లోకములయందును గడపట “సంజగౌ వేణునా దేవకీనందనః” అనియే భగవంతుని వర్ణించెను. ఇవన్నియుంబోల నాలోచింపఁగా నీరాసక్రీడ భగవత్పూజా భాగములం దొకవిధమగు నర్చనవిశేషమని కనఁబడుచున్నదియే కాని వేటొకమాట కిటు నవకాశమే లేదు. కావున దుర్వాదులిటు నోరు మెదల్చక యున్నమర్యాద యూడిపోవకుండఁ గాపాడుకొనుటయే వారికృత్యమని మఱియొకపర్యాయము

వ్రాయ సాహసించుచున్నవాడను. ఏమాత్రము ప్రపంచజ్ఞానమున్నను నిది సురతకేళి యన సాహసింప రని నానమ్మకము పని లేనిమంగలి పిల్లితల గొఱిగినట్లు ఇతరకార్యములు లేక తిని కూరుచుండి శ్రీహరిని దూషింపఁబూనినచో నట్టివారి నేమనఁజాలను గాని పూర్వజన్మమున లేశమైనను భగవద్భక్తీబీజము నాటనిహృదయము కదా యని పరితపించెదను. ఇంతియ కాక అట్టివారలకుఁ జక్కనిభక్తి నొసంగి కాపాడవలయునని మూటికి మువ్వాటికి శ్రీకరుణానీరధియగు శ్రీనందనందనుం బ్రార్థించుచున్నవాడను ఇంకను బెంచివ్రాయ నుంకింపక తర్వాతిగాధను వ్రాసినా లేఖనిం బవిత్రగాఁ జేయ నెంచెదను. ఆర్యులారా! మీమనస్సులు భక్తిరసపరిపూర్ణము లగును గాక. శ్రీహరి మీకాయురారోగ్యములు ప్రసాదించి కాపాడుఁగాక భగవత్కథలయందు మీకుఁగల సమాదృతి పెంపొందుఁగాక ఈరాసక్రీడాఘట్టమున శ్రీభాగవతమునకుఁ బోతనగారి తెనుఁగునకు సంబంధమే లేదన వీలులేదు గాని మూలమున లేని వర్ణనాంశముల నెన్నియో తెనుఁగునఁ గలవని చెప్పుట కేశంకలు లేవు. ఐన నమ్మహాత్మునిపద్య మొక్కదాని నిట నుదహరింపకపోవ మనసొప్పుకున్నది

చ ప్రమద యొక్కర్తు మాధవుఁడు * పాడ విపంచి ధరించి కేల
సం, భ్రమమునఁ దంత్రి మీటుచుఁ ది*రంబుగ రాయము
చేసి యొక్కరా,గము దగ నాలపించి సుభ*గస్వరజా
తులు వేలు వేఱ కా, నమరంగఁ బాడె దక్ష రమణఁ *
డొనన దారువు లంకురింపఁగన్.

శ్లో కాచిత్సనుం ముకుందేన స్వరజాతీరమిశ్రితాః,
 ఉన్ని న్యే పూజితా తేన ప్రీయమాణేన సాధ్వితీ,
 తదేవ ధ్రువ మున్ని న్యే తస్యైమానంచ బహ్వాదాత్
 అనునీసార్థశ్లోకమునకుఁ బై'పద్యము తెనుఁగని రోఁచెడి మూల
 మునకు దీనికిని గలసంబంధ మెంతయో చదువరు లూహిం
 తురు గాక ఇంక నీవిషయమున దృష్టినొంది యవ్వలిభగవల్లి
 లను వ్రాసెదను

— శ్రీకృష్ణుఁడు గోపికలంగూడి యమునానది జలకేళి నల్పుట —
 శ్లో. వ్రజయువతినహాయే యశావనోల్లాసికాయే
 సకలశుభవిలాసే కుండమందారహాసే,
 నివసతు మమచిత్తం తత్పదాయ త్వత్ప్రేతం
 మునిసరసిజభానౌ నందగోపాలసూనౌ ॥ ౨ ఆ ర౪.

ఆర్యమహాశయలారా! రాసక్రీడయందు శ్రీహరిప్రవృ
 త్తిని బరించితిరి దానియంతరార్థమును దెలిసికొంటిరి ఆరాస
 మండలమున గోపికలును శ్రీహరిమూర్తులును లక్షలకొలం
 దిగా విహరించిరి ఆవిహారము గీతనృత్తమయము. అందు శ్రీ
 కృష్ణపరమాత్మయొక్క జగత్కారణత్వము ప్రదర్శింపఁబడినది.
 ఇరువురు గోపికలు నడుమ నొక్కకృష్ణమూర్తియిట్లు లెక్కకు
 మిక్కిలి నిలుచుండి రసఁగా భావమేమి? సర్వజగద్ద్రాపి యను
 టయే గాని వేఱేమున్నది దీనిని దాచి స్త్రీలతో విహరించె
 నని వెక్కిరించుటకన్న నవివేకము వేఱొకటి లేదు. దానిని
 జూడ దేవత లరుదెంచి రని భాగవతమున నుండఁగా నది

కృష్ణుడు గోపికలంగూడి యమునానదిజలకేళిసల్పుట. 389

రతికేళి యని యేమానవుడు వచింపఁగలఁడు? కావున నట్టి యసంగతప్రసంగములఁ జాలించి యారాసవిహారము భగవత్పూజ యనియు, నదియే చక్రార్చన మనియు, నందుఁ బరివార దేవతలం గూడిన భగవంతుడు తనయిచ్చాశక్తి యనఁబడు రాధాదేవింగూడి బిందుస్థానమున (యంత్రమధ్యమభాగమున) రత్నసింహాసనమున నుండెననియు, బ్రతిదశములయందును దనబరివారదేవతలం గూడి తానే యన్నిమూర్తులుగా నెలకొనియె ననియు గ్రహించి యారూపములఁ దనరు శ్రీకృష్ణుని ధ్యానింపుడు భగవంతుం బూజింపుడు. చేతనైనచో నాపరమాత్మను ధ్యానించుచు సృత్య మొనరింపుడు. శక్తిగల్గినచో భగవన్నామములం బాడుడు ఇంక నవకాశమున్నచో వీణను ధరించి వాయింపుడు. ఏకార్యమునఁ బ్రవర్తించినను భగవంతునియం దనన్యగతిక మగు భక్తిపరత్వమును మాత్రము వదలకుడు

“తాళజ్ఞశ్చాప్రయానేన మోక్షమార్గం నియచ్ఛతి.”

అను స్తుతివాక్యమును స్మరింపుడు యోగమునకు వీణావాదనము మిక్కిలి సహకారి యగునట అదియేకదా మనస్సును స్థిరముగా నిలుపఁగలదు దాని నభ్యసించుడు శ్రీరాసాధిపురాలగు రాధికను భగవతిగాఁ జింతింపుడు ఆజననియే మూలప్రకృతి లోకజనని తత్కటాక్షమునకుఁ బాత్రుఁడు కానిచో భగవత్కృపకు నర్హుఁడు కాఁడు కావునఁ దొలుతొలుతఁ బ్రకృతి నుపాసించి తత్కరుణకుఁ దాఁ బాత్రుఁడై పిదపఁ దదనుమతిఁ బడసి భగవంతు నుపాసింపవలయు

శ్లో అవిద్యానామంత స్తిమిరమిహిరద్వీపనగరీ

జడానాం చైతన్యస్తబకమకరంద సుతిరురీ,

దరిద్రాణాం చింతామణిగుణనికాజన్మజలధౌ

నిమగ్నానాం దంష్ట్రా మురరిపువరాహస్య భవతి

అనుసూక్తిని స్మరింపుడు శక్తి లేదన్నచో వాఁడసమర్థుఁడే యగు ఏకార్యమును జేయఁజాలఁడు. భగవంతుఁడు నిర్గుణుఁడు. ఆతత్వమును దొలుత నాశ్రయింప వీలులేదు.

“తదను ప్రధానద్వారా రాజదర్శనం కర్తవ్యమ్”

అన్నన్యాయము లోకవిదితము అనుభవసిద్ధాంతము. దానిమాన వీలులేదు. భగవదిచ్ఛాశక్తియే రాధికాంబ. తత్త్వాజనము మాని శ్రీకృష్ణకృపకుఁ బాత్రుఁడ నొదనని ప్రయత్నించుట దూరదృష్టి లేమిచే నని యెఱుంగఁదగు. శ్రీరామానుజులవా రీవిషయమును స్వానుభవమున నెఱింగిరి కావుననే శ్రీదేవిద్వారా భగవత్కృపాక్షము ప్రసరించు ననిరి ఊరక వారనలేదు. భగవంతు నుపాసించి ఫలము గానక తత్పుణ్యమున నీజ్ఞానమును సంపాదించిరి. భగవతి నుపాసించిరి భగవత్కృపాపాత్రులైరి దాన నేమి ఫలము గల్గెను? భగవత్కరుణకు నెల్లరు పాత్రులే యన్న సమబుద్ధికలిగెను భక్తి యన పాయమార్గమని వారికిం దోచినది ఔరా! ఎంతస్వానుభవ మామహాత్మనకుం గల్గెను? శ్రీమధ్వాచార్యులుగా రీవిషయమునఁ గ్రొత్తమార్గమును ద్రొక్కిరి. భక్తి ప్రధాన మనుటలో మతత్రయస్థాపకులు సమానాభిప్రాయులే. కాని యిం

చుక భేదమును జూపిరి దాన నేమియు నష్టము లేదు సర్వ
మునకు భగవంతుడే గతి యన్న భావము శ్రీమథ్వాచార్యులు
గారిది శ్రీదేవిద్వారా భగవత్కటాక్షము నొందవలయు ననుట
మిగిలిన యిద్దఱభావము. మార్గభేదమే గాని గమ్యస్థాన
మొక్కటియే ఎవ్వరి కేమార్గము రుచించిన దానిని వారాశ్ర
యింప వచ్చును కావున భక్తిభరితస్వాంతులై శ్రీరాధామాధ
వుల రాసమండలమున సకలపరివారదేవతాయుతులనుగా
ధ్యానించుట యిహపరశ్రేయస్సాధనము ఇదియే యీలీలాసా
రము భగవంతునిసర్వకారణత్వ మీగాధనుండి కనుగొన
వచ్చును ఇంతకంట నింకను బెంచివ్రాయుటకన్న నవ్వలి భగవ
ల్లీలను వ్రాచుట యుక్తమని తోచుచున్నది దానికిం గడం
గెదను

శరద్ద్రాకానిశియందు శ్రీహరి యేకాంతస్థలమునఁ బర
మపావనకాళిందీతటమున మనోహరపులిసతలంబునఁ గూరు
చుండి తనభక్తజనులను రావించెను వారిమనఃప్రవృత్తులఁ బరీ
క్షించెను గృహమనస్కులన్న విషయ మెఱింగెను సర్వజ్ఞున
కేల యీపరీక్ష యని ప్రశ్నింపరాదు లోకుల కీసదాచారమును
బోధించుటకే కాని వేఱుగాదు స్త్రీలకుఁ దండ్రిగాని భర్తగాని
తప్పనితరులు మంత్రోపదేశము చేయఁగాదనియు ఒకవేళ భర్త
జ్ఞానశూన్యుడైనతఱిఁ దదనుమతిం బడసి కాని యొరు లుప
దేశింపరాదనియు నున్నది కదా ఆనియమమును శ్రీకృష్ణుడు
మీఁతఁ గదా యని ప్రశ్నింపఁజనదు లోకవిషయమున నట్టి

విధులుకాని పరాత్పరునివిషయమున నావిధులు బాధింపవను నదియే యాప్రశ్నమునకు దగినసమాధానము ఆరాత్రి సుము హూర్తమున శ్రీహరి గోపికలకు శ్రీరాధామాధవమంత్రరహస్యము నుపదేశించెను అంతట వారికిఁ దనయందుఁగల ప్రేమమును మరలఁ బరిక్షింపఁగోరి యనఁగా శ్రీరాసమండలపూజ నుపదేశింప వీరు తగినవారా^క కారా యని యెఱుంగఁగోరి యదృశ్యుఁ డయ్యెను గోపిక లనన్యచిత్తముల భగవంతుని వెదకిరి గాని రాత్రియని, ఇది యరణ్యప్రదేశ మని, తమ రబలలని, ఏవేని ఆపద రావచ్చు నని, భర్త లేమందురో యని, లోక మేమి నిందించునో యని, ఇందొక్కవిషయమునైన నాలోచింపక తదేకాగ్రమనసుల భగవంతుని జూడఁగోరిరి భక్తి దృఢమైనదే యని తలంచి ప్రత్యక్ష మయ్యెను శ్రీరాసమండలమున వారికి భక్తిమార్గము నుపదేశించెను వారింగూడి నృత్యము చేసెను వేణువు తానూడుచు వారు పాడునట్లు చేసెను మహానందమున నోలలాడించెను ఆవల యమునాజలములఁ గ్రీడింపఁ గోరెను

జలక్రీడసల్పుట కాముకులయాచారము కదా దీని కేమి సమాధానమని ప్రశ్నింపవచ్చు? శుక్కునిసమాధానము కలదు. ఆలకింపుఁడు జలక్రీడలు సల్పుట పగటిపూటయ్యందే కాని యపరరాత్రమునఁ గాదు. ఏగ్రంథమునను అట్టియాచారమున్నట్లు కనఁబడలేదు రాకానిశాకరుకిరణములు సోఁకినపుడు వేసవికాలమున నేల యది చేయఁగూడ దనకుఁడు ఇది శర

కృష్ణుడు గోపికలంగూడి యమునానదిజల కేళిసల్పుట. 393.

తొలము. తులామాసము శీతమారంభమగు సమయము. అది యమునానది. శీతలజలముల కునికొట్టు అర్ధరాత్రము తర్వాత నీజలక్రీడ లారంభము చేయఁబడినది ఇది యీలోక మునఁగల యాచారము కాదు. అంతియగాక ఒక్కకృష్ణుడు కాఁడు ఒక్కగోపిక కొకకృష్ణుడు కనఁబడుచుండును కావున నీజలక్రీడ యితరులజలక్రీడవంటిది కాదు ఇది లోకోత్తరము. దీని కిదియే సాటి తత్వమును వినుఁడు యజ్ఞముచేసిన పిదప నవభృథస్నానము చేయుట విధివిహితము అది మానిన నాయ జ్ఞము పూర్తికాదు ఇది భక్తితోజేయు మహాపూజాయజ్ఞము. జపయజ్ఞము యజ్ఞములలో బ్రథమము “యజ్ఞానాం జప యజ్ఞోఽస్తి” అన్న భగవద్వాక్యము మీ తెలుఁగనిది కాదు కదా! తదంగ మీపూజాయజ్ఞము. ఈరెండు నీరాత్రియందే యొనరింపఁబడినవి ఆవల నవభృథస్నానము చేయవలయు అదియే యీజలక్రీడ యని భావించిన నించుకంతయు దోషము లేదు అట్లు కాదేని లోకాచారవిరుద్ధముగా జలకేళి సాగెనని చెప్పవలసివచ్చును అట్లు చెప్పటయేగాక ఇందలు గోపికలు లేరనియు, కృష్ణుఁడొక్కఁడే కాని యిందఁ టుందురా యనియుఁ జెప్పవలసివచ్చును కృష్ణుడు తన్ను నిన్నిమూర్తులనుగాఁ జూచునట్లు మంత్రబలమునఁ జేసెనని యైనను దుద కంగీకరింప వలసి వచ్చును ఇన్ని కల్పనలు చేయుటకంటె భగవంతునకు సర్వ శక్తులు కలవన్న యొక్కమాట చాలదా. ఈవృథాశ్రమము లేల? తెలియనిదానిని దెలిసినట్లు నటంపనేల? కావున వంకర

టింకర లన్నట్లు ప్రశ్నింపకుండుట మేలు. మంత్రోపదేశము నొందుటయే యొకదీక్ష. పూజచేయుట యొకయజ్ఞము నర్తన ముచేయుట వేటొక్కనేవ వీనితరువాత భగవంతునింగూడి స్నానముచేయుట కృతకృత్యతం గాంచుమార్గము దానికై గోపికలు కడంగి రని తెలిసికొను టుత్తమము ఇంక గధ వినుడు

* ఆలతాంగు లారాసమండలసృత్యమును సల్పి కంఠము లెత్తి భగవద్గుణములఁ బాడిపాడి యలసిసాలసిరి అప్పటివారి. సమ్మోదమునకుఁ బారమే లేదు వారిమనస్సులు శ్రీకృష్ణపాదార్పితము లయినవే కాని వారివశములుగా లేవు. శ్రీహరి వారలయుట యెఱింగి యాశ్రమము నవసయింపఁదలచి తాగో విందుడు కాన గోపికలు వారలుకాన నవశ్యము వారిశ్రమ ములఁ దొలఁగించుట తనకు విధియుఁగాన నాఁడుగజములగుం పునుగూడియున్న గజరాజుతీటున లోకాచారపరిపాటిమీఱి శాశ్వతసుఖము వారికిం గల్పింపఁగోరి వారిం దోడుకొని రాస మండలమునుండి వెలువడియె వారిమేను లంతకుముందు సురభి కుంకుమపంకచర్పల వింతగానుండెను. రాసమండలనర్తనమున వారు మిక్కిలి యలసిరి శ్రమజల ముప్పతిల్లెను దాన నాకుం కుమపంకము పూలహారముల సంక్రమించెను తమపరిమళము లకుఁదోడుగా నీసువాసనలు కలిసి మఱిత పరిమళించెను. ఆ

* ఈకథాశేషము శ్రీరాగవతమును బ్రధానముగాఁ జేసికొని యితర పురాణవిషయములఁ గలుపుచు వ్రాయఁబడినదని గ్రహింపవలయును.

కృష్ణుడు గోపికలంగూడి యమునానదిజలకేళిసల్పుట. 295.

తావులకు భ్రమరములు మూగెను. వారితో నవియు యుం
కారములు చేయుచుఁ బయనముచేయ పాగెను యమునా
నదిజలముల స్నానముచేయఁబూని యామందయానలం బిలుచు
కొని గోవిందుడు ముందు నడచెను యమునాప్రాదమును బ్రవే
శించెను. హరివెంట నాగోపిక లానందపరవశలై మడుపున
విగిరి

శ్రీగోవిందుఁ డానమయమున గోపికాజనాన్వితుఁ డై
తనయపారమహిమమును భూలోకసుఖమును వియచ్చరులకుఁ
దెలుపఁబూని గోలోకమునుండి తనయొడఁబాటు నోర్వజాలక
వచ్చిన యాగోపికల కానందమును గల్గింప నెంచి కాళిందీప్రా
దోత్తమమును బ్రవేశించెను. దానిం జూచినంతనే శ్రీకృష్ణ
మూర్తి తనకరసరసిజములచేఁ బావనజలంబుల గ్రహించి
యాపల్లవపాణులపైఁ జల్లెను తదంభస్సీచ్యమాన లై యా
చెలుఫలు చెలువుమిగిలి విలసిల్లిరి ఆజలము భగవత్కరకమల
వినిర్గతము కదా. ఇదియే యవభృథస్నానలక్షణము ఆవల
నాజలజాతు లాజలజాతునిపై భక్తిమెయి జలముల దోసి
లించి చల్లెరి, ఆజలములు భగవంతునితనువుసోకి పరమపావ
నము లయ్యెను ఆశీకరములఁ దోఁగినప్రమదలకంఠెఁ బవి
త్రాంగులు వేటొక్కరు గలరా అవభృథస్నానమునఁ గొంద
లు పాల్గొందురు కదా ఏల? ఆస్నానము దీక్షాంగస్నానమని.
ఈరాసవిహారము పరమపావనభగవత్పూజారూపము. దానికి
సమమైనది వేటొండొండూ అట్టిస్నానసమయమున శ్రీహరి

యంగసంస్పర్శమునఁ బవిత్రములగుజలములు తమమేనుసోఁక నాపల్లవపాణులు పరమానందమున నోలలాడిరి. వారుచల్లిన నీళ్ళచేఁ దడిసి శ్రీహరియు నానందించెను ఇట్లు పరస్పరానురాగముల వారు కొంతవడి విహారము సల్పిరి.

ఇట్లు లావరమేశ్వరుఁడు తా సకలాంతర్యామి యయ్యు నిరంజనుం డయ్యు నాతరుణమున నాతరుణులంగూడి జలములఁ గ్రీడించుచు నానందించునట్లు నటించుచు గోపికల నానందింపఁ జేయుచు వారియానందమే తనదిగా భావించుచు నాక్రీడను గాంచి మింటనున్న * సురపుంగవులు మెచ్చి తనపైఁ బూల వానఁ గురియింప మెచ్చుకొనుచుఁ దాను గజరాజులీల మెఱిసి జలవిహారమును సాగించెను ఆమడుపుచెంతనే పుష్పారామము గలదు. అందు సకలర్తుకుసుమము లొప్పారుచుండును నీటి తుంపురు లాలతలపై వాయువశమునఁ బడుచుండును. ఆయువ కారమునకుఁ బ్రత్యుపకారమును జేయఁగోరి కాఁబోలు నాల తలు మనోహరకుసుమపరిమళముల నావాయువున కొసఁ గుచుండును. ఆవాయు వాసువాసనలం గొనివచ్చి యాతరుణ మున శ్రీహరిపైఁ దద్భక్తిపరవశలపై వ్యాపింపఁజేసి “ధన్వోఽస్మి” అను కొనియెను ఆపూవులతావులకు సొక్కి మధుకర ములు నలుగడల వ్యాపించెను అందు గొన్ని సరసిజాతునిఁ జుట్టుకొనియెను. తుమ్మెదలు తన్నుఁ గ్రమ్మియుండఁగా గజగాజు వలె నాగజరాజరక్షకుఁ డాగజగామినులఁ గూడి యపుడు

* వైమానికైః కుసుమపద్మభిరీద్యమానః-ఆని మూలము.

కృష్ణుడు గోపికలంగూడి యమునానదిజలకేళిసల్పుట 397

కానంబడియెను వీరిజలవిహారమును మధుకరములు ఝంకారమునఁ బాడుచుఁ దిరుగుచు వారిని వదలిపోవ కుండెను ఆ విహారమున శ్రీహరి గజరాజనియు, గోపికలు కరేణువు లనియుఁ గవులు వర్ణింతురు శరత్కాలరాత్రిని శ్రీహరి మనోహరమునఁ గడపెను

జలవిహార మిట్లు పూర్తియగువఱకు రాత్రియు నించు మించుగాఁ ద్రియామాశ్బదమును గోల్పోయెను అప్పటికి నాజలక్రీడయుఁ బూర్తి కాఁగా శ్రీహరింగూడి యాపురంధ్రీలలామలు వెడలివచ్చి తటమును జేరిరి. సురుచిరవస్త్రముల ధరించిరి తమమోముఁ దమ్ముల ముకురములందుఁ జూచుకొనిరి. చందనాదుల నలంది పూలమాలికలం దాల్చి వారెల్లఁ జేజరిల్లిరి అంతట వారికిఁ జేతనము వచ్చినట్లయ్యె అప్పటికి నా గోపికలకుఁ దమ రెండుండునదియు నేమిచేయుచుండు నదియు నెఱుకపడియెను కృతార్థతం గాంచితిమని యానందించిరి ఇంత దనుక వారిచిత్తములు వారివశమున లేకుండెను ఇదియే భగవంతాయానుహిమము ఆమహామాయ వారి నాచ్ఛాదించెను. భగవంతునికృత్యము లిట్టివని యెఱుంగ భగవంతుడే సమర్థుడు కాని యన్య లగుదురా? ఆవల వారెల్లఁ దాంబూలచర్మణ కృత్యమును జరపిరి తాంబూలాంకితముఖపద్మము లెట్లుండునో యని మరల దర్పణములఁ జేఁబూని చూచుకొనిరి

ఇంతదనుక నొడలెఱుంగనికాంతలకవుడు భగవద్విలాస మెఱుకపడియె ఆవినోదమున కచ్చెరువంది యందొక్కకాంతా

మణి బలవంతముగాఁ దనవైపునకు లాగి తదీయహస్తమున నలంకృతమగు మురళిని దీసికొని యానందించెను వేటొక్కయంగన వాంఛచే నొడలెటుంగక భగవంతుని వివస్తునిగాఁ జేయ నెంచి పీతవస్త్రము నాకర్షించెను గాని యాలీలామానుషవిగ్రహుఁడు, ఆమెను సంతోషింపజేయ వస్త్రమును యాచింప నొసంగి పరమానందము నొందెను మఱియొక ప్రమదాతిలకము శ్రీహరిం గాంచి యుక్తిని గనుమా యని తనప్రక్కకు లాగుకొని కపాలమును ముద్దిడుకొని కౌఁగిలించుకొనియె మఱియొక తెఱవ నుస్థితము ముఖమునఁ జిందులాడఁ గటాక్ష విలాసములు కన్నడ నంతకుముందు సాగిన పులినవిహారమును స్వామికిం దెలుపందలఁచి పులినముల కుపమేయమగు శ్రోణిభారమును సంజ్ఞచేఁ దెలిపెను ఇంక నొకపంకజలోచన శ్రీకృష్ణుని హస్తతలమున నునిచికొని యాయనకేశపాశమున మాలతీమాలికలఁ జుట్టెద నని యట్లుచేసి తనవిలాసము నటించెను. మఱియు నొక్కయువతీమణి శ్రీనాయకుజడను బట్టుకొనినట్లు నటించి దానియందు మయూరపింఛికను జొప్పించి గురివింద శుష్పములహారమును దుఱిమి జడను జక్కగాఁ జుట్టెను. ఒక కమలాక్షి శ్రీకృష్ణునకు సంతోషము వృద్ధిచేయుపానికచే వేటొకప్రమదను జేరఁదీసి వివస్త్ర యని భావించి శ్రీహరి కర్పించెను. ఒక కామినీమణి శ్రీహరిపాణిపంకజమునఁ జందన మలందెను. కొందఱు తెఱవలు స్వామిముందు నృత్యము చేసిరి ఒక్కఁకాం తామణి వేటొకనారిని నృత్యముచేయవే యని బలవంతపెట్టెను.

కృష్ణుడు గోపికలంగూడి యమునానదిజలకేళిసల్పుట. 399

కృష్ణపరమాత్మఁ డదనుగుణములగు విహారముల వారి నల
రించెను వారత్యంతకౌతుకమున వెలయఁ దా నానందించినట్లు
నటించెను

ఆవల శ్రీకృష్ణుడు తనప్రేయసియగు రాధికను జేరఁదీసి
కొని వక్షమున వసింపుమాయని వేఁడెను అంతియకాక యామె
కబరియందున్న హారములఁజక్కనొత్తెను. భాలభాగము సిందూ
రతీలకమును సవరించెను దానియందుఁ గస్తూరీభిందువును గలి
పెను భ్రూమధ్యమున నతిసూక్ష్మమగు చందనబిందువు నుని
చెను కపాలములయందు మనోహరమకరికాదిపత్రము లలవడ
వ్రాసెను మహాపావనాంశుకమును గట్టుకొమ్మాయని యామె
చభ్యర్చించెను పాదములయందు మణిమయమంజీరములఁ దానే
యలంకరించెను నఖములఁ దుడిచి లత్తుకఁబూసెను సకలభూ
షణభూషితాంగి జేసి చందనచర్చలఁ గైసేసి మాలతీమాలిక
నొసంగి మరలమరల ననురాగభరమున ముద్దాడెను మనోజ్ఞన
యనారవిందములయందు సంజనము నునిచి యెంతోవంతగ
సంతరించెను. నాసికామధ్యభాగమును రాజమౌక్తికమున
నలంకరించెను వక్షోజములయందును శ్రోణిదేశంబులను నఖ
చ్ఛిద్రముల నునిచెను అధరమున యావకాలంకృతమును గా
వించెను.

ఇట్లు లారాధికాంబ నలంకరించి యాపుష్పద్వారమున
వారి నింకను నలరింపఁజేయనెంచి తనమూర్తిని బహుమూర్తు
లుగా నొనరించి యనేకరీతుల వారికి సంతోష ముదయింపఁ

జేసెను అందొక్కొక్కగోపిక కొక్కొక్కకృష్ణుడుగాఁ దానే కనఁబడెను పుష్పతలము లసంఖ్యలుగా నుండెను. వారెల్ల శ్రీకృష్ణనవీనవిధదర్శనమున మూర్ఖుల మునింగిరి కెదలఁ జాల కుండిరి పులకాంచితసర్వాంగముల నలరియు నెఱుంగ కుండిరి. ఆస్వప్నక్రీడయందుఁ గామశాస్త్రోక్తవిధము లన్నియు జరిగినట్లే వారెంచిరి శ్రీహరి తనదగ్గరనుండినట్లే వారు తలపోయు చుండిరి కాని యిదొకమాయ యని యెఱుంగరైరి

— ౨ రాసమండలముఁజూడ దేవత లరుదెంచుట. ౨ —

అట్లు బాలగోపాలుఁ డనేకరూపంబుల గోపికలకుం గనఁబడుచు గాననర్తనరూపవిహారములచేతను, అవభృథస్నానరూపజలక్రీడలచేతను వారిని భక్తిపరవశలనుగాఁ జేయుచుఁ దనసర్వతస్సంప్ర్యాప్తిని గనఁబడఁజేయుచుండ నంబరమునుండి కన్నులార నీమాయాలీలలం గాంచుచున్న దేవోత్తములందఱు భార్యలంగూడి యరుదెంచిరి. వారియనుచరులును వచ్చిరి. మణిహేమమయవిమానారూఢులై మహత్తరసంతోషమునఁ దమతమయనుచరులం గూడి వచ్చి పులకాంచిత సర్వాంగులై ప్రమోదాంబుధినిమగ్నులై భగవంతుని దర్శించిరి. మునులును ఋషులు, సిద్ధులును, పితృదేవతలును, గంధర్వవిద్యాధరులును, యక్షరాక్షసకీన్నరులును భార్యలంగూడి వచ్చి శ్రీహరి లీలా మానుషతత్వమును దర్శించి యానందించిరి

ఆసమయమున దివ్యస్యందనసమారూఢుడై శంకరుఁడు పార్వతియు నరుదెంచిరి. ఆరథము శాతకుంభవినిర్జితము. రత్న

సారఁగిచ్చదము వినిర్తలవస్త్రాచ్చదితము శ్వేతచామరద్వయ
సమాయుక్తము రత్నదర్పణసమంచితము శతచక్రము చిత్ర
వర్ణము అట్టిరథము నెక్కి పార్వతీసమన్వితుడై శంకరుఁ డగు
దెంచెను వామపార్శ్వమున మహాకాళుఁడు, దక్షిణభాగమున
నందికేశ్వరుఁడు నుండిరి పురోభాగమునఁ గార్తికేయుఁడు,
పింగళాక్షుఁడు లోనగు పార్వదులు నుండిరి ఆష్టదైవపులు
క్షేత్రపాలాదులు నుండిరి వక్షస్థలమున నలరు పార్వతి
సస్తితయై కనఁబడుచుండెను బ్రహ్మయు వాద్దేవింగాడి శాత
కుంభసంభృతస్యందనము నెక్కి యరుదెంచెను వామభాగమున
సప్తర్షులును, దక్షిణభాగమున సనకాదిమానసపుష్పములును జను
దెంచిరి బంగరురథముపై నధిష్ఠించి కర్తసాక్షియగు ధర్మఁడు
చనుదెంచెను ఆధర్మనివక్షస్థలస్థయగు సతీదేవి స్తేరాననయై
పూర్ణరాసమును గాంచుచు, సకామయు వక్రలోచనయు
నైయుండెను బ్రహ్మతేజంబుల నలరు పార్వదులెల్ల మహోత్సా
హమునఁ జనుదెంచిరి శచీదేవింగాడి యింద్రుఁడును, రోహి
ణింగలిసి చంద్రుఁడును, స్వాహాదేవింగాడి వహ్నియు, సంజ్ఞా
దేవింగాడి భాస్కరుఁడును జనుదెంచిరి రతీదేవి హృదయ
మున నలర మన్తధుఁ డేతెంచెను సర్వగ్రహములు, దిక్పాల
కులు, భార్యలంగాడి యరుగుదెంచిరి. వీరెల్ల నాకాశమున
నిలిచి సంగీతనాదముల నుల్లసిల్లు రాసమండలమును జూచిరి

ఆరాసమండలమును గన్నులారఁ జూచిన యాకాశస్థు
లగు నవ్వారిలోఁ గొంతమంది మూర్ఖునొందిరి. కొందఁ జానం

దమున నొడలెఱుంగకుండిరి ఊణకాలము దేవతలు స్తితవక్త
ములతో మహత్తరప్రమోదసంభరితమానసంబులతో నుండిరి.
ఆరాసమండలవాసులపై దివ్యచందనవృష్టిని బుష్పవృష్టిని గురి
యించిరి కస్తూరీపరిమళమిళిత పుష్పదామవర్షమును మునులు
గురిపించిరి దేవకామినులు రాసనృత్యమును రాసమండలమును
జూచి యానుభవమును బడయఁగోరి తద్వాంఛచే బాధితులైరి.

అంతట శ్రీకృష్ణపరమాత్మ రాసమండలమును బ్రేమరస
మునఁ దడిపి రాధికం గూడి యమునానదికిం బోయెను *పరి
పూర్ణబ్రహ్మమై సనాతనుఁడు నగు శ్రీకృష్ణుఁడు మాయాదేవి
యవరస్వరూపలగు గోపికలు వెంటరా యమునాజలంబుల
మరల స్నానమాడెను రాధాదేవి శ్రీహరిచెంత నుండెను.
మహానందమున నొడలు మఱచియుండు రాధికకు శ్రీహరి జల
ముల హస్తకమలములతో నందిచ్చెను. తనకరసరసిజజలమును
గోరుశ్రీపతి కారాధిక మూఁడుదోసిళుల జలము నిచ్చెను
హరియు రాధికాంబరముఁ బట్టుకొని లాగెను ¹మఱియు
కుసుమహారమును దీసి జడను శిథిలముగా నొనరించెను సిం
హారపత్రమును దుడిచివైచి రూపమును జలతాడనములచే
స్నానయోగ్యముగా నొనరించెను కనుబొమలరంగు, క్రింది
పెదవికింగల రక్తిమవర్ణప్రసాధనము, కన్నులకాటుకయుఁ బోవు

*రాధయా సహ కృష్ణశ్చ పూర్ణబ్రహ్మసనాతనః, గోపీభిస్సహజగుశ్చ
మాయాశ్రీకృష్ణరూపిణః - అని మూలము. 1 మూలం చిచ్ఛేద కఠరిం
చకార శిథిలం హరిః-అని మూ.

నట్లొనరించెను. ఇది వ్రతాంగస్నానము కాదు ఇది విహార
స్నాన మని తెలుపఁబూని యిట్లు చేసెను ఆవల నారాధికం
గూడి జలముల మునిఁగెను సలిసహజకేళి నొనరించెను.
ఆమెయుఁ దనవలెనున్న యొకగోపికను నగ్నను జూపించి
యామగువ లజ్జావనతవదనయై సస్తిత యగుచుండ దానిం
జూడుమా యని హరికిం గనఁబఱచెను ఆమెయు దూరమున
నుండి రాధాదేవి చేయునేత్రసంజ్ఞ నెఱింగి వచ్చి శ్రీహరిని
సమీపించెను వేగముగా మురళిని లాగుకొని యామె పరుగి
డెను అంతియ గాక పరమేశ్వరుపీతాంబరము లాగుకొనియెను.
వనమాలను గ్రహించి జలముల దోసిటం జల్లెను శ్రీకృష్ణునిం
బట్టుకొని జలముల ముంచెను గభీరమగు నాజలమధ్యమున
జగన్నాయకుఁడు మునిఁగెను. వేగంబ లేచి యాకామినింగాంచి
ప్రమోదమునఁ జేరఁదీసికొని గారవించెను

ఇట్లు శ్రీకృష్ణమూర్తులే శ్రీకృష్ణనితోఁ గ్రీడించెను.
ఆమనోహరయమునాతోయముల స్వమూర్తులతో నిట్లు విహా
రించి విహరించి యొడ్డుచేరి యారాధాంబికచే యాచింపఁబడి
వలువనొసంగి దివ్యవనమాల నిచ్చెను. ఆమెయు యాచించిన
శ్రీహరికిఁ గట్ట వస్త్రము నొసంగి రానేశ్వరి గావున మురళి
నొసంగెను పతిమేనఁ జందన మలందెను. పరమభక్తిచే భర్తకుఁ
గూరుచుండ నాసనము పెట్టెను జడముడి సవరించి మనోహర
మాల్యములం దుఱిమి మాలతీమాలికను ధైర్య జాట్టి యలంక
రించెను. శ్రీహరియు నారాధికకుఁ గబరీసౌందర్యము గలుగ

నలంకరించి కుండితమండితశ్రోత్రయుగళగాఁజేసి మకరికాపత్రములఁ గపోలములఁ గైచేసి మృగనాభిబిందుయుతమగు సిందూరతిలకమును భాలభాగమున నలవరించి దానిక్రింద (భూమధ్యమున) చందనబిందువు నునిచి దివ్యవస్త్రశోభితాంగియుఁ జందనాదిపరిమళసమిళితనూలతికయు నగునాతన్వంగిని వక్షమునఁ జేర్చి లాలించెను. పరమానందమున నొకదివ్యసుమమాలికను గళమున నునిచెను భూషణములఁ దొడుగఁజేసి పాదములకు మంజీరముల శోభిల్లఁజేసి లత్తుకపూతయుఁ గనఁబడఁజేయుచు నానందింపఁజేసెను.

ఇట్లాగోపకుఁ డొక్కఁడు గోపికలకందఱి కన్నిరూపములఁ గనంబడుచు వారి నలంకరించినట్లు నటించి వారింగూడి మరల రాసమండలమును జేరెను అంత రాధికాదేవి రాసమండలాధిపురాలు గనుక నందుఁ జొచ్చిన వెంటనే భగవంతు నర్చింపఁబూనెను దానిచుట్టు కుందమాధవీకేతకీమాలతీలతలు చూడంజాలి యుండెను మఱియుఁ జంపకయూధికామల్లికాదిపుష్పములవాసనలు గుబాళించుచుండెను అపుడప్పుడ వికసించు నాపుష్పముల మనోనాయకుం బూజింపఁ దలంపుగొనియె రాధాంబిక వెంటనే గోపికలం బిల్చి పుష్పావచయ మొనరింప నాజ్ఞాపించెను. కొందఱిని మాలతీమాల్యములఁ గట్ట నియోగించెను కొందఱిని దాంబూలకృత్యమునకుఁ గొందఱిని జండనము దీయుపనికి, నాజ్ఞాపించి వార లాకార్యములు చేయ నామోదించెను. పిదప రత్నసింహాసనాసీనుఁడగు హరిమేనఁ జం

దన మలంది తాంబూల మిచ్చెను కొందతారాథాహృదయ
మెఱింగి భగవదద్భుతగుణములం బాడిరి కొందలు మృదం
గాదుల వాయించిరి ఇట్టులర్చనవిశేషంబుల నాగోపిక లారా
ధాంబను గూడి భగవంతు నారాధించి పుష్పద్యానములఁ
జరించి సరోవరతటముల విహరించి నదీనదంబులఁ దిరిగి శ్మశా
నముల సంచరించి గిరిగహ్వరములఁ జొచ్చి వనితావాంఛలఁ
దీర్పజాలు ముప్పదిమూఁడువనములఁ దిరిగి భాండీరము, శ్రీవ
నము, చంపకకాననము, తులసీవనము, కుండచంపకాటవులు,
నింబారణ్యమధువనములు, జంబీరకాననము, నాళికేరవనము,
పూగాటవి, కదలీవిషినము, బదరీకాంతారము, బిల్వగహనము,
నారింగాటవి, అశ్వత్థవంశదాడిమీవనములు, మందారతాళ
చూతకేతక్యశోక ఖర్జూరామ్రాతక జంబూశాలకటకపద్మవన
ములు, జాతీవనము, న్యగ్రోధశ్రీఖండప్రహృష్ట కేసరవనములు
లోనగు పవిత్రస్థలములఁ జూచి చూచి శ్రీహరి నందందు నర్చిం
చుచు విహరించినను భగవత్సందర్శనమున సంతృప్తి వారికించు
కంతయుఁ గలుగదయ్యెను. కామినులకామము శృంగారమున
నివృత్తిఁ గాంచదు కదా ఘృతధారచే నగ్నింజాలె వారివాం
ఛలు వృద్ధి యయ్యెను

అంత దేవత లామురరిపుననుమతి నొంది తమతమనివాస
ములకుం జనిరి వారిభార్యలు రాధికనుజూచి పనివినిరి. మును
లాపరమాత్మసందర్శనమున 'ధన్వాస్తవః' అనుచుఁ బోయిరి.
దేవతలెల్ల నారాసక్రిడను బ్రశంసించుచుఁ బోయిరి. ప్రతిరాజ

కుటుంబమునందును దమయంశములఁ బుట్టఁజేసిరి కామానల దహ్యమానహృదయలై దేవకాంత లొక్కొక్కరాజాన్వయమున నుదయించిరి నారదా! యిది రాసమండలవిహారతత్వము. విస్తరించి వచించితిని దీనితత్వ మాలోచింపుము. ఇంకేమి వినఁగోరుదువు? నీప్రశ్నము నేనెఱుంగుదును ఇంకను ఈరాసమండలార్చితృండగు భగవంతునిచరిత్రము నత్యద్భుతమును వినిపించెదనని తరువాతిభగవల్లీలను వచింపఁ దలంపుఁగొని యెను

మహానుభావులారా! జలక్రీడావిషయమున నీవఱకే కొంత వ్రాయఁబడియెఁ గదా మఱి రెండుమూఁడువిషయము లింఁచుక తెలిపెదను శరద్ద్రాకయందు మురళీనాదమున నెల్లర నాహ్వనించి వారికిఁ దారకము నుపదేశించెను ఆవల రాసమండలమునఁ దనపూజాపద్ధతి నెఱింగించెను ఆపూజాపద్ధతి భగవదానందజనకము అందు గీతస్మృతములుప్రధానములు. తాను వారికి మార్గదర్శకుఁడై పాడి యాడి వారిచే నాపనులు చేయించెను తనసర్వవ్యాపిత్యమునువెల్లడించెను గోపికలందఱకుఁ దనచెంతనే శ్రీకృష్ణుఁడున్నట్లు తోఁపఁజేసెను ఈచిత్రమును మింట నున్న దేవతలందఱు నాశ్చర్యమున జూచిరి. మహర్షు లానందపరవశులై భగవత్తత్వము నెఱింగిరి ఆచక్రపూజ పూర్ణము కాఁగా నవభృథస్నాన మొనరింపఁ గాళిందీమహానదికిం గొని పోయెను ఆరాత్రివేళ నాజలక్రీడ ప్రొత్తపద్ధతిగనే యుండెను రాధాదేవియే రాసమండలనాయిక, రాసేశ్వరుఁడే శ్రీ

కృష్ణుఁడు వీరిరువురు స్నానమునకుం బోయిరి గోపికలయం దొక్కొక్కరు తనచెంతనే కృష్ణుఁడు కలఁడు తనయం దెక్కు వప్రీతి యాహరికిఁ గలదని వారెల్ల నమ్మిరి ఎవ్వరికి వారే యిట్లు తలంచుకొనుచు జలక్రీడ సల్పిరి ఆజలకేళికిం గూడ దేవత లరుదెంచిరట అది యెట్టిదో యెఱుంగనగు ఈజలక్రీడ రహస్యమో కాదో దీనివలననే తెలియందగి యుండును కాఁ బట్టి యిది పరవనితాపహరణక్రీడ కాదనియు నిది గోలోక మహిమ మనియుఁ దెలిసికొనందగును. దీనిమహత్వ మవాఙ్మా నసగోచరము ఆక్రీడాసమయమున శ్రీకృష్ణుఁడుదేవతావినుతుఁ

“వైమినికైః కుసుమవర్షి భిరిష్యమానః”

ఈగుఁడు దనసర్వవ్యాపిత్యమును దెలిపెను పరిపూర్ణబ్రహ్మ మయి సనాతనుఁడు నగు శ్రీకృష్ణుఁ డని జలక్రీడాసమయమునఁ బురాణములయందుఁ జెప్పఁబడుటచేతనే భగవద్దహిమము తేటపడుచున్నయది ఈక్రీడ కామసంబంధమున జరపఁబడలేద నియు నెఱుకపఱచుచున్నది ఇంతియగాక శ్రీకృష్ణపరబ్రహ్మమే మాయాబలమున గోపీరూపముల వెలసె నని వర్ణింపఁబడినది.

“గోపీభిస్సహ జగ్తుశ్చ మాయాశ్రీకృష్ణరూపిణః”

అని యుండుటఁ జూచియైన బుద్ధిమంతు లాలోచింపవచ్చును భగవంతుఁడు చతుర్దశభువనముల నిర్మించుట విలాసముకొఱకే కదా ఈవిలాసమట్టిదే. తానేగోపికారూపమునఁ గనఁబడి వారితోఁగ్రిడించెననుటయు క్తియు క్తముగ నేయున్నది దీనిసారాంశ మిదియే గోకులముననున్నగోపిక లిండ్లయందేయుండిరి కృత్రిమ

గోపికలు పరుగిడిరి. కావుననే క్రీడలాడిననేమి? తనతోఁ దానా డుకొనుట తప్పుగాదు. భగవంతునిదృష్టిచే రెండవపదార్థమే యీ లోకమున లేదు కాని తాఁజేయునియమము లోకులకుదా హరణము కావలయును గదా కాఁబట్టియే యీలాగున శ్రీహరి వ్యవహరించెను. ఇదియొక యజ్ఞము భక్తియజ్ఞ మనియు జ్ఞాన యజ్ఞ మనియుఁ జెప్పనొప్పును ఈయజ్ఞమునకు ఋత్విజులుండ వలసినది లేదు ద్రవ్యము లక్కఱలేదు సర్వము భగవదీచ్ఛా కల్పితమే? భక్తియే మహాద్రవ్యము దానిని లోభిత్యమునొందక భగవంతునిపాదారవిందములయం దర్పించుటయే ఇందలి కృత్యము.

— చిన్న ప్రశ్నము. —

ఇది యొకభక్తియజ్ఞమే యైనచో నిందు రాధికవస్త్రమును శ్రీకృష్ణుఁడేలలాగి నగ్నగాఁజేసెను ఇది యేయజ్ఞమున నైనఁ గలదా అని కొందఱు ప్రశ్నింపవచ్చును ఈ ప్రశ్నము చేయఁదగదని నేననువాడఁ గాను ముఖ్యమనియే నాభావము.

— సమాధానశేషము —

ఈభక్తియజ్ఞమునఁ బ్రతిఫలముగా నొందవలసినది స్వర్గ సుఖము గాదు. నీరీహత్యము అనఁగా సర్వమును ద్యజించుటయే నేర్చుకొనఁదగినది సర్వసమత్వము. ఆచారము లోకమును మించినది జ్ఞానులయం దలవడును సర్వపరిత్యాగము చేయుచోటున వస్త్రపరిత్యాగము తప్పుగాదు ఇట రాధికకు శ్రీకృష్ణ మూర్తి సర్వాంతర్యామితఁ దెలిపెను. అనఁగా నీవు మూల

ప్రకృతివి నాయాత్మవు నీవే నాకును నీకును భేదమే లేదు నాయుచ్చాశక్తివి కదా. అని తెలిపెను కావున వస్త్రము మా ల్యము భూషణములఁ దీసి వైచెను శుకయోగి దిగంబరుఁడు కదా ఆతనిభావ మేమి? సర్వసమత్వము కదా ఈభక్తియ జ్ఞమున నీభావము లభించుటయే ఫలము. ఈఫలమునొంద నర్హులు భగవదధీనమానసులు అనన్యగతికులుగాని యితరులు కారు. ఈభావమే యిట నేర్చుకొనఁదగినది

ఆర్యులారా! ఈఘట్టమున లోకాచారములను దదతీతాచారములను ఆలోచించి యేది తరణోపాయమని నేర్చుకొనఁదగినది యనువిషయ మూహింపవలసియుండును. ఈఘట్టమే భగవన్తహినుమును జక్కఁగాఁ దెలుపునది యని నమ్ముఁడు పామరులమాటలకుఁ జెవియొగ్గి మోసపోరాదు భగవంతుఁడు కటాక్షించినది బుద్ధి కదా దానిని సద్వినియోగము చేయవలయును గాని దుర్వినియోగము చేయరాదు. కాఁబట్టి యీగాఢాలను జక్కనిభక్తిచే బరించి తరించుమార్గమును మనమున దృఢపఱచుకొనవలయును. భగవంతుఁడు తన్నుఁ దలంచువారిని దరింపఁజేయ సంసిద్ధుఁడుగా నున్నవాఁడు. తలంచువారు లేరేయని తపించుచున్నవాఁడు కావునఁ గలికాలమున శ్రీకృష్ణపరమాత్మను ధ్యానించి కృతార్థు లగుట సులభోపాయము ఆధ్యానము నిష్కల్మషముగా నుండవలెను. దానికంటె వేఱుమార్గము నిరపాయము కనఁబడలేదు ఇతర కార్యములయందు భూతమాలఁ బీడించుట కనఁబడును. భక్తి

యజ్ఞమున నేవీడయుఁ గానరాదు కావున నెల్లరు భక్తియజ్ఞమున శ్రీమత్పురుషోత్తమునారాధించి కృతార్థులు కావలయును. ఇతరమార్గము లింత సులభతమములు కావు ఇంక నవ్వలిదగు భగవత్కథ నాలకింపుఁడు.

— శ్రీకృష్ణమూర్తి అష్టావక్రముని నుద్ధరించుట —

శ్లో. విదగ్ధగోపాలవిలాసిసీనాంసంభోగచిహ్నంకితసర్వగాత్రమ్,
పవిత్రమామ్నాయగిరామగమ్యం బ్రహ్మప్రపద్యే నవసీతచో
రమ్. ౨ ఆ ౫౧ శ్లో

శ్లో ఉపాసతామాత్మవిదః పురాణాః పరం పుమాంసం నిహీ
తం గుహాయాం, వయం యశోదాశిశుబాలీలకథాసుధా
సింధుషు లీలయామః ౨ ఆ ౫౫ శ్లో.

*మహానుభావులారా! ఈ వ్రాముకథ యత్యద్భుత మైనది అన్నియు నట్టివి కావా యనఁబోకుఁడు భగవంతుఁడు భూలోకమున నవతరించి మహామతులకు ముక్తినిచ్చుట కిదియే మొదటి కథ కావుననే యత్యద్భుతమని వ్రాసితి లోకలికధ కేవలసంభోగచరిత్రమే యైన నందు మహర్షికి ముక్తినిచ్చుట యసంగతముగా నుండును తాఁ బరమేశ్వరుం డయ్యు భక్తిపరవశలగు గోపికలు స్వాపరరూపయగు రాధికయుఁ జెంతనుండుతఱి మునికి ముక్తినిొసంగనన్నను సంగతముగానుండును. రతికేళీసంరంభమున ముని ముక్తికాముఁడై యరుదెంచె ననుట విం

*ఈగాథ శ్రీకృష్ణజన్మఖండము ౨౯ వ యధ్యాయమునుండి గ్రహించఁబడినది.

తలో వింతగా నుండక మానదు ఆపవిత్ర సమయముననా ముని వచ్చును మీరును యోజింపుడు పరమార్థజ్ఞానముగల మహర్షికి సమయజ్ఞానమే యుండదా? కాబట్టి యీకథనుబట్టియు నాలోచించిన లోపలకథ మహత్వద్యోతకమే యని దృఢపడఁ గలదు ఇంకను గథ వినుడు

నారదమునిం జూచి నారాయణమూర్తి యిట్లు వాక్కు చెప్పును మునీంద్రా! యివ్వలి కథ నాలకింపుము ఆవల గోపాంగనలెల్ల యమునాతీరశీతలభూముల నుపవిష్టుండైనరాధామాధవుం గాంచి పరమానందమున నేకాంతసేవాభాగ్యము దొరకెనని సంతోషించిరి భగవన్నాయ తవ్హుచ్చాదించుటచే మిగులఁ బ్రోధిమ గలవార లైనను భగవంతునిగా నెఱుంగఁజాలరైరి వింటివా నారదా! భగవన్నహిమము అత్తఱి గొంతమంది గోపికలు శ్రీకృష్ణా! నీకంఠమునందున్న మాలతీమాలికలను దీసి మాకొసంగుమా యని వేడిరి కొందఱు కాంతలు శ్రీనాథా! నీభుజాంతరమున మమ్మునుచుకొనుమా యని ప్రార్థించిరి. మఱికొందఱు యాదవాంగనలు పరమపురుషుని స్కంధమును బట్టుకొనిరి (అభయ మివ్హా యని భావము) మఱి యొకకామిని యొడలెఱుంగక ప్రాణవల్లభా నీపీతాంబరము నాకొసంగుమా యని యాచించెను (నీమాయ నాకెఱుకపడఁజేయుమా యనిభావము) వేఱొకతన్వంగి యీశ్వరా నీసిందూరతిలకము నాకొసంగుమా యని యర్థించెను (జ్ఞానము గల్గఁజేయుమా దాన నామోము వికసీల్లునని యంతరార్థము) ఇంకనొక పురంధ్ర

త్వరపడి శ్రీహరిచెంతకుం జని కురులు దువ్వుచు నాకబరిఁ జక్కఁజేయుమా యని యభ్యర్థించెను (సీహస్తము నామస్తకమున నునుపుము. దాన నుపదేశఫలము గల్గును. నాశిరస్సు వెండుకలచే నలంకృతముగాఁ గన్పట్టెడు. అది వాస్తవాలంకారము కాదు. శిరస్సే కదా బ్రహ్మరంధ్రస్థానము. అందే కదా ద్విదశచక్రము అద్దానియగ్రమునఁగదా నీయునికి కావున నుత్తమాంగ మని పేరు శిరస్సునకుం గల్గెను. ఇట్టి నాయీశిరస్సును దువ్వి నీతేజస్సు ప్రజ్వలించును దాన జ్ఞానము వృద్ధియగు దాన ముక్తి దొరకు నని దీనిరహస్యాభిప్రాయము) కొందఱు సుందరీలలామలు జగద్వల్లభునిం గాంచి మా శ్రుతిమూలముల నలంకరించుకొన శ్రీఖండము ననుగ్రహింపుమా యని చేతులొగ్గిరి (మహాత్మా! సీప్రసాదమంత్రమును గటాక్షించితివి. అదియే శ్రుతిమూలముల కాభరణము దాన మాయంగములు పవిత్రము లగును ఇంకఁ దదర్థరూపజ్ఞాన లేశము ననుగ్రహింపుమా యని వేడిరని సారము) ఒకానొక ప్రకటాంగి శ్రీకృష్ణముఖసరోజమును వీక్షించి సుస్థితము చిగురొత్తఁ గూటమింగోరి బలవంతముగా మురళిని గ్రహించి మాధవుని బట్టుకొనియెను (ప్రకృతి నీయధీనురాలు అట్లే నేనును నీయధీనురాలను ప్రకృతి సీహృదయమున నభేదముగా నునుచుకొనునట్లు నన్నును సీహృదయమున స్థరించి నీనామధ్వని నాకు సదా వినఁబడఁజేయుము ఏశబ్దము విన్నను నీనామముగానే నాకు వినఁబడునట్లు చేయుమా యని కోరెనని

దీనితాత్పర్యము) ఒకానొక యిందీవరాక్షి శ్రీహరిని నగ్ను నిగాఁ జేసి యావీతవస్త్రమును గ్రహించెను (ఓమహాను భావా! సర్వగతుఁడవు నీకీవస్త్ర మొక యలంకారమా నీసర్వ గతత్వమును చెలిసికొనునట్టి తెలివిని బ్రసాదింపుమా యని వాంఛించె ననునదియే దీనిరహస్యము) ఇట్లు కాంత లావర మాత్తు ననేకభంగులఁ బ్రార్థించి తమకుఁ గలకాంక్షలం దెల్పు కొనిరి

అంత నొక్కచక్కనికాంత స్వామీ! నీపాదసఖరముల యందు మెఱయులత్తుక నొసంగుమా యని వాంఛించెను (ఉద్ధారకా! నేను గోరునది నీపాదసేవయే దాని నాకు సదా లభింపఁజేయుమా యని వేఁడెనని దీనిసారము) మఱియొక నెఱజాణ ప్రీతిచే శ్రీనాథా! నానావిధవిచిత్రమకరాదిపత్రముల నాకపోలవత్తో జములయందు లిఖింపుమా యని బ్రతిమా లెను (ముక్తిప్రదా! నీహస్తస్పర్శమున నాముఖము కాంతి మంత మగు నాహృదయము నిర్మలమగు. అదిలేకున్నఁ గాదు నీవంట రానియవయవములు కలవా? సర్వవ్యాపివి కదా కాన జగజ్జనకుఁడ వగు నీవలన నాకీయుపకారము కావలయునని దోసిలొగ్గె ననుటయే దీనియర్థము).

ఇట్లు గోపికలు తమ్ము నెక్కడ విడుచునో యనుసంది యమున డిందుపడు నమృందయానల పొందుఁబాసి పరీక్షింపఁ గోరి రాధాదేవింగూడి యదృశ్యుఁ డయ్యెను. అతినిర్జనస్థాన మునందు రాధను బ్రమోదమందఁజేయఁగోరెను. ఆకాలోచిత

మగు శృంగారము నవధరించెను ప్రతిపర్వతమందును, బ్రతి
 ద్వీపమునందును, ప్రతినిర్జనవనమందును, బ్రతినదీతటములం
 దును, జంతువివర్జితమగుప్రతికాననమందును, శ్రీగోష్ఠ మం
 దును రత్నశైలమునందును, వేలాంగగోతటమునందును, కాలిం
 దపుళిందమందిరగంధమాదనభూధరములందును, మనోహరకుం
 దవనమునందును, కావేరీతీరసీరజమందును, పుష్పభద్రాపులి
 తలమందును, పరిమళకుసుమవిసరవిరాజమానపుష్పద్యానమం
 దును, రాధకు మనోహరవేషునిగాఁ దన్నుఁ గనఁబఱచుచు
 నన్నితావుల నారాధంగూడి విహరించెను చందనవాయుప్రసార
 ముగల రమ్యమలయద్రోణియందుఁ గ్రువ్వురెను పుష్పమ
 య్యలఁ గల్పించి యందారాధంగూడి విహరించెను ఆరాధయుఁ
 దత్సంస్పర్శనమున మూర్ఛిలైను పులకాంచితవిగ్రహయగు నా
 రాధాదేవిం గాంచి కరముహరించి యామెబడలికను బాపఁ
 గోరి తనహృదయమున నిడుకొని మూర్ఛ మునుంగుటకు బెదరి
 విలుప్తవేషయై కామార్తయగు నాతన్వంగిని శిథిలకుంతలను
 జూచి చూచి చేతనయుక్తగా నొనరించి కంపితాంగమును
 జేడఁదీసికొని దివ్యాంబరమును సవరించి మొలనూలుచక్కజేసి
 కబరి నలంకరించి మాలతీమాల్యమున నలవరించి కుందకుసుమ
 సందోహముల మేను జాసుమీఱఁజేసి యామెను సంతృప్తాంత
 రంగనుగఁ జేసెను. పిదప సిందూరతిలక మిడియెను మకరికాప
 త్రము లలవరించెను. నఖరముల సాలక్తకములఁగా నొనరించి
 పద్మపత్రములఁ జిత్రించెను. ఆకృత్రిమపద్మములచే నఖరము
 లెంతో వింతగనుండెను. వెంటనే యారాధంగూడి సరోవరము

నకుం బోయి దానిచమత్కృతికిమది మెచ్చుచు స్నానమొనరించి
యాదేవింగాడి జలక్రీడ లాచరించి జలముల నంజలితో రాధ
కొసఁగి యాదేవి మరల నొసంగినజలంబుల గ్రహించి స్నానము
చేయుచు సహస్రదళములుగల పద్మవిశేషము నొక్కదానిని
జేయసి కొసంగి తానొక్కటి ధరించెను

తరువాత నామెంగూడి సరస్సు వెలువడి కృతాలంకా
రుడై వటవహీరుహముచెంతకుం బోయెను అది మిగులఁ
బొడవులగుశాఖలచే నొప్పారుచు భూభాగమును జాలనాక్ర
మించి స్వచ్ఛాయచే నాభాగమును జల్లజేయుచుండెను దానిం
జట్టి కేతకీవనమొండు కన్నులపండువు చేయుచుండెను ఆకేతకీ
కుసుమమిళితసుగంధవాయువు లాపరాత్పరునిదేహముపై పొ
లని ధన్యము లగుచుండెను మహానందంబున బహుపురాతన
పవిత్ర గాథల రాధికకుం జెప్పుచుఁ గాలము పుచ్చుచుండెను

అత్తటి నత్తామరసేక్షణుం డొకపురాణమునిపుంగవుం
బొడగాంచెను. ఆముని శ్రీకృష్ణుని జూడ నరుదెంచుచుండెను.
ఆయనమోము, నేత్రములును బ్రసన్నములై యలరారుచుం
డెను హృదయమున శ్రీకృష్ణునిధ్యానావసరమునఁ బొడఁగనఁ
జాలక యమ్ముని ధ్యానమును మాని వెలుపలనుండఁ గాంచెను.
ఆముని నీలవర్ణముగా నగపడుచు నవయవములు వక్రము
లైయుండఁ గుబ్జుడై దిగంబరుడై జడలం, దాల్చి బ్రహ్మతేజ
మున వెలుంగుచు ముఖమునుండి యగ్ని వెడలుచున్నదో యన్న
టగపడుచుఁ దపోరాశి యొకరూపమునుదాల్చి లేచెనో యన

వచ్చుచుండెను ఓహో బ్రహ్మతేజము మూర్త్యవించినదే
యన్నయూహను బుట్టించుచు, నఖములు శ్మశ్రువులు కడుఁ
బొడవులై యొప్పు శాంతుఁ డై లేజోనిధియై దోసిలొగ్గి
భక్తిచే నరుదెంచు నష్టావక్రమునిం గాంచి రాధిక నవ్వఁగా
శ్రీహరి వారించెను మునీంద్రుని ప్రభావ మెఱిగించెను.
మునియు నమస్కరించి శ్రీగోవిందు నిట్లు వినుతించెను ఏ
స్తోత్రమును దనకుఁ బూర్వము శంకరుఁ డుపదేశించెనో దానినే
వినుతించేయఁబూనెను *గుణాతీతుఁడవు. సర్వగుణాధారుఁడవు.
గుణబీజుఁడవు గుణాత్మకుఁడవు గుణులకీర్వగుఁడవు గుణి

అష్టావక్రకృత శ్రీకృష్ణమతిః

* గుణాతీత గుణాధార గుణబీజ గుణాత్మక, గుణీశ గుణినాంబీజ
గుణాయన నమోఽస్తు తే ౧. సిద్ధిస్వరూపసిద్ధ్యంశసిద్ధిబీజపరాత్మర, సిద్ధిసిద్ధ
గుణాధీశసిద్ధానాం గురవే నమః. ౨. హే వేదబీజ వేదజ్ఞ వేదాన్వేదవిదాం
వర, వేదజ్ఞాతాత్మరూపేశ వేదజ్ఞేశ నమోఽస్తు తే ౩ బ్రహ్మసంలేశశే
షేంద్ర భర్తాదీనామధీశ్వర, సర్వసర్వేశ శర్వేశ బీజరూప నమోఽస్తుతే ౪.
ప్రకృతే ప్రకృతప్రజ్ఞప్రకృతీశ పరాత్మర, సంసారవృక్షసద్బీజఫలరూప
నమోఽస్తు తే. ౫. సృష్టిస్థిత్యంతరీక్షేశ సృష్టిస్థిత్యంతకారణ, మహావిరాట్రో
ర్బీజ రాధికేశ నమోఽస్తు తే ౬. అహో యస్య త్రయస్కుంధా బ్రహ్మ
విష్ణుమహేశ్వరౌ, కాఖాప్రకాఖా వేదాద్యాస్తపాంసి మమమాని చ. ౭.
సంసార విఫలా ఏవ ప్రకృత్యంతరమే చ, తదాధార నిరాధార సర్వాధార
నమోఽస్తు తే. ౮. లేజోరూపనిరాకార ప్రత్యక్షమహామేవ చ, సర్వాకా
రాతిప్రత్యక్ష స్వేచ్ఛామయ నమోఽస్తు తే ౯ శ్రీకృష్ణవక్షాంఢము.
౧౦ అధ్యాయము.

బీజాండవు ఇట్టి నీకు సమస్కారములు. సిద్ధాత్తుకుండవు. సిద్ధ్యంశ మవు సిద్ధిబీజభూతుండవు పరాత్పరుండవు. సిద్ధిసిద్ధగుణాధీశ్వరుండవు. సిద్ధులకు గురుండవు ఇట్టి నీకు వందనములు. వేదబీజాండవై వేదజ్ఞాండవై వేదవిద్వరుండవై వేదజ్ఞాతాద్యరూపేశుండవై తనరు నీకు సతులొసరింతు. బ్రహ్మసం తేశశేషేంద్రధర్మాదుల కధీశ్వరుండ వగుచు, సర్వేశ్వరుండవై బ్రహ్మాండబీజభూతుండవై యలరుచున్న నీకుఁ జేమోడ్పులు నీవే ప్రకృతివి. ప్రకృ తీశ్వరుండవు ప్రకృతిజ్ఞుండవు. సంసారవృక్షరూపుండవు తద్బీజ మవు తత్ఫలరూపుండవు ఇట్టి నీకు జోహారులు. సృష్టిసిద్ధ్యంత బీజేశ్వరా! సృష్టిసిద్ధ్యంతకారణా, మహావిరాడ్ద్వారా! రాధికేశ్వరా! నీకివె సమస్కరణములు ఏపరమాత్మనకు బ్రహ్మవిష్ణు మహేశ్వరులు మువ్వరు మూడుస్కంధములలో వేదాదులు శాఖాప్ర శాఖలో తపస్సులు కుసుమములలో సంసారవిఫలములే ప్రకృత్యంకురములలో అట్టిమహాపరాడ్వృక్షమునకు నీకుఁ బ్రణామములు. తేజోరూపా! నిరాకారా! పర్యాకారాతిప్రత్యక్ష రూపా! అప్రత్యక్షాత్మరూపా! మహాత్మా! నీకివె ప్రణతులు.

అని పలికి యమ్మనివరుండు భగవచ్చరణసరసిజముల పయిం బడి నిస్తంద్రభక్తిచే యోగమాని ప్రాణములఁ ద్యజిం చెను. రాధామాధవులు జూచుచునుండిరి ఆమునితను పప్పుద్ద పత్రాక్షుని పాదపద్మ ములచెంతఁ బడిపోయెను. అతనుపునఁది జ్వలిద్యవ్యవాహనజ్వాలామాలాతుల్యమగు తేజస్సొందు సప్త తాళప్రమాణముగఁ జూడఁదగి అందందు వ్రాలి వ్రాలి తిరిగి

తిరిగి తుదకు శ్రీకృష్ణపాదారవిందములయందు లీనమయ్యెను. ఇది యష్టావక్రమునికృతస్తోత్రము. దీనిని బ్రాతఃకాలమున నెవఁడు పఠించునో వాఁడు ముక్తిపదమునుజేరును శంకలు లేవు నారదా! ఈస్తుతిగాజము ప్రాణాధికము ముముక్షువులు దీనిని గాఢమితుడు గూర్చును వైకుంఠమున శంకనునకు విష్ణువుపదేశించెను కాన నిది పరమ పవిత్రమైనది అని పలికిన నారదముని భగవంతునిం గాంచి యిట్లు పలికెను

భక్తవర్యులారా! ఈగాధయందుఁ దెల్పఁదగిన విశేషములు మున్ను తెల్పివయ్యే గోపికలచర్యలు కామప్రపితములు కావనియుఁ దత్సార మిది యనియు నందే వ్రాయఁబడినది మఱొక్కమాట

“సర్వత్ర రమణం కృత్వా రాధావేషం విధాయ చ”

అనునదియే యిట సారమని మరల వ్రాయక లేఖని యూరకుం డఁజాలదు ఎన్నియో దివ్యస్థలముల నొక్కొక్క ర్థాయము రాధం గూడి విహరించెనని చెప్పఁబడినది. ఒక్కొక్కతావున నొక్కొక్కరాధయు నొక మాధవుఁడును ఈరీతిగా నెన్నివిహారయోగ్యస్థలములుండినవో అన్నితావుల నిట్లే యుండుటయే భగవంతుని సర్వవ్యాపిత్యము కామారూపిత్యముల వేయి భంగులఁ జాటుచున్నది. సర్వరూపములు భగవదంశములనుట కిది యొక యుదాహరణము పాప మారాధిక భగవంతాయామోహిత కావున గృష్ణునితో నొక్కతావునఁ దానున్నట్లే భావించెను. అన్నితావులనున్నరాధలు నిట్లే

చింతించి, ఏల' అన్న యాకృతులను మార్చినవాడు భగవంతుడు. 'సంధాహంపముననున్న యాత్మ శ్రీహరియే కావున నాహం యొట్టిటుంగును' దనిచేత భగవంతుడు డండటి కన్నీరూపములుగా గవబడుదు. దా సర్వసాక్షియై పాటిలేక తన్నాశ్రయించినవారి వాంఛల ననేకమార్గముల దీర్చుచుండును ఈ హం, తెలిసి నిక్కమని నవ్వునవారు శ్రీకృష్ణచరిత్రమునందుఁ గుందుకలదని నిర్ధారణము చేయఁజాలరు అపరాధమని యట్టి మాటలు విన్న జెవులు మూసికొని భగవంతుని స్మరించి మహాత్మా ! మమ్మా మాయాసముద్రమునుండి యుద్ధరింపుమాయని ప్రార్థితురు కావున మహాత్ములారా ! ఈదివ్యగాఢయే పరమకవిత్రఫలము నీ జాలునది యని నమ్ముడు. సదా నిశ్చల భక్తి శ్రీహరిపాదారవిందముల నెప్పడిం జేర్చి భజింపుడు ద్రవ్యవ్యయములేని మార్గమిది ప్రాయశ్చిత్తము లేదు ఇహ పరసాధనము కాన సీమార్గము నాశ్రయించి సంసారమును సాగరమువలెదు స్తరమును దాటుడు వృథాలాపముల గాలమును ద్రోయకుడు. పోయినకాలము మరల లభింపదు ఒక్క తుణమైన శ్రీకృష్ణా యని స్మరించిన నటువది ఘటికలు సార్థకము లగును. భగవంతుని స్మరింపుడు భగవంతుని ధ్యానింపుడు. భగవంతుని బూజింపుడు. భగవన్నామమును జపింపుడు. ఇదియ మనవిధి.

ఓం కాంతి కాంతి కాంతి.

శ్రీకృష్ణావతారతత్వమున లీలావర్ణనమను
నాల్గవ ప్రకరణము సంపూర్ణము.

శ్లో కరారవిందేన పదారవిందం
ముఖారవిందే వినివేశయంతం,
వటస్యపత్రస్య పుటే శయానం
బాలం ముకుందం మనసా స్మరామి.
२ ఆ. ౫౮ శ్లో.

కించిత్కుంచితలోచనస్య పిబతః పర్యాయవీతస్తనం
సద్యఃప్రస్తుతదుగ్ధబిందుమపరం హస్తేన సమ్పూర్ణతః,
మాత్రైకాంగుళిలాలితస్య చుబుకే స్తేరాననస్యాధరే
కౌరేక్షీరకణాన్వితా నిపతితా దంతద్యుతిః పాతునః ౬౩
శ్రీకృష్ణకర్ణామృతము.

స్వస్తి ప్రజాభ్యః పరిపాలయంతాం
న్యాయ్యేన మార్గేణమహిం మహీశాః,
గోబ్రాహ్మణేభ్య శ్శుభమస్తు నిత్యం
లోకాస్సమస్తాస్సుఖినో భవంతు.